
MES SSNS ) Oe 
ತೀಸ್‌ JTO SQ ಭಾಸಾವ್ಹಿ! 


ಗೆಲೆತ್ಯಾ ವರ್ಸಾ ದುಬಾಂಯಾಂತ್‌ “ದಾಯ್ದಿ' 
ವರ್ಸುಗೆಚ್ಯಾ ದಿಸಾ ಉಜ್ವಾಡಾಯಿಲ್ಲ್ಯಾ ಮ್ಹಜ್ಯಾ 'ಆಮ್ಚಿ 
ಮಾತಿ ಆಮ್ಚಿ ಮನ್ಮ್ಯಾಂ' ಕೃತಿಯೆಂತ್ಸ್ಯಾ ಪ್ರಸ್ತಾವನಾಂತ್‌ 
ಹಾಂವೆ ಬರಯಿಲ್ಲೆಂ: 

“...ಮುಖಾರಿಂ, ದೆವಾನ್‌ ಮ್ಹಜೆರ್‌ ಆನಿ ಉಜ್ವಲ್‌ 
ಪ್ರಕಾಶನಾಚೆರ್‌ ಬೆಸಾಂವಾಂ ಘಾಲ್ಚಿಂ ರಾವಯ್ನಾತ್ಲ್ಯಾರ್‌ 
ಆನಿ ಆಮ್ಚ್ಯಾ ವಾಚ್ಚ್ಯಾಂನಿ ಸಾಂಗಾತ್‌ ಸೊಡಿನಾತ್ಸ್ಯಾರ್‌ 

(ಹ ಹೆರ್‌ ಕಾಂಯ್‌ ಬರ್ಯಾ ಕೊಂಕ್ಣಿ ಸಾಹಿತ್ಯಕಾರಾಂನಿ ಬರವ್ನ್‌ 
LEJ s ಕಾಡ್ಜೆಲ್ಯೊ ಉಂಜ್ಹ್ಯೋ ಕೃತಿಯೊ ಉಜ್ವಲ್‌ ಪ್ರಕಾಶನಾದ್ವಾರಿಂ 
ಉಜ್ವಾಡಾಂವ್ಚಿ ಯೆವ್ಚಣ್‌ ಆಸಾ...” 

ಕೃತಿ ಉಜ್ವ್ಜಾಡಾಯಿಲ್ಲ್ಯಾಚ್‌ ದಿಸಾ ಶೆಂಬರ್‌ ಪ್ರತಿಯೊ ವಿಕುನ್‌ ಗೆಲ್ಕೊ ಫಕತ್‌ 
ಎಕಾ ಮಯಾ ಭಿತರ್‌ ಛಾಫ್ಲೆಲ್ಕೊ ಪಾಂಯ್ಕಿಂ ಪ್ರತಿಯೊ ವಿಕುನ್‌ ಗೆಲ್ಯೊ. ಮುಂಬಯ್ತ್‌ 
ಅನಿ ಹೆರ್‌ ಗಾಂವಾಂನಿ - ಜ೦ಂಯ್ಸರ್‌ ಕೊಂಕ್ಣಿ ಪತ್ರಾಂ ಪುಸ್ತಕಾಂಚೊ ಬರೊ ಖಾಯ್ಸ್‌ 
ಆಸಾ- ತ್ಯಾ ಗಾಂವಾಂನಿ ಪ್ರತಿಯೊ ಧಾಡುಂಕ್‌ ಆಮಿ ಸಕ್ಷೆನಾಂವ್‌. ತ್ಯಾ ದೆಕುನ್‌ ಆಮ್ಚಿ 
ಮಾತಿ... ದುಸ್ರೆಂ ಮುದ್ರಣ್‌ ಕರ್ಚಿ ತಯಾರಾಯ್‌ ಚಲ್ತಾ. 

ದೆವಾನ್‌ ಬೆಸಾಂವ್‌ ಘಾಲ್ಚೆಂ ಆನಿ Dow OD ಸಾಂಗಾತ್‌ ದಿಂವ್ಚೆಂ ರಾವಂವ್ಕ್‌ 
ನಾ ಮ್ಹಣ್ಣಾ ಖ್‌ ದುಸ್ರಿ ಕಸಲಿಯ್‌ ರುಜ್ವಾತ್‌ ಕಸಲಿ ಜಾಯ್‌) 

ಆತಾ೦ ವಗತ್‌ ಆಯ್ಲಾ ಹಾಂವೆ ಗೆಲೆತ್ಯಾ ವರ್ಸಾ ದಿಲ್ಲೆಂ ಉತಾರ್‌ ಪಾಳ್ವೊ. 
ಕಾಂಯ್‌ ಬರ್ಯಾ ಕೊಂಕ್ಣಿ ಸಾಹಿತ್‌ಕಾರಾನ್‌ ಬರಯಿಲ್ಲಿ ಕೃತಿ “ಉಜ್ವಲ್‌' ಪ್ರಕಾಶನಾದ್ದಾರಿಂ 
ಉಜ್ವಾಡಾ೦ವ್ಚೊ. ಅನಿ ಆದ “ದಾಯ್ದಿ' ವರ್ಸುಗೆಚ್ಯಾ ಆಯ್ಚ್ಯಾ ದಿಸಾ ನಾಮ್‌ದಾರ್‌ ಆನಿ 
ಮಾಲ್ಪಡೊ ಕೊಂಕ್ಣಿ ಬರವ್ಪಿ ಶ್ರೀ ಸ್ಟೇನ್‌ ಅಗೇರಾಚ್ಯಾ ಮಟ್ವ್ಯಾ ಕಾಣಿಯಾಂಚೊ 
ಪುಂಜೊ “SON ಮಿರ್ಸಾಂಗ್‌' ಆಜ್‌ ಉಗ್ತಾವಣೆಕ್‌ ತಯಾರ್‌ ಜಾಲಾ. 

ಮಂಗ್ಳುರಿ ಕೊಂಕ್ಣಿ ಸಾಹಿತ್ಯಾಚ್ಯಾ ಮಾಳಾರ್‌, ಮಟ್ವ್ಯಾ ಕಾಣಿಯಾಂ ಶೆತಾಂತ್‌ 
ಚಡ್‌ ಲಾಂಬ್‌ ಕಾಳಾಚಿ, ಫಳಾದಿಕ್‌ ಕೃಶಿ ಕೆಲ್ಲೆಲ್ಯಾ ಮ್ಹಾನ್‌ VOD, 08 goos 
ಸ್ಟೇನ್‌ ಅಗೇರಾಕ್‌ ಏಕ್‌ ಮಾನಾಚಿ ಆನಿ ಮರ್ಯಾದಿಚಿ ಬಸ್ಕಾ ಅಮಾನತ್‌ ಆಸ್ತಾ. 

ಸೊಬಿತ್‌, ಸಾದಿ ಆನಿ ಚಾಲ್ತಿ ಕಥಾ ವಸ್ತ್‌, ಥೊಡಿಂಚ್‌ ಉತ್ರಾಂ, ಥೊಡೆಚ್‌ ಪಾತ್ರ್‌ 
ಅನಿ ಥೊಡ್ಯಾಚ್‌ ಪಾನಾಂನಿ ಮತಿಚೆರ್‌ ಆನಿ ಕಾಳ್ಜಾಚೆರ್‌ ಮ್ಹೊರ್‌ ಮಾರ್ಚ್ಯೊ ಭಾರಿಚ್‌ 
ಪ್ರಭಾವಿ ಅನಿ ಪ್ರೌಡ್‌ ಮಟ್ವ್ಯೊ ಕಥಾ ತೊ ವಿಣುಂಕ್‌ ಸಕ್ತಾ. 

ಏಕ್‌ ಯುವ ಮುಕೆಲಿ ಜಾವ್ನ್‌, ನಟ್‌ ಜಾವ್ನ್‌, ತಾಣೆಂ ಚಲಯಿಲ್ಲಾ 6 ಬಾಕಿ 
ಕಸಲ್ಯಾಯ್‌ ಸಾದನಾಂ ಪೈಕಿ ಮಟ್ಟಾ ಕಾಣಿಯಾಂಚೊ ಬರವ್ಪಿ ಜಾವ್ನ್‌ ತಾಕಾ 
ಆಫ್ಲೆಂಚ್‌ ಮ್ಹಳ್ಳಿ ಸ್ಥಾನ್‌ ಆಸಾ, ತಾಚ್ಯಾ ಕಾಣಿಯಾಂಚಿ ವಾಟ್‌ ರಾಕ್ಷೆ ಖಾಸ್‌ ವಾಚ್ಚಿ 
ಧಾರಾಳ್‌ ಅಸಾತ್‌ -ತಾಂಚೆ ಪೈಕಿ ಹಾಂವ್‌ಯಿ ಎಕ್ಷೊಂ. ತಾಚ್ಯೊ ಚಡ್‌ಶ್ಕೊ ಕಾಣಿಯೊ 
ವಿವಿಧ್‌ ಕೊಂಕ್ಣಿ ಪತ್ರಾಂನಿ, ಪ್ರತ್ಯೇಕ್‌ ಕರುನ್‌ "ರಾಕ್ಲೊ' ಪತ್ರಾಚೆರ್‌ ಪ್ರಕಟ್‌ ಜಾಲ್ಯಾತ್‌ 
ಆನಿ ಲೊಕಾಮೊಗಾಳ್‌ ಜಾಲ್ಯಾತ್‌. 


cannes (se ಯಗ ವರಾನ 


ಸ್ಟೇನ್‌ ಅಗೇರಾ, DDO ny 

ಸ್ಟೇನ್‌ ಅಗೇರಾಚೆ ಅನಿ ಮ್ಹಜೆ ವಳ್ಳೆಕ್‌ 'ಉಜ್ಜಲ್‌' ಪ್ರಕಾಶನಾಚಿ ಪ್ರಾಯ್‌ ಜಾಲಿ. 
ತೀಸ್‌ ವರ್ಸಾಂ ಆದಿಂ ಉಜಲ್‌ ಪ್ರಕಾಶನಾಚಿ ಸುರ್ವಾತ್‌ ಕರ್ತಾನಾ ತೊ ಮ್ಹಜೆ 
ಸಾಂಗಾತಾ ಆಸ್‌ಲ್ಲೊ. ತಾಚಿ ಪ್ರಥಮ್‌ ಪತ್ತೇದಾರಿ ಕಾದಂಬರಿ 'ಉಜ್ಜಲ್‌'ಪ್ರಕಾಶನಾಚಿ 
THA ಕೃತಿ ಜಾವ್ನ್‌ 'ಉಜ್ವಾಡಾಂವ್ಚಿ ಸರ್ವ್‌ ಮಾಂಡಾವಳ್‌ ಆಮಿ ಕಲ್ಪ 

ಪೂಣ್‌ ದೊಳ್ಯಾಂಕ್‌ "ದಿಸಾನಾತ್ತೆಲ್ಯೊ ಅಡ್ಕಳಿ ಆಮ್ಚೆ ಮಧೆಂ ಆಡ್‌ ಆಯ್ದ 

ಆಮಿ ಎಕಾಮೆಕಾಚೊ ಸಾಂಗಾತ್‌ ಸೊಡ್ಲೊ, ಗಾಂವ್‌ ಸೊಡ್ದೊ. ವೆವೆಗ್ಳೆ ಗಾರೆವ್‌, 
ಜಿಣಿಯೆಂತ್ಲ್ಯೊ ವೆವೆಗ್ಳ್ಯೊ ವಾಟೊ ಸೊದುನ್‌ ಗೆಲ್ಯಾಂವ್‌, ಪೂಣ್‌ ಶೆಕಿಂ ದುಬಾಯಾಂತ್‌ 
ದಾಯ್ದ್ಯಾ ೦ಚ್ಯಾ ಎಕ್ತಾರಾಂತ್‌ ಏಕ್‌ ಜಾಲ್ಯಾಂವ್‌. ಹ್ಯಾ ಸಂಪೊನ್‌ ಗೆಲೆಲ್ಯಾ ವ್ಹಡ್‌ 
ಆವ್ದೆಂತ್‌ ಸ್ಟೇನಿಚ್ಯಾ "ಆನಿ ಮ್ಹಜ್ಯಾ ಕುಡಿಚೆರ್‌, ಚಿಂತ್ನಾಂಚೆರ್‌,ಹ್ಯಾ zgr ವಡ್ಡೊ 
ಪ್ರಭಾವ್‌ ಘಾಲಾ ಆನಿ ಕೊಂಕ್ಣಿ ಸಾಹಿತ್ಯಾಥಂಯ್‌ ನವ್ಯಾ ಹುಮೆದಿನ್‌ ವಾವುರ್ಚಿ, 
ತಾಂಕ್‌ ಆನಿ ಪರಿಪಿಕಾಯ್‌ ಆಮ್ಕಾಂ ಫಾವೊ ಕೆಲ್ಯಾ 

ಹೆಂಚ್‌ ಆಮ್ಚೆಂ ಮಿಸಾಂವ್‌ ಅನಿ ಕೊಂಕ್ಣಿ ಸಾಹಿತ್ಯಾಕ್‌ ಆಮಿ ಜೋಡ್ನ್‌ ದಿಂವ್ಚಿ 
ಉಪಲಬ್ಬಿ. ಹೊ ಆಮ್ಚೊ ದೊಗಾಂಯ್ಚೊ ಎಕ್ವಟಿತ್‌ ವಾವ್ರ್‌. ಆಮಿ ದೊಗಾಂನಿ ಸಮಾಸಮ್‌ 
ಹ್ಯಾ ಕೃತಿಯೆಚ್ಯಾ ಯೆವ್ಹಣೆಂತ್‌ ವಾವ್ರ್‌ ಮಾಂಡ್ಲಾ, Toh ಘಾಲ್ಕಾತ್‌. 

ಫಾಲ್ಯಾಂ ಆನಿ ಕೋಣ್‌ MBO ಸಾಹಿತಿ ಆಮ್ಚ್ಯಾ ವಾವ್ರಾಂತ್‌ ಮೆತೆರ್‌ 
ಜಾತೊಲೊ, ಹೆಂ ಮಿಸಾಂವ್‌ ಜ್ಯಾರಿ ಆಸ್ತೆಲೆಂ- ದೇವ್‌ ಆಮ್ಚೆ ಸವೆಂ ಆಸಾ, ವಾಚಿ 
ಆಮ್ಚೆ ಸಾಂಗಾತಾ ಆಸ್ತಾ ಪರ್ಯಾಂತ್‌. ಮುಕ್ಲ್ಯಾ ವರ್ಸಾ ಆನಿ ಕೋಣ್‌ ನಾಮ್ದಾರ್‌ 
ಸಾಹಿತಿನ್‌ ತಯಾರ್‌ ಕೆಲೆಲೆಂ ಪಕ್ವಾನ್‌ ಘೆವ್ನ್‌ ಯೇಂವ್ಕ್‌ ಆಮ್ಕಾಂ ಫಾವೊ ಜಾತೆಲೆಂ. 

ಸ್ಟೇನಾಚ್ಯಾ ಕಾಣಿಯಾಂ ಪೈಕಿ ಪಂದ್ರಾ ವಿಂಚುಂಕ್‌ ಆಮ್ಕಾಂ ಸಾಂಗಾತ್‌ ದಿಲ್ಲೊ 
ಆಸಾ ಶ್ರೇಶ್ಟ್‌ ಕವಿ ಆನಿ ಭಾಶೆ ತಜ್ಜ್‌, ಮೆಲ್ವಿನ್‌ ರೊಡ್ರಿಗಸ್‌, ಹ್ಯಾ ಸಂಗ್ರಹಾಕ್‌ "ತಾಂಬ್ದಿ 
ಮಿರ್ಸಾಂಗ್‌ ಮ್ಹಣ್‌ ವೊಲಾಯಿಲ್ಲೆಂಯ್‌ ತಾಣೆಂಚ್‌. ತಾಕಾ ಆಮಿ ಸದಾಂ ರಿಣ್ಕಾರಿ. 

ದುಸ್ರೊ ಆಸಾ ಆಮ್ಚೆಂ ನಾಂವ್‌ ಆನಿ ಆಮ್ಚೊ ವಾವ್ರ್‌ ಸಂಸಾರಾಚ್ಯಾ ON 
BAAD, ಹ್‌ ವರ್ನ್‌ ಪಾವಯ್ತಾ ತೊ. “ದಾಯ್ಜಿ ವರ್ಲ್ಡ್‌' ಅಂತರ್‌ ಜಾಳಿಚೊ ವೊಲ್ಟರ್‌ 
ನಂದಳಿಕೆ. ತಿಸ್ರೊ ಡಯಾನ್‌ ಸೊಜ್‌, ಕೊಂಕ್ಣಿ ರುಜಾರಿ. ಹೊ ಮನಿಸ್‌ ವಾ ಡಾಯ್ನಾಮೊ 
ಮ್ಹಣ್‌ ತಾಚಿ ಶ್ಯಾತಿ ದೆಖ್ದೊಲೊ ಹರ್‌ ಕೊಣೀ ತಾಚಿ ಸ್ತುತಿ ವಾಖಣ್ವಾ, ಆಮಿ ಕಿತ್ಯಾಕ್‌ 
ಪಾಟಿಂ? ಕೊಂಕ್ಣಿ ಸಾಹಿತ್ಯಾಕ್‌ ಆನಿ ಸಮಾಜೆಕ್‌ ಸಂಬಂದ್‌ ಜಾಲ್ಲೆಂ ಕಸಲೆಂಯ್‌ 
ಕಾಮ್‌ ಜಾಂವ್‌, ತೆಂ.ತೊ ಅಫ್ಲೆಂಚ್‌ ಕರ್ನ್‌ ಫೆತಾ. 

ಆನೈಕ್ಷೊ ವಚೊನ್‌ ಗಾಂವಾಂತ್‌ vz. ಪೂಣ್‌ ಆಮ್ಚ್ಯಾ ಚಿಂತ್ನಾಂ-ಸಬ್ದಾಂ- 
ಕರ್ನ್ಯಾಂಚೆಂ ಥೊರುಂ ತಾಚ್ಯಾ ಹಾತಾಂತ್‌ ಆಸಾ. ತೊ ದುಸ್ರೊ ಕೊಣ್‌ ನೈಂ, 
ದಾಯ್ದಾ Ko ಭಿತರ್ಲೊ ದಾಯ್ದಿ ಕಾರ್ಕಳ್ಳೊ ವಿತೊರಿ! ಹ್ಯಾ ಪುಸ್ತಕಾಚ್ಯಾ ಮುಕ್ಲ್ಯಾ 
ಫೊರಾಥಾವ್‌ » ನಿಮಾಣ್ಯಾ ಸಬ್ದಾ ಪರ್ಯಾಂತ್‌ ತಾಚೆಂಚ್‌ ಕಾಮ್‌. 

ಪಾಂಚಾಂ ಉಪ್ರಾಂತ್‌. ಮೆಜುಂಕ್‌ ಗೆಲ್ಯಾರ್‌ ಪಾಂಯ್ತಿಂ ಜಾತಿತ್‌ ಜೆ ಹ್ಯಾ ಸಂಗ್ರಹಾಚೆ 
ಯೆವ್ಪಣೆಕ್‌ ಕಾರಣ್‌. ಜಾಲ್ಲೆ - ದುಬಾಯ್ಜೆ ದಾಯ್ಜಿ ಧರುನ್‌. ತಾಂಚೊ ಸ ಸಕ್ಷಾಂಚೊ 
ಮೋಗ್‌ ಅನಿ ಮಾಯ್ಬಾಸ್‌ ಅಮ್ಚೆ ಮತಿ ಮನಾಂತ್‌ ಆಸಾ, ಸದಾಂ ಆಸ್ತೊಲೊ. 


-ಹೇಮಾಚಾರ್ಯ, 
20 ಜನೆರ್‌, 2006 

Son ಮಿರ್ಸಾಂಗ್‌ 
ರಾಕ್ಣೊ ಸಂಪಾದಕಾಚ್ಯಾ ಮೆಜಾ ಥಾವ್ನ್‌ ಪ್ರಸ್ತಾವನ್‌: 


ನೀಟ್‌ ವಾಚಿವಯ್ಲ್ಯೊ SAIE PORRI 


ಮಟ್ವ್ಯಾ ಕಾಣಿಯೆಚಿ ವ್ಯಾಪ್ತಿ ಬೋವ್‌ ವಿಶಾಲ್‌ 
ತರ್‌ಯಿ ಕೊಂಕ್ಣೆಂತ್ಸ್ಯಾ ಮಟ್ಟಾ ಕಾಣಿಯಾಂಚೊ 
ಸಂಸಾರ್‌. ಎಕಾ ಪರಿಮಿತ್‌ ಪರಿದೆ ಭಿತರ್‌. ಯೆತಾ. 
ಹಾಕಾ ಮುಕೆಲ್‌ ಕಾರಣ್‌-ಕೊಂಕ್ಣಿಂತ್ಲೊ ಚಡ್ತಾವ್‌ 
(ಯಾ ಸಕ್ಕಡ್‌ಯಿ ಮ್ಹಣ್ಯೆತ್‌) ಕಾಣಿಯೊ ಪತ್ರಾಂ 
ಖಾತಿರ್‌ಚ್‌ ಮ್ಹಣ್‌ ಬರಯಿಲ್ಲೊ. ಅನ್ಯೂಲ್‌ವಂತ್‌ 
ಥೊಡ್ಯಾಂನಿ ಹ್ಯೊ ಉಪ್ರಾಂತ್‌ ಬುಕಾ ರುಪಾರ್‌ 
ಪರ್ಗಟ್ಲ್ಯಾತ್‌ ಶಿವಾಯ್‌ ಆಪ್ಲ್ಯಾ ವೆಕ್ತಿತ್ವ್‌ ಆನಿ 
ನಿರ್ವೃಕ್ಷಿತ್ವಾಚ್ಯಾ ಮಧ್ಲೆಂ Goat, ಕಾಣಿಯೆ ರುಪಾರ್‌ ಘಾಲ್ನ್‌ ವಾಚ್ಚ್ಯಾಂಚೆ Howse" 
ಅವ್ಕಾಸ್‌ ಕರ್ನ್‌ ದಿಲ್ಲೆ ದಾಕ್ಷೆ ಬೋವ್‌ ಉಣೆ. ಹೆಂ ಕಿತ್ಯಾಕ್‌ ಗರ್ಜೆಚೆಂ ಮ್ಹಣ್‌ ದಿಸ್ತಾಗಿ 
ಮ್ಹಳ್ಯಾರ್‌ ಪತ್ರಾಂ ಖಾತಿರ್‌ ಬರಯ್ತಾನಾ ಜಾಯ್ತೆ ಪಾವ್ಟಿಂ ಹೆಂ Gooey ಆಪ್ಲ್ಯಾ 
ಕೊಶೆಡ್ದಾಚ್ಯಾ ಹಿಸ್ಟಾ ಭಾಯ್ರ್‌ ವಚೊನ್‌ ಕ್ರಿಸ್ತಾಂವ್‌ ಸಮಾಜಿಚ್ಯಾ ಎಕಾ ಚವ್ಕಾ ಭಿತರ್‌ 
ಅಂರ್ದುನ್‌ ವೆತಾ. ಹ್ಯಾ ವಗ್ತಾ ಕಾಣಿಯೆಗಾರಾಚಿಂ do ಭೊಗ್ಗಾಂ ಮಾನ್‌ ಮಾನ್ಸುಗೆಚ್ಯಾ 
JAROA ರೆವ್ಡೊನ್‌ ಉಮಾಳ್ತಾತ್‌ ಜಾಲ್ಲಾ ನ್‌ B, ಭೊಗ್ಗಾಂಚೆಂ ಖರೆಂ ಸ್ಪರ್ಶ್‌ ಸುಖ್‌ 
ವಾಚ್ಚ್ಯಾಕ್‌ ಮೆಳನಾ. ಹ್ಯಾ ವಗ್ತಾ ಆಸಾ ಜಾಂವ್ಚೆಂ ಸಾಹಿತ್ಯ್‌ ಫಕತ್‌ “ಲೊಕಾಮೊಗಾಳ್‌' 
ಸಾಹಿತ್ಯ್‌ ಜಾತಾ ಶಿವಾಯ್‌ ಖಂಯ್ಸರ್‌ಗಿ ವಾಚ್ಚಾ ಚ್ಯಾ ವಯಕ್ತಿಕ್‌ ಅನ್ಟೋಗಾ ಫೊಡಾಚಿಂ 
ಕೊವ್ಳಾಂ ಉಸವ್ನ್‌ ತಾಂತ್ಲೊ ಪೂ ಭಾಯ್ರ್‌ ಘಾಲುಂಕ್‌ ಪಾವಾನಾಂತ್‌; ಫೊಡಾಫೊಡ್‌ 
ಉಣಿ ಕರುಂಕ್‌ ಸಕನಾಂತ್‌. 

ಸ್ಪೇನ್‌ ಅಗೇರಾ ಮುಲ್ಕಿ ಹಾಚ್ಯೊ ಕಾಣಿಯೊ ಲೊಕಾಮೊಗಾಳ್‌. ತಾಚಿ Bory, ತಾಣೆ 
ವಿಂಚ್ಚೊ Š ಕತಾವಸ್ತು ವಿಶಿಶ್ಟ್‌. ತಾಚ್ಯಾ ಕಾಣಿಯೆಂತ್ಲಿಂ ಘಡಿತಾಂ “ಘಡಿತಾಂಚ್ಯೊ 
ಸಾಂಕ್ಕಿ' ಜಾಯ್ನಾಸ್ತಾಂ ವಯಕ್ತಿಕ್‌ ಸಮ್ಮಣೆಚೆ೦ ದರ್ಶನ್‌ ಜಾಂವ್ಕ್‌ ಪಾವ್ತಾತ್‌. ದೆಕುನ್‌ಚ್‌ 
ಸ್ಟೇನ್‌ ಅಗೇರಾಚ್ಕೊ ಕಾಣಿಯೊ ವಾಚ್‌ಲ್ಲ್ಯಾಕ್‌ ಏಕ್‌ ಲ್ಹಾನ್‌ ಸಸ್ಪೆನ್ಸ್‌ ಥ್ರಿಲ್ಲರ್‌ ಪಿಂತುರ್‌ 
ಪಳೆಯಿಲ್ಲೊ ಅನ್ಟೋಗ್‌ ಜಾತಾ. ಹಿ ತಾಚ್ಯಾ ಬರ್ಪಾಚಿ ವಿಶೇಶತಾ. 

ಮಟ್ಟಿಂ ಸಂಬಾಶಣಾಂ, ಮಟ್ಟಿಂ ವಾಕ್ಕಾಂ, ನಿರ್ದಿಶ್ಟ್‌ ಆನಿ ಖಡಕ್‌ ಜಾಪಿ, ಎಕ್ನೆಮ್‌ 
ಸುಡಾಳ್‌ ಆನಿ ಸೊಂಪಿ ಭಾಸ್‌. ದೆಕುನ್‌ಚ್‌ ಸ್ಟೇನ್‌ ಅಗೇರಾಚಿ ಕಾಣಿ ಪುರ್ತಿ ವಾಚಿನಾಸ್ತಾಂ 
ವಾಚಿ ಹಾತಾಂತ್ಲೆಂ ಪತ್ರ್‌ ಪಾಟಿಂ ದವರಿನಾ. 

ವೆವ್ಹಾರಿಕ್‌ ಸಂಸಾರಾಂತ್‌ ಮನ್ಶಾ ಸಂಬಂದ್‌ಯಿ ಲಾಬ್‌ ನಶ್ಚಾಚ್ಯಾ ಹಿಸ್ಟಾಚೆರ್‌ 
ಘಡೊಂಕ್‌ ಲಾಗ್ತಾನಾ ಶಾಣ್ಯಾ ಮತಿಚಿ ತೀಕ್ಕ್ಸ್‌ ಚಿಂತ್ಲಾಧಾರ್‌ ಹಾಚ್ಯಾ ಕಾಣಿಯೆಚಿ 
ಕತಾವಸ್ತ್‌ ಜಾತಾ. ತವಳ್‌ ರಾಜಕೀಯಾಂತ್‌ ಖಂಚೆಂಯ್‌ ಅನಿತಿಚೆಂ ಯಾ ಸ್ಕಾಂದಲಾಚೆಂ 


Re: 


Seat ಅಗೇರಾ, ಮುಲ್ಲ 
ನ್ಹಂಯ್‌ ಮ್ಹಳ್ಳೆಂ ಹಾಚೆ ಕಾಣಿಯೆಂತ್ಲೆ ಪಾತ್ರ್‌ ರುಜು ಕರ್ತಾತ್‌. ರಗತ್‌ ಚಿಂವ್ಚೊ 
ಭಿಕುಣ್‌ ಕಶೆ೦ ದೊಳ್ಯಾಂತ್‌ ರಗತ್‌ ನಾಸ್ತಲೊ ಜಾತಾಗೀ, ದುಡ್ವಾಕ್‌ ಲಬ್ದಲ್ಲೊಯ್‌ 
ತಸೊಚ್‌ ದಿತೆಲ್ಯಾಕ್‌ ಆಕ್ರೇಚೊ ಥೆಂಬೊ ಖಾಲಿ ಜಾಂವ್ಚೆ ಪರ್ಯಾಂತ್‌ಯಿ ಪಿಳುಂಕ್‌ 
ಪಳೆತಾ ಮ್ಹಳ್ಳೆಂಯ್‌ ಕಾಣಿಯೆ ರುಪಿಂ ಆಮ್ಚ್ಯಾ ದೊಳ್ಳಾಂ ಮುಕಾರ್‌ ಉಬೆಂ ಕರ್ತಾ. 
ಸ್ತಿಯೆಚ್ಯಾ ಭೊಗ್ಗಾಂಕ್‌ ದಾಂಬುನ್‌ Gog ತಿತ್ಲೆಂ ತಿಚೆ ಆಟೆವಿಟೆ ಚಡಾತ್ತ್‌ ವೆತಾತ್‌ 
ಆನಿ ಖಂಚ್ಯಾಯ್‌ ಘಡಿಯೆ ಪ್ರೆಶರ್‌ ಕುಕ್ಕರಾ ಭಾಶೆನ್‌ ಪುಟೊನ್‌ ಸ್ವತಂತ್ರ್‌ ಆಪ್ಲಾಯ್ತಾತ್‌ 
ಮ್ಹಳ್ಳೆಂ ಕಳಿತ್‌ ಜಾತಾ. 

ಸ್ಟೇನ್‌ ಅಗೇರಾಚ್ಯಾ O83 ಸಕತ್‌ ಅಶಿಗೀ ತಿ ಕಾಗ್ಬಾಚೆರ್‌ ಸರಾಗ್‌ ತೀಂತ್‌ 
ವ್ಹಾಳಯಿತ್‌ ವೆತಾ ತರ್‌ಯಿ ಫಾವೊತ್ಯಾ ವೆಳಾ ಪರ್ಯಾಂತ್‌ ಕಾಣಿಯೆಚೆಂ ರಹಸ್ಕ್‌ 
ವೊಂಕುಂಕ್‌ ವಚನಾ! ಸಾದ್ಯಾ ವಾಚ್ಛ್ರ್ಯಾಂಕ್‌ ಸಾಮಾನ್ಯ್‌ ಮ್ಹಣ್‌ ಭೊಗ್ಗಿಂ ಘಡಿತಾಂಯಿ 
ತೊ ಎಕೆ ಘುಂವ್ಲೆರ್‌ wow, ರಾವವ್ಮ್‌, ಪಸಂದಾಯೆಚಿಂ ಕರ್ತಾ ಆನಿ ಸಾದೊ 
ವಿಶಯ್‌ ತರೀ ವಾಚ್ಚ್ಯಾನ್‌ ಕಾಣಿ ವಾಚುನ್‌ ತಕ್ಷಿ ಹಾಲಂವ್ಚೆಪರಿ೦ ಕರ್ತಾ. ಹಾಕಾ 
ಲಾಗೊನ್‌ ವಾಚ್ಚಿ ಸ್ಟೇನಾಚೆ Oss" ಚಡ್‌ ಖಾಯ್ಸ್‌ ಕರ್ತಾತ್‌. ಮುಕ್ಲೊ ರಸ್ತೊ ಎಕ್ಟಮ್‌ 
ನೀಟ್‌ ಮ್ಹಣ್‌ ನಿರಾಳ್‌ ಸ್ವಾಸ್‌ ಸೊಡ್ತಾನಾಂಚ್‌ ಸ್ಟೇನಾನ್‌ ದಿಂವ್ಚಿ SIs oD 
ವಾಚ್ಚ್ಯಾಂಚ್ಯಾ ಕಾಳ್ಜಾಂಕ್‌ ಮುಸ್ಸಾನ್‌ ಕಾಂಡ್ರಾತ್‌. 

ವಾಚ್ಚ್ಯಾಕ್‌ ಕಾಣಿಯೆಚೆ ಆಕೇರಿ ಪರ್ಯಾಂತ್‌ ಧರ್ನ್‌ ದವರುಂಕ್‌ ತಾಣೆ ಉಪೇಗ್‌ 
ಕರ್ಚಿ ಶಯ್ಲಿಯ್‌ ತಿತ್ಲಿಚ್‌ ವಿಶೇಸ್‌. ಬೋವ್‌ಶಾ ಹಾಕಾ ಲಾಗೊನ್‌ಯಿ ಸ್ಟೇನ್‌ ಹೆರ್‌ 
ಕೊಂಕ್ಣಿ ಲೇಕಕಾಂ ಥಾವ್ನ್‌ ವೊರೆವಿಂಗಡ್‌ ರಾವ್ತಾ. 


-ಮಾ. ಬಾ. ಎರಿಕ್‌ ಕ್ರಾಸ್ತಾ 
ರಾಕ್ಟೊ ಸಂಪಾದಕ್‌. 


[ಕೊಂಕಣಿ ಸಾಹಿತಾಂತ್ಲ್ಯಾ ಮಟ್ಯಾ ಕಾಣಿಯಾಂಕ್‌ ಲಾಂಬಾಯೆಚಿ 
[ಬಾಳ್ವಿ ದೀಂವ್ಕ್‌ AR, s ಥೊಡ್ಯಾಚ್‌ ಲೇಖಕಾಂ ಪಯ್ಕಿ ಸ್ಟೇನ್‌ 
— ಅಗೇರಾ ಎಕ್ಲೊ. 

-ಎಡ್ಡಿನ್‌ ಜೆ ಎಫ್‌ ಡಿಸೊಜಾ 


ಸ್ಟೇನ್‌ ಅಗೇರಾ, ಮಂಗ್ಳುರೀ ಕೊಂಕ್ಣಿ ಸಾಹಿತ್ಯಾಂತ್ಲೆಂ ಏಕ್‌ 
ಪ್ರಬಲ್‌ ನಾ೦ವ್‌. ಭರ್ಪೂರ್‌ ವಾಚಾಪ್‌ ಆನಿ ಅನುಭವಾಚ್ಯೆ 
ಮೆಳಿಂತ್‌ ತಯಾರ್‌ ಜಾಂವ್ಚೊ $ ಹಾಚ್ಯೊ ಮಟ್ವೊ ತೆ ಕಾಣಿಯೊಂ 
ಆನಿ ಕಾದಂಬರಿ ವಾಚ್ಚಾ OFF ರುಚ್ತಾತ್‌ ಆನಿ ತಾಂಚ್ಯಾ 
ಮನಾಂತ್‌ ಲಾಂಬಾಯೆಚ್ಯಾ ಕಾಳಾ ಪರ್ಯಾಂತ್‌ ಉರ್ತಾತ್‌. 
ಸಕಾಲಿಕ್‌ ಆನಿ ಎಭಿನ್ನ್‌ ಕಥಾವಸ್ತುಂಚಿ ವಿಂಚವ್ಸ್‌ ಆನಿ ಆತುರಿತ್‌ 
O35 ಶೈಲಿ ಖಾತಿರ್‌ ಸ್ಟೇನ್‌ ಅಗೇರಾ ಕೊಂಕ್ಣಿ ಸಾಹಿತ್ಯ ಶೆತಾಂತ್ಲೊ 
ಫಾಂಕಿವಂತ್‌ ಸಾಹಿತಿ ಜಾವ್ನ್‌ ಪರ್ಜಳ್ತಾ. ಹಾಚ್ಯೊ ಸಾಹಿತಿಕ್‌ 
ಕೃತಿಯೊ ಅಪೂರ್ವ್‌,ಆನಿ ಸದಾಂಕಾಳ್‌ wg , ತಸಲ್ಯೊ 


-ಡೊಲ್ಫಿ, ಕಾಸ್ತಿಯಾ 


ಸ್ಟೇನ್‌ ಅಗೇರಾ, ಮುಲ್ಕಿ GO ನಾಂವ್‌ ಆಯ್ಕಾತಾನಾಂಚ್‌ ಕುಡಿಂತ್ಲಾ್ಯ ಶಿರಾಂನಿಂ 
ರಗತ್‌ ವ್ಹಾಳ್ತಾ ಜಿವಾಳ್‌ ಉದ್ರೇಕಾಪರಿಂ. ಬಾರಿಚ್‌ ಲ್ಹಾನ್‌ ಪ್ರಾಯೆರ್‌ 
ಸ್ಟೇನಾನ್‌ ಕೊಂಕ್ಣೆಂತ್‌ ಬರಂವ್ಕ್‌ ಧರ್ಲೆಂ ಅನಿ ಆಜ್‌ ತೊ ಏಕ್‌ 
ಬಳಾಧಿಕ್‌ ಸಾಹಿತಿ ಜಾವ್ನ್‌ ಕೊಂಕಣ್‌ ಶೆತಾಂತ್‌ ಫಾಮಾದ್‌ 
ಜಾಲಾ. ತಾಚ್ಯೊ ಕಾಣ್ಕೊಂ ವಾಚುಂಕ್‌ ವಾಚಿ ರಾಕೊನ್‌ 
ರಾವ್ತಾತ್‌. ಪುನ್ಹೆ ಚಂದ್ರೆಮ್‌ ಕಸೊ ಅಖ್ಯಾ IAT ಪ್ರಕಾಸ್‌ 
ಫಾಂಕವ್ನ್‌ ಲಾಖೊಂ-ಲಾಖ್‌ ನೆಕೆತ್ರಾಂ ದಾಖಯ್ತಾಗೀ ತಶೆಂಚ್‌ 
ತಾಚಿಂ ಬರ್ಪಾಂ ವಾಚ್ಚಾ oF ಭರ್ಪೂರ್‌ ಸಾಹಿತಿಕ್‌ ಖಾಣ್‌ 
ವೊದ್ಗಾಯ್ತಾತ್‌. ತಾಚ್ಯಾ ಮುಖ್ಲ್ಯಾ ಸಾಹಿತಾಕ್‌ ಹಾಂವ್‌ ಸರ್ವ್‌ 
ಯಶ್‌ ಆಶೆತಾಂ. 

-ಓಸ್ಟಿನ್‌ ಪ್ರಭು, ಚಿಕಾಗೊ 


ಕಾಂಯ್‌ ಹಜಾರಾ೦ How’, SAO ವರ್ಸಾ೦ ಉತಲ್ಲಿಂ ಕೊಣ್ಣಾ - ಸಂಸಾರಾಂತ್‌ 
ಮಟ್ವ್ಯಾ ಕಾಣಿಯಾಂಚೊ ಜಲ್ಮ್‌ ಜಾವ್ನ್‌]! ಪೂಣ್‌ ಕೊಂಕಣಿ ಮಟ್ವ್ಯಾ ಕಾಣಿಯಾಂಕ್‌ 
ಚಡ್‌ಶಿ ಚರಿತ್ರಾ ನಾ. ಹೆ ಲ್ಹಾನ್‌ ಚರಿತ್ರೆಂತ್‌ ಸದಾಂಕಾಳ್‌ ಬಾಳ್ವೊಂಚೆ೦ ವ್ಹಡ್‌ ನಾಂವ್‌ 
ಸ್ಟೇನ್‌ ಆಗೇರಾಚೆಂ. ಆಧುನಿಕ್‌ ಮಟ್ವಿ ಕಾಣಿ ಅರ್ಥ್‌ಶಾಸ್ತ್‌'ತಶೆಂ “ಎಸ್ತೆಟಿಕ್ಸ್‌' ಹಾಂಚ್ಯಾ 


ವ ಹಾಕ ಸ ಪ ಹಜ್‌ ಸ ಅ ತತ ಒಜ್ಷ ್ಷ 


ಮೆಳಾವ್ಯಾನ್‌ ಜಲ್ಮಾಕ್‌ ಆಯಿಲ್ಲಿ. ಸ್ಟೇನ್‌ ಆಗೇರಾಚ್ಯಾ 
ಕಾಣಿಯಾಂನಿ ಅಸಲ್ಯಾ ಎಕಾ ಸಂಬಂಧಾಂಚ್ಯೊ ಕುರ್ವೊ ರುಳ್ಳಿಕ್‌ 
ಯೆತಾತ್‌. ಮಟ್ವ್ಯೊ ಕಾಣಿಯೊಂ ಬರಂವ್ಚಾ ಜ್‌ Teruo PE 
ತಾಕ್ಷೆಚೆಂ ಥೊರುಲ "ಅನಿ ಕಾಲ್ಪನಿಕ್‌ zonos ನಿಜಾಯೆಚ್ನಾ | 

ಸಂಸಾರಾಂತ್‌ Cs, $302, ಕಲಾ - ಸ್ಟೇನಾನ್‌ ಸಬಾರ್‌ | 
ವರ್ಸಾಂ ಆದಿಂಚ್‌" ‘omnes ಕರ್‌ BR. ತ್ಯಾ ದೆಕುನ್‌ gt 
ತಾಚಿ ಕಾಣಿ ವಾಚುನ್‌ ಸಂಪಯ್ವಾನಾ, ತುಂ "ತಾಚ್ಯಾ "ಹೂಗಾರ್‌ El 
ಪಡ್ತಾಯ್‌. i 


-DOF ರೊಡ್ರಿಗಸ್‌ 


ಆಪ್ಲ್ಯಾ ಕುರ್ಕುರಿತ್‌ dt 0 ಕಾಣಿಯಾಂ ದ್ವಾರಿಂ ಕೊಂಕ್ಣಿಂ 
ವಾಚ್ಛ್ಯಾಂಕ್‌, ಪ್ರತ್ಯೇಕ್‌ ಜಾವ್ನ್‌ ಯುವಜಣಾಂಕ್‌ ಮೊಗಾಚೊ 
ಜಾಲ್ಲೊ ಸ್ಟೇನ್‌ ಅಗೇರಾ ಕೊಂಕ್ಷೆಂತ್ಲಾ, ಅಪೂರ್ವ್‌, ಅಪ್ರೂಪ್‌ 
BHO ಉತ್ತೀಮ್‌ ಲೇಖಕಾಂ ಪಯ್ಕಿ ಎಕ್ಲೊ. ತಾಣೆ ವಿಂಚ್ಛೆ 
ವಿಭಿನ್ನ್‌ ವಿಶಯ್‌, ಸೊಭಿತ್‌ ಪಾತ್ರ್‌ ಚಿತ್ರಣ್‌, ಕಾಣಿ ಸಾಂಗ್ಚಿ 
ಸುಂದರ್‌ ಶೈಲಿ, ತಾಕಾ ಲೊಕಾ ಮೊಗಾಳ್‌ ಕಾಣೆಯಾಂ 
ಗಾರಾಂಚ್ಯಾ “Sonos WHOIS. ಸ್ವಾಭಾವಿಕತಾ ಆನಿ 
4 ವಾಸ್ತವಿಕತೆನ್‌ ಭರ್ತೆಲಾ ತಾಚ್ಯಾ ಕಾಣಿಯಾಂನಿ ಮನ್ಮಾಂಚಿಂ 


á ô 
೫ ವಿವಿಧ್‌ ಸಂಯ್ಧಾಂ ಆನಿ ರುಪಾ೦ ಜಿವಾಳ್‌ ದಿಸ್ತಾತ್‌. 


ಕೊಂಕ್ಷೆಂತ್ಲಾ, ಯುವ-ವಾಚ್ಚ್ವಾಂಚೆರ್‌ ಪ್ರಭಾವಿತ್‌ ಕೆಲ್ಲ್ಯಾ 
ಲೇಖಕಾಂ ಪಯ್ಕಿ ಸ್ಟೇನ್‌ ಅಗೇರಾ ಮುಲ್ಕಿ, ಪಯ್ಲ್ಯಾ ಫಂಕ್ತೆರ್‌ 
ಸೆರ್ವಾತಾ. ಕೊಂಕ್ಣಿ ಸಾಹಿತ್ಯ್‌ ರಂಗಾಕ್‌ ಹಾಂವೆ ಪ್ರವೇಶ್‌ 
ಘೆತಾನಾ ಮ್ಹಜೆರ್‌ ಪ್ರಭಾವ್‌ ಘಾಲ್ಲ್ಯಾ WOH ,O ಪಯ್ಕಿ 
ಸ್ಟೇನ್‌ ಅಗೇರಾ: ಎಕ್ಲೊ. ಹಾಚ್ಯಾ ಕಾಣ್ಕೆಂತ್ಲ್ಯಾ ಕ್ಷೈಮಾಕ್ಸಾಚಿ 
ಘುಂವ್ಚಿ ವಾಚ್ಚ್ಯಾಂಕ್‌ ವಿಜ್ಮಿತ್‌ ಕರ್ತಾ. ಜಿಣೈಚೊ ರಾಟಾವಳ್ಯೂ 
ಆನಿ ಘುಂವ್ಲೆಂ ಮಧೆಂ ತಾಚೆ ಕಾಣ್ಯೆಂಚಿ ರುರ್‌ ಪಾಟ್ಲ್ಯಾ ತೀಸ್‌ 
ವರ್ಸಾಂ ಥಾವ್ನ್‌ DES ನಾಸ್ತಾನಾ ವಾಳೊನ್‌ ಆಯ್ಲಾ ಕ ಹೆಂ 
ಸರ್ವ್‌ ಸಾಹಿತಿಂ ಮಧೆಂ ಘಡಾನಾ. ಹೊ ವಾಳೊ ಮುಕಾರ್ಸುನ್‌ 
ವಚೊಂದಿ. 


-ವೊಲ್ಲರ್‌ ನಂದಳಿಕೆ, 
www.daijiworld.com 

ಲಿಪಯಿಲ್ಲಿ ತಸ್ವೀರ್‌ 


ಹಾಂವ್‌ ಬ್ರೆಸ್ತಾರಾ ಬೊಂಬಯ್‌ ಪಾವ್ತಾ. ಭೆಟ್‌ ನಮಿಯಾರುಂಕ್‌ ಹಾಂವ್‌ ತುಕಾ 

ಟೆಲಿಫೋನ್‌ ಕರ್ತಾಂ... 
-ವಿವಿಯನ್‌. 

ಫಿಲುನ್‌ ತಿ ತಾರ್‌ ತಿಸ್ರೆ ಪಾವ್ಟಿಂ Teh. ಉಪ್ರಾಂತ್‌ ಆರಾವ್ನ್‌ ಹರ್ಹಾಕ್‌ ಧರ್ಲಿ. 
MALI ಉಡಿ ಖೊಟ್‌ ಮಾಡುಂಕ್‌ಲಾಗ್ಲಿ. ಏಕ್‌ ಅವೆಕ್ಸ್‌ ಭಿರಾಂತ್‌ ಆನಿ ಪ್ರೇಮಾಳ್‌ 
ಭೊಗ್ಗಾ೦ಂಚಿ ಮಿಸಳ್‌. 

ವಿವಿಯನಾಕ್‌ ತಾಣೆ ಎದೊಳ್‌ ದೆಕ್‌ಲ್ಲೆಂ ನಾ. 

ಪಯ್ಲಿ ಭೆಟ್‌. ಪ್ರಥಮ್‌ ಮಿಲಾಕತ್‌. 

ಫಿಲುಚ್ಕಾ ಸಪ್ಲಾಂಚೊ ರಾಯ್‌ ತೊ. ತಾಚ್ಯಾ ಭೊಗ್ಗಾಂಚೊ ಕುಂವರ್‌ ತೊ. ತಾಚ್ಕಾ 
ಭವಿಶ್ಯಾಚೊ ಭರ್ವಸೊ ತೊ. 

ಪೆನ್‌ ಫ್ರೆಂಡ್‌ ಮ್ಹಳ್ಳೆಬರಿ ಆರಂಭ್‌ ಜಾಲ್ಲಿ ತಿ ಇಶ್ಟಾಗತ್‌ ಆತಾಂ ದಾಟ್‌ ಜಾಲ್ಲಿ. ಎಕಾ 
ವರ್ಸಾಚೊ ಪತ್ರ್‌ ವ್ಹೆವಾರ್‌. ಫಿಲುನ್‌ ವಿವಿಯನಾಕ್‌ ಪಸಂದ್‌ ಕೆಲ್ಲೆಂ. ವಿವಿಯನಾಕ್‌ ತಾಕಾ 
ಲಗ್ನಾಚೆಂ ಉತರ್‌ ದಿಲ್ಲೆಂ. ವಿಚಿತ್ರ್‌ ಸನ್ನಿವೇಶ್‌ ಹೊ. ಫಿಲುಚ್ಕಾ ಡ್ಯಾಡಿಚ್ಮಾ ಎಕಾ 
ಇಶ್ಟಾಚೊ ಪಯ್ಕಿಲೊ ಸಯ್ರೊ ತೊ. ತ್ಕಾ ಇಶ್ಟಾನ್‌ ಪತ್ರಾದ್ವಾರಿಂ ತಾಂಚಿ ಎಕಾಮೆಕಾ 
ವೊಳಕ್‌ ಕರಯಿಲ್ಲಿ. ಉಪ್ರಾಂತ್‌ ಪಯ್ಲೆಂ ಪತ್ರ್‌ ವಿವಿಯನಾನ್‌ಚ್‌ ಬರಯಿಲ್ಲೆಂ ಆಪುಣ್‌ 
ಎಕಾ ಸಾಂಗಾತಿಣಿಕ್‌ ಸೊದುನ್‌ ಆಸಾಂ ಮ್ಹಣೊನ್‌. 

ಡ್ಕಾಡಿಚ್ಕಾ ಒತ್ತಾಯೆಕ್‌ ಫಿಲುನ್‌ ತಾಕಾ ಜಾಪ್‌ ಬರಯಿಲ್ಲಿ. 

ಹೆಂ ವರ್ಸಾ ಆದ್ದೆಂ ಘಡಿತ್‌. 

ಉಪ್ರಾಂತ್‌ ಕೊಣೆಂಯ್‌ ತಾಕಾ ವೊತ್ತಾಯ್‌ ಕರುಂಕ್‌ ನಾತ್‌ಲ್ಲಿ. ತಾಣೆ ಸ್ವ-ಖುಶೆನ್‌ 
ಜಾಪಿ ಲಿಕ್‌ಲ್ಲ್ಯೊ. ವಿವಿಯನಾನ್‌ Og, ಶೈಲೆಂತ್‌ ಅಕರೃಣ್‌ ಆಸ್‌ಲ್ಲೆಂ. ತಾಚಿಂ ಅಕ್ಕರಾಂ 
ತಾಚೆಂ ವೆಕ್ತಿತ್ವ್‌ ಪಾಚಾರ್ತಾಲಿಂ. ಫಿಲು ಪಿಸ್ಟಾಲ್ಲೆಂ. ಕಾಳ್ವಾಚ್ಮಾ ಕೇಂದ್ರಾಂತ್‌ ತಾಣೆ ತಾಕಾ 
ಜಾಗೊ ದಿಲ್ಲೊ. 

ಡ್ಮಾಡಿಚ್ಕಾ ಇಶ್ಟಾಚಿ ಶಿಫಾರಸ್‌ ಜಾಲ್ಲ್ಯಾನ್‌ ಘರ್ಚ್ವಾಂನಿ ಹ್ಯಾ ಪತ್ರ್‌ ವ್ಹೆವಾರಾಕ್‌ 
ಅಡ್ಕಳ್‌ ಹಾಡುಂಕ್‌ ನಾತ್‌ಲ್ಲಿ. ತಾಂಕಾಂಯಿ ಮಾಲ್ಪಡೆ ಧುವೆಖಾತಿರ್‌ ಎಕಾ ಬರ್ಮಾ ಸಯ್ರಿಕೆಚಿ 


neocons D ಇಂದ ಮಾದಾ 


ಸ್ಟೇನ್‌ ಅಗೇರಾ, ಮೋ asne 
ಆಶಾ ಆಸ್‌ಲ್ಲಿ. ಕಿತ್ಕಾಕ್‌ ಮ್ಹಳ್ಕಾರ್‌ ಧಾಕ್ಟ್ರ್ಯಾ ವೆರೊನಿಕಾ ಹುಜ್ರಿಂ ಸೊಬಾಯೆಂತ್‌ ಫಿಲು 
ಸಾಧಾರಣ್‌ ದಿಸ್ತಾಲೆಂ. ಆಪ್ಣಾಚಿ God, ಭಯ್ಲ್‌ ಆಪ್ಣಾಪ್ರಾಸ್‌ ಸೊಬಿತ್‌ ಮ್ಹಣ್ಣೆಂ ಸತ್‌ 
ಫಿಲುಕ್‌ಯಿ ಕಳಿತ್‌ ಆಸ್‌ಲ್ಲೆಂ. 

ವೆರೊನಿಕಾ ಸೊಬಾಯೆಚೆಂ ನೆಕೆತ್ರ್‌. 

ಫಿಲುನ್‌ ತಿ ತಾರ್‌ ಸೊಡವ್ನ್‌ ಪರ್ತ್ಯಾನ್‌ ವಾಚ್ಲಿ. ವಿವಿಯನಾಲಾಗಿಂ ಉಲಂವ್ಕ್‌ ತಾಚೆಂ 
ಕಾಳಿಜ್‌ ಅತ್ರೆಗ್ಲೆ. ಬೋವ್‌ಶ್ಶಾ ವಿವಿಯನ್‌ ವೆಗಿಂಚ್‌ ಆಪ್ಣಾಚೊ ನೊವ್ರೊ ಜಾತೊಲೊ. 

ಆಪ್ಣಾಚೊ ನೊವ್ರೊ ಜಾತೊಲೊ? 

MWB, BOL, ವಿವಿಯನಾಚಿ ತಸ್ವೀರ್‌ ತಾಣೆ ವಿಂಚ್ಲಿ. ಸಾದ್ಕಾ ಶರ್ಟಾಚೆರ್‌ ಸಯ್ತ್‌ 
ಸೊಬಿತ್‌ ದಿಸ್ತಾಲೊ ತೊ! ಹಿ ತಸ್ವೀರ್‌ ಚ್ಯಾರ್‌ ಮಯ್ಸ್ಯಾಂದಿ ವಿವಿಯನಾನ್‌ ತಾಕಾ 
ಧಾಡ್‌ಲ್ಲಿ. 

ಹ್ಯಾಂಡ್ಸಮ್‌. 

ಹೀರೊಂಚೊ ಹೀರೊ. 

ತೊ ಆಪ್ಣಾಚೊ ನೊವ್ರೊ ಜಾತೊಲೊ? Bo ಸವಾಲ್‌ .ದೊಂಗ್ರಾಪರಿಂ ತಾಚ್ಕಾ 
ಚಿಂತ್ನಾಂನಿ ನೀಟ್‌ ಜಾಲೆಂ. ತಾಕಾ ಚಿಂತುಂಕ್‌ ಸಮೇತ್‌ 25,0 ದಿಸ್ಲೆಂ. ಗಳ್ಳಾ ಲಾಗಿಂ ಕಿತೆಂಗೀ 
ಶಿರ್ಕಾಲ್ಲೊ ತಾಕಾ ಅನ್ಟೋಗ್‌ ಜಾಲೊ. ತೆಂ ಘಾಮೆಲೆಂ. ತಾಚಿಂ ಸರ್ವ್‌ ಸ್ವಪ್ಲಾಂ 
ಕೊಸ್ಳೊಂಚೆಪರಿಂ ತಾಕಾ ಭಾಸ್‌ ಜಾಲೆಂ. 

ಮೆಜಾರ್‌ ಆಸ್ಚೊ ಉದ್ಕಾಚೊ ಗ್ಲಾಸ್‌ ತಾಣೆ ವಿಂಚ್ಲೊ. ತಾಚೊ ಹಾತ್‌ ಕಾಂಪ್ಲೊ. 
ಕಶ್ಚಾಂನಿ ತೆಂ ಉದಕ್‌ ಪಿಯೆಲೆಂ. ದಾರಾಲಾಗಿಂ ಆವಾಜ್‌ ಜಾತಾನಾ ಕಾರಣಾವಿಣೆಂ ತೆಂ 
ಗಡ್ಬಡ್ಲೆಂ. . ಉದಕ್‌ ಹೆಣೆ-ತೆಣೆಂ ಶಿಂಪ್ಲಾಲೆಂ. 

ವೆರೊನಿಕಾ ಭಿತರ್‌ ಸರ್ಲೆಂ. 

“ಕಿತೆಂ ಜಾಲಾಂಗೊ ತುಕಾ?” ವೆರೊನಿಕಾನ್‌ ಆಸ್ಲೊ ಹಾಲಯ್ಲೋ. “ಶೆರ್ಮೆಲ್ಲೆಪರಿಂ 
ದಿಸ್ತಾಯ್‌!” 

ಫಿಲುಕ್‌ ಕಿತೆಂ ಜಾಪ್‌ ದಿಂವ್ಚಿ ಮ್ಹಣ್‌ ಸುಸ್ತಾಲೆಂ ನಾ. ಗ್ಲಾಸ್‌ ಮೆಜಾರ್‌ ದವರ್ನ್‌ ತೆಂ 
ಕದೆಲಾಚೆರ್‌ ಗಳ್ಳೆಂ. 

“ROS, ಸಮಾ ಆಅಸಾಮೂ?'' ವೆರೊನಿಕಾನ್‌ ಆಕಾಂತ್‌ ವೆಕ್ತ್‌ ಕೆಲೊ. 

“ಸರ್ಟ್‌ ಸಮಾ ನಾ.” ಉತ್ರಾಂ ನಿಕಾಳ್ಫಿಂ. 

“ಕಿತೆಂ ಜಾಲಾಂ?” 


ತತ ಕತಿ ತತ ತತ ತತು 


“ವಿವಿಯನಾಚೆಂ ಟೆಲಿಗ್ರಾಮ್‌ ಆಯ್ಲಾಂ” 


LE SE | ಮಿರ್ಸಾಂಗ್‌ 

“ಕಿತೆಂ ಖಬರ್‌?” 

“ಪೊರ್ವಾಂ ಬ್ರೆಸ್ತಾರಾ ಬೊಂಬಯ್‌  ಪಾವ್ತಾಂ ಮ್ಹಣೊನ್‌ ತಾಣೆ ಖಬರ್‌ ದಿಲ್ಯಾ.” 
ಕಿತ್ಕಾಕ್‌?' 

“ಬೆಜಾರಾಯ್‌ ನ್ಹಯ್‌.” ಫಿಲುನ್‌ BASO. 

“ಮಾಗಿರ್‌?” 

“ಹಾಂವೆಂ ಏಕ್‌ ಚೂಕ್‌ ಆದಾರ್ಲ್ಯಾ...'' 

“ಸಮಾ ಸಾಂಗ್‌ಗೊ...” ವೆರೊನಿಕಾಚೆಂ ಸಯ್ರಾಣ್‌ ಚುಕ್ಲೆಂ. 

“ತರ್‌ ಆಯ್ಕ್‌...'' ಫಿಲುನ್‌ ಏಕ್‌ ಲಾಂಬ್‌ ಉಸ್ವಾಸ್‌ ಸೊಡ್ಲೊ. “ಚ್ಯಾರ್‌ ಮಯ್ನ್ಯಾ 
ಆದಿಂ ವಿವಿಯನಾನ್‌ ಮ್ಹಾಕಾ ತಾಚಿ ತಸ್ವೀರ್‌ ಧಾಡ್‌ಲ್ಲೊ ವಿಶಯ್‌ ತುಕಾ ಕಳಿತ್‌ ಆಸಾ. 
ತವಳ್‌ ತಾಣೆ ಮ್ಹಜಿಯ್‌ ಏಕ್‌ ತಸ್ವೀರ್‌ ವಿಚಾರ್‌ಲ್ಲಿ... ಆನಿ ಮ್ಹಜಿ ತಸ್ಟೀರ್‌ ಹಾಂವೆಂ 
ತಾಂಚೆಥಾವ್ನ್‌ ಲಿಪಯ್ಲಿ.'' 

“ಮ್ಹಳ್ಳಾರ್‌ ತುವೆಂ ತಾಕಾ ತಸ್ವೀರ್‌ ಧಾಡುಂಕ್‌ನಾಂಯ್‌.'' 

“ತಸ್ವೀರ್‌ Gard.” 

“ಮತ್ಲ್ಸಬ್‌?” 

“ಹಾಂವೆಂ ಮ್ಹಜ್ಯಾ ನಾಂವಾರ್‌ ತುಜಿ ತಸ್ಪೀರ್‌ ಧಾಡ್‌ಲ್ಲಿ.'' ಫಿಲುನ್‌ Hod Ag, 

“ಯೂ ಸ್ಟುಪಿಡ್‌.'' ಹಾಂಕ್ರೆಲೆಂ ವೆರೊನಿಕಾ. “ಮ್ಹಜಿ ಚೂಕ್‌ ಮ್ಹಣ್‌ ಹಾಂವ್‌ ಜಾಣಾ 
ಆಸಾಂ. ತವಳ್ಹೆ ಪರಿಗತಿಂತ್‌ ಮ್ಹಾಕಾ ಮ್ಹಜಿ ತಸ್ವೀರ್‌ ಧಾಡುಂಕ್‌ ಲಜ್‌ ದಿಸ್‌ಲ್ಲಿ. ಹಾಂವ್‌ 
ಸೊಬಿತ್‌ ನಾ ದೆಕುನ್‌ ತೊ ಮ್ಹಾಕಾ ನಾಪಸಂದ್‌ ಕರ್ತಾಲೊ ಆನಿ ಹಾಂವ್‌ ತಾಕಾ ಹೊಗ್ಡಾವ್ನ್‌ 
ಘೆತೆಲಿಂ ಮ್ಹಣ್ಣ್ಯಾ ಭಿಯಾನ್‌...'' 

ತಾಣೆ ವಾಕ್ಕೆಂ ಲಾಂಬಯ್ಲೆಂ. 

“ತುವೆಂ ತುಜಿ ತಸ್ವೀರ್‌ ಲಿಪವ್ನ್‌ ಮ್ಹಜಿ ತಸ್ಟೀರ್‌ ವಾಪರ್ಲಿಯ್‌.'' ವೆರೊನಿಕಾಚೊ ರಾಗ್‌ 
ನಿವೊಂಕ್‌ ನಾತ್‌ಲ್ಲೊ. “ಆತಾಂ ಕಿತೆಂ ಕಠ್ತಲೆಂಯ್‌? ವಿವಿಯನಾಚ್ಕಾ ಪಾಂಯಾಂಕ್‌ ಪಡೊನ್‌ 
ರಡ್ತಲೆಂಯ್‌ ಯಾ ವೊಣೊದಿಕ್‌ ತಕ್ಲಿ ಧಾಡಯ್ತಲೆಂಯ್‌?'' 

ಫಿಲುನ್‌ ಜಾಪ್‌ ದಿಲಿ ನಾ. 

ಸಂಪೂರ್ಣ್‌ ಮೌನ್‌. 

“ಮ್ಹಾಕಾ ತುಜಿ ಮಜತ್‌ ಜಾಯ್‌.” ಫಿಲುನ್‌ ಮೌನ್‌ ಮೊಡ್ಲೆಂ. “ಮ್ಹಜ್ಯಾ ನಾಂವಾರ್‌ 
ಚ್ಯಾರ್‌ ದೀಸ್‌ ತಾಚೆಸಂಗಿಂ ತುಂ ಭೊಂವ್‌. ಉಪ್ರಾಂತ್‌ ತಾಚಿ ಪ್ರತಿಕ್ರಿಯಾ ಪಳೆವ್ನ್‌ ಆನಿ 
ಪಾರ್ಕುನ್‌ ಆಮಿ ತಾಕಾ ಸತ್‌ ಸಾಂಗ್ಕಾಂ. ಫಕತ್‌ ಚ್ಯಾರ್‌ ದೀಸ್‌...” 

“ಸ್ಟುಪಿಡ್‌.” ವೆರೊನಿಕಾನ್‌ ನೆಗಾರ್ಲೆಂ. “ಹಾಂವ್‌ ತಯಾರ್‌ ನಾ. ತುಂ ಪಿಶೆಂ 

ಸ್ನೇನ್‌ ಅಗೇರಾ, ಎಂ ದಾತಾ 
ಮ್ಹಣೊನ್‌ ತುಂ ಮ್ಹಾಕಾ ಪಿಶೆಂ ಕರಿನಾಕಾ... ತ್ಕಾ ಶಿವಾಯ್‌ ಮ್ಹಜ್ಯಾ ಹರ್ಮನಾನ್‌ ಮ್ಹಾಕಾ 
ವಿವಿಯನಾಸಂಗಿಂ Bo ತರ್‌ ಮ್ಹಜೊ ಸಂಸಾರ್‌ ವಯ್ರ್‌ ಪಂದಾ ಜಾಂವ್ಕ್‌ ಆಸಾ.” 

ತಾಕಾ GHW, ಬೊಯ್‌ಫ್ರೆಂಡಾಚಿ ಭಿರಾಂತ್‌ ದಿಸ್ಲಿ. 

“ಪ್ಲೀಜ್‌...” ಫಿಲುನ್‌ ಪರಾತ್ಲೆಂ. 

ಕ್ರಮೇಣ್‌ ವೆರೊನಿಕಾಕ್‌ ಭಯ್ಲಿಚಿ ಬಿರ್ಮೊತ್‌ ದಿಸ್ಲಿ. ಮಟ್ಟೆ wale, ಹ್ಯಾ ನಾಟಕಾಕ್‌, 
ಭಯ್ಲಿಚಿ ಮಜತ್‌ ಕರ್ಯಾಂ ಮ್ಹಣ್‌ ತಾಕಾ ಭೊಗ್ಗೆಂ. ಹರ್ಮನಾಸಂಗಿಂ we}, ಕರ್ತಾನಾ 
ಕಿತ್ಲೆಶೆ ಪಾವ್ಟಿಂ ಫಿಲುನ್‌ ತಾಕಾ ಮಾಮ್ಮಿ-ಡ್ಕಾಡಿಚೆ ಗೊವ್ದೆಥಾವ್ನ್‌ ಬಚಾವ್‌ ಕೆಲ್ಲೆಂ ಆಸಾ. 
ಫಿಲುನ್‌ ತಾಚ್ಕಾ ಫಟಿಂಕ್‌ ಸಾಂಗಾತ್‌ ದಿಲಾ ಮ್ಹಣ್ತಾನಾ ಆಜ್‌ ಆಪ್ಲೆ ಪಾಟಿಂ ಸರ್ವೆಂ ತಾಕಾ 
ಸಾರ್ಕೆಂ ದಿಸ್ಲೆಂನಾ. 

ವೆರೊನಿಕಾನ್‌ ಸಯ್‌ ಘಾಲಿ. 

ಬ್ರೆಸ್ತಾರ್‌ ಉದೆಲೊ. 

ಫಿಲುಕ್‌ ರಾತಿಂ ನೀದ್‌ ಪಡೊಂಕ್‌ನಾತ್‌ಲ್ಲಿ. ಕಾಳ್ಜಾಂತ್‌ ದಡ್ಡಡೆ. ನಿಶ್ಶಕ್ತ್‌ ಭೊಗ್ಣಾಂ. 
ಜಿಣೈಂತ್‌ ವಾದಾಳಾಚಿಂ ಖುಣಾಂ. 

ಕೆದೊಳ್‌ ಪರ್ಕಾಂತ್‌ wo, ಫಟಿಂಚೊ ಸಾಂಗಾತ್‌? 

ಜಿಣೈಚಿ ತಸ್ವೀರ್‌ ಕೆದೊಳ್‌ ಪರ್ಯಾಂತ್‌ ಲಿಪವ್ನ್‌ ವ್ಹರುಂಕ್‌ ಸಾದ್ಕ್‌? ಕೆದೊಳ್‌ 
ಪರ್ಕಾಂತ್‌? 

ಸತ್‌ ಉಗ್ತೆಂ ಜಾತಾನಾ ವಿವಿಯನ್‌ ಕಸಲಿ ಪ್ರತಿಕ್ರಿಯಾ ದಿತಲೊ? ಆಪ್ಣಾಕ್‌ ದೆಕ್ತಾನಾ 
ಸಾಂಬಾಳ್ತಲೊ? 

ದೆವಾ ಮ್ಹಜ್ಯಾ! 

ವೊರಾಂ ಸಕಾಳಿಂಚಿಂ ಧಾ ಉತ್ರಾಲ್ಲಿಂ. ಮಾಮ್ಮಿ ಆನಿ ಡ್ಕಾಡಿ ಡ್ಯೂಟೆಕ್‌ ಗೆಲ್ಲಿಂ. 
ವೆರೊನಿಕಾನ್‌ ಕಂಪ್ಯೂಟರ್‌ ಕ್ಲಾಸಿಚಿ ವಾಟ್‌ ಧರ್‌ಲ್ಲಿ. 

ಟೆಲಿಫೋನ್‌ ಜಾಗೆಂ ಜಾಲೆಂ. 

“ಹಲೊ...” ಅಪಧಯ್ರಾನ್‌ ರಿಸೀವರ್‌ ಉಕಲ್ಲೆಂ ಫಿಲುನ್‌. 

“ಹಾಂವ್‌...” ತಾಣೆ ನಾಂವ್‌ ಸಾಂಗ್ಲೆಂನಾ. ಅಪರಿಚಿತ್‌ ತಾಳೊ. “ಹಾಂವ್‌ ಮಿಸ್‌ 
ಫಿಲುಲಾಗಿಂ ಉಲಂವ್ಕ್‌ ಆಶೆತಾಂ.” 

“ಕೋಣ್‌ ಉಲಯ್ತಾ?'' ಫಿಲುಚ್ಕಾ ಕಾಳ್ಜಾಚಿ ಉಡಿ ಚುಕ್ಲಿ. 

“ವಿವಿಯನ್‌.” ಆಕರ್ಕಕ್‌ ಆವಾಜ್‌. 

“ಹಾಂವ್‌... ಹಾಂ...” ಗಾಗೆಲೆಂ Heo. “ಹಾಂವ್‌ ವೆ...ರೊ...ನಿ...ಕಾ. ಫಿಲುಚಿಂ 
ಭಯ್ಣ್‌. ಫಿಲು ಕಂಪ್ಯೂಟರ್‌ ಕ್ಲಾಶಿಕ್‌ ಗೆಲಾಂ.” 

“ಓಹ್‌... ತೆಂ ಕಂಪ್ಯೂಟರ್‌ ಶಿಕ್ತಾ ಮ್ಹಣ್‌ ಮ್ಹಾಕಾ ಕಳಿತ್‌ ನಾತ್‌ಲ್ಲೆಂ. ತಾಕಾ ಸಾಂಗ್‌ 

ಹೌ ಮಿರ್ಸಾಂಗ್‌ 
ಹಾಂವ್‌ ಸಾಂಜೆರ್‌ ಚ್ಯಾರ್‌ ವೊರಾರ್‌ ತಾಕಾ ಮೆಳೊಂಕ್‌ ಘರಾ ಯೆತಲೊಂ ಮ್ಹಣೊನ್‌. 
ತುಮ್ಚ್ಯಾ ಘರ್ಟೊ ವಿಳಾಸ್‌ ಮ್ಹಜೆಲಾಗಿಂ ಆಸಾ ತರಿ ದಯಾಕರ್ನ್‌ HO, ವಾಟ್‌ M/A?” 
ತಾಣೆ ನಮೃತೆನ್‌ ವಿನತಿ ಕೆಲಿ. 

ಉಲಂವ್ಕ್‌ ಕಶ್ಚಾಲೆಂ Heo. ಆಪುಣ್‌ ತಾಚೆಂ Heo ಮ್ಹಣ್‌ ಬೊಬಾಟ್ಕಾಂ ಮ್ಹಣ್‌ 
ಭೊಗ್ಗೆಂ ತಾಕಾ. ತಾಚೆ ಪಾಂಯ್‌ ಕಾಂಪ್ಲೆ. ತೆಂ ಘಾಮೆಲೆಂ. ತಾಳೊ ಸುಕ್‌ಲ್ಲೊ. ತೆಂ 
ಉದ್ಕಾಕ್‌ ತಾನೆಲೆಂ. 

“ಕಿತ್ಕಾಕ್‌ ಉಲಯ್ನಾಂಯ್‌ ತುಂ?” ತೊ ಅಜಾಪ್ಲೊ. 

“ಹಾಂ...ಹಾಂ...'' ಕುಡ್ಕ್ಯಾ ಉತ್ರಾಂನಿ FQ, ವಾಟ್‌ ತಾಣೆ ಕಳಯ್ಲಿ. 

“ಧ್ಯಾಂಕ್ಕೂ ವೆರೊನಿಕಾ.'' ಲೈನ್‌ ಮೆಕ್ಳಿ ಜಾಲಿ. 

ಫಿಲುಕ್‌ ಸಂಸಾರ್‌ ಆಕೇರ್‌ ಜಾಲ್ಲೆಪರಿ ಭಾಸ್‌ ಜಾಲೆಂ. ಜಿಣ್ಯೆಂತ್‌ ಫಟಿಂಚೊ ಸಾಂಗಾತ್‌ 
ಬರೊ ನ್ಹಯ್‌ ಮ್ಹಣ್ಚೆಂ ಜ್ಞಾನ್‌ ತಾಕಾ ಆಸ್‌ಲ್ಲೆಂ. ಪರಿಗತೆಚ್ಕಾ ದಬಾವಾಕ್‌ ಆಪುಣ್‌ 
ಶಿರ್ಕಾಲ್ಕಾಂ. ಅಸಲಿ ಪರಿಗತ್‌ ಆಪ್ಲೆ ಮಾಗೊನ್‌ ಘೆತ್ಲಾ. ಹೊ ಬನಾವಟಿ ಖೆಳ್‌ 
ಮುಕಾರ್ಸುಂಕ್‌ ತಾಕಾ ಕಠೀಣ್‌ ಭಿರಾಂತ್‌ ದಿಸ್ಲಿ. 

ದೊನ್ಸಾರ್‌ ಉತ್ರೊನ್‌ ಸಾಂಜೆಚೆಂ ಯೆಣೆಂ ಜಾಲೆಂ. 

ವೆರೊನಿಕಾಯ್‌ ನರ್ವಸ್‌ ಜಾಲೆಂ. ಮಾಮ್ಮಿ-ಡ್ಕಾಡಿ ಘರಾನಾತ್‌ಲ್ಲಿಂ. ಚ್ಯಾರ್‌ ವ್ಹಾಜ್ತಾನಾ 
ದಾರಾಚಿ ಕಾಂಪಿಣ್‌ ವ್ಹಾಜ್ಜಿ. ವಿವಿಯನ್‌ ಆಯಿಲ್ಲೊ. ವೆರೊನಿಕಾನ್‌ ದಾರ್‌ ಉಗ್ತೆಂ ಕೆಲ್ಲೆಂ. 

ಫಿಲುಕ್‌ ವಿವಿಯನಾಕ್‌ ಫುಡ್‌ ಕರ್ಚೆಂ ಕಾಳಿಜ್‌ ನಾತ್‌ಲ್ಲೆಂ. ಫಕತ್‌ ಏಕ್‌ ಪಾವ್ಟಿಂ ಚ್ಹಾ 
ಹಾಡ್ನ್‌ ಯೆತಾನಾ ತಾಣೆ ತಾಕಾ GLO. ತೊ ಸೊಬಿತ್‌ ಆನಿ 3g, ಮ್ಹಣ್ಣ್ಯಾಂತ್‌ ದುಬಾವ್‌ 
ನಾತ್‌ಲ್ಲೊ... OAT, ಸಪ್ಲಾಂಚ್ಕಾ ರಾಯ್‌ ಕುಂವರಾಕ್‌ ಆಪುಣ್‌ ಖರೆಮಸ್ತಿನ್‌ ಹೊಗ್ಡಾವ್ನ್‌ 
ಘೆತಾಂ? 

ಫಿಲುಚಿ ಮತ್‌ ಘುಸ್ಪಡ್‌ಲ್ಲಿ. 

Gam, ವೆಳಾನ್‌ ವೆರೊನಿಕಾಕ್‌ ಘೆವ್ನ್‌ ತೊ ಭಾಯ್ರ್‌ ಚಮ್ಮಾಲೊ. ಫಿಲುಕ್‌ 
ಮೊಸೊರ್‌ ಜಾಯ್ದಾಸ್ತಾನಾ ರಾವ್ಹೊನಾ. ಕಿತೆಂ ಮ್ಹಳ್ಳಾರ್‌ಯಿ ತೊ ಆಪ್ಣಾಚೊ ವಿವಿಯನ್‌. 
ತೆಂ ಭಯ್ಲಿಕ್‌ ರಾಕೊನ್‌ ರಾವ್ಲೆಂ. 

ಸಾಂಜೆರ್‌ ಸಾತ್‌ ವೊರಾಂಚೆರ್‌ ವಿವಿಯನಾನ್‌ ವೆರೊನಿಕಾಕ್‌ ಘರಾ ಪಾವಯ್ಲೆಂ. ತಾಣೆ 
ಆಪ್ಣಾಚಿ ವಾಟ್‌ ಧರ್ಲಿ. ಫಿಲುಚೆಂ ಮಾತ್‌ ಸಯ್ರಾಣ್‌ ಚುಕ್‌ಲ್ಲೆಂ. ಕುಡಾಚೆಂ ದಾರ್‌ 
ಧಾಂಪುನ್‌ ತಾಣೆ ಭಯ್ಲಿಚೊ ವಿಚಾರ್‌ ಕೆಲೊ. 

“ಕಿತೆಂ ಜಾಲೆಂಗೊ?'' 

ವೆರೊನಿಕಾನ್‌ ತೋಂಡ್‌ ಹಿಂವ್ಳಾಯ್ಲೆಂ. “ಮ್ಹಾಕಾ ಪುರೊ ಜಾಲೆಂ. ವೆರ್ರಿ ಬೋರಿಂಗ್‌... 
ತೊ ಹಿಂದಿ ಪಿಕ್ಚರಾಂವಿಶಿ೦ ಉಲಯ್ನಾ. ಇಂಗ್ಲಿಶ್‌ ಪಿಕ್ಚರಾಂಚಿ ಖಬರ್‌ ಕಾಡಿನಾ. ಖೆಳಾಂತ್‌ 


— ರ 
Dr. TMA PAL Foc? 


Syndicate House 
oe op rami ೯76198 


ಸ್ಟೇನ್‌ ಅಗೇರಾ, OE i eacetee RET SSE 
ತಾಕಾ ಆಸಕ್ತ್‌ ನಾ. ಸ್ಟಾರ್‌ ಟಿವಿಚ್ಯಾ ಕಾರ್ಯಕ್ರಮಾಂತ್‌ ತಾಕಾ ಆತುರಾಯ್‌ ನಾ.” 

“ಮಾಗಿರ್‌ ಕಿತೆಂ ಉಲಯ್ಲೊ?” 

“ado ಉಲಯ್ಲಾಗಿ ದೇವ್‌ಚ್‌ ಜಾಣಾಂ.” ವೆರೊನಿಕಾನ್‌ ಲಾಂಬ್‌ ಶ್ವಾಸ್‌ ಸೊಡ್ಲೊ. 
“ತೊ ತುಕಾಚ್‌ ಸಾಂಗ್‌ಲ್ಲೊ. ಜಿಣೈಚ್ಛಾ ತತ್ವಾಂವಿಶಿಂ, ಫುಡಾರಾವಿಶಿಂ, ರಾಜಕೀಯಾವಿಶಿಂ 
ಆನಿ ಸಮೊಡ್ತಿವಿಶಿಂ ತೊ ಉಲಯ್ತಾ. ತವಳ್‌ ತವಳ್‌ ಅರ್ತ್‌ ನಾತ್‌ಲ್ಲ್ಯಾ ಸಾಹಿತ್ಕಾವಿಶಿಂ 
ಉಲ್ಲೇಕ್‌ ಕರ್ತಾ.'' 

“ಸತ್‌?” ಫಿಲುಚೆಂ ಮುಕಾಮಳ್‌ ಪರ್ಮಳ್ಳೆಂ. “ಸರ್ವ್‌ ಮ್ಹಜ್ಯಾ ಪಸಂದೆಚೆ ವಿಶಯ್‌. 
ಹಾಂವ್‌ ಜಾಲ್ಲಿಂ ತರ್‌ ದೀಸ್‌ಭರ್‌ ಉಲವ್ನ್‌ ಬಸ್ತಿಂ.'' 

ವೆರೊನಿಕಾಕ್‌ ಹೊ ಬನಾವಟಿ ನಾಟಕ್‌ ಮುಕಾರ್ಸುಂಕ್‌ ಖುಶಿ ನಾತ್‌ಲ್ಲಿ ತರೀ ಫಿಲುಚೆ 
ವೊತ್ತಾಯೆಕ್‌ ತಾಣೆ ಸಾಂಗಾತ್‌ ದಿಲೊ. ದುಸ್ರ್ಯಾ ದಿಸಾಯ್‌ ವೆರೊನಿಕಾ ವಿವಿಯನಾಸಂಗಿಂ 
ಫಿಲುಚ್ಕಾ ನಾಂವಾರ್‌ ಭೊಂವೊನ್‌ ಪಾಟಿಂ ಆಯ್ಲೆಂ. ತಿಸ್ರೊ ದೀಸ್‌ ಗಡ್ಬಡ್‌ನಾಸ್ತಾನಾ 
ಸಂಪ್ಲೊ. 

ಚೊವ್ತಿ ಸಾಂಜ್‌. 

ವೆರೊನಿಕಾ ಅರ್ವಾಮನಾನ್‌ ವಿವಿಯನಾಸಂಗಿಂ ಭಾಯ್ರ್‌ ಗೆಲ್ಲೆಂ. ವೀಸ್‌ ಮಿನುಟಾಂನಿ 
ತೆಂ ಎಕ್ಸುರೆಂ ಪಾಟಿಂ ಆಯ್ಲೆಂ. ತಾಚೆಂ ಮುಕಾಮಳ್‌ ಬಾವ್‌ಲ್ಲೆಂ. 

HOD ಆಕಾಂತಾನ್‌ ಧೊವೈಲೆಂ. 

“ಮ್ಹಾಕಾ ಮಾಫ್‌ ಕರ್‌.” ವೆರೊನಿಕಾನ್‌ ತಕ್ಲಿ ಬಾಗಾಯ್ಲಿ. “ತುಜಿ ಚೊರಿ ವಿವಿಯನಾಕ್‌ 
ಕಳಿತ್‌ ಜಾಲ್ಕಾ. ಹೊ ನಾಟಕ್‌ ಇತ್ಲ್ಯಾರ್‌ ಸಮಾಪ್ತ್‌ ಜಾಲೊ.” 

“ತಾಕಾ ತುವೆಂ ಸತ್‌ ಕಿತ್ಕಾಕ್‌ ಸಾಂಗ್ಲೆಂಯ್‌?” ಫಿಲು ಹುಸ್ಕಾರ್ಲೆಂ. 

“ಹಾಂವೆಂ ತಾಕಾ ಕಿತೆಂಚ್‌ ಸಾಂಗೊಂಕ್‌ ನಾ.” ವೆರೊನಿಕಾನ್‌ ಪಾಟಿಂ ಜಾಪ್‌ ಉಚಾರ್ಲಿ. 
“ಆಮಿ ಸಿಗ್ನಲಾಲಾಗಿಂ ಪಾವ್ತಾನಾ ಹರ್ಮನಾನ್‌ ಮ್ಹಾಕಾ ಉಲೊ ಮಾರ್ನ್‌ ಆಪಯ್ಲೆಂ. 
ಹರ್ಮನ್‌ ಮ್ಹಜೆಲಾಗಿಂ ಪಾಂಚ್‌ ಮಿನುಟಾಂಭರ್‌ ಉಲಯ್ಲೊ. ಮ್ಹಾಕಾ ಕಿತೆಂಚ್‌ ಕರುಂಕ್‌ 
ಜಾಲೆಂನಾ. ಹರ್ಮನಾಸ್‌ ಉಲಯಿಲ್ಲೆ ಪರ್ಮಾಣೆ ಮ್ಹಜೆಂ ನಾಂವ್‌ ವೆರೊನಿಕಾ ಮ್ಹಣೊನ್‌ 
ಖಂಚ್ಯಾ ಪೆದ್ದಾಕ್‌ಯಿ ಕಳೊಂಕ್‌ ಸಾದ್ಯ್‌... ತಿತ್ಲೆಂ ಪಾವಾನಾತ್‌ಲ್ಲ್ಯಾಕ್‌ ಫಿಲು ಎಕ್ಲೆಂ ಘರಾ 
ಬಸೊನ್‌ ಕಿತೆಂ ಕರ್ತಾ ಮ್ಹಣಾಲೊ ತೊ. ಹಾಂವೆಂ ಘುಂವೊನ್‌ ಪಳಯ್ತಾನಾ ಮ್ಹಾಕಾ 
ಹರ್ಮನಾಸಂಗಿಂ ಸೊಡುನ್‌ ವಿವಿಯನ್‌ ಪಯ್ಸ್‌ ಪಾವ್‌ಲ್ಲೋೊ!”' 

ಫಿಲುಕ್‌ ಧರ್ಲಿಕ್‌ ಶೆವ್ಟಾಲ್ಲೊ ಅನ್ಟೋಗ್‌ ಜಾಲೊ. 

ಜಿವಾಂತ್‌ ಬಳ್‌ ಚುಕ್‌ಲ್ಲೆ ಜಿನ್ಶಿಂ ತೆಂ ಸವ್ಕಾಸ್‌ ಸೋಫಾಚೆರ್‌ RgO. 

ರಾತ್‌ಭರ್‌ ನೀದ್‌ ನಾಸ್ತಾನಾ ಫಿಲುಚೆ ದೊಳೆ ಹುಲ್ಪಾತಾಲೆ. ವಿವಿಯನಾಕ್‌ ಆಪ್ಲೆ 


ಗ 


| ಹೊಗ್ಡಾಯ್ಲಾಂ ಮ್ಹಣ್‌ ತಾಕಾ ಖಚಿತ್‌ ಜಾಲ್ಲೆಂ. ಜಿಣೈೆಂತ್‌ Dork, ರಸ್ತ್ಯಾರ್‌ ತೆಂ ಉಬೆಂ 
ಜಾಲ್ಲೆಂ ಥಂಯ್‌ಥಾವ್ನ್‌ ಮುಕ್ಲಿ ವಾಟ್‌ ತಾಕಾ ದಿಸ್ಲಿನಾ. ಹೆಂ ಸರ್ವ್‌ ಆಪ್ಲಾಚ್ಛಾ ಫಟಿಂಚೆಂ 
ಪೊರಾಜಿತ್‌ ಮ್ಹಣ್‌ ತೆಂ ಪಾತ್ಮೆಲ್ಲೆಂ. 

ವಿವಿಯನ್‌ ಪರತ್‌ ಯೆಂವ್ಚೊ ನಾ! 

ದಾರಾಚಿ ಕಾಂಪಿಣ್‌ ವ್ಹಾಜ್ತಾನಾ ತೆಂ ಚಿಂತ್ನಾಂ ಸಾಗೊರಾಥಾವ್ನ್‌ ಮೆಕ್ಳೆಂ ಜಾಲೆಂ. ಉರ್ಬಾ 
ನಾತ್‌ಲ್ಲಿಂ ಮೆಟಾಂ ದಾರಾಲಾಗಿಂ ಪಾವ್ಲಿಂ. ತಾಣೆ ದಾರ್‌ ಉಗಡ್ಲೆಂ. 

ವಿವಿಯನ್‌! 

ತೊ ಪಾಟಿಂ ಆಯ್ಲಾ... 

“ಘರಾ ಕೋಣ್‌ಯಿ ನಾಂತ್‌?” ತೊ ಕಶ್ಚಾಂನಿ ಉಲಯ್ಲೊ. 

“ಡ್ಯಾಡಿ ಆನಿ ಮಾಮ್ಮಿ ದಪ್ತರಾಕ್‌ ಗೆಲ್ಮಾಂತ್‌ ಆನಿ ಮ್ಹಜೆಂ ಭಯ್ಹ್‌ ಕಂಪ್ಯೂಟರ್‌ 
ಕ್ಲಾಶಿಕ್‌ ಗೆಲಾಂ...” ಫಿಲುನ್‌ ಧಯ್ರ್‌ ಎಕ್ಟಾಂಯ್‌ ಕೆಲೆಂ. 

“ಭಯ್ಲಿಚೆಂ ನಾಂವ್‌?'' 

“ವೆರೊನಿಕಾ'' ಫಿಲು 2009 So. 

“ಮ್ಹಳ್ಳಾರ್‌ ಫಿಲು ತುಂ ಜಾವ್ನಾಸಾಯ್‌...'' ತಾಣೆ ದಾಂತ್‌ ಚಾಬ್ದೆ. 

“ಭಿತರ್‌ ಯೇನಾಂಯ್‌?'' ತೆಂ ಪಾಟಿಂ AGO. 

“ಭಿತರ್‌ Or}, ಫುಡೆಂ ಹಾಂವ್‌ ಥೊಡ್ಕೊ ಲಿಪಯಿಲ್ಲೊ ತಸ್ವೀರ್ಕೊ ಉಗ್ತೊ ಕರುಂಕ್‌ 
ಆಶೆತಾಂ.” BR, ಸ್ವರಾಂತ್‌ ಧೃಡತಾ ನಿಶೆತಾಲಿ. 

ಲಿಪಯಿಲ್ಲಿ ತಸ್ವೀರ್‌? ಯಾ ತಸ್ವೀರ್ಕೊ? 

“ತುವೆಂ ಆನಿ ತುಜೆ ಭಯ್ಲಿನ್‌ ಮೆಳೊನ್‌ ಮ್ಹಾಕಾ ಬನಾಯ್ಲಾಂ ಮ್ಹಣ್‌ ಕಾಲ್‌ ಮ್ಹಾಕಾ 
ಕಳಿತ್‌ ಜಾತಾನಾ ಹ್ಯಾ ಫುಡೆಂ ಹಾಂವ್‌ ತುಮ್ಚೆಂ ತೋಂಡ್‌ ಪಳಂವ್ಚೊನಾ ಮ್ಹಳ್ಳೊ ನಿಚೆವ್‌ 
ಕರುಂಕ್‌ ಹಾಂವೆಂ ಚಿಂತ್ಲೆಂ.” ವಿವಿಯನಾನ್‌ ಮುಕ್ಕಾರ್ಕಿಲೆಂ. “ಪೂಣ್‌ ಕಾಲ್‌ ರಾತಿಂ ಹಾಂವೆಂ 
ಮಸ್ತ್‌ ತಕ್ಲಿ ಆಟಯ್ಲಿ. Ses, ಫಟಿಂಕ್‌ ಖಂಚಿ ತರೀ ಅಸಹಾಯಕತಾ ಆಸೊಂಕ್‌ ಸಾದ್ಕ್‌ 
ಮ್ಹಣ್ಚೆಂ ಚಿಂತಪ್‌ ಉಪ್ರಾಂತ್‌ ಮ್ಹಾಕಾ ಧೊಸುಂಕ್‌ಲಾಗ್ಲೆಂ.” 

“ತಿ ಜಾಣಾಂ ಜಾಂವ್ಚೆಖಾತಿರ್‌ ತುಂ ಆತಾಂ ಹಾಂಗಾಸರ್‌ ಆಯ್ಲಾಯ್‌.' 

ಫಿಲುನ್‌ ಸತ್‌ ಧಯ್ರಾನ್‌ ವೆಕ್ತ್‌ ಕರ್ದೊ ನಿರ್ದಾರ್‌ ಕೆಲೊ. “ಹಾಂತುಂ ವೆರೊನಿಕಾಚಿ 
ಕಿತೆಂಚ್‌ ಚೂಕ್‌ ನಾ. ಫಟಿಂಚಿ ಸೂತ್ರ್‌ದಾರ್ನ್‌ ಹಾಂವ್‌ ಜಾವ್ನಾಸಾಂ. ಮ್ಹಜ್ಯಾ ಸೊಬಾಯೆಚೆಂ 
ಉಣೆಪಣ್‌ ಮ್ಹಜ್ಯಾ ಮತಿಂತ್‌ ರೊಂಬೊನ್‌ ಗೆಲ್ಲ್ಯಾನ್‌ ಹಾಂವೆಂ ತುಕಾ ಮ್ಹಜ್ಯಾ ನಾಂವಾರ್‌ 
ವೆರೊನಿಕಾಚಿ ತಸ್ವೀರ್‌ ಧಾಡ್‌ಲ್ಲಿ.”' 

“ತುಜಿ ಸೊಭಾಯ್‌ ಪಳೆವ್ನ್‌ ಹಾಂವೆಂ ತುಕಾ ಪಸಂದ್‌ ಕರುಂಕ್‌ ನಾತ್‌ಲ್ಲೆಂ Hen...” 
ಸ್ಪಶ್ಟ್‌ ಉತ್ರಾಂನಿ ಮ್ಹಣಾಲೊ ತೊ. “ಮ್ಹಾಕಾ ತುಜ್ಕಾ ಚಿಂತ್ಪಾಚಿ ಧಾರ್‌ ಪಸಂದ್‌ ಜಾಲ್ಲಿ... 


ಸ್ಟೇನ್‌ ಅಗೇರಾ, es 
ಕಿತೆಂಯ್‌ ಜಾಂವ್‌ ಸಂದ್ರಪಾ ಪರ್ಮಾಣೆ ಮನಿಸ್‌ ಆಪ್ಲೆ ಜಿಣೈಚಿ DO ತಸ್ವೀರ್‌ ತವಳ್‌ 
ತವಳ್‌ ಲಿಪಯ್ತಾ, ಜಶೆಂ ಹಾಂವೆಂ ತುಜೆಥಾವ್ನ್‌ ಮ್ಹಜೆ ತಸ್ವೀರೆಚೆಂ ಏಕ್‌ ರೂಪ್‌ 
ಲಿಪಯ್ಲಾಂ.'' 

ತಾಚೊ ತಾಳೊ ಕಾಂಪ್ಲೊ. 

“ತುವೆಂ ತುಜೆ ತಸ್ಟೀರೆಚೆಂ ರೂಪ್‌ ಲಿಪಯ್ದಾಂಯ್‌?” ಫಿಲು ಘುಸ್ಟಡ್ಲೆಂ. “ಮ್ಹಾಕಾ 

“ಮ್ಹಜೆ ಜಿಣೈಚೆಂ ಏಕ್‌ ಸತ್‌ ಹಾಂವೆಂ ತುಜೆಥಾವ್ನ್‌ ಲಿಪಯ್ಲಾಂ. ವಿವಿಯನ್‌ ಖರೈಲೊ. 
“ತೀನ್‌ ವರ್ಸಾಂ ಆದಿಂ ಹಾಂವೆಂ ಎಕಾ ಸ್ಕೂಟರ್‌ ಅವ್ವಡಾಂತ್‌ ಮ್ಹಜೊ ಪಾಂಯ್‌ 
ಹೊಗ್ಗಾಯಿಲ್ಲೊ. ಹೊ ಮ್ಹಜೊ ದಾವೊ ಪಾಂಯ್‌ ಕೃತಕ್‌ ಜಾವ್ನಾಸಾ! ಹಾಂವ್‌ ಥೊಂಟೊ 
ಮ್ಹಣ್‌ ಕಳಿತ್‌ ಜಾಲ್ಕಾರ್‌ ತುಂ ಮ್ಹಾಕಾ ತಿರಸ್ಕಾರ್‌ ಕರ್ರಲೆಂಯ್‌ ಮ್ಹಣ್ಣೆ ಭಿಯಾನ್‌ 
ಹಾಂವೆಂ ಸತ್‌ ಲಿಪಯ್ಲೆಂ.'' 

ಆಘಾತ್‌ ಜಾಲ್ಲೊ ಫಿಲುಕ್‌. 

“ಆತಾಂ ಸಾಂಗ್‌...” ವಿವಿಯನಾನ್‌ ಸವಾಲ್‌ ಉಡಯ್ಲೆಂ. “ಹಾಂವ್‌ ಭಿತರ್‌ ಯೆಂವ್‌ 
ಯಾ ಹಾಂಗಾಥಾವ್ನ್‌ಚ್‌ ಪಾಟಿಂ ವಚೊಂ?!'' 


ತಾಂಬಿ. ಮಿರಾಂಗ್‌ 


ಅನಿಲಾಲಾಗಿಂ ವೇಳ್‌ ನಾತ್‌ಲ್ಲೊ. ಕಿತ್ಲ್ಯಾ ವೆಗಾನ್‌ ತೊ ಶಿಡಿ ಚಡೊನ್‌ ತಿಸ್ರೆ ಮಾಳ್ಕೆಕ್‌ 
ಪಾವ್ಲೊ ತೆಂ ತೊಚ್‌ ನೆಣಾಂ. ಪುರಾಸಾಣೆನ್‌ ಪಾಂಯ್‌ ವೊಳ್ತಾಲೆ. ಉಸ್ವಾಸ್‌ ನಿಯಂತ್ರಣ್‌ 
ಚುಕೊನ್‌ ವಯ್ರ್‌ ಸಕ್ಲಾ ಉಡಿ ಮಾರ್ತಾಲೊ. ತಾಣೆ ಪರ್ವಾ ಕೆಲಿನಾ. ಆಪ್ಲ್ಯಾ 
ಎಪಾರ್ಟ್‌ಮೆಂಟಾತೆವ್ಶಿನ್‌ ತಾಣೆ ಪಾವ್ಲಾಂ 0240. 

ರಜೆರ್‌ ವೆಚೊ ಸಂತೊಸ್‌. 

ಲಾಂಬಾಯೆಚ್ಕಾ ಕಾಮಾಚ್ಕಾ ಅನ್ಫೊಗಾಂತ್‌ ತಾಣೆ ಮಯ್ನ್ಯಾಚಿ ರಜಾ ಖಂಚ್ಕಾಯಿ ವರ್ಸಾ 
ಚುಕಂವ್ಕ್‌ ನಾತ್‌ಲ್ಲಿ. ವರ್ಸಾಚೆಂ ಕಾಮ್‌ ತಿರ್ಸುನ್‌ ರಜಾ ಲಾಗಿಂ ಪಾವ್ತಾನಾ ಅನಿಲಾಚ್ಛಾ 
ಶಿರಾಂಶಿರಾಂನಿ ಸಾಹಸಿ ಸ್ಪಿರಿತ್‌ ಚರ್ತಾಲೊ. ಕಾಳ್ಜಾಂತ್‌ ದಾದೊಸ್ಕಾಯ್‌ ಭರ್ತಾಲಿ. ಮೆಂದು 
ಸುಶೆಗ್‌ ಆಶೆತಾಲೊ. 

ರಜೆಚ್ಮಾ ತಯಾರೆಚಿ ಸುಡ್ಸುಡಾಯ್‌. 

ಅನಿಲಾನ್‌ HG, ಕಾಂಪಿಣೆಚೊ ಬುತಾಂವ್‌ ದಾಂಬ್ಲೊ. 

ದಾರ್‌ ಉಗ್ದೆಂ ಕರ್ತಾನಾ ಜೆಸ್ಸಿಥಾವ್ನ್‌ ಪುರ್ಬುರ್ಕಾಂಚಿ ಸಾಂಕಳ್‌ ಚಾಲು ಜಾತೆಲಿ ಮ್ಹಣ್‌ 
ತೊ ಜಾಣಾಸ್‌ಲ್ಲೊ. ಜೆಸ್ಸಿನ್‌ ದಾರ್‌ ಉಗಡ್ನ್‌ ನಾಟಕೀಯ್‌ ರಿತಿನ್‌ ತೋಂಡ್‌ ಹಿ೦ವ್ಳಾಯ್ಲೆಂ. 
ಬಾಯ್ಲಾಂಚೊ ಸಾಮಾನ್ಕ್‌ ನಾಟಕ್‌ ಹೊ. ಚುಕಿ ಸೊದುನ್‌ ಕಾಡ್ನ್‌ ಘೊವಾಂಚೆರ್‌ ದಬಾವ್‌ 
ಘಾಲ್ಚ್ಯಾಂತ್‌ ತಾಂಕಾಂ ಸಮಾದಾನ್‌. 

ಕಪಾಲಾರ್‌ ಮಾಂಡ್‌ಲ್ಲೊ ಘಾಮ್‌ ಪುಸುನ್‌ ಅನಿಲ್‌ ಭಿತರ್‌ ಸರ್ಲೊ. 

“ಖಂಯ್ಸರ್‌ ನಪಂಯ್ಚ್‌ ಜಾಲ್ಲೊಯ್‌ ತುಂ?” ಚೂಕ್‌ ಉಸ್ತುಂಕ್‌ ಜೆಸ್ಸಿನ್‌ ಘಳಾಯ್‌ 
ಕೆಲಿನಾ. “ತುಜೊ ಇರಾದೊ ಕಿತೆಂ ಮ್ಹಣ್‌ ಮ್ಹಾಕಾ ಸಮ್ದಾನಾ.' 

“ದಫ್ತರಾಂತ್‌ ಆಮ್ಚೆ ಕಶ್ಟ್‌ ತುಮ್ಕಾಂ ಕಳನಾಂತ್‌ ಜೆಸ್ಸಿ.” ಅನಿಲಾನ್‌ ಡಯಾಲೊಗ್‌ 
ಉಡಯ್ಲೊ. “ರಜೆರ್‌ ವೆತಾನಾ ಕಾಮಾಚಿ ಜವಾಬ್ದಾರಿ ದುಸ್ರ್ಯಾಂಕ್‌ ವೊಪ್ಪುಂಚೆಂ 
ಖುಶಾಲಾಯೆಚೊ ಖೆಳ್‌ ನ್ಹಯ್‌. ವಯ್ವಾಟಾಂತ್‌ ಹಜಾರ್‌ ಸಮಸ್ಸೆ ಆಸ್ತಾತ್‌. ಪರಿಹಾರ್‌ 
ದಾಕವ್ನ್‌ ದೀಜೆ ಪಡ್ತಾ. ಬೊಸಾಕ್‌ ನಾಖುಶಿ ಜಾಲ್ಕಾರ್‌ ತೆ ರಜೆಚಿ ಟಿಕೆಟ್‌ಯಿ ರದ್‌ ಕರುಂಕ್‌ 
ಸಕ್ತಾತ್‌.” 

“ವ್ಹಯ್‌... ವ್ಹಯ್‌... ಪುರೊ ಪುರೊ...” ಪಾಟ್‌ ಕರ್ನ್‌ ಜೆಸ್ಸಿ ಬೆಡ್‌ರೂಮಕ್‌ ಗೆಲೆಂ. 
“ಮ್ಹಳ್ಕಾರ್‌ Her, ಎಕ್ಲ್ಯಾವರ್ಟಿಂ ತುಮ್ಚಿ ಇತ್ಲಿ ವ್ಹಡ್‌ ಕಂಪೆನಿ ಚಲ್ತಾ! ಬಡಾಯ್‌ 
ಉಲಯ್ದಾಕಾ.” 


ನಾನಾನಾ ಡಿ ಅಂ. ೂ ಐ ಐ 


ಸ್ಟೇನ್‌ ಅಗೇರಾ, Se 

“ಆತಾಂ ರಜೆರ್‌ ವೆತಾನಾ ತರೀ ಸಮಾದಾನ್‌ ಸಾಂಬಾಳ್‌. ತಾಂಬ್ಲೆ ಮಿರ್ಸಾಂಗೆಚೊ ರಂಗ್‌ 
ದಾಕಯ್ನಾಕಾ'' ಅನಿಲಾನ್‌ ಬಾಯ್ಲೆಚೊ ಪಾಟ್ಲಾವ್‌ ಕೆಲೊ. “ಹಾಂವ್‌ ಪಾಂಚ್‌ ಮಿನುಟಾಂನಿ 
ನ್ಹಾವ್ನ್‌ ತಯಾರ್‌ ಜಾತಾಂ.'' 

“ದೆವಾ ಮ್ಹಜ್ಯಾ... ಆತಾಂ ನ್ಹಾಂವ್ಕ್‌ ಭಾಯ್ರ್‌ ಸರ್ಲೊಯ್‌ ತುಂ?” ಜೆಸ್ಸಿ ಪರತ್‌ 
ಭಿಗಡ್ಲೆಂ. “ವೆಳಾಚೆಂ ಗಿನ್ಯಾನ್‌ ಆಸಾ ತುಕಾ? ವೋರ್‌ ದೊನ್ಸಾರಾಚೆಂ ಏಕ್‌ ಜಾಲೆಂ. 
ಆಮ್ಕಾಂ ಚಾರ್‌ ವೊರಾಂಚೆಂ ವಿಮಾನ್‌ ಧರುಂಕ್‌ ಆಸಾ. ಆಮ್ಕಾಂ ಏರ್‌ಪೊರ್ಟಾಕ್‌ 
ಪಾವಂವ್ಕ್‌ ಪೆಲ್ಲಿ ಪಂದ್ರಾ ಮಿನುಟಾಂನಿ ಹಾಂಗಾಸರ್‌ ಪಾವ್ತಲೊ.'' 

ಪೆಲ್ಲಿ ಜೆಸ್ಸಿಚೊ ಭಾವ್‌. ಫೆಲಿಕ್ಸ್‌ ತಾಚೆಂ ನಾಂವ್‌. ಪರ್ಗಾವಾಂತ್‌ ತಾಂಚೆ ಕುಮ್ಕೆಕ್‌ 
ಪಾಂವ್ಚೊ ಲಾಗ್ಶಿಲೊ ಮನಿಸ್‌. “ಕೊರಿಯರ್‌” ಕಂಪ್ಲೆಂತ್‌ ವಾವುರ್ತಾಲೊ. 

“ಪೆಲ್ಲಿಕ್‌ ವೆಳಾಚೆಂ ಗಿನ್ಮಾನ್‌ ಆಸ್ಲ್ಯಾರ್‌ ನ್ಹಯ್‌ಗಿ ತಾಣೆ ವೆಳಾರ್‌ ಯೆಂವ್ಚೆಂ?” 
ಅನಿಲಾನ್‌ ಗರ್ನೆವಿಣೆಂ ನಕ್ಲಾಂ ಕೆಲಿಂ. “ತಾಚೆಂ ಯೆಣೆಂ ಜಾಯ್ಜೆ ತರ್‌ ತಾಕಾ ಕಿತ್ಲೆಪಾವ್ಟಿಂ 
‘page’ ಕರಿಜೆ ತೆಂ ತುಂಚ್‌ ಪಳೆತೆಲೆಂಯ್‌.'' 

“ಅನುಪ್ಕಾರಿ ತುಂ” ಭಾವಾಚೆರ್‌ ತಮಾಶೆ ಜೆಸ್ಸಿಕ್‌ ಪಸಂದ್‌ ಜಾಯ್ದಾತ್‌ಲ್ಲೆ. “ತೊ 
ಎಕ್ಲೊ ಆಸ್‌ಲ್ಲ್ಯಾನ್‌ ಜಾಲೆಂ. ತುಜಿಂ ಬುಟ್ಟಿ ಕಾಮಾಂ ಕರುಂಕ್‌ ಆಸ್ತಾನಾ ಮಾತ್‌ ತುಕಾ 
ತಾಚಾ ಉಡಾಸ್‌... ಹ್ಯಾ ಶ್ಹೆರಾಂತ್‌ ಆಮ್ಚೆ ಗರ್ಜೆಕ್‌ ಪಾಂವ್ಚಿಂ, ತುಜಿಂ ಮ್ಹಳ್ಳಿಂ ಕೋಣ್‌ಯಿ 
ಆಸಾತ್‌?” 

“ಜಾಯ್ತ್‌ ಸಾಯ್ಕಿಣಿ. BE, ಶಿವಾಯ್‌ ಆಮ್ಕಾಂ ಕೊಣ್‌ಚ್‌ ನಾಂತ್‌.” ಅನಿಲ್‌ 
ನ್ಹಾಂವ್ಕ್‌ ತಯಾರ್‌ ಜಾಲೊ. “ತೆಂ ವ್ಹಯ್‌, ಆಮ್ಚಿಂ ಭುರ್ಗಿಂ ಖಂಯ್ಸರ್‌ ಆಸಾತ್‌?” 

“ತುಜ್ಕೊ ತೆಗ್‌ಯಿ ಧುವೊ ಫ್ಯಾಶನ್‌ ಶೋ-ಕ್‌ ಭಾಯ್ರ್‌ ಸರ್‌ಲ್ಲೆಪರಿ ನ್ಹೆಸೊನ್‌ 
ಸಿಟ್ಟಿಂಗ್‌ ರೂಮಾಂತ್‌ ಬಸೊನ್‌ ಗಜಾಲಿ ಕರ್ತಾತ್‌.” ಜೆಸ್ಸಿನ್‌ ಆರ್ಸ್ಕಾ ಮುಕಾರ್‌ ರಾವೊನ್‌ 
ಕೇಸ್‌ ಉಗಯ್ಲೆ. 

ಅನಿಲ್‌ ಬಾತ್‌ರೂಮಾಕ್‌ ಧಾಂವ್ಚೊ. 

ಜಟ್ಟಟ್‌ ನ್ಹಾವ್ನ್‌ ನಾಣ್ಮೆ ಥಾವ್ನ್‌ ಪಾಟಿಂ ಯೆತಾನಾ ಬಾಯ್ಲೆ ಚೆಂ ಬಾವ್‌ಲ್ಲೆಂ ತೋಂಡ್‌ 
ಪಳೆವ್ನ್‌ ಅಜ್ಮಾಪ್ಲೊ ಅನಿಲ್‌. ಕಿತೆಂಯ್‌ ಫರಾಮಸ್‌ PRY, ಮ್ಹಣ್‌ ತಾಕಾ ದುಬಾವ್‌ 
ಆಯ್ಲೊ. ಬಾಯ್ಲಾಂಚಿ ಸೈಕೊಲಾಜಿ ವಿಚಿತ್ರ್‌. ಘೊವಾಂನಿ ಚೂಕ್‌ ಕೆಲ್ಕಾರ್‌ ತಾಂಚಿ ಜೀಬ್‌ 
ಪಾಜ್‌ಲ್ಲೆ ತಲ್ವಾರೆಪರಿ ಧಾರ್‌ ದಾಕಯ್ತಾ. ತಾಂಚೆಥಾವ್ನ್‌ ಫರಾಮಸ್‌ ಘಡ್ಜಾರ್‌ ತಿಂ 
ಘೊವಾಥಾವ್ನ್‌ ದಯಾ ಅಪೇಕ್ಕಿತಾತ್‌. 

ಅನಿಲಾನ್‌ ಆಸ್ಚೊ ವಯ್ರ್‌ ಕೆಲ್ಕೊ. 

“ತುಕಾಯಿ ಉಡಾಸ್‌ ಕರುಂಕ್‌ ಜಾಂವ್ಕ್‌ ನಾ?” ಜೆಸ್ಸಿ ಚಿಂತುನ್‌ ಉಲಯ್ಲೆಂ. 

“ಕಿತೆಂ ಘಡ್ಲಾಂ ಮ್ಹಣ್‌ ಸಾಂಗ್‌...” ಅನಿಲಾಕ್‌ ಸಮ್ಹಾಲೆಂ ನಾ. 

ಜೆಸ್ಸಿಚಿ ನದರ್‌ ಖಟ್ಲ್ಯಾರ್‌ ದವರ್‌ಲ್ಲ್ಯಾ ಭಾಂಗಾರಾಚ್ಛಾ ಕಂರ್ಡ್ಯಾಚೆರ್‌ ಗೆಲಿ. ಅನಿಲಾನ್‌ 

ತೆ ದಿಶ್ಚಿಚೊ ಪಾಟ್ಲಾವ್‌ ಕೆಲೊ. ತಾಚ್ಕಾ ಕಪಾಲಾರ್‌ ಮಿರಿಯೊ ಚರ್ಲೋ. 

"ಹೆಂ ಭಾಂಗಾರ್‌ ಕಿತ್ಕಾಕ್‌ ಹಾಂಗಾಸರ್‌ ದವರ್ಲಾಂಯ್‌? ಕೆದಾಳಾಯ್‌ ರಜೆರ್‌ ವೆತಾನಾ 
ಲೊಕರಾಂತ್‌ ದವರ್ತ್ವಾಯ್‌ ತುಂ. ದೆವಾ ಮ್ಹಜ್ಯಾ...” ಆಕ್ಲಾಸ್ಲೊ ಅನಿಲ್‌. “ಹಾಕಾಚ್‌ 
ಮ್ಹಣ್ಚೆಂ ಬಾಯ್ಲಾಂಚಿ ಬೂದ್‌ ಧೊಂಪ್ರಾ ಸಕಯ್ಲ್‌ ಮ್ಹಣೊನ್‌.” 

ಅನಿಲಾಚೆ ಬೊಬೆಕ್‌ ಜಿನ್ನಿ, ವಿನ್ನಿ ಆನಿ ರೆನ್ನಿ ಬೆಡ್‌ರೂಮಾಕ್‌ ಧಾಂವೊನ್‌ ಆಯ್ಲಿಂ. 

“ಕಿತೆಂ ಜಾಲೆಂ ಡ್ಯಾಡ್‌” ವಿನ್ನಿನ್‌ ಆತುರಾಯ್‌ ದಾಕಯ್ಲಿ. 

“ಕಿತೆಂ ಜಾಲೆಂ ಮ್ಹಣ್ಣೆಂ?'' ಅನಿಲಾನ್‌ ದಾಂತ್‌ ಚಾಬ್ಲೆ. “ತುಮ್ಚಿ ಮಾಮ್ಮಿ ಆಸ್‌ಲ್ಲೆಂ 
ಸರ್ವ್‌ ಭಾಂಗಾರ್‌ ಸಾಂಗಾತಾ ಘೆವ್ನ್‌ ರಜೆರ್‌ ಭೊಂವೊಂಕ್‌ ಭಾಯ್ರ್‌ ಸರ್ಲ್ಯಾ. ಅಪರಿಚಿತ್‌ 
ಗಾಂವ್ಚ್ಯಾ ಚೊರಾಂಕ್‌ ನವೆಂ ಛಾಲೆಂಜ್‌ ಮೆಳ್ತೆಲೆಂ. ವಂಡರ್‌ಫುಲ್‌.'' 

“ತೆಂಚ್‌ ಹಾಂವ್‌ ಸಾಂಗೊನ್‌ ಆಸಾಂ. ಬ್ಯಾಂಕಾಚ್ಮಾ ಲೊಕರಾಂತ್‌ ದವರುಂಕ್‌ ತುಕಾ 
ಉಡಾಸ್‌ ಕರೈತ್‌ ಆಸ್‌ಲ್ಲೆಂ.” ಜೆಸ್ಸಿನ್‌ ಘೊವಾಕ್‌ ಜವಾಬ್ದಾರ್‌ ಕರ್ಹೆಂ ಪ್ರೇತನ್‌ ಕೆಲೆಂ. 

“ಮ್ಹಳ್ಳಾರ್‌ ತುಂ ಲ್ಹಾನ್‌ ಭುರ್ಗೆಂ...” ಅನಿಲ್‌ ತಾಪ್ಲೊ. “ತುಕಾ ಹರೈಕ್‌ ಸಂಗತ್‌ 
ಹಾಂವೆಂ ಉಡಾಸ್‌ ಕರ್ನ್‌ ದೀಜೆ?” 

“ಪ್ಲೀಜ್‌... ಜೆಸ್ಸಿನ್‌ ಹಾತ್‌ ಜೊಡ್ಲೆ. “ಜಾಲ್ಲೆಂ ಜಾವ್ನ್‌ ಗೆಲೆಂ. ಆತಾಂ ಕಿತೆಂ 8,0 
ಮ್ಹಣ್‌ ಸಾಂಗ್‌. ಪೆಲ್ಲಿ ಪಾಂಚ್‌-ಧಾ ಮಿನುಟಾಂಭಿತರ್‌ ಯೇಂವ್ಕ್‌ ಪುರೊ.” 

ಘಡಿಭರ್‌ ಅನಿಲ್‌ ಉಲಯ್ಲೊನಾ. ತಾಣೆ ಮಾತೆಂ ಖೊರ್ಬಿಲೆಂ. ಕಠೀಣ್‌ ಸನ್ನಿವೇಶಾಂತ್‌ 
ತಕ್ಲಿ ವಾಪಾರ್ವಿ ಸಕತ್‌ ತಾಕಾ ಆಸ್‌ಲ್ಲಿ. 

ಹೆಂ ಭಾಂಗಾರ್‌ ಖಂಯ್ಸರ್‌ ಲಿಪಂವ್ಚೆಂ? 

ಏಕ್‌ ಉಪಾವ್‌ ಸೊದಿಜೆ ಆಸ್‌ಲ್ಲೊ. ಇಲ್ಲೆಶೆಂ ಭಾಂಗಾರ್‌ ತರ್‌ ಪರ್ವಾ ನಾತ್‌ಲ್ಲಿ. 
ಉಣ್ಯಾರ್‌ ಉಣೆ ತೀನ್‌ ಲಾಕಾಂಚೆ ನಗ್‌! 

“ತುಂ ಉಲಯ್ನಾಯ್‌ ಕಿತ್ಕಾಕ್‌?'' ಜೆಸ್ಸಿಕ್‌ ಮೌನ್‌ ಸೊಸುಂಕ್‌ ಜಾಲೆಂನಾ. “ತುಜೆಲಾಗಿಂ 
ಕೆದಾಳಾಯ್‌ ಐಡಿಯಾ ಉಣ್ಕೊ ಆಸನಾಂತ್‌.'' 

“ಬ್ಯಾಂಕಾಂತ್‌ ದವರ್ಕಾಂ ಮ್ಹಳ್ಳಾರ್‌ ವೇಳ್‌ ಉತದ್ಲಾ.'' 

“ತೆಂ ಹಾಂವ್‌ಯಿ ಜಾಣಾಂ ಆಸಾಂ.'' 

“ಆದ್ಲ್ಯಾ ಹಪ್ತ್ಯಾಂತ್‌ ಹ್ಯಾ ಬಿಲ್ಲಿಂಗಾಂತ್‌ ದೋನ್‌ ಚೊರಿಯೊ ಜಾಲ್ಯಾತ್‌. ಕಬಾಟಾಂತ್‌ 
ಸೊಡ್ನ್‌ ವೆಚೆಂ ಮೂರ್ಹ್‌ಪಣ್‌.'' ಅನಿಲಾಕ್‌ ಉಪಾವ್‌ ರುಳ್ಕಾಲೊನಾ. “ಬರೆಂ ಕಿತೆಂ 
ಮ್ಹಳ್ಳಾರ್‌ ರಜೆರ್‌ ಹೆಂ ಭಾಂಗಾರ್‌ ತುಂ ಸಾಂಗಾತಾ ಘೆವ್ನ್‌ ವಚ್‌.” 

“ಮ್ಹಳ್ಕಾರ್‌ wa, ರಜೆರ್‌ ಹಾಂವ್‌ ಬಲಿಯೆಚಿ ಶೆಳಿ ಜಾತೆಲಿಂ.'' ಜೆಸ್ಸಿ ಬಿಲ್ಕುಲ್‌ 
ತಯಾರ್‌ ನಾತ್‌ಲ್ಲೆಂ. “ಕೊಣ್‌ಯಿ ಮ್ಹಜೆಂ ಭಾಂಗಾರ್‌ ಲುಟ್ತಲೊ, ಸಾಂಗಾತಾಚ್‌ ಗೊಮ್ಬಿ 
ಲುಂವ್ತಲೊ, ಎಕಾ ಮಯ್ನ್ನಾಚಿ ರಜಾ ಆಕೇರ್‌ ಜಾತಾನಾ ಹ್ಯಾ ಭಾಂಗಾರಾಚೆರ್‌ ನಿಗಾ 
ದವರ್ನ್‌ ಹಾಂವ್‌ HBO ಜಾಂವ್ಕ್‌ ಆಸಾಂ.” 

“ಆನ್ಕೇಕ್‌ ಉಪಾವ್‌ ಆಸಾ” ಅನಿಲಾನ್‌ ವಾರ್ಯಾರ್‌ ಚಿರ್ಬುಟ್‌ ಮಾರ್ಲೆಂ. 

“ಕಿತೆಂ?” 

“ಪೆಲ್ಲಿಲಾಗಿಂ ದಿಲ್ಕಾರ್‌ ಕಶೆಂ?' ಅನಿಲ್‌ ಜಾಪಿಕ್‌ ರಾಕ್ಲೊ. 

“ಪೆಲ್ಲಿಲಾಗಿಂ?'' ರೆನ್ನಿ ಅಜ್ಮಾಪ್ಲಂ. 

“ನಾಕಾ” ಜೆಸ್ಸಿನ್‌ ನಾಖುಶಿ ದಾಕಯ್ಲಿ. “ಆಪುಣ್‌ ಖಂಯ್ಸರ್‌ ಆಸಾಂ ಮ್ಹಣ್‌ ಗಿನ್ಯಾನ್‌ 
ನಾತ್‌ಲ್ಲೊ ಮನಿಸ್‌ ಹೆಂ ಭಾಂಗಾರ್‌ ಕಶೆಂ ಸಾಂಬಾಳ್ತಲೊ? ಹ್ಮಾ ಘರಾಂತ್‌ ಸೊಡ್ನ್‌ 
ವಚೊನ್‌ ಚೊರಿ ಜಾಂವ್ಚೆಪ್ರಾಸ್‌ ಪೆಲ್ಲಿಲಾಗಿಂ ದಿಲ್ಯಾರ್‌ ತಾಣೆ ಬೆಜವಾಬ್ದಾರೆನ್‌ ಹೊಗ್ದಾಂವ್ಹೊ 
ಆವ್ಕಾಸ್‌ ಚಡ್‌ ಆಸಾ.” 

“ತೆಂ ವ್ಹಯ್‌ ಡ್ಯಾಡ್‌” ಜೆನ್ನಿ ಮ್ಹಣಾಲೆಂ. 

“ದುಸ್ರೊ ಕಿತೆಂಯ್‌ ಉಪಾವ್‌ ಮ್ಹಾಕಾ ರುಳ್ಕನಾ.'” ಅನಿಲಾನ್‌ ಮಾತೆಂ ಖೊರ್ಪಿಲೆಂ. 
“ಪೆಲ್ಲಿನ್‌ ಯೆಂವ್ಚೊ ವೇಳ್‌ ಜಾಲೊ.” 

“ಹಾಂವ್‌ ಏಕ್‌ ಐಡಿಯಾ ಸಾಂಗೊಂ?” ಜೆನ್ನಿನ್‌ ತಕ್ಲಿ ವಾಪದ್ಲಿ. 

“ವೆಗಿಂ ಸಾಂಗ್‌ಗೊ'' ಜೆಸ್ಸಿ GIAO. 

“ಫ್ರೀಜರಾಂತ್‌!'' ಜೆನ್ನಿನ್‌ ತಾಳ್ಕಾಂಚೆಂ ನಿರೀಕ್ಯಣ್‌ ಕೆಲೆಂ. “ಪ್ಲಾಸ್ಟಿಕಾಂತ್‌ ಪ್ಯಾಕ್‌ ಕರ್ನ್‌ 
ಫ್ರೀಜರಾಂತ್‌ ದವರ್‌. ಹ್ಮಾ ಘರಾಂತ್‌ ಚೋರ್‌ ರಿಗ್ಲ್ಯಾರ್‌ಯಿ ಫ್ರಿಡ್ಜಾಂತ್‌ ಸೊದ್ದೊ ನಾ. 
ಫ್ರಿಡ್ಜಾಂತ್‌ ನದರ್‌ ಘಾಲ್ಕಾರ್‌ಯಿ ಪ್ಲಾಸ್ಟಿಕಾಂತ್‌ ಗುಟ್ಲಾಯಿಲ್ಲಿ ಪೊಟ್ಟಿ ಕಿತೆಂ ಮ್ಹಣ್‌ ಕಳಿತ್‌ 
ಜಾಂವ್ಚಿನಾ.'' 

“ಚೆಡ್ವಾಚೆ ತಕ್ಲೆಂತ್‌ ಬೊಂಡು ಆಸಾ.” ಜೆಸ್ಸಿನ್‌ ಶಾಭಾಸ್ಕಿ ಪಾಟಯ್ಲಿ. “ಐಡಿಯಾ ಪಾಡ್‌ 

“ದುಸ್ರಿ ವಾಟ್‌ ನಾ” ವಿನ್ನಿನ್‌ ಪಾಟಿಂಬೊ ದಿಲೊ. 

“ಇತ್ಲೆಂ ಚಿಂತ್‌ಲ್ಲೆಂ ಪುರೊ. ಚೆಡಿತ್‌ ವೇಳ್‌ ವೆರ್‌ ಕರ್ದೊ ನಾಕಾ.” ರೆನ್ನಿಕ್‌ ಹಿ ತಕ್ಲೆ 
ಫಡಾಫಡ್‌ ಪುರೊ ಜಾಲ್ಲೆಂ. 

“ಇತ್ಲಿಚ್‌ ತುಮ್ಚಿ ಜಾಣ್ವಾಯ್‌?” ಅನಿಲಾನ್‌ ಆಕ್ಕೇಪ್‌ ಕಾಡ್ಲೊ. “woh, ಕಾಳಾರ್‌ 
ನಗ್‌ GA ಕಾಳೊ ದುಡು ಕೊಮೊಡಾಚೆ ಟಾಂಕಿಂತ್‌ ಆನಿ ಫ್ರಿಡ್ಜಾಂತ್‌ ಲಿಪಂವ್ಹೊ ವಿಶಯ್‌ 
ಚೊರಾಂಕ್‌ ಮಾತ್‌ ನ್ಹಯ್‌ ಇನ್‌ಕಮ್‌ ಟೆಕ್ಸ್‌ ಆಫಿಸರಾಂಕ್‌ಯಿ ಕಳಿತ್‌ ಆಸ್ತಾ... ಮ್ಹಳ್ಕಾರ್‌ 
ಆಮಿ ಪೆಟ್ಕಾಂಕ್‌ ಖಾಣ್‌ ದವರ್ನ್‌ ಗೆಲ್ಲೆಪರಿಂ ಜಾಲೆಂ.” 

“ಅಶೆಂ ಚಿಂತುನ್‌ ಬಸ್ಸಾರ್‌ ಆಮಿ ರಜೆರ್‌ ಗೆಲ್ಲೆಬರಿಚ್‌.” ಜೆಸ್ಸಿಚಿ ತಕ್ಲಿ ಫಡ್ತಾಲಿ. 
“ತಾಚೆ ಇಡ್ಯಾಂತ್‌ ಹೊ ಷೆಲ್ಲಿ ಖಂಯ್ಸರ್‌ ನಪಂಯ್ಚ್‌ ಜಾಲಾಗಿ?” 

“ಏಕ್‌ ಮಿನುಟ್‌...'' ಅನಿಲಾನ್‌ ಭಾಂಗಾರಾಚೊ ಕಂರ್ಡೊ ಆರಾಯ್ಲೊ. 

ಘಡಿಭರ್‌ ಕೊಣ್‌ಚ್‌ ಉಲಯ್ಲಿಂನಾಂತ್‌. ತಾಂಣಿ ಅನಿಲಾಚೊ ಪಾಟ್ಲಾವ್‌ ಕೆಲೊ. 
ಕಿಚನಾಕ್‌ ಆಯಿಲ್ಲ್ಯಾ ಅನಿಲಾನ್‌ ಕಂರ್ಡ್ಮಾಕ್‌ ದಿಸಾಳೆಂ ಗುಟ್ಲಾವ್ನ್‌ ಮಾಸ್ಕಿಂಗ್‌-ಟೇಪ್‌ 

ಮಾಡ್ಲಿ. ಪಾರ್ಸೆಲ್‌ ಖಂಯ್ಸರ್‌ ಲಿಪಂವ್ಚೆಂ ಮ್ಹಣ್‌ ಚಿಂತುನ್‌ ತಾಣೆ ಕಿಚನಾಂತ್‌ ನದರ್‌ 
ಭೊಂವ್ಹಾಯ್ಲಿ. 

ಗ್ಯಾಸ್‌ ಸಿಲಿಂಡರಾಚೆ ಬಗ್ಗೆನ್‌ ವಿಶೆವ್‌ ಘೆಂವ್ಚೆಂ ತಾಂಬ್ಲ್ಯಾ ಮಿರ್ಸಾಂಗೆಚೆಂ ಬ್ಯಾಗ್‌ 
SNH, ದೊಳ್ಳಾಂಕ್‌ ಸಾಂಪಡ್ಲೆಂ. Fors, ತೊಂಡಾರ್‌ ಹಾಸೊ ಚರ್ಲೋ. 

ಎಕಾ ಮಯ್ಸ್ಯಾದಿಂ ಗಾಂವಾಂತ್‌ ಥಾವ್ನ್‌ ವೊತಾಕ್‌ ಸುಕವ್ನ್‌ ಹಾಡಯಿಲ್ಲಿ ತಾಂಬ್ಲಿ 
ಮಿರ್ಸಾಂಗ್‌! 

ಅನಿಲಾನ್‌ ಭಾಂಗಾರಾಚಿ ಪೊಟ್ಲಿ ಮಿರ್ಸಾಂಗೆಚ್ಕಾ ಬ್ಯಾಗಾಂತ್‌ ಚೆಪುನ್‌ ರಿಗಯ್ಲಿ. 
ಸರ್ವಾಂಚ್ಕಾ ಮುಖಮಳಾರ್‌ ಸಮಾದಾನ್‌ ಉದೆಲೆಂ. 

“ಶ್ಲೆರಾಂತ್‌ ಮಿರ್ಸಾಂಗೆಚಿ ಚೊರಿ ಹಾಂವೆಂ ಆಯ್ಕೊಂಕ್‌ ನಾ” ಅನಿಲಾಕ್‌ ಹಾಸೊ 
ಉಮಾಳೊನ್‌ ಆಯ್ಲೊ. “ಭಿಯೆನಾಕಾತ್‌. ಮುಕ್ಲ್ಯಾ ವರ್ಸಾ ರಜೆರ್‌ ಪರತ್‌ ವೆತಾ ಪರ್ಯಾಂತ್‌ 
ಹೆಂ ಭಾಂಗಾರ್‌ ಹಾಂಗಾಚ್‌ ದವರೈತ್‌. ಲೊಕರಾಕ್‌ NEAR DoS,” 

ಸರ್ವ್‌ ಸಾಂಗಾತಾಚ್‌ ಹಾಸ್ಲಿಂ. 

ತಿತ್ಲ್ಯಾರ್‌ ದಾರಾಚಿ ಕಾಂಪಿಣ್‌ ವ್ಹಾಜ್ಜಿ. 

ಪೆಲ್ಲಿಚೆಂ ಯೆಣೆಂ ಜಾಲ್ಲೆಂ. 

ತಾಂಣಿ ವೇಳ್‌ ವಿಬಾಡ್ಲೊ ನಾ. ತಾಂಬ್ಡಾ ಮಿರ್ಸಾಂಗೆಂತ್‌ ಲಿಪಯಿಲ್ಲ್ಯಾ ಭಾಂಗಾರಾಚ್ಕಾ 
ಕಂರ್ಡ್ಮಾಕ್‌ ತಿಂ ತಿತ್ಲ್ಯಾರ್‌ಚ್‌ ವಿಸಡ್ಲಿಂ. ರಜೆಚೊ ಸ್ಪಿರಿತ್‌ ಪಾಟಿಂ ಆಯ್ಲೊ. ತಿಂ 
ಏರ್‌ಪೊರ್ಟಾಕ್‌ ವಚೊಂಕ್‌ ಭಾಯ್ರ್‌ ಸರ್ಲಿಂ. 

ಭಾಂಗಾರಾಚೊ ಉಲ್ಲೇಕ್‌ ತಾಂಣಿ ಪೆಲ್ಲಿಲಾಗಿಂ ಕೆಲೊನಾ. 

“ಹಪ್ಪ್ಯಾಕ್‌ ಏಕ್‌ಪಾವ್ಟಿಂ ತರೀ ಯೇವ್ನ್‌ ಘರ್‌ ಪಳೆಂವ್ಕ್‌ ವಿಸ್ರಾನಾಕಾ...'' ಜೆಸ್ಸಿನ್‌ 
ಭಾವಾಕ್‌ ಉಡಾಸ್‌ ಕೆಲೊ. “ಉದಕ್‌ ಆನಿ ವೀಜ್‌ಸಕ್ತೆಚೆಂ ಬಿಲ್ಲ್‌ ಆಯ್ಲ್ಯಾರ್‌ ಫಾರಿಕ್‌ 
ಕರ್‌. ರುಡಾಂಕ್‌ ಉದಕ್‌ ಘಾಲುಂಕ್‌ ವಿಸರ್ದಾಕಾ. ಮಾಗಿರ್‌ ನಿಬಾಂ ದೀನಾಕಾ.'' 

ಏರ್‌ಪೊರ್ಟಾಕ್‌ ಪಾವ್ತಾ ಪರ್ಯಾಂತ್‌ ಜೆಸ್ಸಿಚಿ ಲದಿನ್‌ ಚುಕ್ಲಿನಾ. 

ಪೆಲ್ಲಿನ್‌ ಖಂಚ್ಕಾಯ್ಕಿ ನಾ ಮ್ಹಳೆಂ ನಾ. 

ತಾಂಕಾಂ ಸರ್ವಾಂಕ್‌ ಬರೆಂ ಮಾಗೊನ್‌ ಪೆಲ್ಲಿನ್‌ ಆಪ್ಲಿ ವಾಟ್‌ ಧರ್ಲಿ. 

೫೫೫% 

ಭಯ್ಲಿಚೆ ರಜೆಚೆ ಪಂಚ್ವೀಸ್‌ ದೀಸ್‌ ಖಬ್ರೆವಿಣೆ ಪಾಶಾರ್‌ ಜಾಲ್ಲೆ. ಮುಕ್ಲ್ಯಾ ಬ್ರೆಸ್ತಾರಾ 
ಪಾಟಿಂ ಪಾವ್ತಾಂವ್‌ ಮ್ಹಣ್‌ ಜೆಸ್ಸಿಚೆಂ ಸಕಾಳಿಂ ಫೋನ್‌ ಆಯಿಲ್ಲೆಂ. 

ಪೆಲ್ಲಿ AGA, 

ತಾಣೆ ಅನಿಲಾಚ್ಛಾ ಘರಾ ಭೆಟ್‌ ಕರುಂಕ್‌ ನಾತ್‌ಲ್ಲಿ. ಆಯ್ತಾರ್‌ ಜಾಲ್ಲ್ಯಾನ್‌ ಸಾಂಜೆರ್‌ 
ಮಿಸಾ ಉಪ್ರಾಂತ್‌ ತಾಣೆ ಭೆಟ್‌ ಕೆಲಿ. ಘರಾಂತ್‌ ಧುಳ್‌ ಮಾಂಡ್‌ಲ್ಲಿ. ರುಡಾಂ ಸುಕ್‌ಲ್ಲಿಂ. 
ಬಿಲ್ಲಾಂ ಆನಿ ತಪ್ಪಾಲ್‌ ಎಕ್ಟಾಂಯ್‌ ಕರ್ನ್‌ ತಾಣೆ ಮೆಜಾರ್‌ ದವರ್ಲೆಂ. 

ಪಯ್ಲೆಂ ರುಡಾಂಕ್‌ ಉದಕ್‌ ಘಾಲೆ. ರುಡಾಂಚಿ ಸ್ಥಿತಿ ಪಳೆಯ್ತಾನಾ ಜೆಸ್ಸಿಚಿ ಪ್ರತಿಕ್ರಿಯಾ 
ಚಿಂತುನ್‌ ತಾಕಾ ಭಿರಾಂತ್‌ ಭೊಗ್ಲಿ. ಸಾರೊಣ್‌ ವಿಂಚುನ್‌ ತಾಣೆ ಘರ್‌ ರುಡ್ಲೆಂ. ರುಡ್ತಾನಾ 
ಹೆಣೆ-ತೆಣೆ ಚರೊನ್‌ GAR, ಬಾರಿಕ್‌ ಗುಂಗುರ್‌ ಕಿಡಿ ಪಳೆವ್ನ್‌ ತೊ ಅಜ್ಮಾಪ್ಲೊ. 

ಹ್ಕೊ ಕ್ರಿಮಿ ಖಂಯ್‌ ಥಾವ್ನ್‌ ಉದೆಲ್ಕೊ? 

ಡೆಟ್ಟೊಲ್‌ ಘಾಲ್ನ್‌ ಧರ್ಮ್‌ ಧುವ್ನ್‌ ನಿತಳಾಯ್‌ ಕೆಲಿ. ಉಪ್ರಾಂತ್‌ ಪುರಾಸಾಣೆನ್‌ ತಾಣೆ 
ಪ್ರಿಡ್ಡಾಂತ್ಲಿ ಬಿಯರ್‌ ಕಾಡಿ. ಟಿವಿ ಚಾಲು ಕರ್ನ್‌ ತೊ ಸೊಫಾಚೆರ್‌ ಗಳ್ಳೊ. 

ಬಿಯರ್‌ ಸ್ಟೂಲಾಚೆರ್‌ ದವರ್ತಾನಾ ಕಿತೆಂಗಿ ಚರ್ದೆಂ ತಾಚ್ಮಾ ಗುಮಾನಾಕ್‌ ಗೆಲೆಂ. 
ಸೊಫಾಚೆರ್‌ಯಿ ಬಾರಿಕ್‌ ಜಿವಿ ಹೆಣೆ-ತೆಣೆ ಭೊಂವ್ತಾಲ್ಕೊ. 

ಅನಿಲಾಚ್ಕಾ ಘರಾಂತ್‌ ಕ್ರಿಮಿಂನಿ ಕಶೆಂ ರಾಜ್‌ ಕೆಲಾಂ? 

ಪೆಲ್ಲಿಚಿ ತಕ್ಲಿ ವಿರಾರ್‌ ಜಾಲಿ. ಬಿಯರಿಚೊ ಘೊಟ್‌ ಘೆವ್ನ್‌ ತೊ ಕಿಚನಾಕ್‌ ಆಯ್ಲೊ. 
ಕಿತೆಂಯಿ ಭುರೈಂ ತಾಚ್ಯಾ ದೊಳ್ಳಾಂಕ್‌ ದಿಸ್ಲೆಂ ನಾ. ತಾಣೆ ಕೊನ್ಶಾ-ಕೊನ್ಕಾಂತ್‌ ಸೊದ್ನಾಂ 
ಕೆಲಿಂ. ಪಾಂಚ್‌ ಮಿನುಟಾಂನಿ ಗ್ಯಾಸ್‌ ಸಿಲಿಂಡರಾಚೆ ಬಗ್ಗೆನ್‌ ಆಸ್ಚ್ಯಾ ಪ್ಲಾಸ್ಟಿಕ್‌ ಬ್ಯಾಗಾಚೆರ್‌ 
ತಾಚಿ ದೀಶ್ಟ್‌ ಚಠ್ಲಿ. ವಜನ್‌ ದೋನ್‌ ಕಿಲೊ ತರೀ ಆಸ್ತೆಲೆಂ. ತಾಣೆ ಬ್ಯಾಗ್‌ ಉಗ್ತೆಂ ಕೆಲೆಂ. 

ತಾಂಬ್ಲಿ ಮಿರ್ಸಾಂಗ್‌! 

ಮಿರ್ಸಾಂಗ್‌ GIO, ಘೂರ್ಗೆಲ್ಲ್ಯಾ ಮಿರ್ಸಾಂಗೆಥಾವ್ನ್‌ ಕ್ರಿಮಿ ಉಬ್ಬಾಲ್ಲ್ಯೊ. ಲ್ಹಾನ್‌ಶ್ಕೊ . 
ಹಜಾರಾಂನಿ ಜಲ್ಮ್‌ ಘೆತ್‌ಲ್ಲೊ ಕ್ರಿಮಿ. ತಾಣೆ ಬ್ಯಾಗ್‌ ಸಾರ್ಕೆಂ ಬಾಂದ್ಲೆಂ. ಬೋವ್‌ಶ್ಮಾ 
ಮಿರ್ಸಾಂಗ್‌ ವೊತಾಕ್‌ ಸಾರ್ಕಿ ಸುಕನಾಸ್ತಾನಾ ಶೆಳೆರಾಕ್‌ ಹ್ಯಾ ಜಿವಿಂಚೆಂ ಯೆಣೆಂ ಜಾಲ್ಲೆಂ. 

BOQ), SAH OSL, T° ಹಾಸ್ಲೊ. 

ಪಾಟಿಂ ಸಿಟ್ಟಿಂಗ್‌ ರೂಮಾಂತ್‌ ಯೇವ್ನ್‌ ತೊ ಇಲ್ಲೊಸೊ ವೇಳ್‌ ಟಿವಿ ದೆಕ್ಟ್ಯಾರ್‌ 
ಪಡ್ಲೊ. ಬಿಯರ್‌ ಖಾಲಿ ಕೆಲಿ. ಟಿವಿ ಬಂದ್‌ ಕರ್ನ್‌ ತೊ ವಚೊಂಕ್‌ ತಯಾರ್‌ ಜಾಲೊ. 
ವೀಜ್‌ ಸಕತ್‌ ಬಂದ್‌ ಕೆಲಿ. 

ಫ್ಲೆಟಾಥಾವ್ನ್‌ ಭಾಯ್ರ್‌ ಯೇವ್ನ್‌ ತಾಣೆ ದಾರ್‌ ಬಂದ್‌ ಕೆಲಾಂ ಮಾತ್ರ್‌. ತಾಕಾ ಕಿತೆಂಗಿ 
ಉಡಾಸ್‌ ಆಯ್ಲೊ. ಪಾಡ್‌ ಜಾಲ್ಲ್ಯಾ ಮಿರ್ಬಾಂಗೆಚಿ ಪೊಟ್ಲಿ ಸೊಡ್ನ್‌ ಗೆಲ್ಕಾರ್‌ ಉಪ್ರಾಂತ್‌ 
Aes, ತೊಂಡಾಂತ್ಲೆಂ ಕೊಣೆ ಆಯ್ಕೊಂಚೆಂ? 

ಜೆಸ್ಸಿ ಮೊಗಾಳ್‌ ವ್ಹಯ್‌, ಪೂಣ್‌ ಪುರ್ಬುರ್ಕಾಂಚಿ ಗಜೆಟ್‌! 

ಅನಿಲ್‌ ಕಾಂಯ್‌ ಚಿಲ್ಲರ್‌ ನ್ಹಯ್‌. 

ಕಿಚನಾಕ್‌ ಯೇವ್ನ್‌ ಮಿರ್ಸಾಂಗೆಚಿ ಪೊಟ್ಟಿ ಪೆಲ್ಲಿನ್‌ ಉಕಲ್ಲಿ. ಫ್ಲೆಟಾಕ್‌ ಥಾಲೆಂ ಮಾರ್ನ್‌ 
ತೊ ಸಕ್ಲಾ ಪಾವ್ಲೊ... ತಾಂಬ್ಲ್ಯಾ ಮಿರ್ಸಾಂಗೆಚೆಂ ಬ್ಯಾಗ್‌ ಕಚ್ರ್ಯಾಂತ್‌ ಉಡವ್ನ್‌ ಪೆಲ್ಲಿ 
ಚಲ್ತಚ್‌ ರಾವ್ಹೊ! 

ಆರ್ಸ್ಕಾ ಸಾಮ್ಕಾರ್‌ ಉಬೊ ಆಸ್ಚ್ಯಾ ವಿಲಿಯಮಾನ್‌ ಟಾಯೆಚಿ ಗಾಂಟ್‌ 00.0. 
ಇಂಟರ್‌ವ್ಯೂವಾಕ್‌ ವಚೊಂಕ್‌ ಆಸ್‌ಲ್ಲೆಂ. ಏಕ್‌ ಮಹತ್ವಾಚಿ ಇಂಟರ್‌ವ್ಯೂವ್‌. ಕಾಮ್‌ 
ಮೆಳ್ಳೊ ಭರ್ವಸೊ ಆಸ್‌ಲ್ಲೊ. ಕಿತೆಂಯಿ ಜಾಂವ್‌ ಇಂಟರ್‌ವ್ಯೂವ್‌ ದೀವ್ನ್‌ ದೀವ್ನ್‌ ತಾಕಾಯಿ 
ಕಾಂಠಾಳೊ ಆಯಿಲ್ಲೊ. 

ಹರೈಕ್‌ ಪಾವ್ಟಿಂ ತೊ ಸಲ್ವಾಲ್ಲೊ. 

ನಶೀಬಾನ್‌ ಸಾಂಗಾತ್‌ ಹೊಗ್ಡ್ದಾಯಿಲ್ಲೊ. ಭವಿಶ್ಶಾಚಿ ಬುನ್ಯಾದ್‌ ಅಸ್ತಿರ್‌ ಉರ್‌ಲ್ಲಿ. 

“ವಿಲ್ಲಿ...” SAN, ಉಲೊ. “ನಾಸ್ಪೊ ತಯಾರ್‌ ಜಾಲಾ” 

ನಾಸ್ಟ್ಯಾಚ್ಮಾ ಮೆಜಾಚೆರ್‌ ಬಾಪಾಯ್ಚೊ ಶೆರ್ಮಾಂವ್‌ ರಾಕೊನ್‌ ಆಸ್ತಲೊ ಮ್ಹಣ್‌ 
ವಿಲಿಯಮಾಕ್‌ ಕಳಿತ್‌ ಆಸ್‌ಲ್ಲೆಂ. ಎದೊಳ್‌ ಜಾಯ್ತೆಂ ಆಯ್ಕಾಲ್ಲೆಂ. ಆಜ್‌ ಪರತ್‌ ಕಿತೆಂ 
ಕರುಂಕ್‌ ಸಾದ್ಕ್‌? ಹಂಗಾರ್‌ ಆಸ್ತಾನಾ ಚಿರಿಂ-ಪಿರಿಂ ಆಯ್ಕಾಜೆ ಪಡ್ತಾ. ಸ್ವಾವಲಂಬಿ ಜಾತಾ 
ಪರ್ಯಾಂತ್‌ ಅಸಲ್ಮಾ ಸನ್ನಿವೇಶಾಂ ಥಾವ್ನ್‌ ಸುಟ್ಕಾ ಮೆಳೊಂಕ್‌ ಕಶ್ಟ್‌. 

ವಿಲಿಯಮಾಕ್‌ ಹೆಂ ಬರ್ಕಾನ್‌ ಕಳಿತ್‌ ಆಸ್‌ಲ್ಲೆಂ. ಲೆಕ್ಚರ್‌ ಆಯ್ಕೊನ್‌ ತಾಚ್ಕಾ ಕಾನಾಂಕ್‌ 
ಸವಯ್‌ ಆಸ್‌ಲ್ಲಿ. ಸಯ್ರಾಣಾಚಿ ತಯಾರಾಯ್‌ ಕರ್ನ್‌ ತೊ ಭಾಯ್ರ್‌ ಆಯ್ಲೊ. 

“ಗುಡ್‌ ಮೊರ್ನಿಂಗ್‌ ಡಾಡಾ... ಗುಡ್‌ ಮೊರ್ನಿಂಗ್‌ Anan,” ತಾಣೆ ವಂದಿಲೆಂ. 

“ಮೊರ್ನಿಂಗ್‌...'' ಸಾಸಾಂಗಾತಾ ಜಾಪಿ ಆಯ್ದೊ. B® ಕಾಳ್ಮಾ ಸೂಟಾರ್‌ ಸೊಬ್ರಾಲೊ. 
“ಆಯ್ಚ್ಯಾ ಇಂಟರ್‌ವ್ಯೂವಾಂತ್‌ ವಯ್ರ್‌ ಪಡ್ಲೊಯ್‌ ತರ್‌ ಜಿಣ್ಕೆಕ್‌ ಎಕಾ ದಿಶಾ ಮೆಳ್ತೆಲಿ” 
ಸಿಲ್ವಿನ್‌ ಬೊಶಿ ವೊಡ್ಡಾಯ್ಲಿ. “ಜಿಣೈಕ್‌ ಏಕ್‌ ದಿಶಾ?” ಮಾರ್ಕ್‌ ಪಿಂಟೊ ಗಂಭೀರ್‌ಪಣಿ 
ಹಾಸ್ಲೊ. “ಹೊ ಮ್ಹಜೆಥಾವ್ನ್‌ ತುಕಾ ಲಾಬ್ದೊ ಆಕ್ರೇಚೊ ಆವ್ಕಾಸ್‌ ಪುತಾ. ಮ್ಹಜೆಂಚ್‌ 
ಕಾಮ್‌ ರಿಸ್ಕೆರ್‌ ಘಾಲ್ನ್‌ ಹಾವೆಂ ತುಕಾ ಏಕ್‌ ಆವ್ಕಾಸ್‌ 0235p,” 

“ಹಾಂವ್‌ ಜಾಣಾಂ ಆಸಾಂ” 

ವಿಲಿಯಮಾಕ್‌ ವಿರಾರಾಯ್‌ RA. 

“ಡ್ಕಾಡಿಚಿ ಚತ್ರಾಯ್‌ ಮತಿಂತ್‌ ದವರ್‌” AO, ಮದೆಂ ಉಲಯ್ಲಿ. “ಆಮ್ಚ್ಯಾ 
ಬ್ಯಾಂಕಾಚ್ಕೊ ರೆಗ್ರ್ಯೊ ಹಾಂವೆಂ ತುಕಾ ಸಾಂಗ್ಲ್ಯಾಂತ್‌'' ಮಾರ್ಕ್‌ ಪಿಂಟೊಕ್‌ ಅಪಧಯ್ರ್‌ 
ಭೊಗ್ಲೆಂ. “ಎಕಾ ಪ್ರಾಸ್‌ ಚಡ್‌ ಕುಟ್ಮಾಂಚ್ಕಾ ಸಾಂದ್ಯಾಂಕ್‌ ಆಮ್ಚ್ಯಾ ಬ್ಯಾಂಕಾಂತ್‌ ರೀಗ್‌ 
ನಾ. ಅಶೆಂ ಪ್ರೇತನ್‌ ಕೆಲ್ಲ್ಯಾಂಕ್‌ ಶಿಸ್ತೆಚಿ ಶಿಕ್ಕಾ ಮೆಳ್‌ಲ್ಲಿಯಿ ಆಸಾ. ತುಂ ಮ್ಹಜೊ ಪೂತ್‌ 
ಮ್ಹಣೊನ್‌ ಕಾಮ್‌ ಮೆಳ್‌ಲ್ಲ್ಯಾ ಉಪ್ರಾಂತ್‌ಯಿ ಕೊಣಾಕ್‌ಚ್‌ ಕಳೊಂಕ್‌ ನಜೊ” 


ನಾನಾನಾ ಪಾಯಾ ಆಜಾ ಫಂ ಜಘ್ರ 6 


ಸ್ಟೇನ್‌ ಅಗೇರಾ, = nnn EES 

“ಹೈ ವಿಶಿಂ ಹಾಂವೆಂ ತಕ್ಲಿ ಆಟಯ್ಲ್ಯಾ” ವಿಲಿಯಮಾನ್‌ ನಿಜಾಯ್ಕಿ ಹೈ ವಿಶಿಂ ಜಾಯ್ತೆಂ 
ಚಿಂತ್‌ಲ್ಲೆಂ. 

“ಹಿ BED, ಹೆಡ್‌ ಆಫಿಸಾಂತ್‌ ನ್ಹಯ್‌ ಜಾಲ್ಲ್ಯಾನ್‌ ಹೊ ಘುಟ್‌ ಪರ್ಗಟ್‌ ಜಾಂವ್ಚೊ 
ಸಂಭವ್‌ ಉಣೊ.” ಮಾರ್ಕ್‌ ಪಿಂಟೊನ್‌ ಏಕ್‌ ಲಾಂಬ್‌ ಶ್ವಾಸ್‌ ಸೊಡ್ಲೊ. 
“ಇಂಟರ್‌ವ್ಯೂವಾಚ್ಕಾ ಕಮಿಟಿಂತ್‌ ಹಾಂವ್‌ಯಿ ಆಸ್ತೊಲೊಂ. ಸವಾಲಾಂಚಿ ಐಡಿಯಾ 
ಹಾಂವೆಂ ತುಕಾ ದಿಲ್ಯಾ. ಉಡಾಸ್‌ ದವರ್‌ ಆಮ್ಚೆಂ ನಡ್ತೆಂ ಸಂಪೂರ್ಣ್‌ ಅಪರಿಚಿತಾಪರಿಂ 
ರುಳ್ಕೊಂಕ್‌ ಜಾಯ್‌. ಕೊಣಾಕ್‌ಚ್‌ ದುಬಾವ್‌ ಯೇಂವ್ಕ್‌ ನಜೊ” “ರಿಟರ್ನ್‌ ಟೆಸ್ಟಾಂತ್‌ 
ಉತ್ತೀರ್ಣ್‌ ಜಾಂವ್ಕ್‌ ಡಾಡಾನ್‌ ತುಕಾ ಮಜತ್‌ ದಿಲ್ಮಾ” ಸಿಲ್ವಿನ್‌ ಮದೆಂ ದಾಯ್‌ ಘಾಲಿ. 
“ಆತಾಂ ಹ್ಯಾ ನಿಮಾಣ್ಯಾ ಸಂದರೈನಾಂತ್‌ ವಯ್ರ್‌ ಪಡ್ಲೊಯ್‌ ತರ್‌ ಜಿಣೈೆಂತ್‌ ತುಜೆಂ 
ಟೆನ್ಶನ್‌ ಆಕೇರ್‌ ಜಾತೆಲೆಂ. ಉಪ್ರಾಂತ್‌ ತುಜ್ಯಾ ತ್ಕಾ ನಿಮ್ಮಿಲಾಗಿಂ ಕಾಜಾರ್‌ ಜಾಂವ್ಚ್ಯಾಂತ್‌ 
ಕೊಣಾಚಿಚ್‌ ಆಡ್ಕಳ್‌ ಆಸ್ಚಿ ನಾ” 

“ಮಾಮ್ಮಾ ತುಂ ಮ್ಹಾಕಾ ಭೆಶ್ಚೆಂಚ್‌ ವಿರಾರ್‌ ಕರ್ತಾಯ್‌” ತಾಪ್ಲೊ ವಿಲಿಯಮ್‌. 
“ನಿಮ್ಮಿ! ಬಾಪಾಯ್ನ್‌ ದಾಂತ್‌ ಚಾಬ್ಲೆ. “ಜಿಣೈಚ್ಛಾ ರೇಸಾಂತ್‌ ತುವೆಂ ದಾಕಯಿಲ್ಲೊ 
ಆನ್ಯೇಕ್‌ ದರ್ವಡ್‌ ಹೊ. ಬುದ್ವಂತ್‌ ಜಾಲ್ಲೊಯ್‌ ತರ್‌ ಲ್ಹಾನ್‌ ಪ್ರಾಯೆರ್‌ ಮೊಗಾಚ್ಯಾ 
ಪ್ರಕರಣಾಂತ್‌ ತುಂ ಫಸ್ತೊ ನಾತ್‌ಲ್ಲೊಯ್‌ ಸ್ಟುಪಿಡ್‌” 

“ಪ್ಲೀಜ್‌...” ವಿಲಿಯಮಾಚೆಂ ಮುಖಾಮಳ್‌ ಬಾವ್ಲೆಂ. “ಆತಾಂ ಕಿತ್ಕಾಕ್‌ ತ್ಕಾ ವಿಶಿಂ - 
ವೊದ್ದುವಾರಂಟ್‌? ನಿಮ್ಮಿಕ್‌ ದಿಲ್ಲಿ ಭಾಸ್‌ ಹಾಂವ್‌ ಪಾಳ್ತೊಲೊಂ.” 

“ಕಿತೆಂಯಿ ಕರ್‌ ತಿ ತುಜಿ ಜಿಣಿಂ. ಆಮಿ ಸಮ್ಹಾಯ್ತಾನಾ ತುಕಾ ಸಮ್ಹಾಲೆಂನಾ” ದುರ್ಸಾಲೊ 
ಬಾಪುಯ್‌ “ಆತಾಂ ತ್ಕಾ ವಿಶಿಂ ಆಮಿ ತರ್ಕ್‌ ಕರ್ಚೆಂ ನಾಕಾ. ಪಯ್ಲೆಂ ತುಕಾ ಹೆಂ ಕಾಮ್‌ 
ಮೆಳೊಂದಿ. ತುಜ್ಕಾ ವಿಪ್ರೀತ್‌ ಆತ್ಮ್‌ವಿಶ್ವಾಸ್‌ ಆನಿ ದರ್ವಡಾಚೆರ್‌ ಲಗಾಮ್‌ ದವರ್‌” 

“ಜಾಯ್ತ್‌ ಡಾಡಾ...'' ವಿಲಿಯಮಾನ್‌ ತಕ್ಷಿ MO. “ಹಾಂವ್‌ ಆತಾಂ ಚಲ್ತಾಂ” 
ಮಾರ್ಕ್‌ ಪಿಂಟೊ ಉಟ್ಲೊ. “ತುವೆಂ ಇಕ್ರಾ ವೊರಾಂಚೆರ್‌ ಪಾವ್ಲ್ಯಾರ್‌ ಪುರೊ. ಥಂಯ್ಸರ್‌ 
ಆಮಿ ಸಂಪೂರ್ಣ್‌ ಪರ್ಕಿ ಜಾವ್ನಾಸ್ತೆಲ್ಕಾಂವ್‌. ಹಾಂವ್‌ ತುಕಾ ಆಕ್ರೇಚ್ಕಾ ಪಾವ್ಟಿಂ ಚತ್ರಾಯ್‌ 
ದಿತಾಂ. ಹಾಂವ್‌ ತುಜೊ ಬಾಪುಯ್‌ ಮ್ಹಣೊನ್‌ ಕೊಣಾಕ್‌ಚ್‌ ಕಳೊಂಕ್‌ ನಜೊ” 
ವಿಲಿಯಮಾನ್‌ ತಕ್ಲಿ ಹಾಲಯ್ಲಿ. ತಾಕಾ ಹ್ಮಾ ಶೆರ್ಮಾಂವಾಚಿ ಉಬ್ಗೊಣ್‌ ಆಯಿಲ್ಲಿ. ಹ್ಯಾ 
ಪರಿಸ್ಥಿತೆಥಾವ್ನ್‌ ಮುಕ್ತ್‌ ಜಾಂವ್ಕ್‌ ತೊ ದರ್ವಡ್ಲೊ. ದರ್ವಡ್‌! 

ವಿಲಿಯಮಾಚ್ಛಾ ಸ್ವಭಾವಾಂತ್‌ ದರ್ವಡಾಚೊ ತಿಬೊ ಆಸ್‌ಲ್ಲೊ. wm, ದರ್ವಡಾವರ್ವಿಂ 
ಜಾಯ್ತೊ ಚುಕಿ ಘಡ್‌ಲ್ಲೊ. ಪರಿಣಾಮ್‌ ಜಾವ್ನ್‌ ಕ್ಲಾಶಿಂತ್‌ ರ್ಯಾಂಕಾಂ ಚುಕ್‌ಲ್ಲಿಂ, 
ಮೈದಾನಾಚೆರ್‌ ಖೆಳ್‌ ಹೊಗ್ಗಾಯಿಲ್ಲೆ, ಮೊಗಾಂತ್‌ ಜಿಣಿ ವಿಸ್ರಾಲ್ಲೊ, ಇಂಟರ್‌ವ್ಯೂವಾಂನಿ 
ಸಲ್ವಾಲ್ಲೊ. ಹ್ಮಾ ದರ್ವಡಾಚೆರ್‌ ನಿಯಂತ್ರಣ್‌ ಘಾಲುಂಕ್‌ ತಾಚ್ಕಾನ್‌ ಅಸಾದ್‌ ಜಾಲ್ಲೆಂ. 
ಆವಯ್ದಿಂ ಬೂದ್‌ಬಾಳ್‌ ಆಯ್ಕೊನ್‌ ಪಾಟಿಂ ರೂಮಾಕ್‌ ಯೆತಾನಾ ಟೆಲಿಫೊನಾಚಿ ಕಾಂಪಿಣ್‌ 
ವ್ಹಾಜ್ಜಿ. ವಿಲಿಯಮಾನ್‌ ರಿಸೀವರ್‌ ಕಾನಾಕ್‌ ಲಾಯ್ಲೆಂ. 

“ಹಾಂವ್‌ ವಿಲಿಯಮ್‌” 

EE E ಮಿರ್ಸಾಂಗ್‌ 

“ಹಲೋ ನಿಮ್ಮಿ'' 

“ಗುಡ್‌ಲಕ್‌ ವಿಲಿಯಮ್‌ ಆಜ್‌ ತುಕಾ ಖಂಡಿತ್‌ ಕಾಮ್‌ ಮೆಳ್ತಲೆಂ'' 

“ಥ್ಯಾಂಕ್ಕೂ' 

“ಕಿತ್ಕಾಕ್‌ ಡಲ್‌ ಆಸಾಯ್‌? ಆಮ್ಚ್ಯಾ ಕಾಜಾರಾಚೆ ದೀಸ್‌ ಮ್ಹಾಕಾ ಲಾಗಿಂ ದಿಸ್ತಾತ್‌'' 

“ಕಾಜಾರಾಕ್‌ ಕಿತ್ಕಾಕ್‌ ಆಮ್ಸೊರ್‌? ಪಯ್ಲೆಂ ಕಾಮ್‌ ಜಾಂವ್ಲಿ'' 

“ಆಜ್‌ ತುಕಾ ಕಾಮ್‌ ಮೆಳೊಂಕ್‌ ಜಾಯ್‌ಚ್‌ ವಿಲಿಯಮ್‌. ಆಮ್ಚೊ ವೇಳ್‌ ಮಟ್ಟೊ 
ಜಾಂವ್ಕ್‌ Cry, ಮ್ಹಾಕಾ ಭೈಂ ದಿಸ್ತಾ” 

“ಭೈಂ ಕಿತ್ಕಾಕ್‌?'' 

“ಮ್ಹಾಕಾ ಸದಾಂಚೆಂಪರಿಂ ಮಯ್ನ್ನಾಚೆ ಜಾಂವ್ಕ್‌ ನಾ. ಬೋವ್‌ಶ್ಶಾ ಹಾಂವ್‌ ಗುರ್ದಾರ್‌ 
ಜಾಂವ್ಕ್‌ ಪುರೊ. ಆಜ್‌ ಸಕಾಳಿಂ ವೊಂಕೊನ್‌ ಗೆಲೆಂ” ನಿಮ್ಮಿಚೊ ಸ್ವರ್‌ ಕಾಂಪ್ಲೊ. 

“ಗುರ್ವಾರ್‌? ಕಶೆಂ ಸಾದ್ಕ್‌?'' ವಿಲಿಯಮಾಚ್ಕಾ ಪಾಂಯಾ ಪಂದ್ಲಿ ಧರ್ಣ್‌ ಕಾಂಪ್ಲಿ. 

“ನಾಕಾ ನಾಕಾ ಮ್ಹಳ್ಳಾರ್‌ ಆಯ್ಕೊಂಕ್‌ನಾಂಯ್‌ ಆತಾಂ ಕಶೆಂ ಸಾದ್ಕ್‌ ಮ್ಹಣ್ತಾಯ್‌? 
ಆಮ್ಚೆಲಾಗಿಂ ಚಡ್‌ ವೇಳ್‌ ನಾ. ಮ್ಹಜ್ಯಾ ಮಾಮ್ಮಾಕ್‌ ಎದೊಳ್‌ಚ್‌ ದುಬಾವ್‌ ಆಯ್ಲಾ” 

ವಿಲಿಯಮ್‌ ಉಲಂವ್ಕ್‌ ಕಶ್ಚಾಲೊ. ಚೂಕ್‌ ಘಡ್‌ಲ್ಲಿ. ನಿಮ್ಮಿಚ್ಕಾ ಸಂಬಂದಾಂತ್‌ 
ತಾಚೆಂ ನಿಯಂತ್ರಣ್‌ ಚುಕ್‌ಲ್ಲೆಂ. ಲೈಂಗಿಕ್‌ ಉದ್ವೇಗಾಂಚೆರ್‌ ಖಾಡುಂ ಘಾಲ್ಚ್ಯಾಂತ್‌ ತಿಂ 
ಅಸಫಲ್‌ ಜಾಲ್ಲಿಂ. ಜಿಣ್ಕೆಂತ್‌ ಆನ್ಕೇಕ್‌ ಚೂಕ್‌ ಘಡ್‌ಲ್ಲಿ. 

ದರ್ವಡ್‌!! 

“ದೆವಾ ಮ್ಹಜ್ಯಾ!'' ಆಕಾಂತ್ಲೊ ವಿಲಿಯಮ್‌ 

“ವಿಲ್ಲಿ, ತುಂ ಮ್ಹಾಕಾ ಸೊಡ್ನ್‌ ಘಾಲ್ಹೊನಾಂಯ್‌ಮೂ?' ನಿಮ್ಮಿ ದುಬಾವ್ಲೆಂ. 

“ತುಂ ಖಂತ್‌ ಕರಿನಾಕಾ” ವಿಲಿಯಮಾನ್‌ ಆಶ್ವಾಸನ್‌ ದಿಲೆಂ. 

“ಮ್ಹಜೆಂ ಕಾಮ್‌ ಎದೊಳ್‌ಚ್‌ ನಿಘಂಟ್‌ ಜಾಲಾಂ. ಸರ್ವ್‌ ಸಮಾ ಜಾತೆಲೆಂ. ಆಜ್‌ 
ಸಾಂಜೆರ್‌ ಹಾಂವ್‌ ಕಾಜಾರಾಂಚೊ ಪ್ರಸ್ತಾಪ್‌ ಕಾಡ್ತೊಲೊಂ. ಜಟ್‌ಪಟ್‌ ಕಾಜಾರ್‌. ಓ.ಕೆ.? 
ಬಾಯ್‌...'' 

ರಿಸೀವರ್‌ ಸಕಯ್ಲ್‌ ದವರ್ತಾನಾ ವಿಲಿಯಮ್‌ ಘಾಮೆಲೊ. 

ನಿಮ್ಮಿ ಗುರ್ವಾರ್‌?! 

ಚೂಕ್‌ ಘಡ್‌ಲ್ಲಿ. ಆತಾಂ ತಕ್ಲಿ ವಿರಾರ್‌ ಕರ್ನ್‌ ಫಾಯ್ದೊ ನಾತ್‌ಲ್ಲೊ. Ho, ವಗ್ತಾ ತಾಣೆ 
ಇಂಟರ್‌ವ್ಯೂವಾವಿಶಿಂ ಚಿಂತುಂಕ್‌ ಜಾಯ್‌. ನವ್ಕರಿ ಜಾಲಿ ತರ್‌ ಕಾಜಾರ್‌ ಜಾಂವ್ಕ್‌ ಸಲೀಸ್‌ 
ಜಾತೆಲೆಂ. ಖರ್ಚ್‌ ನಾಸ್ತಾನಾ ಸಿಂಪಲ್‌ ಸೆರೆಮನಿ. ತಶೆಂ ಬಾಪುಯ್‌ ಕುಮೊಕ್‌ ಕರ್ತೊಲೊ. 
ಜಿಣ್ಮೆಂತ್‌ ದರ್ವಡ್‌ ಬರೊ ನ್ಹಯ್‌! ಹ್ಮಾ ಕೃಣಾಥಾವ್ನ್‌ ಆಪ್ಲೆಂ ದರ್ವಡೊಂಕ್‌ ನಜೊ. 
ಪಯ್ಲೆಂ ಕಾಮ್‌ ಆನಿ ಉಪ್ರಾಂತ್‌ ಕಾಜಾರ್‌. Ho, ವಗ್ತಾ ಇಂಟರ್‌ವ್ಯೂವಾಚೆರ್‌ ಧ್ಯಾನ್‌ 
ದೀಂವ್ಕ್‌ ಜಾಯ್‌. ಫಕತ್‌ ಇಂಟರ್‌ವ್ಯೂವ್‌. 

ವೊರಾಂ ಇಕ್ರಾ ವಾಜೊಂಕ್‌ ಪಾಂಚ್‌ ಮಿನುಟಾಂ ಆಸ್ತಾನಾ ವಿಲಿಯಮ್‌ ಬ್ಯಾಂಕಾಚ್ಕಾ 
ಬಾಂದ್ಸಾಂತ್‌ Orig. ಪಾಂಚ್‌ ಅಭ್ಯರ್ಥಿ ಎದೊಳ್‌ಚ್‌ ಹಾಜರ್‌ ಜಾಲ್ಲೆ. ಪಂದ್ರಾ 


ಸ್ಟೇನ್‌ ಅಗೇರಾ, TNO neeaae 
ಮಿನುಟಾಂ ಉಪ್ರಾಂತ್‌ ತಾಕಾ ಹೊಲಾಂತ್‌ ರಿಗೊಂಕ್‌ ಅನುಮತಿ ಲಾಬ್ಲಿ. ತೊ ನರ್ವಸ್‌ 
ಜಾಲೊ ನಾ. 

ತೇಗ್‌ ಗಂಭೀರ್‌ ವೆಕ್ತಿಂಚ್ಕಾ ಸಮಿತಿ ಹುಜ್ರಿಂ ತಾಣೆ ಬಸ್ಕಾ ಘೆತ್ಲಿ. ದೊಗಾಂಚಿ ತಾಕಾ 
ವೊಳಕ್‌ ನಾತ್‌ಲ್ಲಿ. ತಿಸ್ರ್ಯಾನ್‌ ಕಾಳೊ ಸುಟ್‌ ನೆಸ್‌ಲ್ಲೊ. ಹ್ಯಾ Mv, ಸುಟಾಚ್ಕಾಕ್‌ ತೊ 
ವೊಳ್ಕಾತಾಲೊ. ಪೂಣ್‌ ವೊಳಕ್‌ ದಾಕಯ್ಲಿನಾ. ಅಪರಿಚಿತ್‌ ಮ್ಹಣ್ಚೆಂ ನಟನ್‌. 

ತಾಣೆ ತಾಂಕಾಂ ವಂದಿಲೆಂ. 

ಸವಾಲಾಂ ಆರಂಭ್‌ ಜಾಲಿಂ. ಜಾಪಿ ತಾಚೆಲಾಗಿಂ ತಯಾರ್‌ ಆಸ್‌ಲ್ಲೊ. ತೊ ನರ್ವಸ್‌ 
ಜಾಲೊನಾ. ನರ್ವಸ್‌ ಭೊಗ್ಗಾಂಚೆರ್‌ ನಿಯಂತ್ರಣ್‌ ಹಾಡುಂಕ್‌ ವಿಲಿಯಮಾಕ್‌ ಕಳಿತ್‌ 
ಆಸ್‌ಲ್ಲೆಂ. 

ಕಾಂಪ್‌ ನಾತ್‌ಲ್ಲಿ. 

ಸುಡಾಳ್‌ ಜಾಪಿ. 

ಸಂಪೂರ್ಣ್‌ ತಯಾರಾಯೆಚೆಂ ಪ್ರದರ್ಶನ್‌ ಜಾಲೆಂ. ಉಪ್ರಾಂತ್‌ ಕಾಳ್ಕಾ ಸುಟಾಚ್ಕಾನ್‌ 
ತಾಕಾ ಭಾಯ್ರ್‌ ರಾಕೊನ್‌ ರಾವೊಂಕ್‌ ವಿನತಿ ಕೆಲಿ. ತಾಣೆ ಭಾಯ್ರ್‌ ಯೇವ್ನ್‌ ವೆಳಾಚೆಂ 
ನಿರೀಕ್ಕಣ್‌ ಕೆಲೆಂ. ಇಂಟರ್‌ವ್ಯೂವಾಂತ್‌ ಪಾಸ್‌ ಜಾಲಾಂ ಮ್ಹಣ್‌ ತಾಕಾ ಖಚಿತ್‌ ಜಾಲ್ಲೆಂ. 

ಪಯ್ಲೆಂ ಕಾಮ್‌. 

ಉಪ್ರಾಂತ್‌ ನಿಮ್ಮಿಲಾಗಿಂ ಕಾಜಾರ್‌. ಜಿಣೈಂತ್‌ ಬರೆ ದೀಸ್‌ ಪಯ್ಸ್‌ ನಾತ್‌ಲ್ಲೆ. 

ವೀಸ್‌ ಮಿನುಟಾಂ ಉಪ್ರಾಂತ್‌ ತಾಕಾ ಪಾಟಿಂ ಮಿಟಿಂಗ್‌ ಹೊಲಾಕ್‌ ಆಪಯ್ಲೊ. 

ವಿಲಿಯಮಾಚೆಂ ಕಾಳಿಜ್‌ ಸಂತೊಸಾನ್‌ ದಡ್ಡಡ್ಲೆಂ. ತೇಗ್‌ ಗಂಭೀರ್‌ ವೆಕ್ತಿ ಹಾಜರ್‌ ಆಸ್‌ಲ್ಲೆ. 

“ಕಂಗ್ರಾಜ್ಕುಲೇಶನಸ್‌ ಯಂಗ್‌ಮ್ಮಾನ್‌' ಕಾಳ್ಕಾ ಸೂಟಾಚ್ಕಾನ್‌ ಹಾತ್‌ ವೊಡ್ಡಾಯ್ಲೊ. 
“ಹಿ ವೆಕೆನ್ಸಿ ತುಕಾ ಫಾವೊ ಜಾಲ್ಮಾ” 

ಬಾಕಿಚ್ಮಾ ದೊಗಾಂಚ್ಕಾ ತೊಂಡಾರ್‌ ಗಂಭೀರತಾ ಮಾಜ್ವಾಲಿ. 

ತಿಂ ಬೊಟಾಂ ಆಪ್ಲ್ಯಾ MS ಘೆತಾನಾ ವಿಲಿಯಮ್‌ ಖೂಬ್‌ ಅಭಿಮಾನ್‌ ಪಾವ್ಲೊ. 
ಹ್ಯಾ ಮನ್ಶಾನ್‌ ತಾಕಾ ಏಕ್‌ ನವಿ ಜಿಣಿ ದಿಲ್ಲಿ. ತಾಚ್ಕಾ ದೊಳ್ಳಾಂನಿ ದುಖಾಂ ಭರ್ತಿ. 
ಭೊಗ್ಗಾಂಚೆರ್‌ ಎಕಾ 'ಕೃಣಾಕ್‌ ಖಾಡುಂ ಚುಕ್ತೆಂ. 

“ಥ್ಯಾಂಕ್ಕೂ ಡ್ಯಾಡಿ!” ಸ್ಪಶ್ಟ್‌ ಉತ್ರಾಂನಿ ವಿಲಿಯಮಾನ್‌ ಜಾಪ್‌ ಉಚಾಡ್ಲಿ. “ಥ್ಯಾಂಕ್ಕೂ 
ವೆರಿ-ಮಚ್‌.'' 

ಕಾನ್ಸುಲಾಕ್‌ ಥಾಪಡ್‌ ಮಾರ್‌ಲ್ಲ್ಯಾ ಜಿನ್ಸಿಂ ಭೊಗ್ಗೆಂ ಮಾರ್ಕ್‌ ಪಿಂಟೊಕ್‌. ತಾಚಿ 
ಪಾಂಯಾಂ ಪಂದ್ಲಿ ಧರ್ಣ್‌ ಕಾಂಪ್ಲಿ. 

ಬಾಕಿಚೆ ದೋಗ್‌ ಅಚಾನಕ್‌ noe. 

ವಿಲಿಯಮ್‌ ದರ್ವಡ್‌ಲ್ಲೊ. 


I SS ಯ ಇ 


| 


| 


ಹಾ ಕತ 


i 


ಪಾಜ್ಜೆಂ ಸಿಗ್ನಲ್‌ ಹಾಹಾ 


ಜಿಣಿಯೆಂತ್‌ ಪಾಚ್ಚೆಂ ಸಿಗ್ನಲ್‌ ಮಹತ್ವಾಚೆಂ ಆನಿ ಗರ್ಜೆಚೆಂ. ನೆಲ್ಸನ್‌ ಪಾತ್ಕೆಲ್ಲೊ. 
ಪಾಚ್ವ್ಯಾ ದಿವ್ಕಾಚೆರ್‌ ವಾಹನಾಂ ಚಲ್ತಾತ್‌. ತಾಂಬ್ಡೊ ದಿವೊ ಪೆಟ್ತಾನಾ ಸ್ಥಗಿತ್‌ ಜಾತಾತ್‌. 

ಜಿಣಿಯೆಂತ್‌ಯಿ ಅಶೆಂಚ್‌. 

ಥೊಡೆಪಾವ್ಟಿಂ ಚಡ್‌ ಕಶ್ಟ್‌ ಮ್ಹಣ್‌ ಸಮ್ದಾಲ್ಲೆಂ ಮಿಸಾಂವ್‌ ಪೊಂತಾಕ್‌ ಪಾವ್ತಾ. 
ಜಾಯ್ತೆ ಪಾವ್ಟಿಂ ಬೋವ್‌ ಸಲೀಸ್‌ ಮ್ಹಣ್‌ ಸಮ್ಮಾಲ್ಲೆ ಧ್ಯೇಯ್‌ ಕಶ್ಪಾಂಕ್‌ ವೊಳಗ್‌ 
ಜಾತಾತ್‌. 

ಗ್ರೀನ್‌ ಸಿಗ್ನಲ್‌ ಆನಿ ರೆಡ್‌ ಸಿಗ್ನಲ್‌. 

ಕ್ಕಾಂಟಿನಾಂತ್‌ ಜೆವಣ್‌ ಮುಗ್ದುನ್‌ ನೆಲ್ಸನ್‌ ಉದಕ್‌ ಪಿಯೆಲೊ. ದನ್ಪರಾಂಚಿ ಡ್ಯೂಟಿ 
ಸುರು ಜಾಂವ್ಕ್‌ ಅಜೂನ್‌ ಬಾರಾ ಮಿನುಟಾಂ ಬಾಕಿ ಉರ್‌ಲ್ಲಿಂ. ಟೊಯ್ಲೆಟಾಕ್‌ ವಚೊನ್‌ 
ತಾಣೆ ಮುಕಾಮಳ್‌ ಧುಲೆಂ. ಆರ್ಕ್ಯಾ ಮುಕಾರ್‌ ಉಬೊ ರಾವೊನ್‌ ಕೇಸ್‌ ಉಗಯ್ಲೆ. 

ಆಪ್ಲೆಂ ಮುಕಾಮಳ್‌ ತೊ ಮೆಚ್ಚಾಲೊ. 

ಮುಕ್ಲ್ಯಾ Bom, ಮಯ್ದ್ಯಾಂನಿ ಹೆಂ ಮುಕಾಮಳ್‌ ಜಾಯ್ತೆ ಪಸಂದ್‌ ಕರ್ತೆಲೆ. 
ಜಿಣಿಯೆಚ್ಛಾ ಪಯ್ಲಾಂತ್‌ ತಾಕಾ ಫಕತ್‌ ಪಾಚ್ಚಿಂ ಸಿಗ್ನಲಾಂ DAO. ಸರ್ವ್‌ ಬದ್ದತೆಲೆಂ. say, 
ಆನಿ ಶಾತಿವಂತ್‌ ಮ್ಹಣ್‌ ತಾಕಾ ವೊಲಾಯ್ತೆಲೆ. ಮಾನ್‌-ಸನ್ಮಾನ್‌ ಮೆಳ್ತೊಲೊ. 

ನೆಲ್ಸನ್‌ ಹಾಸ್ಲೊ ಆನಿ ಪಾಟಿಂ ಬಸ್ಕೆಕ್‌ ಆಯ್ಲೊ. 

ತಾಚಿ ಕಂಪ್ಲಿ ವಿದೇಶಾಥಾವ್ನ್‌ ಕೆಮಿಕಲ್ಸ್‌ ಆಮದ್‌ ಕರ್ನ್‌ ದೇಶಾಂತ್‌ AMO. ಹ್ಮಾ 
“ವಿಸ್ಟಾ ಕೊರ್ಪೊರೇಶನಾ'೦ತ್‌ ತೊ ಏಕ್‌ ಸಾದೊ ಕ್ಲಾರ್ಕ್‌. ಪರ್ಚೇಸ್‌ ಡಿಪಾರ್ಟ್‌ ಮೆಂಟಾಂತ್‌ 
ತಾಚೊ ವಾವ್ರ್‌. ವಿಶೇಸ್‌ ಪಾಗ್‌ ನಾತ್‌ಲ್ಲೊ. ಪೂಣ್‌ ನೆಲ್ಸನಾಕ್‌ ವಿಶೇಸ್‌ ಯೆವ್ಹಣಾಂ 
ಆಸ್‌ಲ್ಲಿಂ. ಅಟ್ಟಾವೀಸ್‌ ವರ್ಸಾಂಚಿ ಪ್ರಾಯ್‌. ಹೆ ಕಂಪ್ಲೆಂತ್‌ ಸ ವರ್ಸಾಂಚಿ ಸೆವಾ. 

ವೆಕ್ತಿತ್ವಾಕ್‌ ಆಕರ್ಯಣ್‌ ತಾಣೆ ರುತಾ ಕೆಲ್ಲೆಂ ತರೀ ಮೊಗಾಚ್ಕಾ ಸಿಂತಿಮೆಂತಾಂಚಿ ವಾಟ್‌ 
ವಿಂಚ್ಲಿ ನಾ. BQ-AQ, ಮ್ಹಣೊನ್‌ ಚೆಡ್ವಾಂ ಪಾಟ್ಲ್ಯಾನ್‌ ಗೆಲೊ ನಾ. ದಫ್ತರಾ ಭಿತರ್‌ 
ಲಾಯ್ಡ್‌ ಮಾಡ್ದಾ ಬ್ರೆಂಡಾಚಿ ತಾಣೆ ಪರ್ವಾ ಕೆಲಿ ನಾ. ಜನೆಲಾಥಾವ್ನ್‌ ತಿಳ್ಹ್ಯಾ ಲಿಂಡಾಕ್‌ 
ತಾಣೆ ಗುಮಾನ್‌ ಕೆಲೆಂನಾ. ಆಪುಣ್‌ ಏಕ್‌ ಸಾದೊ ಗುಮಾಸ್ತ್‌ ಮ್ಹಣ್‌ ತೊ ಜಾಣಾಸ್‌ಲ್ಲೊ. 

ಸಾದೊ ಗುಮಾಸ್ತ್‌? 

ಸಾದ್ಕಾ ಮನ್ಶಾಂಕ್‌ ಮೊಗಾಚಿಂ ಭೊಗ್ಲಾಂ ಆಸೊಂಕ್‌ ನಜೊ? ಗಮಾಸ್ತ್‌ ಕಾಜಾರ್‌ 
ಜಾಯ್ನಾಂತ್‌? 

ತಶೆಂ ನ್ಹಯ್‌. 

ಮೋಗ್‌. ಆನಿ ಕಾಜಾರಾಕ್‌ ಕೋಣ್‌ಯಿ ಬಲಿ ಜಾವೈತ್‌. ಆಪ್ಲಾಕ್‌ಚ್‌ ಹೊಗ್ಡಾವ್ನ್‌ 
ಘೆವೈತ್‌. : ತಾಂಚಿ-ತಾಂಚಿ ಮರ್ದಿ. ಪೂಣ್‌ ನೆಲ್ಸನ್‌ ಆಪ್ಲಾಕ್‌ಚ್‌ ಹೊಗ್ಡಾಂವ್ಕ್‌ ತಯಾರ್‌ 
ನಾತ್‌ಲ್ಲೊ. ಜಿಣಿಯೆಂತ್‌ ಧ್ಯೇಯ್‌ ಮ್ಹಣ್ಣೆ ಪರಿದಿಭಿತರ್‌ ತಾಣೆ ತಾಕಾಚ್‌ ಫಿಚಾರ್‌ 
ಕೆಲ್ಲೊ. ಹೊ ಧ್ಯೇಯ್‌ ಪೊಂತಾಕ್‌ ಪಾವ್ತಾ ಪರ್ಯಾಂತ್‌ "ತಾಕಾ ಸಮಾದಾನ್‌ ನಾತ್‌ಲ್ಲೆಂ. 

ಜಿಣಿಯೆಚ್ಕಾ ಆಕೇರ್‌ ಪರ್ಯಾಂತ್‌ ಮಾಮೂಲಿ ಜಾವ್ನ್‌ ಉರೊಂಕ್‌ ತಾಕಾ ನಾಕಾಸ್‌ಲ್ಲೆಂ. 
ದಿರೆಕ್ತೊರ್‌ ನೊರ್ಮನ್‌ ಜೂನಿಯರಾನ್‌ ಉಡಂವ್ಚೊ ಚಿಲ್ಲರ್‌: ಪಾಗ್‌' ತಾಕಾ ಸಂತೊಸ್‌ 
ದೀನಾತ್‌ಲ್ಲೊ. 

ಬದ್ಲಾಕ್‌: ನೆಲ್ಸನಾನ್‌ ಖಾಸ್ಗಿ ವಾವ್ರ್‌ ಕೆಲ್ಲೊ ಆನಿ ಯೆವ್ಹಣಾಂ ರಚ್‌ಲ್ಲಿಂ. 

ಯೆವ್ವಣಾಂ? 

ವಿದೇಶಾಥಾವ್ನ್‌ ಕೆಮಿಕಲ್ಸ್‌ Hosp,, Gem, ಪ್ರಮುಕ್‌ 'ಕಂಪ್ಲೆಂಲಾಗಿಂ ವಿಸ್ಟಾ 
ಕೊರ್ಪೊರೇಶನ್‌ ವಯ್ವಾಟ್‌ ಚಲಯ್ತಾಲೆಂ. ಬಾಕಿಚ್ಕಾ ಜಾಯ್ತ್ಯಾ ವಿದೇಶಿ ಕಂಪ್ಲೆಂಕ್‌ 
ಸಹಕಾರ್‌ ದೀನಾತ್‌ಲ್ಲೆಂ. ಅಸಲ್ಕಾ ಕಂಪ್ಲೆಂಚಿ ಪಟ್ಟಿ ನೆಲ್ಸನಾಲಾಗಿಂ ಆಸ್‌ಲ್ಲಿ. ಹಾಂಚಿಲಾಗಿಂ 
ನೆಲ್ಸನಾನ್‌ ಖಾಸ್ಥೆನ್ಸ್‌ ಗುಪಿತ್‌ ಪತ್ರ್‌ ವೆವ್ಹಾರ್‌ ಚಲಯಿಲ್ಲೊ. ಏಕ್‌ ಭಾಡ್ಕಾಚೆಂ ಫೆಕ್ಸ್‌ 
ನಂಬರ್‌ಯಿ ಘೆತ್‌ಲ್ಲೆಂ. 

ಹ್ಮಾ ಪಯ್ಕಿ ದೋನ್‌ ವಿದೇಶಿ sos} on ನೆಲ್ಸನಾಕ್‌' ಪಾಟಿಂಬೊ. ದಿಲ್ಲೊ. ಇಲ್ಲೆಶ್ಶಾ 
ಬಂಡ್ವಾಳಾಖಾತಿರ್‌ ತೊ ಬ್ಯಾಂಕಾಂತ್‌ಯಿ ಉಲಯಿಲ್ಲೊ. 

ಆತಾಂ ಬಾಕಿ ಉರ್‌ಲ್ಲೆಂ ಮಾರೈಟಿಂಗ್‌. 

ನೆಲ್ಸನ್‌ ಪಾಟಿಂ ಉರ್ಲೊನಾ. 

DA, ಕೊರ್ಬೊರೇಶನಾಚ್ಕಾ ಸರ್ಟ್‌ ಗ್ರಾಯ್ಕಾಂಚಿ ಪಟ್ಟಿ ತಾಣೆ `ಜಮಯ್ಲಿ. 'ಗ್ರಾಯ್ಕಾಚಿ 
ಕಂಪ್ಲಿ, ವೆವ್ಹಾರ್‌ ಚಲಂವ್ಚ್ಯಾ ಮನ್ಶಾಚೆಂ ನಾಂವ್‌, ವಿಳಾಸ್‌, 'ಟೆಲಿಫನ್‌; ಫೆಕ್ಸ್‌ ಆನಿ ಇ- 
ಮೇಯ್ಲ್‌ ವಿಳಾಸ್‌ ಅಶೆಂ ಸರ್ವ್‌ ಮಾಹೆತ್‌ ತಾಣೆ ಎಕಾ ಫಾಯ್ಲಾಂತ್‌' ಜಮೊ ಕೆಲ್ಲಿ. ವಿದೇಶಿ 
ಕಂಪ್ಲೆಂನಿ DFO ಮೋಲ್‌, ವಿಸ್ಟಾ ಕೊರ್ಬೊರೇಶನಾಚೊ ಖರ್ಚ್‌ ಆನಿ ಮುನಾಫೊ ಹ್ಯಾ ವಿಶಿಂ 
ಸವಿಸ್ತಾರ್‌ ವಿವರ್‌ ನೆಲ್ಸನಾನ್‌ ಹ್ಯಾ ಫಾಯ್ಲಾಂತ್‌ ಲಿಪಯಿಲ್ಲೊ. ಶಿಪ್‌ಮೆಂಟಾಚೊ ಖರ್ಚ್‌, 
ಖಂಚ್ಯಾ ಗ್ರಾಯ್ಕಾಕ್‌ ಕಿತ್ಲ್ಯಾ ಮೊಲಾಕ್‌ ವಿಕ್ತಾತ್‌, ಕಮಿಶನ್‌ wa ಖಂಯ್ಸರ್‌ ಲೋಂಚ್‌ 
ದಿತಾತ್‌, ಫಾಸೊ ನಾ ನಿರ anette ತ 
ಜೆರಾಲ್‌ ಮಾಹೆತ್‌ಯಿ ತಾಣೆ ಆರಾಯಿಲ್ಲಿ. 

ಹೆಂ ಫಾಯ್ಡ್‌ ಮೆಜಾಚ್ಕಾ ಗೊವೆತಾಂತ್‌ ಲಿಷಯಿಲ್ಲೆಂ. 

Dr. TMA PAI FOUNDATION 
Syndicate House esorare 
ಏಕ್‌ ಜವಾಬ್ದಾರಿ ಬಾಕಿ ಉರ್‌ಲ್ಲಿ... ಹೆಂ ಫಾಯ್ಲ್‌ ವಿಸ್ಟಾ ಕೊರ್ಟೊರೇಶನಾಚ್ಕಾ 
ಬಾಂದ್ಪಾಥಾವ್ನ್‌ ಭಾಯ್ರ್‌ ಕಾಡಿಜೆ! 
ಉಪ್ರಾಂತ್ಲೊ ಖೆಳ್‌ ವಿಂಗಡ್‌. ಎಕಾ ಮಯ್ನ್ಯಾಭಿತರ್‌ ಆಪುಣ್‌ ರಾಜಿನಾಮೊ ದಿತಲೊಂ, 
ವೆಗಿಂಚ್‌ "ನೆಲ್ಸನ್‌. ಕೊರ್ಪೊರೇಶನ್‌' ಉಬೆಂ ಜಾತೆಲೆಂ, ಪಾಳಾಂ ಫುಟೊನ್‌ ಭಾಯ್ರ್‌ 
ಯೆತೆಲೆಂ. ವಿಸ್ಟಾ ಕೊರ್ಬೊರೇಶನಾಕ್‌ ಏಕ್‌ ಸವಾಲ್‌ ಜಾವ್ನ್‌ ಆಪುಣ್‌ ಉಬೊ ಜಾತಲೊಂ. 
ಮುಕಾಮುಕಿ ಸ್ಪರ್ದೊ ಚಲ್ತಲೊ.... ಸಾಂಗಾತಾಚ್‌ ಬಂಗ್ಲೊ... ಕಾರ್‌... ಚಾಕೊರ್‌... 
ಹಾಯ್‌ ಸೊಸಾಯ್ಬಿಂತ್‌ ಆಪ್ಣಾಕ್‌ ರೀಗ್‌ ಮೆಳ್ತೆಲಿ. 
ಉಪ್ರಾಂತ್‌ ಕಾಜಾರ್‌! 
ಪೂಣ್‌ ಮಾಹೆತ್‌ ಆಪ್ಣಾಯಿಲ್ಲೆಂ ಫಾಯ್ಲ್‌, ವಿಸ್ಟಾ ಕೊರ್ಬೊರೇಶನಾಥಾವ್ನ್‌ ಭಾಯ್ರ್‌ 
ಕಾಡ್ಜೆಂ ತಿತ್ಲೆ ಸಲಿಸಾಯೆಚೆಂ ಕಾಮ್‌ ನ್ಹಯ್‌. ಮೆಟಾಂಮೆಟಾಂಕ್‌ ಅಪಾಯ್‌ ಆಸ್‌ಲ್ಲೊ. 
ನೊರ್ಮನ್‌ ಜೂನಿಯರ್‌ ಕೊಣಾಯ್ಕಿ ಭೊಗ್ಗುಂಚ್ಕಾ ವರ್ಗಾಚೊ ನ್ಹಯ್‌. ಸಾಂಪಡ್ಲೊಂ ತರ್‌ 
ಖಂಡಿತ್‌ ಮ್ಹಾಕಾ ಪೊಲಿಸಾಂಚೆ ತಾಬೆಂತ್‌ ಕರ್ರ್ತಲೊ. ನಾಲಿಸಾಯೆಕ್‌ ಬಲಿ ಜಾತೊಲೊಂ. 
ನಾಲಿಸಾಯ್‌ ತಾಕಾ ನಾಕಾ ಆಸ್‌ಲ್ಲಿ. ತಾಣೆ ಜಯ್ತಾಚಿಂ ಸ್ವಪ್ಲಾಂ ಪಳೆಯಿಲ್ಲಿಂ. 
ರಾವೈರಾಂ ಬಾಂದ್‌ಲ್ಲಿಂ. ಚೊರಾಂಪರಿಂ ಸಾಂಪ್ಲೊನ್‌ ಫುಡಾರ್‌ ದೆಸ್ವಾಟ್‌ ಕರ್ದೆಖಾತಿರ್‌ ತಾಣೆ 
ಅಪಾಲಿಪಾ ಖೆಳೊನ್‌ ಹೊ ವಾವ್ರ್‌ ಕರುಂಕ್‌ ನಾತ್‌ಲ್ಲೊ. 
ತೊ ಆಶೆಲ್ಲೊ ಫಕತ್‌ ಜಯ್ತ್‌. 
ಆಪ್ಲೆಂ ಸಾದನ್‌ ಪಳೆವ್ನ್‌ ಎಕಾ ದಿಸಾ ನೊರ್ಮನ್‌ ಜೂನಿಯರ್‌ ಸಯ್ತ್‌ ಚೆಪೆಂ 
WIC Gn. ಇಶ್ಟಾಗತೆಕ್‌ ಆಪವ್ಣೆಂ ದಿತಲೊ. 
ನೊರ್ಮನ್‌ ಜೂನಿಯರ್‌! 
ವಿಸ್ಟಾ ಕೊರ್ಬೊರೇಶನಾಚೊ ಹರೈಕ್‌ ಕಾಮೆಲಿ ಹೆಂ ನಾಂವ್‌ ಆಯ್ಕಾತಾನಾ ನರ್ವಸ್‌ 
ಜಾತಾಲೊ. ತಾಚೆಮುಕಾರ್‌ ಜೀಬ್‌ ಘುಂವಾನಾತ್‌ಲ್ಲಿ. ಖಡಕ್‌ ತಾಚೆಂ ವೆಕ್ತಿತ್ವ್‌. 
ಆಜ್‌ ದೊನ್ಸರಾಂ ಪರ್ಯಾಂತ್‌ ನೊರ್ಮನ್‌ ಜೂನಿಯರಾಚೆಂ ದರ್ಕನ್‌ ಜಾಂವ್ಕ್‌ ನಾತ್‌ಲ್ಲೆಂ. 
ಆಜ್‌ ತೊ ದಫ್ತರಾಕ್‌ ಯೇಂವ್ಕ್‌ ನಾ? ಕಿತೆಂಗೀ ಚಿಂತುನ್‌ ತಾಣೆ ಆಲಿಸಾಚೆಂ ನಂಬರ್‌ 
ಡಯಲ್‌ ಕೆಲೆಂ. ತೆಂ ಬೊಸಾಚೆಂ ಸೆಕ್ರೆಟರಿ. 
“ಹಾ... ಯ್‌” ಆಲಿಸಾಚೊ ಮಾದಕ್‌ ತಾಳೊ. 
“ವಾಗ್‌ ಯೇಂವ್ಕ್‌ ನಾ?” ನೆಲ್ಸನಾನ್‌ ಆತುರಾಯ್‌ ದಾಕಯ್ಲಿ. ವಾಗ್‌ ಮ್ಹಳ್ಕಾರ್‌ 
ನೊರ್ಮನ್‌ ಜೂನಿಯರ್‌. ಕಾಮೆಲ್ಯಾಂನಿ ದವರ್‌ಲ್ಲೆಂ ಆಡ್‌ ನಾಂವ್‌. 
“ವಾಗಿಣಿ ಸಾಂಗಾತಾ ಭೊಂವ್ತಾ ಆಸ್ತಲೊ'' ಹಾಸ್ಲೆಂ ಆಲಿಸ್‌. “ಎದೊಳ್‌ ಯೇಂವ್ಕ್‌ ನಾ. 
ಗರ್ಜೆಚಿಂ ಪೇಪರಾಂ ಆಸ್ಲ್ಯಾರ್‌ ಮಾದ್ವಿನಾಲಾಗಿಂ ದಿವೈತ್‌. ಮಾರ್ಟಿನ್‌ ಸಾಂಜೆರ್‌ ಬೊಸಾಚ್ಕಾ 

ಘರಾ ವೆತಲೊ ಸಿಗ್ನೆಚರ್‌ ಘೆಂವ್ಕ್‌” 

“ಮ್ಹಳ್ಯಾರ್‌ ಫಾಲ್ಕಾಂಯಿ ಯೆಂವ್ಚೊ ನಾ? ವ್ಹಾವ್‌...” 

“ಖಬರ್‌ ನಾ” ಸಂಬಾಶಣ್‌ ಸಂಪ್ಲೆಂ. 

ಆಲಿಸಾಕ್‌ ಸರ್ವ್‌ ಖಬರ್‌ ಆಸ್ತಾಲಿ. ಪೂಣ್‌ ಕೊಣಾಯ್ಕಿ ಸಾಂಗೊಂಕ್‌ ನಜೊ ಮ್ಹಣ್‌ 
ತಾಕಿದ್‌ OM, ಆಸ್ತೆಲಿ. ನೊರ್ಮನ್‌ ಆಪ್ಲೆಂ ಚಲನ್‌ ಕೊಣಾಕ್‌ಚ್‌ ಸಾಂಗಾನಾ, ಸೆಕ್ರೆಟರಿ 
ಶಿವಾಯ್‌. ಆರಾಮ್‌ ಕರ್ಕಾಂ ಮ್ಹಣ್ತಾನಾ ಅಚಾನಕ್‌ ದಿಶ್ಚಿಕ್‌ ಪಡ್ತಾ. ಕೊಣೆಯಿ ಕಾಮ್‌ 
ಹಳೂ ಘೆಂವ್ಚೆಂ ಪಸಂದ್‌ ಕರಿನಾ. 

ಪೂಣ್‌ ಮಾರ್ಟಿನ್‌ ಸಾಂಜೆರ್‌ ಬೊಸಾಚ್ಕಾ ಘರಾ ವೆತಾ ಮ್ಹಣ್ಣಿ ಖಬರ್‌ ಮೆಳ್ಳ್ಯಾ 
ಉಪ್ರಾಂತ್‌ ಆಜ್‌ ನೊರ್ಮನ್‌ ದಪ್ತರಾಕ್‌ ಯೆಂವ್ಚೊ ನಾ ಮ್ಹಣ್‌ ನೆಲ್ಸನಾಕ್‌ ಖಚಿತ್‌ 
ಜಾಲೆಂ. 

ತರ್‌ ಆಪ್ಲ್ಯಾ ಗುಪಿತ್‌ ಫಾಯ್ಲಾಚೆಂ ಸ್ಮಗ್ಲಿಂಗ್‌ ಆಜ್‌ಚ್‌ ಕಿತ್ಕಾಕ್‌ ಕರುಂಕ್‌ ನಜೊ? 

ಕಿತೆಂ ಮ್ಹಳ್ಕಾರ್‌ಯಿ ನೊರ್ಮನ್‌ ಜೂನಿಯರ್‌ ಬಾಂದ್ಬಾಂತ್‌ ನಾತ್‌ಲ್ಲ್ಯಾ ವೆಳಾರ್‌ 
ಹವ್ಕಾಂತ್‌ ಗಂಭೀರತಾಯ್‌ ಆಸಾನಾ. ನಡ್ರ್ಯಾಂತ್‌ ವೇಗ್‌ ನಿವ್ತಾ. ದುಬಾವಾವಿಣೆ ನಿಸ್ರೊನ್‌ 
ವಚೊಂಕ್‌ ಸಲೀಸ್‌ ಜಾತೆಲೆಂ. 

ನೆಲ್ಸನಾನ್‌ ನಿಚೆವ್‌ ಕೆಲೊ. 

ಆಜ್‌ಚ್‌! 

ಸಾಂಜೆಚಿಂ ಪಾಂಚ್‌ ವ್ಹಾಜ್ಲಿಂ. 

ನೆಲ್ಸನಾಚೆಂ ಕಾಳಿಜ್‌ ದಡ್ಡಡೊಂಕ್‌ ಲಾಗ್ಲೆಂ. ತಾಣೆ Goce, ಮಿನುಟಾಂಚೆಂ ನಿರೀಕ್ಕಣ್‌ 
ಕೆಲೆ. “"ಬಾಯ್‌-ಬಾಯ್‌' ಮ್ಹಣೊನ್‌ ಎಕೆಕ್ಸ್ಯಾನ್‌ ಜಾಗೊ ಖಾಲಿ ಕೆಲೊ. ತಾಚ್ಕಾ 
ಡಿಪಾರ್ಟ್‌ಮೆಂಟಾಂತ್‌ ಕೋಣ್‌೦ಚ್‌ ದಿಸ್ಲಿಂನಾಂತ್‌. ನೆಲ್ಸನಾನ್‌ ಮೆಜಾಚೆಂ 
ವೊಡ್ಲೆಂ. ; 

ಫಾಯ್ಲ್‌ ಹಾತಾಕ್‌ ಆಯ್ಲೆಂ. 

ಹೆಂ ಫಾಯ್ಲ್‌ ಆಸಾ ತಶೆಂ ವ್ಹರುಂಕ್‌ ಅಸಾದ್ಕ್‌. ಸಲಿಸಾಯೆನ್‌ ದೊಳ್ಳಾಂಕ್‌ ತೊಪ್ಪೆಲೆಂ, 
ಸೆಕ್ಕುರಿಟಿ ಸೋಮಪ್ಪ ಕಠೀಣ್‌ ಶಿಸ್ತೆಚೊ ಮನಿಸ್‌. ಭಾಯ್ರ್‌ ಭಿತರ್‌ ವೆತಾನಾ ಕಾಮೆಲ್ಕಾಂಚಿರ್‌ 
ಗಿದಾಚಿ ನದರ್‌ ದವರ್ತಾ. ಕಿತೆಂಯಿ ದುಬಾವಾಚೆಂ ಆಸ್ಲ್ಯಾರ್‌ ನೊರ್ಮನಾಕ್‌ ಖಂಚ್ಕಾಯಿ 
ವಗ್ತಾ ಮೊಬಾಯ್ಲ್‌ ನಂಬ್ರಾಚೆರ್‌ ಆಪಂವ್ಕ್‌ ಸೋಮಪ್ಪಾಕ್‌ ತಾಕಿದ್‌ ಆಸಾ. ಆರ್ಮಿಥಾವ್ನ್‌ 
ನಿವೃತ್‌ ಜಾಲ್ಕಾರ್‌ಯಿ ಶಿಸ್ತ್‌, ಕಾಮಾಚಿ ರೀತ್‌ ಆರ್ಮಿಂತ್‌ ಆಸ್‌ಲ್ಲೆಪರಿಂಚ್‌- 

ಸೆಕ್ಕುರಿಟಿ ಸೋಮಪ್ಪ ಕೊಣಾಯ್ಚೊ ಇಶ್ಟ್‌ ನ್ಹಯ್‌! 

ಘಾಮಾಚೆ ಗೀಟ್‌ ನೆಲ್ಬನಾಚ್ಛಾ ಕಪಾಲಾಚೆರ್‌ ಉದೆಲೆ. 

ದಾರಾಚೊ ಆವಾಜ್‌ ಜಾಲೊ. ಎಟೆಂಡರ್‌ ಗಿರೀಶಾನ್‌ ತಕ್ಲಿ ಭಿತರ್‌ ರಿಗಯ್ಲಿ. 

“ಸಾಬ್‌ ವಚನಾಂಯ್‌?' 


“ಇಲ್ಲೆಶೆಂ ಕಾಮ್‌ ಬಾಕಿ ಆಸಾ” ನೆಲ್ಸನಾನ್‌ ಲಾಂಬ್‌ ಉಸ್ವಾಸ್‌ ಸೆವ್ಣೊ. 

“ಬಾಯ್‌” ಗಿರೀಶ್‌ ಚಲ್ಲೊ. i 

ಕಿತೆಂಗೀ ಚಿಂತುನ್‌ ಫಾಯ್ಲಾ ಥಾವ್ನ್‌ ತಾಣೆ ಸರ್ವ್‌ ಕಾಗ್ದಾಂ ನಿಕ್ಸಾಯ್ಲಿಂ. ಏಕ್‌ ಕ್ಲಿಪ್‌ 
ಮಾರ್ನ್‌ ಶರ್ಫಾಭಿತರ್‌ ಪೆಂಕ್ಟಾಲಾಗಿಂ ತಾಣೆ ಬಂಡಲ್‌ ಲಿಪಯ್ಲೆಂ. ಲಾಗ್ಕಿಲೆ ನದ್ರೆಕ್‌ ಶರ್ಫಾಚೊ 
ಆಕಾರ್‌ ಪಳೆವ್ನ್‌ ಭಿತರ್‌ ಕಿತೆಂಗಿ ಲಿಪಯ್ಲಾಂ ಮ್ಹಣ್‌ ಖಂಡಿತ್‌ ಕಳ್ತಾಲೆಂ. 

ಧಯ್ರ್‌ ಆರಾವ್ನ್‌ ನೆಲ್ಸನ್‌ ಉಬೊ ಜಾಲೊ. 

ತಾಣೆ ಮೆಟಾಂ ಕಾಡ್ಲಿಂ. ತಾಕಾ ಆಪ್ಲೆ ಮೊಚೆ ವಜನಾಭರಿತ್‌ ಭೊಗ್ಗೆ. ಡಿಪಾರ್ಟ್‌ಮೆಂಟಾಚೆಂ 
ದಾರ್‌ ಉಗಡ್ನ್ಡ್‌ So ಭಾಯ್ರ್‌ ಆಯ್ಲೊ. 

ಆಲಿಸ್‌! 

ಹರೈಂ ವೆಳಾರ್‌ ಧಾಂವ್ಚೆಂ ಆಲಿಸ್‌ ಆಜೂನ್‌ ಹಾಂಗಾಚ್‌ ಆಸಾ... ಸುಮಾರ್‌ ವೀಸ್‌ 
ಮೆಟಾಂಚೊ ಫರಕ್‌. ಲಾಗಿಂ ಆಯ್ಲ್ಯಾರ್‌ ದುಬಾವ್‌ ಯೆತಲೊ. ಶರ್ಟ್‌ ಪಳೆವ್ನ್‌ ವಿಚಾರ್ರೆಲೆಂ. 
ಫಾಲ್ಕಾಂ ನೊರ್ಮನಾಚೆ. ಕಾನ್‌ ಪುಂಕ್ತೆಲೆಂ. 

“ಹ್ಯಾ ಮಾರ್ಬಿನಾವರ್ವಿಂ ಮ್ಹಾಕಾಯಿ ವೇಳ್‌ ಜಾಲೊ'' ಆಲಿಸ್‌ ಪುರ್ಬುರ್ಲೆಂ. 

ಆಲಿಸ್‌ ಲಾಗಿಂ ಸರ್ವೆ ಪಯ್ಲೆಂ ಮೊಚ್ಕಾಂಚೊ ಲೇಸ್‌ ಬಾಂದ್ದೆಂ ನಟನ್‌ ಕರ್ನ್‌ ತೊ ಸಕ್ಲಾ 
ಬಾಗ್ವಾಲೊ. ತಾಣೆ ಪೋಟ್‌ ಲಿಪಯ್ಲೆಂ. 

“ತುಂ ಆಜೂನ್‌ ವಚೊಂಕ್‌ನಾಂಯ್‌?'”' ಆಲಿಸ್‌ ಆಮ್ಸೊರಾನ್‌ ಪಾಶಾರ್‌ ಜಾಲೆಂ. 

“ಕಾಮ್‌ ಆಕೇರ್‌ ಕರ್ನ್‌ ಆತಾಂ ಭಾಯ್ರ್‌ ಸರ್ಲೊಂ” ತಾಣೆ ಗಳಾಯ್‌ ಕೆಲಿ. 

ಆಲಿಸ್‌ OOo Reo. - ನೆಲ್ಸನ್‌ ನೀಟ್‌ ಜಾಲೊ... ಪಾಟಾಪಾಟ್‌ ಸೇಲ್ಸ್‌ 
ಡಿಪಾರ್ಬ್‌ಮೆಂಟಾಥಾವ್ನ್‌ ಕೋಣ್‌ಗೀ ಚಲೊನ್‌ ಯೆಂವ್ಚೊ ಆವಾಜ್‌. ಉಜ್ಜ್ವಾಕ್‌ ಫಾಯ್ಲಾಂಚಿಂ 
ಚ್ಯಾರ್‌ ಕಬಾಟಾಂ. ತೊ ಆಡೊಸಾಕ್‌ ಲಿಪೊನ್‌ ರಾವ್ಲೊ. ಧಿಂಪಿ Ag, 

ಮಾರ್ಟಿನ್‌ ವೆಗಾನ್‌ ಪಾಶಾರ್‌ ಜಾಲೊ. 

ದೋನ್‌. ಮಿನುಟಾಂನಿ ತೊ ಭಾಯ್ರ್‌ ಆಯ್ಲೊ. ಕೊಣಾಯ್ದಿ ರುಳಕ್‌ ನಾತ್‌ಲ್ಲಿ. 
ಹಾಳ್ವಾಯೆನ್‌ ಲಿಫ್ಟಾತೆವ್ಶಿನ್‌ ತಾಣೆ ಪಾವ್ಲಾಂ ಕಾಡ್ಲಿಂ. 

ಉಜ್ಜ್ವಾಕ್‌ ಆಸ್ಚ್ಯಾ ಸ್ತ್ರೀಯಾಂಚ್ಕಾ ಟೊಯ್ಲೆ ಟಾಚೆಂ ದಾರ್‌ ಉಗ್ತೆಂ ಜಾಲೆಂ. ನೆಲ್ಸನಾನ್‌ 
ಗಳಾಯ್‌ ಕೆಲಿನಾ.: ತೊ ದಾದ್ಲ್ಯಾಂಚ್ಕಾ ಟೊಯ್ಲೆಟಾತೆವ್ಯಿನ್‌ ಘುಂವೊ. 

“ಹಾಯ್‌...” ತೊ ಪಾಟಿಂ ಘುಂವ್ಲೊ ನಾ. 

“ತುಂ ಆಜೂನ್‌ ಹಾಂಗಾಚ್‌ ಆಸಾಯ್‌?'' ಬ್ರೆಂಡಾನ್‌ ವಿಚಾರ್‌ ಕೆಲೊ. 

“ತುಂಯಿ `ಹಾಂಗಾಯಿ. ಆಸಾಯ್‌?” Jomo ಪ್ರತಿ ಸವಾಲ್‌. 

“'ಲಿಫ್ಟಾಲಾಗಿಂ ರಾಕೊನ್‌ ರಾವ್ತಾಂ” ಬ್ರೆಂಡಾನ್‌ ಕಳಯ್ಲೆಂ. “ಆಮಿ ಸಾಂಗಾತಾ ವಚೊನ್‌ 
ಬೇಲ್‌ಪುರಿ ಖಾವ್ಕಾಂ. ತುಜಿ ಕಂಪ್ಲಿ ಮೆಳನಾಸ್ತಾನಾ ಮಸ್ತ್‌ ತೇಂಪ್‌ ಜಾಲೊ” .' 

“ಮ್ಹಾಕಾ ರಾಕಾನಾಕಾ” ತಾಣೆ ಆಮ್ಸೊರಾನ್‌ ದಾರ್‌ ಉಗ್ತೆಂ ಕೆಲೆಂ. “ಆಜ್‌' ಮ್ಹಜೆಂ 

ಬ್ರೆಂಡಾಚೆಂ ತೋಂಡ್‌ ಬಾವ್ಲೆಂ. ತಾಣೆ ಆಪ್ಲಿ ವಾಟ್‌ GO. 

ಭಿತರ್‌ ಗೆಲ್ಲ್ಯಾ ತಾಣೆ ಅಪ್ಲಿ ಕೂಡಿಚಿ Not ತಿರ್ಸುನ್‌ ಮುಕಾಮಳ್‌ ಧುಲೆಂ. ತಾಕಾ 
ದಾದೊಸ್ಕಾಯ್‌ ಭೊಗ್ಗಿ. ಸಾತಾಟ್‌ ಮಿನುಟಾಂನಿ ತೊ ಭಾಯ್ರ್‌ ನಿಕಾಳ್ಳೊ. ಸವ್ಕಾಸ್‌ 
ಮೆಟಾಂ ಕಾಡ್ಲಿಂ. 

ಬ್ರೆಂಡಾ ಲಿಫ್ಟಾಲಾಗಿಂ ಆಜೂನ್‌ ಉಬೆಂ ಆಸ್‌ಲ್ಲೆಂ. ಆಪ್ಲಾಕ್‌ ರಾಕೊನ್‌ ಆಸಾ? ಹಿ ಶನಿ 
ಕಿತ್ಕಾಕ್‌ ಆಪ್ಲೆ ಪಾಟಿಕ್‌ ಲಾಗ್ಲ್ಯಾ? ತೆಂ ಘುಂವೊನ್‌ ಲಿಫ್ಟಾಕ್‌ ಪಳೆವ್ನ್‌ ರಾವ್‌ಲ್ಲೆಂ. 
ಮಾಜ್ರಾಪರಿಂ ಆಜಾವಾವಿಣೆ ತಾಣೆ ಶಿಡಿಯಾಂಚಿ ವಾಟ್‌ ವಿಂಚ್ಲಿ. 

ಚೊವ್ತೆ ಮಾಳಿಯೆಥಾವ್ನ್‌ ಸಕ್ಲಾ ತಿಸ್ರೆ ಮಾಳಿಯೆಲಾಗಿಂ ತಾಣೆ ಲಿಫ್ಟಾಚೊ ಬುತಾಂವ್‌ 
ದಾಂಬ್ಲೊ. ಲಿಫ್ಟ್‌ ವಯ್ರ್‌ ಆಯ್ಲಿ ನಾ. ತಾಂಬ್ಡೊ ಸಂಕೇತ್‌ ಏಕ್‌ ನಂಬರ್‌ ದಾಕಯ್ತಾಲೊ. 
ಮ್ಹಳ್ಕಾರ್‌ ಲಿಫ್ಟ್‌ ಪಯ್ಲೆ ಮಾಳಿಯೆರ್‌ ಸ್ಥಗಿತ್‌ ಜಾಲ್ಲಿ. 

ನೆಲ್ಸನ್‌ ಪಯ್ಲೆ ಮಾಳಿಯೆಕ್‌ ಪಾವ್ಲೊ. ಕೊಣೆಂಗೀ ದಾರ್‌ ಸಾರ್ಕೆಂ ದಾಂಪುಂಕ್‌ 
ನಾತ್‌ಲ್ಲ್ಯಾನ್‌ ಲಿಫ್ಟಾಚೆಂ ಚಲನ್‌ ಬಂದ್‌ ಜಾಲ್ಲೆಂ. ಆತಾಂ ಲಿಫ್ಟಾಂತ್‌ ರಿಗೊನ್‌ ಸಕಯ್ಲ್‌ 
ಗೆಲ್ಮಾರ್‌ ಸೆಕ್ಟುರಿಟಿ ಸೋಮಪ್ಪಾಚೆಂ ದರ್ಕನ್‌ ಜಾತೆಲೆಂ. ಸೋಮಪ್ಪಾಕ್‌ ಗಿದಾಚಿ ನದರ್‌ 
ಆಸಾ. ಶರ್ಬಾಚೊ ಆಕಾರ್‌ ಪಳೆವ್ನ್‌ ತಪಾಸ್ಲಿ ಕೆಲಿ ತರ್‌? ಬ್ಯಾಗಾಂ ಹಾಡ್ಜ್ಯಾ ಕಾಮೆಲ್ಕಾಂಕ್‌ 
ತೊ ಹರೈಕಾ ದಿಸಾ ಜಪ್ತಿ ಕರ್ತಾ... ಆಪ್ಲಾಕ್‌ ಖಂಡಿತ್‌ ಸೊಡ್ಡೊನಾ. ಶರ್ಬಾಂತ್‌ ಲಿಪಯಿಲ್ಲಿಂ 
ಪೇಪರಾಂ ಸಾಂಪಡ್ತೆಲಿ. ಆಪ್ಲ್ಯಾ ಜಾಯ್ತ್ಯಾ ಮಯ್ಸ್ಯಾಚೆ ಮ್ಹಿನತೆಚೆರ್‌ ಶೆಳೆಂ ಉದಕ್‌ 
ಪಡ್ತೆಲೆಂ. ಸ್ವಪ್ಲಾಂ ನಾಸ್‌ ಜಾತೆಲಿಂ. ನಾಲಿಸಾಯೆಚಿಂ ಖತಾಂ ‘eu 

ನಾಲಿಸಾಯ್‌! 

ನೆಲ್ಸನ್‌ ಖರೈಲೊ. ಏಕ್‌ ಉಪಾವ್‌ ತಾಕಾ ರುಳ್ಳಾಲೊ. ಪಯ್ಲೆ ಮಾಳಿಯೆರ್‌ 
ಲ್ಯಾಬೊರೇಟರಿ ಆಸ್‌ಲ್ಲಿ. ತಾಣೆ ಟೆಲಿಫೊನಾರ್‌ ಸೋಮಪ್ಪಾಚೊ ಸಂಪರ್ಕ್‌ ಕೆಲೊ. 

“ಹಾಂವ್‌ ಬ್ರೆಂಡಾ” ನೆಲ್ಸನಾನ್‌ ಕಶ್ಚಾಂನಿ ಚಲಿಯಾಂಚೊ ತಾಳೊ ಕಾಡ್ಲೊ. “ಹಾಂವ್‌ 
ಚೊವ್ತೆ ಮಾಳಿಯೆರ್‌ ಆಸಾಂ. ಲಿಫ್ಟ್‌ ಕಿತ್ಕಾಕ್‌ ವಯ್ರ್‌ ಯೇನಾ?” 

“ಹಾಂವ್‌ ಚೆಕ್‌ ಕರ್ತಾಂ” ಸೋಮಪ್ಪಾನ್‌ ಕಳಯ್ಲೆಂ. 

ನೆಲ್ಸನಾಚೊ ಉಪಾವ್‌ ಫಳ್ಳಾಲೊ. ಸೆಕ್ಕುರಿಟಿ ಸೋಮಪ್ಪ ಶಿಡಿ ಚಡೊನ್‌ ವಯ್ರ್‌ 
ಆಯ್ಲೊ. ಪಯ್ಲೆ ಮಾಳಿಯೆಕ್‌ ಯೇವ್ನ್‌ ಲಿಫ್ಟಾರ್‌ ತೊ ವಯ್ರ್‌ ವಚೊಂಕ್‌ಲಾಗ್ಲೊ... 
ನೆಲ್ಸನಾನ್‌ ವೇಳ್‌ ಪಾಡ್‌ ಕೆಲೊ ನಾ. ಎಕಾಚ್‌ ಉಸ್ವಾಸಾನ್‌ ತೊ ಲಿಪ್‌ಲ್ಲ್ಯಾ ಜಾಗ್ಕಾಥಾವ್ನ್‌ 


SS) ರಾ 


Qi 


0 0601699 ಾಲಾಟ ರಲಲ ಕಾಹ ಲಾಕ 


| ಭಾಯ್ರ್‌ ಯೇವ್ನ್‌ ಸಕ್ಲಾ ದಾಂವ್ಚೊ. ದೋನ್‌ ಮಿನುಟಾಂನಿ ತೊ ವಿಸ್ಟಾ ಕೊರೊರೇಶನಾಚಿ 
| ಗೆಟಿಥಾವ್ನ್‌ ಭಾಯ್ರ್‌ ಪಾವ್‌ಲ್ಲೊ. 


ಕೊಣಾಕ್‌ಚ್‌ ದುಬಾವಾಕ್‌ ಇಡೆಂ ದೀನಾಸ್ತಾನಾ ಸರ್‌ ಮಾಹೆತ್‌ ಆಟಾಪ್‌ಲ್ಲಿಂ 


ದಸ್ತಾವೇಜಾಂ ಭಾಯ್ರ್‌ ಪಾವ್‌ಲ್ಲಿಂ... 


ಹ್ಯಾ ಫುಡೆಂ “ನೆಲ್ಸನ್‌ ಕೊರ್ಟೊರೇಶನ್‌'. ಉಬೆಂ ಜಾಂವ್ಕ್‌ ದೀಸ್‌ ಲಾಗ್ದೆನಾಂತ್‌... 
ವೆಗಿಂಚ್‌! ನೆಲ್ಸನಾನ್‌ ಚಿಂತ್ಲೆಂ. 

ಕಾಳಿಜ್‌ ಹಳೂ ಜಾಲ್ಲೆಂ.. ದಡ್ಡಡೆ ರಾವ್‌ಲ್ಲೆ. ಸೆಂಚುರಿ ಮಾರ್‌ಲ್ಲೊ ಅನ್ಫೋಗ್‌. 
ಸಂತೊಸಾಚಿ ರುರ್‌ ಶಿರಾಂಶಿರಾಂನಿ ವ್ಹಾಳೊಂಕ್‌ ಲಾಗ್‌ಲ್ಲಿ. ಟೆಕ್ಸಿ ಕರ್ನ್‌ ಘರಾ ಯಾ ಮ್ಹಣ್‌ 
BORO ತಾಕಾ. ಉಪ್ರಾಂತ್‌ ತಾಣೆ ನಿಚೆವ್‌ WH Go. ಕಿತ್ಕಾಕ್‌ ಗರ್ಜೆಭಾಯ್ಲೊ ಖರ್ಡ್‌? 
ಮದ್ಯಮ್‌ ವರ್ಗಾಚೆಂ ಮನಶಾಸ್ತ್ರಿರ್‌. 

ಮುಕ್ಲ್ಯಾ ರಸ್ತ್ಯಾಚೆರ್‌ ಬಸ್ಸ್‌ ಮೆಳ್ತೆಲೆಂ. ಪಂದ್ರಾ ಮಿನುಟಾಂನಿ ಘರಾ ಪಾವ್ತಲೊಂ. 
ಮೆಟಾಂ ಕಾಡ್ತಾನಾ ತಾಕಾ ಪೊಟಾಲಾಗಿಂ ಖೊರ್ದುಂಕ್‌ ಲಾಗ್ಲೆಂ. ಘಾಮೆಲ್ಲ್ಯಾ ಜಾಗ್ಯಾಥಾವ್ನ್‌ 
ತಾಣೆ ಪೇಪರಾಂ ನಿಕ್ಲಾವ್ನ್‌ ಹಾತಾಂತ್‌. ಧರ್ಲಿಂ. ತೊ ಸಿಗ್ನಲಾಲಾಗಿಂ ಪಾವ್ಲೊ. 

ಮುಕ್ಲ್ಯಾ ರಸ್ತ್ಯಾಚೆರ್‌ ರಾಕೊನ್‌ ಆಸ್ಚೆಂ ಬಸ್ಸ್‌ ತಾಕಾ ರುಳ್ಕಾಲೆಂ. ಸಿಗ್ನಲ್‌ ಪಾಚ್ವ್ಯಾ 
ರಂಗಾಥಾವ್ನ್‌ ಹಳ್ಳುವ್ಮಾ ರಂಗಾಕ್‌. ಬದ್ಲಾಲೆಂ. ರಸ್ತೊ ಉತ್ರೊಂಕ್‌ ತಾಣೆ ಪಾಂಯ್‌ 
ಕಾಡ್‌ಲ್ಲೊ. ಪಾಟಿಂ ವೆಚೊ ಇರಾದೊ ನಾತ್‌ಲ್ಲೊ. ಸಿಗ್ನಲ್‌ ತಾಂಬ್ದೆಂ ಜಾಲೆಂ. 

ಚಿಂತುಂಕ್‌ ವೇಳ್‌ ನಾತ್‌ಲ್ಲೊ. ನೆಲ್ಸನಾನ್‌ ಉಡಿ ಮಾಡ್ಲಿ... ತ್ಯಾಚ್‌ ವಗ್ತಾ ವೇಗ್‌ 
ಆರಾವ್ನ್‌ ಆಯಿಲ್ಲೆಂ ಕಾರ್‌. ತಾಕಾ: ಆಪ್ಪಾಲೆಂ. ಹಾತಾಂತ್ಲಿಂ ಪೇಪರಾಂ ನಿಸ್ರಾಲಿಂ. ತೊ 
ವಾರ್ಕಾರ್‌ ಉಸಾಳ್ಳೊ. 

Bao, ಜಾಗ್ಯಾರ್‌ಥಾವ್ನ್‌ ಮತ್‌ ಸಮತೋಲನಾರ್‌ ಹಾಡುಂಕ್‌ ತಾಣೆ ಪ್ರೇತನ್‌ 
ಕೆಲೆ. ಲೋಕ್‌ ಜಮ್‌ಲ್ಲೊ. ಸಾಂಗಾತಾಚ್‌ ವಾಹನಾಂಚೆಂ ಪೆಂಪಾರೆಂ. ತಾಣೆ ಕಶ್ಚಾಂನಿ 
ದೊಳೆ ಉಗ್ತೆ ಕೆಲೆ. ತಾಕಾ ಸಪ್ಲೆಲ್ಲೆಬರಿಂ ಜಾಲೆಂ. 

ಆಪ್ಟಾಲ್ಲ್ಯಾ ಕಾರಾಥಾವ್ನ್‌ ಭಾಯ್ರ್‌ ಯೇವ್ನ್‌ ಶಿಂಪ್ಲಾಲ್ಲಿಂ ಪೇಪರಾಂ ವಿಂಚುನ್‌ ಲಾಗಿಂ 
RBA, ನೊರ್ಮನ್‌ ಜೂನಿಯರ್‌! 

ತಾಚೆ ದೊಳೆ ಗಯ್ರೆ ಜಾಲೆ. 

ನೆಲ್ಸನಾಚಿ ಮತ್‌ ಚುಕ್ತಿ. 


ಸ್ಟೇನ್‌ ಅಗೇರಾ, ಮುಲ್ಪ 


ತೀಸ್‌ ವರ್ಸಾಂ ಪಾಂಚ್‌ ಮಯ್ನೆ ಆನಿ ಬಾರಾ ದೀಸ್‌. 

ರೊಯ್ಸಾನ್‌ ಮತಿಂತ್‌ ಲೇಕ್‌ ಘಾಲೆಂ. ತಿತ್ಲೆ ಲಾಂಬ್‌ ವರ್ಸಾಂಚಿ ಸೆವಾ ಕರ್ನ್‌ ತಾಣೆ 
ದಾಕ್ಲೊ ರಚ್‌ಲ್ಲೊ. ತ್ಕಾ ಕಂಪ್ಲೆಂತ್‌ ಹೆರ್‌ ಕೊಣೆಂಚ್‌ ಅಸಲಿ ಸೆವಾ ದೀಂವ್ಕ್‌ ನಾತ್‌ಲ್ಲಿ. 

ವರ್ಸಾಂ ಕಶಿ ಧಾಂವ್ಲಿಂ? ತಾಕಾ ಪಾತ್ಮೆಂವ್ಕ್‌ ಕಶ್ಟ್‌ ಲಾಗ್ಗೆ. 

ಫಾಲ್ಕಾಂ ಆಕ್ರೇಚೊ ದೀಸ್‌. 

ಉಪ್ರಾಂತ್‌ ನಿವೃತ್ತಿ. 

ಹೆಂ ಪರಿಸರ್‌, ಹೆಂ ಕದೆಲ್‌, ಹೆಂ ಮೇಜ್‌, ಕಂಪ್ಯೂಟರ್‌, ಫಾಯ್ಲಾಂ ಆನಿ ಹ್ಮಾ 
ಮನ್ಶ್ಮಾಂಥಾವ್ನ್‌ ಆಪುಣ್‌ ಅಲಗ್‌ ಜಾತಲೊಂ. He, ಜಾಗ್ಕಾಥಾವ್ನ್‌ ಆಪ್ಣಾಚೆಂ ಹಕ್ಕ್‌ ಮೆಕ್ಳೆಂ 
ಜಾತಲೆಂ. ಹೆಂ ಸರ್ವ್‌ ಆಪ್ಣಾಕ್‌ ಚುಕ್ತಲೆಂ. 

ರೊಯ್ಸ್‌ ಪಶ್ಚಾತಾಪ್‌ ಪಾವ್ಲೊ. 

ಮುಕ್ಲ್ಯಾ ಮಯ್ನ್ನಾಥಾವ್ನ್‌ ಪಾಗ್‌ ಮೆಳ್ಳೊನಾ! 

ತೊ ಚಿಂತಾನಾ ಭಿಂಯೆಲೊ. - 

ಕುಟ್ಮಾಕ್‌ ಪಯ್ಕಾಂಚೆಂ ಪಾಳ್‌ ತೊ ಎಕ್ಲೊಚ್‌. ಬಾಯ್ಲ್‌ ಆನಿ ತೆಗಾಂ. ಚೆಡ್ವಾಂ 
ಭುರ್ಗ್ಯಾಂಚೊ ತೊ GAN, ತಾಚೆಂ ಕಾಜಾರ್‌ ವೆಳಾರ್‌ ಜಾಲ್ಲೆಂ. ಪೂಣ್‌ ಭುರ್ಗಿಂ 
ಗಳಾಯೆನ್‌ ಜಾಲ್ಲಿಂ. ಆಜೂನ್‌ ಶಿಕ್ತಾಲಿಂ: ಹೆಂ ಪಾವಾನಾತ್‌ಲ್ಲ್ಯಾಕ್‌ ಅಸ್ಕತ್‌ ಬ್ಯಾಂಕ್‌ 
ಬ್ಯಾಲೆನ್ಸ್‌. 

ಎಕಾಚ್‌ ಕಂಪ್ಲೆಂತ್‌ ಇತ್ಲಿ ಲಾಂಬ್‌ ಸೆವಾ ಕೆಲ್ಕಾರ್‌ಯಿ ತಾಕಾ ಕಾಮಾಂತ್‌ ವಿಶೇಸ್‌ ಭಡ್ತಿ 
ಲಾಬೊಂಕ್‌ ನಾತ್‌ಲ್ಲಿ. ಕಂಜೂಸ್‌ ಇಂಕ್ರಿಮೆಂಟಾಂ. ಕಂಪ್ಲಿ ವಾಡ್ಹ್ಮಾರ್‌ಯಿ ತೊ ವಾಡ್ಗೊನಾ. 
ಕಾಮ್‌ ಬದ್ಲುಂಕ್‌ ತಾಕಾ ಧಯ್ರ್‌ ಪಾವ್ಲೆಂನಾ. 

ಲಾಂಬ್‌ ಪಿಡೆಂತ್‌ ವೊಳ್ವೆಳ್‌ಲ್ಲ್ಯಾ ಆವಯ್‌ ಬಾಪಾಯ್ದೆರ್‌ ತಾಣೆ ಜಾಯ್ತೊ ದುಡು 
ಖದ್ದಿಲ್ಲೊ. ಉಪ್ರಾಂತ್‌ ಪಾಟಾಪಾಟ್‌ ತೆಗಾಂ ಚೆಡ್ವಾಂ. ಪಾಟ್ಲ್ಯಾ ದೋನ್‌ ವರ್ಸಾಂಥಾವ್ನ್‌ 
ಬಾಯ್ಲೆಕ್‌ ಕಾಳ್ಜಾಚೆ ಉಪದ್ರ್‌. ಚೆಡ್ಡಾಂಚೊ ಫುಡಾರ್‌ ಚಿಂತಾನಾ ತೊ ಘಾಮೆತಾಲೊ. 

ರೊಯ್ಸ್‌ ಸಲ್ವಾಲ್ಲೊ. 

ಹ್ಯಾ ಕಂಪ್ಲೆಂತ್‌ ಕಾಮ್‌ ಕರ್ನ್‌ ಆಪುಣ್‌ ಸಲ್ವಾಲೊಂ. ದುಸ್ತ್ಯಾ ಸಂಜಾತ ಕಂಪ್ಲೆಂತ್‌ 
ತಿದೊಡೊ ಸಾಂಬಾಳ್‌ ಮೆಳ್ತೊ ಆಸ್‌ಲ್ಲೊ. ನಿವೃತ್ತ್‌ ಜಾಂವ್ಚೆ ಪಯ್ಲೆಂ ಮೆನೆಜರ್‌ ತರೀ 


‘ 


Ree EES; ಮಿರ್ಸಾಂಗ್‌ 
ಜಾತೊ ಆಸ್‌ಲ್ಲೊಂ. ಹಾಂಗಾಸರ್‌ ಕಿತೆಂಚ್‌ ಘಡ್ಲೆಂನಾ. 

ಬೋವ್‌ಶ್ಶಾ ಕಿತೆಂಯಿ ಘಡ್ತೆಂ ಆಸ್‌ಲ್ಲೆಂ. ಕಾಹ! ಆಪ್ಣಾಕ್‌ ದಾಂಬುನ್‌ 
BAGH, ಆಪ್ಣಾಕ್‌ ತಾಣೆ ಧಣ್ಣಿಲ್ಲೊ ಆನಿ ಕಶ್ಚಿಲ್ಲೊ. 

ಮಾಧವ್‌ ರಾವ್‌! 

ರೊಯ್ಸಾಚೊ ಬೊಸ್‌, ಕಂಪ್ಲೆಚೊ ಜನರಲ್‌ ಮೆನೆಜರ್‌. 

ಆಪ್ಣಾಚ್ಕಾ ನಿಶ್ಯಕ್ತ್‌ ಪರಿಸ್ಥಿತೆಕ್‌ ಮಾಧವ್‌ ರಾವ್‌ ಕಾರಣ್‌ ಮ್ಹಳ್ಳೆಪರಿಂ ಭೊಗ್ಗೆಂ 
ರೊಯ್ಸಾಕ್‌. ಹ್ಯಾ ಮನ್ಶಾಕ್‌ ತೊ ಕಾಂಟಾಳ್ತಾಲೊ. ತೆಂ ನಾಂವ್‌ ಚಿಂತಾನಾ ತಾಚ್ಕಾ 
ಶಿರಾಂನಿ ಉದ್ವೇಗ್‌ ಭರೊನ್‌ ಆಯ್ಲೊ. ನಾಪಸಂದ್‌ ಭೊಗ್ಗಾಂ ಉಮಾಳೊನ್‌ ಆಯ್ಲಿಂ. 

ಮಾಧವ್‌ ರಾವ್‌. 

ಪಾಂಚ್‌ ಫುಟಿ ಪಾಂಚ್‌ ಇಂಚಾಂ ಲಾಂಬಾಯೆಚೆಂ ಶಿರ್ಬುಟೆಂ ವೆಕ್ತಿತ್ವ್‌. 

ನಾಂವ್‌ ಆಯ್ಕಾತಾನಾ ಸರ್ವ್‌ ಡಿಪಾರ್ಟ್‌ಮೆಂಟಾಂ ಉಡೊನ್‌ ಪಡ್ತಾಲಿಂ. ವೀಜ್‌ ಸಕತ್‌ 
ಪಾಶಾರ್‌ ಜಾತಾಲಿ. ತೀಕ್ಕ್ಸ್‌ ಸ್ವಭಾವ್‌. ತಾಚೆ ಮುಕಾರ್‌ ಯೆತಾನಾ ಜಾಯ್ತೆ ಕಾಂಪ್ತಾಲೆ. 
ಕೆದಾಳಾಯ್‌ ಫುಟೊಂಕ್‌ ತಯಾರ್‌ ಆಸ್ಚೆಂ ಡಾಯ್ನಾಮಾಯ್ಟ್‌. 

ಬಾರಾ ವರ್ಸಾಂಥಾವ್ನ್‌ ತಾಣೆ ಹೊ ಹುದ್ದೊ ಯಶಸ್ವೆನ್‌ ಸಾಂಬಾಳ್‌ಲ್ಲೊ. ತಾಚೆಪ್ರಾಸ್‌ 
ಅನ್ಪೋಗಿ ಮ್ಹಳ್ಳಾರ್‌ ಫಕತ್‌ ರೊಯ್ಸ್‌ ಮಾತ್ರ್‌. ಹ್ಯಾಚ್‌ ಕಾರಣಾನ್‌ ಮಾಧವ್‌ರಾವ್‌ 
ತಾಕಾ ನಾಪಸಂದ್‌ ಕರ್ತಾಲೊ? ರೊಯ್ಸ್‌ ಸಾರ್ಕೆಂ ನೆಣಾಂ. ಪೂಣ್‌ ತಶೆಂ ಮ್ಹಣ್‌ ತಾಕಾ 
ಭೊಗ್ತಾಲೆಂ. 

ಇಂಟರ್‌ಕೊಮ್‌ ಜಾಗೆಂ ಜಾಲೆಂ. 

ತಾಣೆ ರಿಸೀವರ್‌ ಉಕಲ್ಲೆಂ. 

“ಕಿತೆಂ ನಿದೊನ್‌ ಪಡ್‌ಲ್ಲೊಯ್‌ಗೀ?'' ಮಾಧವ್‌ರಾವ್‌ಚೆಂ ಸವಾಲ್‌. 

ಹಿ ತಾಣೆ ಉಲೊಂದ್ಹಿ ರೀತ್‌. 

“ನಾ ಸರ್‌” ರೊಯ್ಸಾಚಿ ಜಾಪ್‌. 

ಸಯ್ರಾಣ್‌ ಆನಿ ಸಮಾದಾನ್‌ ಸಾಂಬಾಳ್ನ್‌ ಹಾಣೆ ದೀಸ್‌ ಕಾಡ್‌ಲ್ಲೆ. 

“ಆದ್ಲ್ಯಾ ಮಯ್ನ್ನಾಚೆಂ ಶಿಪ್‌ಮೆಂಟ್‌ ಸ್ಟೇಟ್‌ಮೆಂಟ್‌ ತಯಾರ್‌ ಜಾಲಾಂಗೀ?'' 

“ನಾ ಸರ್‌” 

“ಕಿತೆಂ ಮ್ಹಣಾಲೊಯ್‌?” ಗರ್ಜೊಣಿ ಕಾನಾಕ್‌ ಮಾಡ್ಲಿ. 


“ಮ್ಹಜ್ಯಾ ಕ್ಕಾಬಿನಾಕ್‌ ಯೆ'' ರಿಸೀವರ್‌ ಮಾರ್‌ಲ್ಲೊ ಆವಾಜ್‌. 

ರೊಯ್ಸಾಚೆಂ ಕಾಳಿಜ್‌ ದಡ್ಡಡ್ಡ್ಲೆಂ. 

ಇತ್ಲಿಂ ವರ್ಸಾಂ ಹ್ಯಾ ಮನ್ಶಾ ಸಾಂಗಾತಾ ಕಾಮ್‌ ಕರ್ನ್‌ ತೊ ಹ್ಯಾ ಉದ್ವೇಗಾಂಥಾವ್ನ್‌ 
ಮುಕ್ತ್‌ ಜಾಂವ್ಕ್‌ ನಾತ್‌ಲ್ಲೊ. ಸವ್ಕಾಸ್‌ ರಿಸೀವರ್‌ ಪಾಟಿಂ ದವರ್ನ್‌ ತೊ ಉಬೊ ಜಾಲೊ. 


ere) rere 


ಗುಲಾಮ್‌ ಮ್ಹಳ್ಳೆಪರಿಂ ಭೊಗ್ಗೆಂ ತಾಕಾ. 

ಆಪ್ಲೆಂ ಕಿತ್ಕಾಕ್‌ ಇತ್ಲಿ ಪರ್ವಾ ಕರಿಜೆ? ಕಿತೆಂ ಮ್ಹಳ್ಮಾರ್‌ಯಿ ಫಾಲ್ಕಾಂ ಆಕ್ರೇಚೊ ದೀಸ್‌. 
ಉಪ್ರಾಂತ್‌ ನಿವೃತ್ತಿ. ಆಪ್ಣಾಚ್ಯಾ ನಿವೃತ್ತೆವಿಶಿಂ ಮಾಧವ್‌ರಾವಾಕ್‌ ಕಸಲಿಂಚ್‌ ಭೊಗ್ಗಾಂನಾಂತ್‌? 
ಆಸ್‌ಲ್ಲೆಪರಿಂ ತಾಕಾ ಭೊಗ್ಗೆಂ ನಾ. 

ದಾರ್‌ ಲೊಟುನ್‌ ತೊ ಕೆಬಿನಾಭಿತರ್‌ ರಿಗ್ಲೊ. 
ಹಾಂವ್‌ ತುಜ್ಯಾ ಪಾಟ್ಲ್ಯಾನ್‌ ಆಸಾಂ. ಏಕ್‌ ಲ್ಹಾನ್‌ಶೆಂ ಸ್ಟೇಟ್‌ಮೆಂಟ್‌ ವೆಳಾರ್‌ ದೀಂವ್ಕ್‌ 
ತುಜ್ಮಾನ್‌ ಜಾಲೆಂನಾ” 

“ಬಿಲ್ದಾಚ್ಕಾ ಎಂಟ್ರಿಂತ್‌ ಚುಕಿ ಆಸ್‌ಲ್ಲೊ ಸರ್‌” 

“ನಿಬಾಂ ದೀನಾಕಾ” ತೊ ಉಸ್ಮಡ್ಲೊ. 

“ಫಾಲ್ಕಾಂ ತಯಾರ್‌ ಜಾತೆಲೆಂ ಸರ್‌” 

“ತ್ಯಾ ನವ್ಕಾ ಭುರ್ಗ್ಯಾಕ್‌ ಸಾರ್ಕಿ ಮಾಹೆತ್‌ ಆನಿ ತರೆತಿ ದಿತಾಯ್‌ಮೂ? ತಾಚೆಂ ನಾಂವ್‌ 
ಕಿತೆಂ?” ತಾಣೆ ವಿಚಾರ್‌ ಕೆಲೊ. 

ಗೋವಿಂದಾ? ಆಯ್ದೆ ಪಿಳ್ಗೆಚೆಂ ಕಿಸರ್‌. ಕಾಮಾಂತ್‌ ಆಸಕ್ತ್‌ ನಾತ್‌ಲ್ಲಿ. ಚಡಿತ್‌ ವೇಳ್‌, 
ಆಶಾರ್‌ ಪಾಶಾರ್‌ ಜಾಂವ್ಚಾ ಚೆಡ್ವಾಂಚೆ. ಪಾಂಯ್‌ ದೆಕ್ಹ್ಯಾಂಕ್‌ ಖದ್ದಿತಾಲೊ. 

“ತ್ಕಾ ಗೋವಿಂದಾಕ್‌ ಸಾರ್ಕಿ ಮಾಹೆತ್‌ ಆನಿ 39,3 ದಿಂವ್ಹಿ ಜವಾಬ್ದಾರಿ ತುಜಿ” ತಾಣೆ 
ಸ್ಪಶ್ಟ್‌ ಕೆಲೆಂ. “ನಾ ತರ್‌ ಹಾಂವ್‌ ತುಜೆಂ ಆಕ್ರೇಚೆಂ ಲೇಕ್‌ ಪಾಕ್‌ sg mW” 

ಹಿ ಖಂಯ್ಚೆ ರಿತಿಚಿ ಧಮ್ಕಿ? 

ಮ್ಹಳ್ಕಾರ್‌ ಸೆಟ್ಲ್‌ ಮೆಂಟಾಂತ್‌ ತೊಂದ್ರೆ ದಿತಲೊ? 

ಮಾಧವ್‌ರಾವಾಚ್ಕಾ ಕಾನ್ಪಟ್ಕಾಕ್‌ ಏಕ್‌ ಬಳಾದಿಕ್‌ ಥಾಪಡ್‌ ವ್ಹಾಜಯಾಂ ಮ್ಹಣ್‌ 
ಭೊಗ್ಗೆಂ ರೊಯ್ಸಾಕ್‌. ತಾಚ್ಕಾ ಹಾತಾಚಿಂ ಬೊಟಾಂ ಮಿರ್ಮಿದ್ಲಿಂ. ಅಖ್ಚಾ ಸರ್ವಿಸಾಂತ್‌ 
ಪ್ರಥಮ್‌ ಪಾವ್ಟಿಂ ಬೊಸಾಚೆರ್‌ ಹಾತ್‌ ಉಬಾರುಂಕ್‌ ತೊ ಪ್ರೇರಿತ್‌ ಜಾಲೊ. 

ಖರಸ್‌ ಭರೊನ್‌ ಆಯ್ಲಿ. ತಾಣೆ ಹಾತಾಚೆರ್‌ ನಿಯಂತ್ರಣ್‌ ಹಾಡ್ಲೆಂ. 

“ಉಲಯ್ನಾಂಯ್‌ ಕಿತ್ಯಾಕ್‌?” ಮಾಧವ್‌ರಾವ್‌ ಗರ್ಜಾಲೊ. “ಮ್ಹಜ್ಯಾ ಉತ್ರಾಂಕ್‌ 
ಚೀತ್‌ ದೀನಾತ್‌ಲ್ಲ್ಯಾಂಕ್‌ ಹಾಂವ್‌ ಕಾಂಟಾಳ್ತಾಂ ಮ್ಹಣ್‌ ತುಂ ಜಾಣಾಂ ಆಸಾಯ್‌” 

“ಹಾಂ... ಹಾಂ... ಆಯ್ಯಾಲೆಂ ಸರ್‌” ರೊಯ್ಸಾನ್‌ Hod ಗಿಳ್ಳಿ. 

“ಅರ್ನೆಂ-ಕುರೆಂ ಕಾಮ್‌ sgo” ತೊ. ದುರ್ಸಾಲೊ. “ಹ್ಯಾಚ್‌ ಕಾರಣಾನ್‌ ತುಂ ತುಜೆ 
ಜಿಣ್ಗೆಂತ್‌ ಘೊಡೊ ಜಾಂವ್ಕ್‌ ಸಕ್ಲೊನಾಂಯ್‌. ಫಕತ್‌ ಗಾಡಾಂವ್‌ ಜಾವ್ನ್‌ ಉರ್ಲೊಯ್‌!!” 

ಆವಾಕ್ಕ್‌ ಜಾಲ್ಲೊ ರೊಯ್ಸ್‌. 

ಫಾಲ್ಕಾಂ ನಿವೃತ್ತ್‌ ಜಾಂವ್ಚ್ಯಾ ಮನ್ಶಾಕ್‌ ಕಸಲೊ ಅಕ್ಕಾನ್‌? 


S004 ಮಿರ್ಸಾಂಗ್‌ 

ತಾಚಿ ಕೂಡ್‌ ಕಾಂಪ್ಲಿ. ಬೊಬಾಟುನ್‌ ಮುಕಾರ್‌ ಆಸ್ಚೆಂ ಮೇಜ್‌ ವೊಮ್ಮೆಂ ಘಾಲ್ಕಾಂ 

ಮ್ಹಣ್‌ ಭೊಗ್ಗೆಂ ರೊಯ್ಸಾಕ್‌. ಮಾಧವ್‌ರಾವಾಕ್‌ ಉಕಲ್ನ್‌ ಭಾಯ್ರ್‌ ಉಡಂವ್ಕ್‌ ತೊ 
ಅತ್ರೆಗ್ಲೊ. ತಾಚೆ ಕೇಸ್‌ ಧರ್ನ್‌ ae 

ಧಯ್ರ್‌ ಪಾವ್ಲೆಂ ನಾ. 

“ತುವೆಂ ವಚೈತ್‌'' ತಾಣೆ ಹುಕುಮ್‌ ದಿಲಿ. 

ತೊ ಕಶ್ಚಾಂನಿ ಘುಂವೊನ್‌ ಭಾಯ್ರ್‌ ಆಯ್ಲೊ. ಪಾಯಾಂನಿ ವಜನ್‌ ಭರ್‌ಲ್ಲೆಂ. ತಾಚೆಂ 
ಸಯ್ರಾಣ್‌ - ಗಡ್‌ ತುಟೊಂಕ್‌ ತಯಾರ್‌ ಜಾಲ್ಲೆಂ. ಸೊಸ್ಲಿಕಾಯೆಚೆರ್‌ ಬಳಿಶ್ಟ್‌ ಫುಟ್‌ 
ಉದೆಲ್ಲಿ. 

ಆಪುಣ್‌ ಗಾಡಾಂವ್‌ ಜಾವ್ನ್‌ ಉರ್ಲಾಂ... 

ಘೊಡೊ ಜಾಂವ್ಕ್‌ ಸಕ್ಲೊ ನಾ! 

ಮಹಾನ್‌ ಉತರ್‌ ಉಲಯಿಲ್ಲೊ ಮಾಧವ್‌ರಾವ್‌. 

ಮನ್ಶಾಚ್ಯಾ ಹಂಕಾರ್‌ ಆನಿ ಘಮಂಡಾಕ್‌ ಲಿಮಿಟ್‌ ಆಸೊಂಕ್‌ ಜಾಯ್‌. ಹಾಂಗಾಸರ್‌ 
ಮೀತ್‌ ಚುಕ್‌ಲ್ಲಿ. ಎಕಾ ವಾಟೆನ್‌ ನಿವೃತ್ತೆಚೆಂ ಪುಗಾಸಾಂವ್‌ ಆನ್ಯೇಕ್‌ ಕುಶಿನ್‌ ಆಕ್ಮಾನಾಚೆ 
ಆಕ್ಲಾಸ್‌. 

ತಾಚೊ ತಾಳೊ ಸುಕ್‌ಲ್ಲೊ. ಬಸ್ಕೆರ್‌ ಗಳೊನ್‌ ತೊ ಏಕ್‌ ಗ್ಲಾಸ್‌ ಥಂಡ್‌ ಉದಕ್‌ 
ಪಿಯೆಲೊ. ಘುಸ್ಪಡ್‌ಲ್ಲ್ಯಾ ಶಿಂತಿದಾಚೆರ್‌ ನಿಯಂತ್ರಣ್‌ ಹಾಡ್ದೆಂ ಪ್ರೇತನ್‌ ತಾಣೆ ಕೆಲೆಂ. 
ಮಾಧವ್‌ರಾವಾಸಂಗಿಂ ಪಾಟ್ಲ್ಯಾ ವರ್ಸಾಂನಿ ಪಾಶಾರ್‌ ಕೆಲ್ಲ್ಯಾ ಕಠೀಣ್‌ ಕೃಣಾಂಚಿಂ ಪಾನಾಂ 
ಉಸ್ಟಾಲಿಂ. ಪಾತ್ಕಾಂಚಿ ಪಟ್ಟಿ ಲಾಂಬ್‌ ಆಸ್‌ಲ್ಲಿ. 

ನಿವೃತ್ತ್‌ ಜಾಂವ್ಚೆಫುಡೆಂ ಆಪ್ಲೆ ಮಾಧವ್‌ರಾವಾಕ್‌ ಜಾಪ್‌ ದೀಜೆ! 

ಘಾಯ್‌ ಉಸ್ಟಾಲ್ಲೆ. 

ನಿವೃತ್ತೆಚಿ ಉತ್ರೊಣ್‌ ಸ್ವೀಕಾರ್‌ ಕರಿನಾಸ್ತಾನಾ ನಿರ್ಬೊಗ್‌ ನಾ. ನಿವೃತ್ತೆ ಉಪ್ರಾಂತ್‌ 
ಪಾರ್ಟ್‌ಟೈಮ್‌ ಕಾಮಾಚಿ ಅದ್ದಿ ಮಂಜೂರ್‌ ಜಾಂವ್ಕ್‌ ನಾತ್‌ಲ್ಲಿ. ಹ್ಯಾ ಕಂಪ್ಲೆಂತ್‌ ಸೊಡ್ನ್‌ 
ವೆತೆಲ್ಕಾಂಕ್‌ ಆಕ್ರೇಚ್ಛಾ ಸನ್ಮಾನಾಚಿ ರಿವಾಜ್‌ ನಾತ್‌ಲ್ಲಿ. ಬಾಕಿ ಉರ್‌ಲ್ಲೆಂ ಆಕ್ರೇಚೆಂ 
ಲೇಕ್‌ಪಾಕ್‌. ಕಾನೂನಾ ಪರ್ಮಾಣೆ ಆನಿ ಕಂಪ್ಲೆಚ್ಕಾ ನಿಯಮಾ ಪರ್ಮಾಣೆ ಆಪ್ಣಾಕ್‌ ಫಾವೊ 
ಆಸ್ಚೆಂ ದೆವೆಂ ಮೆಳ್ತಲೆಂ. 

ತರ್‌ ಮಾಧವ್‌ರಾವಾಚಿ ಪರ್ವಾ ಕಿತ್ಕಾಕ್‌? 

ಮಾಧವ್‌ರಾವಾನ್‌ ಆಕ್ಮಾನ್‌ ಕರ್ತಾನಾ, ಅಶೆಂ ಜಾಪ್‌ ದೀಜೆ, ತಶೆಂ ಉಲಯ್ದೆ ಮ್ಹಣ್‌ 
ಜಾಯ್ತೆಪಾವ್ಟಿಂ ತಾಣೆ ಕಲ್ಪನ್‌ ಕೆಲ್ಲೆಂ ಆಸಾ. ಉಪ್ರಾಂತ್‌ ಸವ್ಕಾಸ್‌ ವೆಳಾಸಂಗಿಂ ತೊ 
ವಿಸ್ರಾಲ್ಲೊ ಆಸಾ. ಆತಾಂ ಪರತ್‌ ಹಿ ಕೃಣಿಕ್‌ ಭೊಗ್ಗಾಂಚಿ ವಿರಾರಾಯ್‌ ನ್ಹಯ್‌ಮೂ? 

ನ್ಹಯ್‌! 

ರೊಯ್ಸಾನ್‌ ನಿಚೆವ್‌ ಕೆಲೊ. 


ec ತಾಣೆ ವೆಳಾಚೆಂ ನಿರೀಕೃಣ್‌ ಕೆಲೆಂ. ತೊ ಚಡಿತ್‌ ಕಾಮ್‌ ಕರುಂಕ್‌ 
ಗೆಲೊ ನಾ. ಗೋವಿಂದಾಕ್‌ 39,3 ದಿಲಿ ನಾ. He, ಮದೆಂ ದೋನ್‌ ಪಾವ್ಟಿಂ ತೊ 
ಬೊಸಾಚ್ಕಾ ಕ್ಯಾಬಿನಾಕ್‌ ವಚೊನ್‌ ಆಯಿಲ್ಲೊ. ಖೆಳ್ಕುಳಾಂ ಆಯ್ಕಾಲ್ಲಿಂ. ಹಾಣೆ ನಿಬಾಂ 
ದಿಲ್ಲಿಂ. 

ಫಾಲ್ಕಾಂ ಆಕ್ರೇಚೊ ದೀಸ್‌. 

ಆಪ್ಲೆ ಕಿತ್ಕಾಕ್‌ ಕಾಮಾವಿಶಿಂ ತಕ್ಲಿ ಆಟಯ್ಲೆ? ತಾಕಾ ಭೊಗ್ಗೆಂ. 

ಜೆವ್ಹಾ ಉಪ್ರಾಂತ್‌ ತೊ ಕಿಚನಾಕ್‌ ಗೆಲೊ. ಹೆಣೆ-ತೆಣೆ ಉಸ್ತಿಲೆಂ. ಡ್ರಾವರಾಂತ್‌ 
ಮೆಳ್‌ಲ್ಲೊ ಏಕ್‌ ಸ್ಪಾನರ್‌ ತಾಣೆ ಕಿತ್ಕಾಕ್‌ ಮ್ಹಣ್‌ ಚಿಂತಿನಾಸ್ತಾನಾ ಬೊಲ್ಸಾಕ್‌ ರಿಗಾಯ್ಲೊ. 
ದೊಳೆ ಉಜಾಳ್ಳೆ. ವೊಂಟಾಚೆರ್‌ ಹಾಸೊ ಉದೆಲ್ಕೊ. ಪೂಣ್‌ ಕಾಳಿಜ್‌ ದಡ್ಡಡ್ಲೆಂ 

ಸರ್ವಿಸಾಂತ್‌ ಪ್ರಥಮ್‌ ಪಾವ್ಟಿಂ ತಾಚೊ ವೇಳ್‌ ಕಶ್ಚಾಂನಿ ಪಾಶಾರ್‌ ಜಾಲೊ. 

ಏಕ್‌ ಪಾವ್ಟಿಂ ತಾಕಾ ಹೆಂ ಯೆವ್ಚಿಲ್ಲೆಂ ಕಾರೈಂ ನಾಕಾ ಮ್ಹಣ್‌ ದಿಸ್ಲೆಂ. ಆನ್ಯೇಕಾ ಕೃಣಾ 
ತಾಕಾ ಖೆಳ್ಕುಳಾಂಚೆಂ ವಜನ್‌ ಅಸಹನೀಯ್‌ ಭೊಗ್ಗೆಂ. ವಜನ್‌ ಹಳೂ ಕರಿನಾಸ್ತಾನಾ 
ಉಪಾವ್‌ ನಾತ್‌ಲ್ಲೊ. ದೆವೆಂ ಫಾರಿಕ್‌ 8, ಘಡಿ ಲಾಗಿಂ ಪಾವ್‌ಲ್ಲಿ. 

ಪಾಂಚ್‌ ವೊರಾಂಚೆರ್‌ ಚಡಾವತ್‌ ನವ್ಕರಾಂನಿ HO, ವಾಟ್‌ ಧರ್‌ಲ್ಲಿ. ರೊಯ್ಸಾನ್‌ 
ಘರಾ ಫೋನ್‌ ಕರ್ನ್‌ ಘಳಾಯ್‌ ಜಾತೆಲಿ ಮ್ಹಣ್‌ ಕಳಯ್ಲೆಂ. ಸ ವಾಜ್ತಾನಾ ದಪ್ತರಾಂತ್‌ 
ತೆ ದೋಗ್‌ಚ್‌ ಉರ್‌ಲ್ಲೆ. 

ಆಪ್ಲ್ಯಾ ಕ್ಕಾಬಿನಾಂತ್‌ ಮಾಧವ್‌ರಾವ್‌ GA ಭಾಯ್ರ್‌ ನಿರೀಕ್ಕಣ್‌ ಕರ್ಚೊ ರೊಯ್ಸ್‌. 

ಏಕ್‌ ಪಾವ್ಟಿಂ ಬಸ್ಕೆರ್‌ ಥಾವ್ನ್‌ ಉಬೊ ಜಾವ್ನ್‌ ತಾಣೆ ಆಂಗ್‌ ಸದಿಳ್‌ ಕೆಲೆಂ. 
ಬೊಲ್ಸಾಕ್‌ ಹಾತ್‌ ಘಾಲೊ. ಸ್ಪಾನರಾಚಿ ಊಬ್‌ ಬೊಟಾಂಕ್‌ ಲಾಗ್ಲಿ. ಕಾಳ್ಜಾನ್‌ ಹರ್ಹ್ಯಾಕ್‌ 
ಖೊಟ್‌ ಮಾಡ್ಲಿ. ಭೈಂ ಆನಿ ಸಾಹಸಿ ಮಿಶ್ರಿತ್‌ ಭೊಗ್ಣಾಂ. 

ಆಜೂನ್‌ ಕ್ಕಾಬಿನಾಂತ್‌ ಬಸ್ಲಾ. ನಿದೊನ್‌ ಪಡ್ಲಾ ಆಸ್ತಲೊ. 

ಹಾಕಾ ಬಾಯ್ಲ್‌-ಭುರ್ಲಿಂ ಘರಾಂತ್‌ ರಾಕಾನಾಂತ್‌? 

ವೊರಾಂ ಸಾತ್‌ ವಾಜೊನ್‌ ಸಾತ್‌ ಮಿನುಟಾಂನಿ ಕ್ಯಾಬಿನಾಚೆಂ ದಾರ್‌ ಉಗ್ಗೆಂ ಜಾಲೆಂ. 
ಮಾಧವ್‌ರಾವ್‌ ಕೋಟ್‌ ಶಿರ್ಕಾವ್ನ್‌ ಭಾಯ್ರ್‌ AMT. 

“ತುಂ ಆಜೂನ್‌ ಹಾಂಗಾಚ್‌ ಆಸಾಯ್‌?” ಅಜಾಪ್ಲೊ ಮಾಧವ್‌ರಾವ್‌. 

“ಥೊಡೆಂ ಕಾಮ್‌ ಬಾಕಿ ಉರ್ಲಾಂ ಸರ್‌” ಕಶ್ಚಾಂನಿ ಉಲಯ್ಲೊ ರೊಯ್ಸ್‌. 

“ಫಾಲ್ಕಾಂ ನಿವೃತ್ತಿ ತರೀ ಬಸ್ಕಾ ಸೊಡುಂಕ್‌ ಮನ್‌ ನಾ ತುಕಾ?” ಜ್ಕೋರಾನ್‌ ಹಾಸ್ಲೊ 
ಮಾಧವ್‌ರಾವ್‌. 

ಫಾಲ್ಕಾಂಚೊ ದೀಸ್‌ ಕಸೊ ಆಸ್ತಲೊ ಮ್ಹಣ್‌ ಕೊಣೆ ಪಳೆಯ್ಲಾ ಸರ್‌?” ರೊಯ್ಸ್‌ 
ಹಾಸ್ಲೊನಾ. 

“ವ್ಹಾವ್‌. ಫಿಲೊಸೊಫಿ?” ತಾಣೆ ಪರತ್‌ ನಕ್ಷಾಂ ಕೆಲಿಂ. “ಕಿತೆಂಯಿ ಜಾಂವ್‌ ಸ್ಟೇಟ್‌ಮೆಂಟ್‌ 

ತಯಾರ್‌ ಜಾಲೆಂಗೀ?” 

“ಹಾಂವ್‌ ಲಿಸ್ಟ್‌ ತಪಾಸುನ್‌ ಆಸ್‌ಲ್ಲೊಂ'' ಶೀದಾ ಜಾಪ್‌ ಆಯ್ಲಿ. “ಥೊಡ್ಕೊ ಎಂಟ್ರಿ 
ಬಾಕಿ ಆಸಾತ್‌. ಸರ್ಟ್‌ ಸಮಾ ಜಾತಲೆಂ” 

ಉತ್ರಾಂನಿ ದೊಡೊ ಅರ್ತ್‌ ನಿಶೆತಾಲೊ. 

ಅಚಾನಕ್‌ ಬದ್ಲಾವಣ್‌? 

ಸ್ವರಾಚಿ ಧಾರ್‌ ಪಾಜ್‌ಲ್ಲಿ. 

ಎಕಾ ಕೃಣಾಕ್‌ ಮಾಧವ್‌ರಾವಾಚೆ ದೊಳೆ ಅಸ್ತಿರ್‌ ಜಾಲೆ. ಕಿತೆಂಗೀ ಚೂಕ್‌ ಘಡ್‌ಲ್ಲೆಪರಿಂ 
ತಾಕಾ ಭೊಗ್ಗೆಂ ಜಾಯ್ದೆ. ರೊಯ್ಸಾಚಿ ಪ್ರತಿಕ್ರಿಯಾ ಕೆದಾಳಾಯ್‌ ಅಶಿ ಆಸಾನಾತ್‌ಲ್ಲಿ. ಕಿತೆಂ 
ಮ್ಹಣ್‌ ತಾಕಾ ಸುಸ್ತಾಲೆಂನಾ. ತಾಣೆ ಪಾಟ್‌ ಕರ್ನ್‌ ಆಪ್ಲಿ ವಾಟ್‌ ಧರ್ಲಿ. 

ವಿಚಿತ್ರ್‌ ಪ್ರೇರಣಾಂತ್‌ ಭರ್‌ಲ್ಲ್ಯಾ ರೊಯ್ಸಾನ್‌ ತಾಚೊ ಪಾಟ್ಲಾವ್‌ ಕೆಲೊ. ಎಕಾಚ್‌ 
ಲಿಫ್ಟಾಂತ್‌ ತೆ ON. ಮಾಧವ್‌ರಾವಾನ್‌ ಬೇಜ್‌ಮೆಂಟಾಚೊ ಬುತಾಂವ್‌ ದಾಂಬ್ಲೊ. 
ಹಾಂಗಾಸರ್‌ ಪರತ್‌ ಆಜಾಪ್ಲೊ ಮಾಧವ್‌ರಾವ್‌. 

ಗ್ರೌಂಡ್‌ ಪ್ಲೋರಾಚೊ ಬುತಾಂವ್‌ ದಾಂಬ್ಜಿ ಫಿಕಿರ್‌ ರೊಯ್ಸಾನ್‌ ಕೆಲಿನಾ. 

“ಖಂಯ್ಸರ್‌ ವೆತಾಯ್‌ ತುಂ?” ತಾಣೆ ಆಸ್ಚೊ ವಯ್ರ್‌ ಕೆಲ್ಕೊ. 

“RBCS” ತೊ ಉಲಂವ್ಕ್‌ ನರ್ಗಾಲೊ ನಾ. “ಕಾರ್‌ ಪಾರ್ಕಿಂಗಾಕ್‌”' 

ಮಾಧವ್‌ರಾವಾಚೊ ಛಾರೊ ಬದ್ದಾಲೊ. ಮುಖಾಮಳ್‌ ಸಾವೈಲೆಂ. ರೊಯ್ಸ್‌ ಆಪ್ಣಾಚೊ 
ಪಾಟ್ಲಾವ್‌ ಕರ್ತಾ?... ಕಿತ್ಕಾಕ್‌? ದುಬಾವ್‌ ಆನಿ ಭಿರಾಂತ್‌ ತಾಚ್ಯಾ ಕಾಳ್ಜಾಂತ್‌ ಕಿರ್ಲಾಲಿ. 

ಲಿಫ್ಟ್‌ ಸಕಯ್ಲ್‌ ಪಾವ್ಲೆಂ. _ಉಗ್ದೆಂ ಜಾಲೆಂ. 

ಮಾಧವ್‌ರಾವಾಕ್‌ ಪಯ್ಲೆಂ ಭಾಯ್ರ್‌ ವಚೊಂಕ್‌ ತಾಣೆ ಆವ್ಕಾಸ್‌ ದಿಲೊ. ಪಾಟಾಪಾಟ್‌ 
ತಾಣೆ ಪಾಟ್ಲ್ಯಾನ್‌ ಪಾವ್ಲಾಂ ವಿಂಚ್ಲಿಂ. ರೊಯ್ಸಾನ್‌ ಹೆಣೆ-ತೆಣೆ ನದರ್‌ ಭೊಂವ್ಡಾಯ್ಲಿ. ಕಾರ್‌ 
ಪಾರ್ಕಾಂತ್‌ ತಾಂಚಾ ದೊಗಾಂ ಶಿವಾಯ್‌ ಹೆರ್‌ ಕೊಣಾಯ್ದಿ ರುಳಕ್‌ ನಾತ್‌ಲ್ಲಿ. 

ಕಾರಾಲಾಗಿಂ ಪಾವ್‌ಲ್ಲೊ ಮಾಧವ್‌ರಾವ್‌ ಅಚಾನಕ್‌ ಪಾಟಿಂ ಘುಂವ್ಲೊ. 

“ತುಂ ಮ್ಹಜೊ ಪಾಟ್ಲಾವ್‌ ಕರ್ತಾಯ್‌?'' ತಾಣೆ ಶೀದಾ ಸವಾಲ್‌ ಉಡಯ್ಲೆಂ. 

“ವ್ಹಯ್‌” ತೊ ಲಾಗಿಂ ಪಾವ್ಲೊ. 

ದಾರ್‌ ಉಗ್ತೆಂ ಕರಿನಾತ್‌ಲ್ಲೆಪರಿಂ ತಾಣೆಂ ಆಪ್ಲೆಂ ವಜನ್‌ ಕಾರಾಚೆರ್‌ ಘಾಲೆಂ. 

“ಕಿತ್ಕಾಕ್‌ ಮ್ಹಣ್‌ ಹಾಂವ್‌ ಜಾಣಾಂ wow?” ಮಾಧವ್‌ರಾವಾಚೆಂ ಧಯ್ರ್‌ 
ಚುಕೊಂಕ್‌ಲಾಗ್ಲೆಂ. 

“ತುಂ ಸರ್ವ್‌ ಜಾಣಾ ಜಾತಲೊಯ್‌' ರೊಯ್ಸಾನ್‌ ಆಪ್ಣಾಕ್‌ ನರ್ವಸ್‌ ಜಾಂವ್ಕ್‌ 
ಸೊಡ್ಲೆಂನಾ. 

“ಮ್ಹಜಿ ವಾಟ್‌ ಸೊಡ್‌. ಕಿತೆಂಯಿ ಉಲಂವ್ಕ್‌ ಆಸ್ಲ್ಯಾರ್‌ ಫಾಲ್ಕಾಂ ಉಲವೈತ್‌”' 

“ಹ್ಯಾ ವಗ್ತಾ ವಿಂಚವ್ಣ್‌ 89,0 ಹಕ್ಕ್‌ ತುಕಾ ww” ರೊಯ್ಸಾನ್‌ ದಾಂತ್‌ ene}. 


“ಪಾಟ್ಲ್ಯಾ ಬಾರಾ ತೆರಾ ವರ್ಸಾಂನಿ ತುವೆಂ ಮ್ಹಜೆರ್‌ ಜಾಯ್ತೆಂ ರಾಜ್ವಟ್‌ ಚಲಯ್ಲೆಂಯ್‌, 
ಮ್ಹಾಕಾ ಧೊಸ್ಲೆಂಯ್‌ ಆನಿ ಮ್ಹಜಿ ನಿಂದಾ ಕೆಲಿಯ್‌. ತುಜಿ ಫುಗ್‌ಲ್ಲಿ ಘಮಂಡಾಯ್‌ 
ಚೆಂಚಿಜೆ ಮ್ಹಣ್‌ ಮ್ಹಾಕಾ ಕಿತ್ಲೆ ಪಾವ್ಟಿಂ ಭೊಗ್‌ಲ್ಲೆಂ ಆಸಾ. ಅಶೆಂ ಕರಿನಾತ್‌ಲ್ಲ್ಯಾ 
ಚೆದ್ದುದ್ಯಾನ್‌ ಮ್ಹಾಕಾ ಬಾಕಿಚ ಜಿಣಿ ಪಾಶಾರ್‌ ಕರುಂಕ್‌ ನಾಕಾ. ಸಮ್ಜಾಲೊಯ್‌ ತುಂ?" 


“ಮ್ಹಾಕಾ ಬಾಕಿಚಿ ಜಿಣಿ ವೆರ್ತ್‌ ಕರುಂಕ್‌ ನಾ!” ಏಕ್‌ ಬಳಾದಿಕ್‌ ಥಧಾಪಡ್‌ ತಾಣೆ 
ಮಾಧವ್‌ರಾವಾಚ್ಕಾ ಕಾನ್ಸುಲಾಕ್‌ ವ್ಹಾಜಯ್ಲೆಂ. 

ತಾಚೊ ಪೊಲೊ ದುಕಿನ್‌ ಕಾಣ್ಮಿರ್ಲೊ. ರೊಯ್ಸಾಚೆಂ ನಡ ಪಿಟ್‌ ತೊ.ಹ್ಮಿಲ್ದೊ 

“ತುಂ ಪಿಸೊ ಜಾಲಾಯ್‌” ಹುಲ್ಬೊಂಚೊ ಪೊಲೊ ತಾಣೆ ಪೊಶೆಲೊ. 

“ಪಿಸೊ ತುವೆಂ ಮ್ಹಾಕಾ ಕೆಲಾಯ್‌'' ರೊಯ್ಸಾನ್‌ ತಿದ್ವಿಲೆಂ. “ಪಾಟ್ಲ್ಯಾ ಬಾರಾ ವರ್ಸಾಂನಿ 
ಮ್ಹಜ್ಯಾ ದಪ್ತರಾಚೊ ಹರೈಕ್‌ ದೀಸ್‌, ಹರೈಕ್‌ ವೋರ್‌, ಹರೈಕ್‌ ಮಿನುಟ್‌ ಆನಿ ಹರೈಕ್‌ 
ಕೃಣ್‌, ತುವೆಂ ಮ್ಹಾಕಾ ಕಾಂಟಾಳಾಯೆಚೆಂ ಕೆಲ್ಲೆಂಯ್‌. ತುಜ್ಮಾ ನಿಶ್ಚುರ್‌ ಸ್ವಭಾವಾನ್‌ 
ಮ್ಹಾಕಾ ಕಿತ್ಲೆಂ ಕಶ್ಚಿಲೆಂ ಹಾಚೊ ಅಂದಾಜ್‌ ತುಕಾ ಆಸಾ?” 

ಮಾಧವ್‌ರಾವಾಕ್‌ ಉಲಂವ್ಕ್‌ ಉತ್ರಾಂ ಸುಟ್ಟಿಂನಾಂತ್‌. ಕುಡಿಂತ್‌ ಬಳ್ಳೆಂತ್‌ ಆಸ್ಚ್ಯಾ 
ರೊಯ್ಸಾಚೆರ್‌ ಹಲ್ಲೊ ಕರ್ಹೆಂ ತ್ರಾಣ್‌ ತಾಚೆಲಾಗಿಂ ನಾತ್‌ಲ್ಲೆಂ. 

ತಿತ್ಲ್ಯಾರ್‌ ದುಸ್ರೆಂ ಥಾಪಡ್‌ ದಾವ್ಕಾ ಪೊಲ್ಮಾಕ್‌ ಆಪ್ಸಾಲೆಂ. 

“ಆಜ್‌ ಏಕ್‌ ಬೋವ್‌ ಮೊಲಾದಿಕ್‌ ಉತರ್‌ ತುಂ ಉಲಯ್ಲೊಯ್‌” ತಾಣೆ 
ಮಾಧವ್‌ರಾವಾಚೊ ಕೊಲ್ಲರ್‌ ಆರಾಯ್ಲೊ. “ಕಿತೆಂ ಮ್ಹಣಾಲೊಯಿ? ಹಾಂವ್‌ ಜಿಣ್ಮೆಂತ್‌ 
ಘೊಡೊ ಜಾಂವ್ಕ್‌ ಸಕ್ಲೊನಾ. ಫಕತ್‌ ಗಾಡಾಂವ್‌ ಜಾವ್ನ್‌ ಉರ್ಲೊಂ. ತುಂ ಸತ್‌ 
ಉಲಯ್ಲೋಯ್‌. ಪೂಣ್‌ ಮ್ಹಾಕಾ ಘೊಡೊ ಜಾಂವ್ಕ್‌ ತುವೆಂ ಕಿತ್ಲೆ ಆವ್ಕಾಸ್‌ ದಿಲ್ಲೆಯ್‌ 
ಮಿಸ್ಟರ್‌ ಮಾಧವ್‌ರಾವ್‌? ಆವ್ಕಾಸ್‌ ದಿಂವ್ಚೆಂ ಸೊಡ್‌, ಮ್ಹಜಿ ವಾಡಾವಳ್‌ ತುವೆಂ ಕಿಮ್ಭುನ್‌ 
ಉಡಯ್ಲಿಯ್‌. ಮ್ಹಾಕಾ ಅಸಹಾಯಕ್‌ ಕೆಲೊಯ್‌ ಆನಿ ಮ್ಹಜ್ಮಾ ಅಸಹಾಯಕತೆಚೊ ತುವೆಂ 
ಭರ್ಪೂರ್‌ ಫಾಯ್ದೊ ಉಟಯ್ಲೊಯ್‌... ಆನಿ ಆಜ್‌...” 

ದೋನ್‌-ತೀನ್‌ ಮುಟಿ ಮಾಧವ್‌ರಾವಾಚ್ಕಾ ಪೊಟಾಂತ್‌ ತಾಣೆ ರಿಗಯ್ಲ್ಯೊ. 

“ಆಜ್‌ ತುಜೆಂ ಹೆಂ ಗಾಡಾಂವ್‌ ಎಕಾ ಘೊಡ್ಕಾಚೆರ್‌ ಹಲ್ಲೊ ಕರ್ತಾನಾ ವರ್ಣುಂಕ್‌ 
ತುಜೆಲಾಗಿಂ ಉತ್ರಾಂನಾಂತ್‌”' ರೊಯ್ಸಾಚಿ ಮೂಟ್‌ ಮಾಧವ್‌ರಾವಾಚ್ಕಾ ನಾಕಾಚೆರ್‌ ಬಸ್ತಿ. 

ನಾಕ್‌ ಫುಟೊನ್‌ ರಗತ್‌ ಪಾಜಾರ್ಲೆಂ. 

ರಗತ್‌ ಪುಸುನ್‌ ಮಾಧವ್‌ರಾವಾನ್‌ ರಾಗಾನ್‌ ಹಾತ್‌' ಉಬಾರ್ಲೊ.  ರೊಯ್ಸಾನ್‌ 
ಉಬಾರ್‌ಲ್ಲೊ ಹಾತ್‌ ಆಪ್ಲೆ ಮುಟಿಂತ್‌ ಆಪ್ಣಾಯ್ಲೊ. ತಾಣೆ ಬಳ್‌ ಪ್ರಯೋಗ್‌ ಕೆಲೆಂ. 

ಮಾಧವ್‌ರಾವ್‌ ದುಕಿನ್‌ ವೊಳ್ಳಳ್ಳೊ. ರೊಯ್ಸಾನ್‌ ತಾಚೊ ಹಾತ್‌ ಸಂಪೂರ್ಣ್‌ 
ವೊಳಾಯ್ಲೊ. ಬಳ್‌ ಚುಕ್‌ಲ್ಲೊ ಆವಾಜ್‌ ಜಾಲೊ. ತಾಣೆ ಕಾರಾಚೊ ಆದಾರ್‌ ಘೆತ್ಲೊ. 

ಕಶ್ಟೊಂಚ್ಕಾ ತಾಕಾ ಪಳೆವ್ನ್‌ ರೊಯ್ಸಾಚ್ಮಾ ಮತಿಕ್‌ ಸಮಾದಾನ್‌ ಭೊಗ್ಗೆಂ. ಏಕ್‌ 

| ಮಿರ್ಸಾಂಗ್‌ 
ಬಳಾದಿಕ್‌ ಖೊಟ್‌ ಮಾರ್ನ್‌ ರೊಯ್ಸಾನ್‌ ಜಾಗೊ ಖಾಲಿ ಕೆಲೊ. ತಾಕಾ ಖಂಯ್ಚ್ಯಾಯಿ 
ರಿತಿಚಿ, ಬಿರ್ಮೊತ್‌ DA D. 

ದುಸ್ರೊ ಸಕಾಳ್‌. 

ರೊಯ್ಸಾಚ್ಕಾ ಕಾಳ್ಜಾಂತ್‌ ಕಾವ್ಲೆಣ್‌ ಆರಂಭ್‌ ಜಾಲ್ಲಿ. ಮಾಧವ್‌ರಾವ್‌ ಖಂಡಿತ್‌ 
ಜಾವ್ನ್‌ ಪೊಲಿಸ್‌ ಕಂಪ್ಲೆಂಟ್‌ ಕರ್ತಲೊ ಮ್ಹಣ್‌ ತೊ ಆತಾಂ ಪಾತ್ಮೆಲ್ಲೊ. ಕಾಲ್‌ ಹಲ್ಲೊ 
ಕರ್ತಾನಾ ತಾಣೆ ಪರಿಣಾಮಾಚಿ ಫಿಕಿರ್‌ ಕರುಂಕ್‌ ನಾತ್‌ಲ್ಲಿ. 

ದಫ್ತರಾ' ಭಿತರ್‌ ರಿಗ್ತಾನಾ ತೊ ನರ್ವಸ್‌ ಜಾಲ್ಲೊ. 

ಆಪ್ಣಾಕ್‌ sods, ಕರುಂಕ್‌ ಪೊಲಿಸ್‌ ಕೆದಾಳಾಯ್‌ ಯೇಂವ್ಕ್‌ ಪುರೊ? ಕೊಶೆಡ್ಡಾಚ್ಕೊ 
ಧೊಶಿ ಚಾಲು ಜಾಲ್ಲ್ಯೊ. ಮಾಧವ್‌ರಾವಾಚಿ ರುಳಕ್‌ ನಾತ್‌ಲ್ಲಿ. 

ಪಂದ್ರಾ ಮಿನುಟಾಂನಿ ಮಾಧವ್‌ರಾವಾಚೆಂ ಸೆಕ್ರೆಟರಿ ಶರ್ಮಿಳಾ ಧಾಂವೊನ್‌ ಆಯ್ಲೆಂ. 

“ಮಿಸ್ಟರ್‌ ರೊಯ್ಸ್‌? ತೆಂ ಘಾಬ್ರೆಲ್ಲೆಂ. “ಕಿತೆಂ ಜಾಲೆಂ ಮಿಸ್‌ ಶರ್ಮಿಳಾ?” 

“ಬೊಸಾಚೆರ್‌ ಕಾಲ್‌ ಗುಂಡಾಂನಿ ಹಲ್ಲೊ ಕೆಲೊ ಕಂಯ್‌. ತೊ ಆಸ್ಪತ್ರೆಂತ್‌ ಆಸಾ. 
ಆಸ್ಪತ್ರೆ ಥಾವ್ನ್‌ ತಾಚೆಂ ಫೋನ್‌ ಆಯ್ಲೆಂ” ಗುಂಡಾಂನಿ?'' ತಾಣೆ ಥಿಂಪಿ AQ. 

“ತಾಂಚಿ ವೊಳಕ್‌ ತೊ ನೆಣಾ” ತೆಂ ಖರೈಲೆಂ. “ಪೂಣ್‌ ವಿಶೇಸ್‌ ಕಿತೆಂಗೀ ಮ್ಹಳ್ಯಾರ್‌ 
ತುಜ್ಮಾ ಆಯ್ಚ್ಯಾ ಆಕ್ರೇಚ್ಛಾ ಸನ್ಮಾನ್‌ ಕಾರ್ಕಾಕ್‌ ಬೊಸ್‌ GAA” 

“ಆಕ್ರೇಚೊ ಸನ್ಮಾನ್‌? 

“ವ್ಹಯ್‌. ತುಕಾ ಕಿತೆಂಚ್‌ ಖಬರ್‌ ನಾ” ಶರ್ಮಿಳಾನ್‌ ವಿವರೈಿಲೆಂ. “ಆಮ್ಚೆ ಕಂಪ್ಲೆಚೆ 
ಚರಿತ್ರೆಂತ್‌ ಪಯ್ಲೆ ಪಾವ್ಟಿಂ ತುಜೆಖಾತಿರ್‌ ಆಕ್ರೇಚೊ ಸನ್ಮಾನ್‌ ಮಾಧವ್‌ರಾವಾನ್‌ ಆಸಾ 
ಕೆಲಾ. ತುಜೆಖಾತಿರ್‌ ಎಕಾ: ಲಾಕಾಚಿ ಕಾಣಿಕ್‌ ಆನಿ ಮುಕ್ಲ್ಯಾ ತೀನ್‌ ವರ್ಸಾಂಖಾತಿರ್‌ 
ಪಾರ್ಟ್‌ಟೈಮ್‌ ನವ್ಕರಿಯಿ ತಾಣೆ ಮ್ಯಾನೆಜ್‌ಮೆಂಟಾಥಾವ್ನ್‌ ಮಂಜೂರ್‌ ಕೆಲ್ಲಿ” 

“ಮ್ಹಾಕಾ ಕೊಣೆಂಚ್‌ ಸಾಂಗ್‌ಲ್ಲೆಂ ನಾ” NG Ge, ರೊಯ್ಸ್‌. 

“ಸರ್‌ಫ್ರಯ್ಡ್‌ ಮಿಸ್ಟರ್‌ ಸರ್‌ಪ್ರಯ್ಡ್‌'' ಶರ್ಮಿಳಾನ್‌ ಜಾಪ್‌ ದಿಲಿ. “ಪಾಟ್ಲ್ಯಾ ತೀನ್‌ 
ಮಯ್ಲಾಂ ಥಾವ್ನ್‌ ಮ್ಯಾನೆಜ್‌ಮೆಂಟಾಲಾಗಿಂ ವಾದ್‌ ಕರ್ನ್‌ ತಾಣೆ ಮಂಜೂರಾತ್‌ ಘೆತ್‌ಲ್ಲಿ. 
ತುಜೆಖಾತಿರ್‌ ಮಾಧವ್‌ರಾವಾನ್‌ ಕಿತೆಂ ಕೆಲಾಂ ತೆಂ ಬೋವ್‌ಶ್ಶ್ಕಾ ತಾಣೆ ಎದೊಳ್‌ 
ಕೊಣಾಕ್‌ಚ್‌ ಕರುಂಕ್‌ ನಾ.... ಬಿರ್ಮೊತ್‌. Hew, ಆಕ್ರೇಚ್ಕಾ ಸನ್ಮಾನಾಕ್‌ ಆಜ್‌ ತೊ 
ಆಸ್ಚೊನಾ.” 

ರೊಯ್ಸಾಚೆ. ಪಾಂಯ್‌ ಮುಯೆಲೆ. 

ದೊಳೆ ಘಯ್ರೆ ಜಾಲೆ. 

ತಾಳೊ ಸುಕ್ಲೊ. 

ಜಿಣ್ಮೆಂತ್‌: ಘಡ್‌ಲ್ಲಿ ಘುಸ್ಟಡ್‌ ಅರ್ತ್‌ ಕರುಂಕ್‌ ತೊ ಕಶ್ಚಾಲೊ. 


z J. 

ಜಮಾತೆಚ್ಕಾ ರೂಮಾಕ್‌ ರಿಗ್ಗೆ ಫುಡೆಂ ನಿಕೊಲಸಾನ್‌ ಟಾಯೆಚಿ ಗಾಂಟ್‌ ವೊಡ್ಲಿ. ಕಾಳ್ಕಾ 
ಕೊಟಾಚೆರ್‌ ದಿಸ್‌ಲ್ಲಿ ಧುಳ್‌ ಪಾಪುಡ್ಲಿ. ಸ್ಟಿಂಗಾಚೆಂ ದಾರ್‌ ಲೊಟುನ್‌ ತೊ ಭಿತರ್‌ ಪಾಮ್ಲೊ. 
ಕಾರ್ಯದರ್ಕಿನ್‌ ಪಾಟ್ಲಾವ್‌ ಕೆಲೊ. 

ಮಿಟಿಂಗ್‌ ಹೊಲಾಂತ್‌ ಡೆಲ್ಲಿಥಾವ್ನ್‌ ಆಯಿಲ್ಲೊ ವೆಪಾರಿಸ್ತ್‌ ಮಹೇಶ್‌ ಲಾಲ್‌ ಆಪ್ಲ್ಯಾ 
ದೆಡ್ಕಾಂಸಂಗಿಂ ರಾಕೊನ್‌ ಆಸ್‌ಲ್ಲೊ. ಹಾತ್‌ ಹಾಲಯ್ಲೆ, ಜಮಾತ್‌ ಸುರು ಜಾಲಿ. 

“ಡೆಲ್ಲಿ ಶ್ಹೆರಾಂತ್‌ ತುಮ್ಚಿ ಏಜೆನ್ಸಿ ಘೆಂವ್ಕ್‌ ಆಮ್ಕಾಂ ಆಸಕ್ತ್‌ ಆಸಾ” ಮಹೇಶ್‌ 
ಲಾಲಾನ್‌: ಕಳಯ್ಲೆಂ. 

ಅಮಿ ವಿಚಾರ್‌ಲ್ಲ್ಯಾ ಐವಜಾಚೊ ಡಿಪೊಜಿಟ್‌ ದೀವ್ನ್‌ ಡೆಲ್ಲಿಂತ್‌ ಅಮ್ಚಿ ಏಜೆನ್ಸಿ 
ಘೆಂವ್ಕ್‌ ಆಸಕ್ತ್‌ ಆಸ್ಚ್ಯಾ ವೆಪಾರಿಸ್ತಾಂಚಿ ಲಾಯ್ಡ್‌ ಲಾಂಬ್‌ ಆಸಾ” ದಾಕ್ಕೆಣ್‌ ದಾಕಯ್ನಾಸ್ತಾನಾ 
ಉತ್ರಾಂಚೊ ಫಾರ್‌ ಸೊಡ್ಲೊ ನಿಕೊಲಸಾನ್‌. 

“ಆಮಿ ಫಳಿತಾಂಶ್‌ ದೀಂವ್ಕ್‌ ಸಕ್ತಾಂವ್‌'' ಮಹೇಶ್‌ ಲಾಲಾಚ್ಮಾ ದೆಡ್ಕಾನ್‌ ಕಳೆಯ್ಲೆಂ. 

“ಫಳಿತಾಂಶ್‌?'' ನಿಕೊಲಸ್‌ ಆಪ್ಲೆ ಬಸ್ಕೆರ್‌ ಪಾಟಿಂ ವೊಣ್ಕಾಲೊ. “ಫಳಿತಾಂಶ್‌' ನಾಸ್ತಾನಾ 
ಖಂಚೊಯಿ ದಂದೊ ಲಾಂಬ್‌ ಆವ್ಲೆಕ್‌ ಚಲನಾ. ಫಳಿತಾಂಶ್‌ ದಿಂವ್ಚೆಖಾತಿರ್‌ ಗರ್ಜ್‌ ಆಸ್ಚಿ 
ಸರ್ವ್‌ ಸಾಹೆತ್‌ ಆನಿ ಪಾಟಿಂಬೊ ಆಮಿ ಏಜೆಂಟಾಂಕ್‌ ದಿತಾಂವ್‌. ಆಮ್ಚಾ ವಸ್ತುಂಚೆರ್‌ 
ಮುನಾಫೊ ಆಪ್ಸೊಚ್‌ ಯೆತಾ. ಹ್ಮಾ ಮುನಾಫ್ಕಾಕ್‌ ಫಳಿತಾಂಶ್‌ ಮ್ಹಣ್‌ ಸಮ್ಜಾತಾಯ್‌ 
ತುಂ?” “ತುಮಿ ಖಂಚ್ಯಾ ವರ್ಗಾಚೆಂ ಫಳಿತಾಂಶ್‌ ಆಶೆತಾತ್‌?” ಮಹೇಶ್‌ ಲಾಲ್‌ ವಾಟೆಕ್‌ 
ಆಯ್ಲೊ. 

“ಫಕತ್‌ ಮುನಾಫ್ಕಾಖಾತಿರ್‌ ಆಮಿ ದಂದೊ ಕರಿನಾಂವ್‌” ತೀಕ್ಕತಾಯ್‌ ವಾಪಾರ್ಲಿ 
ನಿಕೊಲಸಾನ್‌. “ಹೆರ್‌ ಶ್ಹೆರಾಂತ್‌ ಆಸ್ಲೆಪರಿಂ ಆಮಿ ಡೆಲ್ಲಿಂತ್‌ ನಂಬರ್‌ ವನ್‌ ಸ್ಥಾನ್‌ 
ಆಶೆತಾಂವ್‌. ತುಮಿ ಕಿತೆಂ ಮ್ಹಣ್ತಾತ್‌?” 

“ಆಮಿ ತಯಾರ್‌ ಆಸಾಂವ್‌'' ಜಾಪ್‌ ಆಯ್ಲಿ. 

“ಧನ್ಯವಾದ್‌” ನಿಕೊಲಸಾನ್‌ ತಾಳೊ ನಿಯಂತ್ರಿತ್‌ ಕೆಲೊ. “ಹೆ ಏಜೆನ್ಸಿ ಖಾತಿರ್‌ ಆಮ್ಚಿಂ 
ಹೆರ್‌ ಥೊಡಿಂ ಮಿಟಿಂಗಾಂ ಬಾಕಿ ಆಸಾತ್‌. ಹೆರ್‌ ಉಮೆದ್ವಾರಾಂಲಾಗಿಂ ವಿಚಾರ್‌ 
ವಿನಿಮಯ್‌ ಕರ್ನ್‌ ಆಮಿ ಎಕಾ ನಿರ್ದಾರಾಕ್‌ ಯೆತೆಲ್ಯಾಂವ್‌. ತುಮಿ ಆಜ್‌ ಏಜೆನ್ಸಿ ಡಿಪೊಜಿಟ್‌ 


ಜಮೊ ಕರ್ನ್‌ ವಚ್ಕೆತ್‌. ತುಮ್ಚಿ ಅದ್ದಿ ತಿರಸ್ಪತ್‌ ಜಾಲಿ ತರ್‌ ಪಯ್ಕೆ ಪಾಟಿಂ ಮೆಳ್ತೆಲೆ. 
ಗುಡ್‌ಲಕ್‌”' 


ER 


ಸ ಟಟ ಲಾವ ಮಿರ್ಸಾಂಗ್‌ 

“ಥ್ಯಾಂಕ್ಕೂ, ತುಮಿ ಆಮ್ಕಾಂ ಏಜೆನ್ಸಿ ದಿತೆಲ್ಯಾತ್‌ ಮ್ಹಣ್‌ ಭರ್ವಸ್ತಾಂವ್‌” ಮಹೇಶ್‌ 
ಲಾಲಾನ್‌ ಹಾತ್‌ ವೊಡ್ಡಾಯ್ಲೊ. ಹೆರ್‌ ವಿಶಯಾಂಚೆರ್‌ ವಿಚಾರ್‌ ವಿನಿಮಯ್‌ ಜಾಲೆ. 

“ಮ್ಹಾಕಾ ಎಕಾ ಹಪ್ಪ್ಯಾಚಿ GH, ಜಾಯ್‌” ನಿಕೊಲಸಾನ್‌ ಸ್ಪಶ್ಟ್‌ ಸಾಂಗ್ಲೆಂ. 

“ಆಮಿ ತಯಾರ್‌ ಆಸಾಂವ್‌”. ಹೆರ್‌ ಅದಿಕೃತ್‌ ವಿಶಯಾಂಚೆರ್‌ ತರ್ಕ್‌ ಮುಕಾರ್ಸುನ್‌ 
ಗೆಲೆಂ. 
ಜಮಾತ್‌ ಆಕೇರ್‌ ಜಾಲಿ. 

ಮಿಟಿಂಗ್‌ ಹೊಲಾಥಾವ್ನ್‌ ನಿಕೊಲಸ್‌ ಶೀದಾ ಅಪ್ಲ್ಯಾ ಕೆಬಿನಾಕ್‌ ಆಯ್ಲೊ. ಕೆಬಿನಾಕ್‌ 
ರಿಗ್‌ಲ್ಲ್ಯಾ ಉಪ್ರಾಂತ್‌ ತಾಚಿಂ ನಿಯಂತ್ರಿತ್‌ ಭೊಗ್ಗಾಂ ಸ್ವತಂತ್ರ್‌ ಜಾಲಿಂ. ಮುಕಾಮಳಾಚೆರ್‌ 
ಉಜ್ವಾಡ್‌ ಫಾಂಕ್ಲೊ. ದೊಳೆ ಪ್ರಶಾಂತ್‌ ಜಾಲೆ, ಗಂಭೀರಾಯ್‌ ಮಾಜ್ವಾಲಿ. 

ತಾಣೆ ದರ್ವಡಾನ್‌ ಆಪ್ಲ್ಯಾ ದಿರೆಕ್ನೊರಾಚೆಂ ನಂಬರ್‌ ಡಯಲ್‌ ಕೆಲೆಂ. 

“ಕಿತೆಂ ಖಬರ್‌?” ತೆವ್ಶಿಲೊ ಆವಾಜ್‌ ಆಯ್ಲೊ. 

“ಖಬರ್‌ ಬರಿಚ್‌'' ನಿಕೊಲಸಾಚೊ ತಾಳೊ ಉಮಾಳೊನ್‌ ಆಯ್ಲೊ. “ಪಾಟ್ಲ್ಯಾ ತೀನ್‌ 
ಮಯ್ಮ್ಸ್ನಾಥಾವ್ನ್‌ ಡೆಲ್ಲಿಂತ್‌ ಏಕ್‌ ಸಾರ್ಕೊ ಏಜೆಂಟ್‌ ನಾಸ್ತಾನಾ ಆಮಿ ಕಶ್ಚಾರ್‌ ಆಸ್‌ಲ್ಲ್ಯಾಂವ್‌. 
ಆಮ್ಚೆ ಕಶ್ಟ್‌ ಪರ್ಕಾರ್‌ ಜಾಲೆ. ಮಜ್ಬೂತ್‌ ಏಜೆಂಟ್‌ ಹಾತಾಕ್‌ ಶಿರ್ಕಾಲಾ... ಮಹೇಶ್‌ 
ಲಾಲ್‌ ಏಜೆನ್ಸಿಸ್‌!” 

“ವೆರಿ ಗುಡ್‌” 

“ವಿಶೇಸ್‌ ಕಿತೆಂಗಿ ಮ್ಹಳ್ಳಾರ್‌: ಆಮ್ಚ್ಯಾ ಸರ್ವ್‌ ನೆಮಾಂಕ್‌ ಮಹೇಶ್‌ ಲಾಲ್‌ ವೊಪ್ಪಾಲಾ”' 

“ನಿಕೊಲಸಾನ್‌ ಸೊಲ್ಲೊ ಇತ್ಮರ್ತ್‌ ಕೆಲಾ ತರ್‌ ನೆಮಾಂ ಆಮ್ಚಿಂಚ್‌ ಆಸೊಂಕ್‌ ಸಾದ್ಕ್‌” 
ಬೊಸಾನ್‌ ಶಾಭಾಸ್ಕಿ ಉಚಾರ್ಲಿ. “ಗುಡ್‌. ಖರೆಂಚ್‌ ಬರೆಂ ಕಾಮ್‌ ಕೆಲೆಂಯ್‌ ತುವೆಂ.” 

ರಿಸೀವರ್‌ ಪಾಟಿಂ ದವರ್ಲೆಂ ನಿಕೊಲಸಾನ್‌. 

ಜಿಕ್‌ಲ್ಲೆ ಉಮೆದಿನ್‌ ತಾಣೆ ವಾರ್ಕಾಚೆರ್‌' ಮೂಟ್‌ ಮಾರ್ಲಿ. 

ವೆವ್ಹಾರಿಕ್‌ ಸಂದಾನಾಂತ್‌ ತೆ ಕಂಪ್ಲೆಂತ್‌ ತೊ ಅಪ್ರತಿಮ್‌ ಮ್ಹಣ್‌: ನಾಂವಾಡ್‌ಲ್ಲೊ. 

ಅಪ್ರತಿಮ್‌ ನೆಗೊಶಿಯೆಟರ್‌! 

ಸಮಸ್ಕಾತ್ಮಕ್‌ ಸಂದರ್ಬಾಂನಿ ಚತುರ್‌ ಉಲವ್ಲ್ಯಾದ್ವಾರಿಂ ತೊ ವೆಪಾರ್‌ ಆನಿ ಮನಾಂ 
ಜಿಕ್ತಾಲೊ. ವೆಕ್ತಿತ್ವಾಚ್ಕಾ ಆಕರೃಣಾಂತ್‌ ಫಸಯ್ತಾಲೊ. ಜಿಕನಾಸ್ತಾನಾ ಪಾಟಿಂ ಯೇನಾತ್‌ಲ್ಲೊ. 

ಅಪ್ರತಿಮ್‌! 

ವೆವ್ಹಾರ್‌ ಇತ್ಮರ್ತ್‌ ಕದ್ದಿ ಛಲಾ ಆನಿ ಕಲಾ ಖಂಯ್ಸರ್‌ ಶಿಕ್‌ಲ್ಲೊಯಿ ಮ್ಹಣ್‌ Ren, 
ಇಶ್ಟಾಂನಿ ಜಾಯ್ತೆಪಾವ್ಟಿಂ ವಿಚಾರ್‌ಲ್ಲೆಂ ಆಸಾ. ತಾಣೆ ಸಾರ್ಕಿ ಜಾಪ್‌ ದೀಂವ್ಕ್‌ ನಾತ್‌ಲ್ಲಿ. 
ಖುಶಾಲಾಯೆನ್‌ ತಾಣೆ ಸವಾಲಾಂ ನಿಸ್ರಾಯಿಲ್ಲಿಂ. ಆಪುಣ್‌ ಆಪ್ಲಾಕ್‌ಚ್‌ ಏಕ್‌ ಸಾದಾರಣ್‌ 
ಮ್ಹಣ್‌ ಸಮ್ಮಾತಾಂ ಆನಿ ಖಂಚ್ಕಾಯಿ ವರ್ಗಾಚೆಂ ಅಸಾದಾರಣ್‌ ತಾಲೆಂತ್‌ ನಾ ಮ್ಹಣ್ಣಿ ಜಾಪ್‌ 
ತಾಚೆಲಾಗಿಂ ತಯಾರ್‌ ಆಸ್ತಾಲಿ. 


a | ರಹಾ ಇ ನಾಗ 


ಸ್ಟೇನ್‌ ಅಗೇರಾ, Crane Aaaa 

ಪೂಣ್‌ ಹರೈಕ್‌ ಪಾವ್ಟಿಂ ಕೊಣೆಂಯಿ ಅಸಲೆಂ ಸವಾಲ್‌ ಕರ್ತಾನಾ ಎಕಾ ಖಿಣಾಕ್‌ ವರ್ಸಾಂ 
ಆದಿಂ ಜಲ್ಮಾಲ್ಲ್ಯಾ ಗಾಂವಾಂತ್‌ ಇಸ್ಕೊಲಾಚ್ಯಾ ದಿಸಾಂಕ್‌ ತಾಚಿಂ ಚಿಂತ್ನಾಂ ಧಾಂವ್ತಾಲಿಂ. 
ತಾಚ್ಯಾ ಆಯ್ಚ್ಯಾ ವೆಕ್ತಿತ್ವಾಕ್‌ ಆನಿ ಆದಿಂ ವಾಡ್‌ಲ್ಲ್ಯಾ ಪರಿಸರಾಕ್‌ ಏಕ್‌ ಬಳಿಶ್ಟ್‌ ಗಾಂಚ್‌ 
ಆಸ್‌ಲ್ಲೊ. 

ಏಕ್‌ ಬಳಿಶ್ಟ್‌ ಗಾಂಚ್‌. 

ಹೊಗ್ಗಾಯ್ದಾಸ್ತಾನಾ ವೆಪಾರ್‌ ಜಿಕ್ಸಿ ಕಲಾ. ಹೊಗ್ಡಾಂವ್ಚಾ ಸಂದರ್ಭಾಂನಿ ಫಾಯ್ದೊ ಆನಿ 
ಲುಕ್ಸಾಣೆ ಮದೆಂ ಸಮತೋಲನ್‌ ಹಾಡ್ದೆ ಗುಣಾಕಾರ್‌. ಫಾಯ್ದೊ ಚಡವ್ನ್‌ ಲುಕ್ಸಾಣ್‌ ಉಣಿ 
ಕದ್ದಿ ಚತುರಾಯ್‌. 

ನಿಕೊಲಸ್‌ ಹೆಳ್‌ಲ್ಲೊ. 

ಹಿಂ ಸರ್ವ್‌ ಯುನಿವರ್ಸಿಟಿಚ್ಕಾ ಕ್ಕಾಂಪಾಸಾಂನಿ ಆಪ್ಣಾಂವ್ಕ್‌ ಅಸಾದ್ಕ್‌. 

“ಹಿ ಚತುರಾಯ್‌ ಖಂಯ್ಸರ್‌ ಜೊಡ್ಲಿಯ್‌ ತುವೆಂ?'' ಏಕ್‌ ಪಾವ್ಟಿಂ ತಾಚೆ ಬಾಯ್ಲೆನ್‌ಯಿ 
ವಿಚಾರ್‌ಲ್ಲೆಂ. 

“ಗಾಂವ್ಚೆ 'ಮಾಸ್ಫೆ ಮಾರ್ಕೆಟಿಂತ್‌!” ತಾಣೆ ಜಾಪ್‌ ದಿಲ್ಲಿ. 

“ತುಜ್ಕಾ ಜೊಕ್ಸಾಂಕ್‌ ಲಿಮಿಟ್‌ ನಾ” ತಿ ಹಾಸ್‌ಲ್ಲಿ. 

ನಿಕೊಲಸ್‌ ಸತ್‌ ಉಲಯಿಲ್ಲೊ. ಹೆಂ ಸತ್‌ ತಾಚೆ ಪತಿಣೆಕ್‌ ಬಿಲ್ಕುಲ್‌ ಸಮ್ಹಾಲೆಂನಾ. 

ಖರೆಂ ಸಾಂಗ್ಲೆಂ ತರ್‌ ತೊ ಮಾಸ್ಫೆ ಮಾರ್ಕೆಟಿಂತ್‌ ಗಾಂವಾಂತ್‌ AWA, OF},, 
ಮೊಗೊರ್ಲ್ಯಾಂನಿ ಉಲಂಪವ್ಚೆ ಚಲಾಕೆಚೆರ್‌ ಪ್ರಭಾವಿತ್‌ ಜಾಲ್ಲೊ. ವಸ್ತ್‌, ಮೋಲ್‌ ಆನಿ 
ಮೊಲಾಂವ್ಚೆ ಕಲೆಚೆಂ ಏಕ್‌ ಸೊಬಿತ್‌ ಚಿತ್ರಣ್‌. 

ವೆಪಾರ್‌! 

ಹೈಸ್ಕೂಲಾಚೆಂ ಶಿಕಪ್‌ ಕರ್ತಾನಾ ತಾಚಿ ಮಾಮ್ಮಿ ತಾಕಾ ಮಾರ್ಕೆಟಿಕ್‌ ಧಾಡ್ತಾಲಿ. ಸುರ್ವೆರ್‌ 
ಥೊಡೆಪಾವ್ಟಿಂ ಮೊಗೊರ್ಲ್ಯಾಂನಿ ತಾಕಾ ಬನಾಯಿಲ್ಲೊ ತೊ ಫಸ್ಟಾಲ್ಲೊ. ಪೊಂವ್ಚೆಲ್ಲಿ 
ಮಾಸ್ಫಿಯಿ ತಾಣೆ ಹಾಡ್‌ಲ್ಲಿ. ದೊಡ್ತೆಂ ಮೋಲ್‌ ದಿಲ್ಲೆಂಯಿ ಆಸಾ. 

ಕ್ರಮೇಣ್‌ ತಾಣೆ ವೆಪಾರ್‌ ಅರ್ತ್‌ ಕೆಲ್ಲೊ. 

ವೆಪಾರ್‌ ಅರ್ತ್‌ ಜಾಂವ್ಕ್‌ ನಾಗಮ್ಮ ಕಾರಣ್‌ ಮ್ಹಣ್‌ ತಾಕಾ ಸಮ್ದಾಲ್ಲೆಂ. ನಾಗಮ್ಮ 
ಮೊಗೊರ್ಲ್ಯಾಂಪಯ್ಕಿ ಎಕ್ಲಿ. ತಿಚ್ಕೊ ಸೊಬಿತ್‌ ಹಾಸೊ ತೊ ಆಜೂನ್‌ ವಿಸ್ರೊಂಕ್‌ ನಾ. ತೊ 
ಹೆಣೆ-ತೆಣೆ ಭೊಂವ್ತಾಲೊ. ಕ್ರಮೇಣ್‌ ತಾಚೆ ಪಾಂಯ್‌ ಆಪೈಂಚ್‌ ನಾಗಮ್ಮಾನ್‌ ಮಾಸ್ಸಿ 
ವಿಕ್ಹ್ಯಾ ಜಾಗ್ಕಾಲಾಗಿಂ ಪಾವ್ತಾಲೆ. 

“ತುಕಾ ಪಳಯ್ತಾನಾ ಮ್ಹಾಕಾ ಮ್ಹಜ್ಯಾ ಸುರೇಶಾಚೊ ಉಡಾಸ್‌ ಯೆತಾ'' ತಿ ಸಿಂತಿಮೆಂತಾಳ್‌ 
ಜಾತಾಲಿ. “ತುಂ ಮಾದ್ರಿಂಚ್ಕಾ ಇಸ್ಕೊಲಾಂತ್‌ ಶಿಕ್ತಾಯ್‌ಮೂ? ಮ್ಹಜೊ ಸುರೇಶಾ ಸರ್ಕಾರಿ 
ಇಸ್ಕೊಲಾಂತ್‌ ಶಿಕ್ತಾ. ಶಿಕ್ಚಾಂತ್‌ ಪಯ್ಲೆಂ ನಂಬರ್‌ ಯೆತಾ” 

ಎಕಾ ಮೊಗೊರ್ಲ್ವಾನ್‌ ಆಪ್ಲ್ಯಾ ಪುತಾಕ್‌ ನಿಕೊಲಸಾಕ್‌ ಸರಿ ಕರ್ತಾನಾ ಭಿತರ್ಲೆ ಭಿತರ್‌ 


ನ್ನ್ನ 


Ee DE ಮಿರ್ಸಾಂಗ್‌ 
BM .ನಾಸಮಾದಾನ್‌ ಭೊಗ್‌ಲ್ಲೆಂ. ಸವ್ಕಾಸ್‌ ತಾಕಾ ಹ್ಮಾ ಉತ್ರಾಂಚಿ ಸವಯ್‌ ಪಡ್ಲಿ. 
ಸಾಂಗಾತಾಚ್‌ ತಾಣೆ ಚಿಂತ್ನಾಂಚೆ ಗುಣಾಕಾರ್‌ ಘಾಲ್ಲೆ. 
ಆಪ್ಣಾಕ್‌ ಆನಿ ಸುರೇಶಾಕ್‌ ಸಮಾಸಮ್‌ ಕರ್ನ್‌ ತಿಕಾ ದಾದೊಸ್ಕಾಯ್‌ ಭೊಗ್ತಾ ತರ್‌ 
ಭೊಗುಂದಿ. ಆಪ್ಲಾಚೊ ಇರಾದೊ wo, ಮೊಲಾಕ್‌ ಮಾಸ್ಸಿ ಘೆಂವ್ಚೊ. ಆಪ್ಲಾಚೆರ್‌ 
ಪ್ರಭಾವಿತ್‌ ಜಾವ್ನ್‌ ನಾಗಮ್ಮಾನ್‌ ಚ್ಯಾರ್‌ ಕಾಸ್‌ ಉಣೆ ಕೆಲೆ ತರ್‌ ಆಪ್ಲೊ ಇರಾದೊ 
ಸಾರ್ಥಕ್‌ ಜಾಲ್ಲೆಪರಿಂ. 
ವೆಪಾರಿ ಮನೋಭಾವ್‌. 
ನೆಗೊಶಿಯೆಟರ್‌. 
ಅಪ್ರತಿಮ್‌! 
ಸುರೇಶಾಚೆರ್‌ ತಿಕಾ ಆಸ್ಟೊ ಮೋಗ್‌ ಆನಿ ಮಯ್ಸಾಸ್‌ ತಿಚ್ಮಾ ಉತ್ರಾಂನಿ ಮ್ಹೊಂವಾಚೊ 
ಸ್ವಾದ್‌ ಆನಿ ಗೊಡ್ಸಾಣ್‌ ಹಾಡ್ತಾಲಿಂ. ಭೊಗ್ಲಾಂ ಉಮಾಳ್ತಾಲಿಂ. 
ಸುರೇಶ! 
“ಸುರೇಶಾಕ್‌ ಆಜ್‌ ತಾಪ್‌ ಆಯ್ಲಾ” 
“ಸುರೇಶಾಕ್‌ ಇಸ್ಕೊಲಾಚ್ಯಾ ಕಬಡಿ ಟೀಮಾಕ್‌ DR,” 
“ಸುರೇಶಾಕ್‌ ಹ್ಯಾ ಪಾವ್ಟಿಂ ಪಯ್ಲೆಂ ರ್ಯಾಂಕ್‌ ದೋನ್‌ ಮಾರ್ಭಾಂಕ್‌ ಚುಕ್ಲೆಂ” 
“ಸುರೇಶ ಇಂಟರ್‌ವ್ಯೂವಾಕ್‌ ಬೆಂಗ್ಳುರ್‌ ಗೆಲಾ” 
ಸುರೇಶ, ಸುರೇಶ ಆನಿ ಸುರೇಶ! 
ನಿಕೊಲಸಾಕ್‌ ಆಯ್ಕೊನ್‌ ಪುರೊ ಜಾಲ್ಕಾರ್‌ಯಿ ನಾಗಮ್ಮಾಕ್‌ ಸಾಂಗೊನ್‌ ಪುರಾಸಣ್‌ 
ಜಾಯ್ನಾತ್‌ಲ್ಲಿ. ನಿಕೊಲಸಾನ್‌ ಸಯ್ರಾಣ್‌ ಸಾಂಬಾಳ್‌ಲ್ಲೆಂ. ತೊ ಆಪ್ಲಾಚೊ ಫಾಯ್ದೊ 
ಚಿಂತಾಲೊ. ಪುತಾಚೆರ್‌ ತಿಕಾ ಆಸ್ಚ್ಯಾ ಭೊಗ್ಲಾಂವರ್ವಿಂ ತಿ ಆಪ್ಲಾಚೆರ್‌ ಪ್ರಭಾವಿತ್‌ ಜಾಲ್ಕಾ. 
ಆಪ್ಲೆ ಹಿ ಪರಿಗತ್‌ ಹೊಗ್ಡಾಂವ್ಕ್‌ ನಜೊ. Se, ಭೊಗ್ಗಾಂಕ್‌ ಈಟ್‌ ಘಾಲ್ಲ್ಯಾಂತ್‌ 
ಆಪ್ಣಾಕ್‌ ಲುಕ್ಸಾಣ್‌ ನಾ. 
ಪಯ್ಲೆಂ ಪ್ರಭಾವಿತ್‌ ಕರ್‌. 
ಉಪ್ರಾಂತ್‌ ಜಾತಾ ತಿತ್ಲೆಂ ಪೀಳ್‌. 
ಮುಕ್ಲೆ ವೆಕ್ತಿಕ್‌ ಪ್ರಭಾವಿತ್‌ ಕರುಂಕ್‌ ಆಪ್ಣಾಲಾಗಿಂ ಆಕರ್ಮಿಕ್‌ ವೆಕ್ತಿತ್ವ್‌ ಆಸಾ. ನಿಕೊಲಸಾಚಿ 
ಸ್ವ ಪಾತ್ಮೆಣಿ ಪಾಲೆವ್ನ್‌ ಫಾಂಟೆ ಜಾಲ್ಲಿ. ಆತ್ಮ್‌ವಿಶ್ವಾಸ್‌ ಅಚಲ್‌ ಜಾಲ್ಲೊ. 
ನಾಗಮ್ಮಾಲಾಗಿಂ ತಾಣೆ ಮಾಸ್ಟಿ ಮೊಲಾಯಿಲ್ಲ್ಯಾಕ್‌ ಲೇಕ್‌ ನಾತ್‌ಲ್ಲೆಂ. ಕ್ರಮೇಣ್‌ 
ತಾಕಾ ಹೆರ್‌ ಮೊಗೊರ್ಲ್ಯಾಂಲಾಗಿಂ ಮಾಸ್ಫಿ ಘೆಂವ್ಚಿ ಗರ್ಜ್‌ ದಿಸ್ಲಿನಾ. ಹೆಂ ಸುರೇಶ ಮ್ಹಣ್ಚೆಂ 
ಕಾರ್ಡ್‌ ನಾಗಮ್ಮಾಲಾಗಿಂ ಸವಾಯೆನ್‌ ಪಾಸ್‌ ಜಾತಾ ಮ್ಹಣ್‌ ತೊ ಖೂಬ್‌ ಜಾಣಾಸ್‌ಲ್ಲೊ. 
ಡಿಗೈೆಚೆಂ ಶಿಕಪ್‌ ಜಾತಾ ಪರ್ಕಾಂತ್‌ ನಾಗಮ್ಮಾಲಾಗಿಂ ತಾಚೊ ವೆಪಾರ್‌ ಚಾಲು ಉರ್ಲೊ 


ತರೀ ಸುರೇಶಾಕ್‌ ಏಕ್‌ ಪಾವ್ಟಿಂ ಮೆಳಾಜೆ ಮ್ಹಣ್ಣೊ ಹುಸ್ಕೊ ತಾಚ್ಕಾ ಕಾಳ್ಜಾಂತ್‌ ಉಬ್ಬಾಲೊ 


ನಾ. ಹಾಚಿ ತಾಕಾ ಗರ್ಜ್‌ಯಿ ದಿಸ್ಲಿನಾ. 

ಡಿಗ್ರಿ ಪಾಸ್‌ ಕರ್ನ್‌ ತೊ ಬೊಂಬಯ್‌ ಪಾವ್ಲೊ. ಲ್ಹಾನ್‌ಶೆಂ ಕಾಮ್‌ ತಾಕಾ ಫಾವೊ 
ಜಾಲೆಂ. ಉಂಚ್ಲೆಂ ಶಿಕಪ್‌ ತಾಣೆ ಚಾಲು Dado. ಮಾಸ್ಟರ್ಸ್‌ ಜೊಡ್ತಚ್‌ ತಾಚಿ ಜಿಣಿ 
ಬದ್ದಾಲಿ. ಶಿಕಪ್‌, ಪ್ರಾಯ್‌ ಆನಿ ಅನ್ಟೋಗ್‌ ಮೆಳ್ತಾನಾ ತೊ ಉದ್ಯೊಗಾಚಿ ಶಿಡಿ ಚಡ್ಲೊ. 
ಸಂದ್ರಾಪ್‌ ಮೆಳ್ತಾನಾ ಕಾಮ್‌ ಬದ್ಲಿಲೆಂ. ಕಂಪ್ಲೆಕ್‌ ವೆಪಾರ್‌ ಹಾಡ್ಜ್ಯಾಂತ್‌ ಅವ್ವಲ್‌ ಮ್ಹಣ್ಣಿ 
ಖ್ಯಾತಿ ಜೊಡ್ಲಿ. 

ನಾಗಮ್ಮಾಕ್‌ ತೊ ತಾತ್ಕಾಲಿಕ್‌ ವಿಸ್ರಾಲೊ. 

ಪೂಣ್‌ ರಜೆರ್‌ ಗಾಂವಾಕ್‌ ಪಾಟಿಂ ಯೆತಾನಾ ಪರ್ನೊ ಸಂಬಂದ್‌ ಜಿವೊ ಜಾತಾಲೊ. 
ZDAL ಮಾರೈಟಿಕ್‌ ಪಾಂಯ್‌ ದವರ್ತಾನಾ ನಾಗಮ್ಮಾ ಚೆಂ ದರ್ಕನ್‌ ಜಾತಾಲೆಂ. 

“ತುಂ ಆಜೂನ್‌ ಆಮ್ಚ್ಯಾ ಸುರೇಶಪರಿಂಚ್‌ ದಿಸ್ತಾಯ್‌” 

“ಸುರೇಶಾಕ್‌ ಚೆರ್ಕೊ ಭುರ್ಗೊ ಜಾಲಾ” 

ನಾಗಮ್ಮಾ ಭಾವುಕ್‌ ಜಾತಾಲಿ. ಹೆಣೆ ನಿಕೊಲಸಾಕ್‌ ಹೆರ್‌ ಮೊಗೊರ್ಲ್ಯಾಂಲಾಗಿಂ ಮಾಸ್ಸಿ 
ಮೊಲಾಂವ್ಚಿ ಗರ್ಜ್‌ಯಿ ದಿಸಾನಾತ್‌ಲ್ಲಿ. 

“ತುಜೆ ವಯ್ರ್‌ ಹಾಂವ್‌ ಜಿಕ್‌ಲ್ಲ್ಯಾನ್‌ ಆಜ್‌ ಹಾಂವ್‌ ಉದ್ಯೋಗ್‌ ಆನಿ ಜಿಣ್ಮೆಚೆ 
ಶಿಡ್‌ಯೆಂತ್‌ ಊಂಚ್‌ ಪಾವ್ಲಾಂ. ವೆಪಾರಾಂತ್‌ ಮ್ಹಜಿ ಬುನ್ಯಾದ್‌ ಹಾಂಗಾಸರ್‌ ಜಾಲ್ಲಿ.” 
ಅಶೆಂ ನಾಗಮ್ಮಾಕ್‌ ಸಾಂಗ್ಕಾಂ ಮ್ಹಣ್‌ ಜಾಯ್ತೆ ಪಾವ್ಟಿಂ ಭೊಗ್‌ಲ್ಲೆಂ. 

ಸಾಂಗ್ಲ್ಯಾರ್‌ಯಿ ತಿಕಾ ಕಿತ್ಲೆಂ ಸಮ್ಹಾತೆಲೆಂ?! 

ಸುರೇಶಾಕ್‌ ಕಿತ್ಕಾಕ್‌ ಆಪ್ಲೆ ಮೆಳೊಂಕ್‌ ನಜೊ? ಏಕ್‌ ಸವಾಲ್‌ ಆವ್ಚಿತ್‌ ತಾಚೆ ಮತಿಂತ್‌ 
ಹಾಂಕ್ರೆಲೆಂ. ಭೆಟೊಂಕ್‌ ನಾ ತರೀ ತಾಚೆವಿಶಿಂ ಆಪುಣ್‌ ಜಾಯ್ತೆಂ ಜಾಣಾ ಆಸಾಂ. 
ಇಶ್ಟಾಗತ್‌ ನಾ ತರೀ ನಾಗಮ್ಮಾನ್‌ ತಾಂಚೆಮದೆಂ ಏಕ್‌ ಸಂಬಂದ್‌ ರಚ್ಲಾ. ತಿಣೆ ಆಪ್ಣಾಕ್‌ 
ಸುರೇಶಾಚ್ಕಾ ರುಪ್ಲ್ಯಾಂತ್‌ ದೆಕ್ಲಾಂ. ತ್ಕಾಚ್‌ಪರಿಂ ಸುರೇಶಾಕ್‌ ನಿಕೊಲಸ್‌ ಮ್ಹಣ್ಚಾಾ 

ರ್ಯ್ಯಾಂತ್‌ ಪಳಯ್ಲಾಂ. 

ಹ್ಯಾ ಪಾವ್ಟಿಂ ರಜೆರ್‌ ಗಾಂವಾಕ್‌ ಗೆಲ್ಮಾರ್‌ ಆಪುಣ್‌ ಸುರೇಶಾಕ್‌ ಭೆಟ್ತಲೊಂ. ಗರ್ವ್‌ ತರ್‌ 
ಬೆಂಗ್ಳುರ್‌-ಹಾಸನ್‌ ವಾ ಖಂಚ್ಕಾಯಿ ಶ್ಹೆರಾಕ್‌ ವೆತಲೊಂ. 

ನಿಕೊಲಸಾನ್‌ ನಿಚೆವ್‌ ಕೆಲೊ. ಸುರೇಶಾಕ್‌ ಮೆಳ್ಳಿಂ ಚಿಂತ್ನಾಂ ಮತಿಂತ್‌ ಧೃಡ್‌ wo, 
ಉಪ್ರಾಂತ್‌ ತೊ ಉತ್ಸಾಹಿತ್‌ ಜಾಲೊ. ಗಾಂವಾಕ್‌ ವೆಚೆ ಪಯ್ಲೆಂ ಸುರೇಶಾಕ್‌ ದೀಂವ್ಕ್‌ 
"ಕ್ರಿಸ್ಟಲಾಚೊ' ಏಕ್‌ ಫೊಟೊ ತಾಣೆ ಕಾಣಿಕ್‌ ಜಾವ್ನ್‌ ಘೆತ್ಲೊ. 

ರಜಾ ಸುರು ಜಾಲಿ. 

ನಿಕೊಲಸ್‌ ಕುಟ್ಮಾಸವೆಂ ಗಾಂವಾಕ್‌ ಪಾವ್ಲೊ. 

ತಿಸ್ರೆ ದಿಸಾ ತಾಣೆ ಮಾಸೆಚೆ ಮಾರೈಟಿಕ್‌ ಭೆಟ್‌ ದಿಲಿ. 

“ಕಸೊ ಆಸಾಯ್‌ ತುಂ?'' ನಾಗಮ್ಮಾಚೆಂ ಮುಕಾಮಳ್‌ ಹಾಸ್ಕಾಂನಿ ಪ್ರಶಾಂತ್‌ ಜಾಲೆಂ. 

“ಕಶೆಂ ಆಸಾ ಕುಟಾಮ್‌? ಆಮ್ಚೊ ಸುರೇಶ್‌ಯಿ ಕುಟ್ಮಾಸಂಗಿಂ ಗಾಂವಾಕ್‌ ಆಯ್ಲಾ. ತೀನ್‌- 
ಚ್ಯಾರ್‌ ದೀಸ್‌ ಆಸೊಂಕ್‌ ಪುರೊ... ತುಕಾ ಆತಾಂ ಕಿತೆಂ ದೀಂವ್‌ ಪುತಾ? ಜಿವಿಂ ಜಿವಿಂ 
ಪಾಂಪ್ಲಾಂ ಆಸಾತ್‌... ಕಾಣೆ ಎಕ್ಚಮ್‌ ಫ್ರೆಶ್‌... BA, Ho, ದಿಸಾಂನಿ ಮ್ಹಾರಗ್‌. ಪೂಣ್‌ 
ತುಜೆಖಾತಿರ್‌ ಉಣೆ ಕರಿನಾ ತರ್‌ ಹೆರ್‌ ಕೊಣಾಕ್‌ ಹಾಂವೆಂ ಉಣೆ ಕರ್ಚಿ? “ಪಾಲುಂ' 
ದೀಂವ್‌ಗೀ? ಸುರೇಶಾಕ್‌ “ಪಾಲ್ವಾಚಿ' ಕಡಿ ಮ್ಹಳ್ಯಾರ್‌ ಭಾರಿ... ವೆಗಿಂ ಸಾಂಗ್‌. ಕೊಣಾಕ್‌ 
ಚಿಂತಾಯ್‌?” 

ಕೊಣಾಕ್‌ ಚಿಂತಾಲೊ? 

ಸುರೇಶ ಗಾಂವಾಕ್‌ ಆಯ್ಲಾ ಜಾಲ್ಲ್ಯಾನ್‌ ಹೊ ಸಂದ್ರಾಪ್‌ ಹೊಗ್ಡಾಂವ್ಕ್‌ ನಜೊ. Sez, 
ಘರಾ ಭೆಟ್‌ 85,030 ತಾಣೆ ನಾಗಮ್ಮಾ ಕ್‌ ಸಾಂಗ್ಲೆಂನಾ. ತಿಕಾ ಆಶ್ಚರ್ಕ್‌ ಕರುಂಕ್‌ ತಾಣೆ 
ಇರಾದೊ ಕೆಲೊ. 

ಪಸಂದೆಚಿ ಮಾಸ್ಸಿ GA. ವಾಡ್ದಿ ಕೆಲಿ ನಾ. ತಿಣೆ ವಿಚಾರ್‌ಲ್ಲೆಂ ಮೋಲ್‌ ದೀವ್ನ್‌ ತಿಕಾ 
ಸಂತೊಸ್‌ ಕರ್ಚ್ಯಾಂತ್‌ ತಾಕಾ ಸಮಾದಾನ್‌ ಭೊಗ್ಲೆಂ. 

ಮಾಸಿ ಏಲಮ್‌ ಕರ್ನಾ ಅಬ್ದುಲ್ಲಾಕ್‌ ತೊ ವೊಳ್ಕಾತಾಲೊ. ತಾಚೆಥಾವ್ನ್‌ ನಿಕೊಲಸಾನ್‌ 
ನಾಗಮ್ಮಾಚೊ ವಿಳಾಸ್‌ ಘೆತ್ಲೊ. 

ಸಾಂಜ್‌ ಉದೆಲಿ. 

ಆಪ್ಲಾಚ್ಛಾ ಪುತಾಕ್‌ ದೆಕೊಂಕ್‌ ಘರಾ ಮ್ಹಣಾಸರ್‌ ಪಾವ್‌ಲ್ಲ್ಯಾ ನಿಕೊಲಸಾಕ್‌ ಪಳೆವ್ನ್‌ 
ನಾಗಮ್ಮಾಕ್‌ ಕಿತೆಂ ಭೊಗನಾಕಾ? ತಿಚ್ಮಾ ಸಂತೊಸಾಚೆಂ ವಿವರಣ್‌ ದೀಂವ್ಕ್‌ ae, 
ಉತ್ರಾಂ ಪಾಂವ್ಚಿಂನಾಂತ್‌ ಮ್ಹಣ್‌ ತೊ ಜಾಣಾಸ್‌ಲ್ಲೊ. 

ಸುರೇಶ ಪಳೆಂವ್ಕ್‌ ಕಸೊ ದಿಸ್ತಾ ಜಾಂವ್ಕ್‌ ಪುರೊ? 

ಹ್ಯಾಂಡ್ಸಮ್‌ ಆಸೊಂಕ್‌ ಸಾದ್ಕ್‌. ನಾಗಮ್ಮಾಕ್‌ ಸೊಬಾಯ್‌ ಉಣಿ ನಾತ್‌ಲ್ಲಿ. 
ಸುರೇಶಾಕ್‌ ದೆಕೊಂಕ್‌ ತೊ ಆತುರಿತ್‌ ಜಾಲೊ. 

ಆಪ್ಣಾಪರಿಂಚ್‌ ಆಸಾ? 

ತಾಕಾ ಹಾಸೊ ಆಯ್ಲೊ. ತಾಣೆ ಸುರೇಶಾಖಾತಿರ್‌ ಹಾಡ್‌ಲ್ಲಿ ಕಾಣಿಕ್‌ ಫೆತ್ತಿ. 

ನ್ಹೆಸೊನ್‌ ಭಾಯ್ರ್‌ ಆಯಿಲ್ಲ್ಯಾ ನಿಕೊಲಸಾನ್‌ ರಿಕ್ಕಾ ರಾವಯ್ಲಿ. ಅಬ್ದುಲ್ಲಾನ್‌ 
AITO, ವಿಳಾಸಾಚೊ ವಿವರ್‌ ತಾಣೆ ಚಾಲಕಾಕ್‌ ದಿಲೊ. GOD, ವೊರಾಚಿ ವಾಟ್‌. 
ಮಾರೊಗ್‌ ಬರೊ ನಾತ್‌ಲ್ಲೊ. ದಾಮಾರ್‌ ರುರೊನ್‌ ಫಾತೊರ್‌ ವಯ್ರ್‌ ಪಡ್‌ಲ್ಲೆ. 
ಉಡೊನ್‌ ಆನಿ ಧಲೊನ್‌ ಅಟೊರಿಕ್ಕಾ ಥಂಯ್ಸರ್‌ ಪಾವ್ಲಿ. 

ದರ್ಯಾಚ್ಯಾ ಲ್ಹಾರಾಂಚೆಂ ಆರ್ಭಟನ್‌ ತಾಕಾ ಆಯ್ಕಾಲೆಂ. 

ದರ್ಯಾ ವೇಳ್‌ ಲಾಗಿಂಚ್‌ ಆಸ್‌ಲ್ಲಿ. 

ರಿಕ್ಕಾಚೆಂ ಭಾಡೆಂ ದೀವ್ನ್‌ ತೊ ಭಾಯ್ರ್‌ ಆಯ್ಲೊ. ಏಕ್‌ “ಕೊಫಿ ಸ್ಟೊಲ್‌' ತಾಕಾ ದಿಸ್ಲೆಂ. 
ನಾಗಮ್ಮಾಚ್ಕಾ FH, ವಾಟ್‌ ತಾಣೆ ವಿಚಾರ್ಲಿ. "ಕೊಫಿ ಸ್ಫೊಲಾ'ಚ್ಮಾ ಮ್ಹಾಲಕಾನ್‌ ವಾಟ್‌ 

ಸಾಂಗ್ಲಿ. 

ನಿಕೊಲಸಾನ್‌ ಸರಾರಾಂ ಮೆಟಾಂ ಕಾಡ್ಲಿಂ. 

ಏಕ್‌ ಲ್ಹಾನ್‌ಶೆಂ ಪರ್ನೆಂ ಘರ್‌. ಭಾಯ್ರ್‌, ನಿದೊನ್‌ ee ee 33383 
ಕಿಂದ್ರಿ ಆವಾಜ್‌ ಕೆಲೊ. ತಾಣೆ ದಾರಾಕ್‌ dot ಮಾರ್ಲೆ. 

e N ಭಿತರ್ಲ್ಯಾನ್‌ ಖಳ್‌ ಘಾಲ್ಲಿ. 

ದಾರ್‌ ಉಗ್ತೆಂ ಜಾಲೆಂ ನಾ. ಭಿತರ್‌ ಕಿತೆಂಗೀ ಆವಾಜ್‌ ತಾಕಾ ಆಯ್ಕಾಲೊ. ಲಾಗ್ಕಿಲ್ಕಾ 
ಜನೆಲಾಥಾವ್ನ್‌ ಎಕಾ ಸ್ತ್ರೀಯೆನ್‌ ತಿಳ್‌ಲ್ಲೆಪರಿಂ ತಾಕಾ ಭಾಸ್‌ ಜಾಲೆಂ. 

“ನಾಗಮ್ಮ... ಹಾಂವ್‌ ಸುರೇಶಾಕ್‌ ಮೆಳೊಂಕ್‌ ಆಯ್ಲಾಂ” ತಾಣೆ ಉಲೊ ದಿಲೊ. 

ಜಾಪ್‌ ಆಯ್ಲಿ ನಾ. ಸಂಪೂರ್ಣ್‌ ಮಾವ್ನ್‌. 

ನಿಕೊಲಸಾಕ್‌ ನಿರಾಶಾ ಭೊಗ್ಲಿ. ದಾರ್‌ ಉಗ್ತೆಂ ಜಾಂವ್ಚಿಂ ಸೂಚನಾಂ ನಾತ್‌ಲ್ಲಿಂ. 

ಧಾ-ಪಂದ್ರಾ ಮಿನುಟಾಂಭರ್‌ ರಾಕೊನ್‌ ತೊ ಸವ್ಕಾಸ್‌ ಪಾಟಿಂ ಪರ್ತಾಲೊ. ಮುಕಾಮಳ್‌ 
ಬಾವ್‌ಲ್ಲೆಂ. “ಕೊಫಿ ಸ್ಟೊಲಾ'ಚ್ಕಾ ದಾದ್ಲ್ಯಾಲಾಗಿಂ ತಾಣೆ ವಿಚಾರ್‌ ಕೆಲೊ. 

“ಹಾಂವ್‌ ನಾಗಮ್ಮಾಚ್ಕಾ ಘರಾ ಗೆಲ್ಲೊಂ” ತಾಣೆ ವಿವರಿಲೆಂ. “ಕೊಣೆಂಯಿ ದಾರ್‌ 
ಉಗ್ತೆಂ ಕೆಲೆಂ ನಾ. ಕೋಣ್‌ಗಿ ಸ್ತ್ರೀ ಘರಾ ಆಸ್‌ಲ್ಲಿ. ಖಳ್‌ ಭಿತರ್ಲ್ಯಾನ್‌ ಘಾಲ್ಲಿ” 

“ತ್ಕಾ ಘರಾ ನಾಗಮ್ಮ ಎಕ್ಲಿಚ್‌ ರಾವ್ತಾ”ತ್ಕಾ ದಾದ್ಲ್ಯಾನ್‌ ಕೂಡ್ಲೆ ಜಾಪ್‌ ದಿಲಿ. 
“ನಾಗಮ್ಮ ಭಿತರ್‌ ಆಸ್‌ಲ್ಲಿ ಜಾಯ್ದೆ. ತುಕಾ ತಿಚೆಲಾಗಿಂ ಕಿತೆಂ ಕಾಮ್‌?” 

“ಹಾಂವ್‌ ತಿಚೊ ಪೂತ್‌ ಸುರೇಶಾಕ್‌ ಮೆಳೊಂಕ್‌ ಆಯಿಲ್ಲೊಂ” 

“ತಿಚೊ ಪೂತ್‌?” ತೊ ಅಜ್ಮಾಪ್ಲೊ. “ತಿಕಾ ಕೋಣ್‌ಯಿ ಭುರ್ಗಿಂ ನಾಂತ್‌. ಹಾಂವ್‌ ತಿಕಾ 
ಲ್ಹಾನ್‌ಥಾವ್‌ ವೊಳ್ಕಾತಾಂ. ಕಾಜಾರ್‌ ಜಾವ್ನ್‌ ಎಕಾ ವರ್ಸಾಭಿತರ್‌ ತಿಚೊ ಘೊವ್‌ 
ಸರ್‌ಲ್ಲೊ. ಬಾವ್ದಿ ಪರತ್‌ ಕಾಜಾರ್‌ ಜಾಲಿನಾ. ಇತ್ಲ್ಯಾ ವರ್ಸಾಂ ತಿ ಮಾಸ್ಟಿ ವಿಕುನ್‌ ಎಕ್ಲಿಚ್‌ 
ಎಕ್ಸುರಿ ಜಿಯೆಲ್ಮಾ” 

“ತರ್‌ ಸುರೇಶ?” ನಿಕೊಲಸಾಕ್‌ ಮಿಸ್ತೆರ್‌ ಅರ್‌ ಜಾಲೊನಾ. 

“ಸುರೇಶ?” ತೊ ಆವಾಜ್‌ ಕರ್ನ್‌ ಹಾಸ್ಲೊ. “ಮಾಸ್ಸಿ ವಿಕ್ಷ್ಯಾ ದಂದ್ಕಾಂತ್‌ ಹುಶಾರ್‌ ಆನಿ 
ಅವ್ವಲ್‌ ಸ್ತ್ರೀ. ಗಿರಾಯ್ಕಾಂಕ್‌ ಆಪ್ಣಾ ತೆವ್ಶಿನ್‌ ವೊಡುಂಕ್‌ ತಿ ಅಸಲಿಂ ನಾಂವಾಂ ವಾಪರ್ತಾ. 
ಹಾಂವೆಂಯಿ ಪಳಯ್ಲಾಂ. ವೆಪಾರ್‌ ಕರುಂಕ್‌ ತಿಣೆ ವಾಪದ್ದಿ ಚತುರಾಯ್‌ ಆನಿ ಸಾಹೆತ್‌ 
ಶಿವಾಯ್‌ ಹಾಂತುಂ ದುಸ್ರೆಂ ಕಿತೆಂಚ್‌ ಸತ್‌ ನಾ” 

ಶೆರ್ಮೆಲೊ ನಿಕೊಲಸ್‌! 

ಅಮ್‌ ಗಗ 

ಎಕಾ ಸಾಮಾನ್ಕ್‌ ಸ್ತ್ರೀಯೆನ್‌ ಆಪ್ಲಾಕ್‌ ಇತ್ಲ್ಯಾ ವರ್ಸಾಂ ಬನಾಯ್ಲೆಂ ಆನಿ ತಿಚೊ ವೆಪಾರ್‌ 
ಅರ್ತ್‌ ಕರ್ಹ್ಯಾಂತ್‌ ಆಪುಣ್‌ ಸಂಪೂರ್ಣ್‌ ಸಲ್ವಾಲೊಂ. 

ಹ್ಕಾ ಫುಡೆಂ ಆಪ್ಲಾಕ್‌ಚ್‌ ಅಪ್ರತಿಮ್‌ ಮೂರ್ಜ್‌ ಮ್ಹಣ್‌ ಆಪಂವ್‌? 

ರಾಗ್‌, ಅಕ್ಮಾನ್‌ ಆನಿ ಸಲ್ಪಣೆಚ್ಮಾ ಭೊಗ್ಗಾಂನಿ ತೊ ಸಲ್ವಾಲೊ. 

ಬಾಪುಯ್‌ ಸರೊನ್‌, ಕಾಲ್‌ ಹಪ್ತ್ಯಾಚೆಂ ಮೀಸ್‌ ಜಾಲ್ಲೆಂ ಮಾತ್‌. 

ಆಜ್‌ ಸಕಾಳಿಂ ತಾಕಾ ಚ್ಯಾರ್‌ ವೊರಾಂಚೆರ್‌ ಜಾಗ್‌ ಜಾಲಿ. ಎಕಾ ಹಪ್ತ್ಯಾ ಥಾವ್ನ್‌ 
ನಿದೆಚಿ ದೆಸ್ವಾಟ್‌ ಜಾಲ್ಲಿ. ಅಸಮರ್ಬಕ್‌ ನೀದ್‌, ನಾಸಮಾದಾನ್‌. ಡ್ಕಾಡಿ ಸರ್‌ಲ್ಲ್ಯಾ 
ದಿಸಾಥಾವ್ನ್‌ ಸಮಸ್ಕಾಂಚೊ ದೊಂಗೊರ್‌ ಉಬೊ ಜಾಲ್ಲೊ. 

ಪರ್ಕಾರ್‌? 

ಸೈಮನಾಚೆ ದೊಳೆ ಹುಲ್ಬಾಲೆ. ತಾಣೆ ದೊಳೆ ಧಾಂಪುನ್‌ ನಿದ್ದೆಂ ಪ್ರೇತನ್‌ ಕೆಲೆಂ. ಚಿಂತ್ನಾಂ 
ವಾಟಂ ಸೊದುಂಕ್‌' ಲಾಗ್ಲಿಂ. ತೊ ವಜನಾವರ್ವಿಂ ಥಕ್ಲೊ. ನೀದ್‌ ಆಪ್ಣಾಂವ್ಚಾಂತ್‌ 
ಸಲ್ವಾಲೊ. ಬಗ್ಗೆನ್‌ ಬಾಯ್ಲ್‌ ನಿದ್‌ಲ್ಲಿ. ಖಾಟಿಯೆ ಸಕಯ್ಲ್‌ ಚ್ಯಾರ್‌ ನೆಣ್ತಿಂ ಭುರ್ಗಿಂ 
ನಿದೆಂತ್‌ ವಿಲೀನ್‌ ಜಾಲ್ಲಿಂ. 

ಆವಾಜ್‌ ಕರಿನಾಸ್ತಾನಾ ತೊ ಉಬೊ ಜಾಲೊ. ಬಾತ್‌ರೂಮಾಂತ್‌ ರಿಗೊನ್‌ ತಾಣೆ 
ತೋಂಡ್‌ ಧುಲೆಂ. ಆರ್ಸ್ಕಾಂತ್‌ ತೀಳ್ಡ್‌ ತಾಣೆ ಮುಕಾಮಳ್‌ ಪುಸ್ಲೆಂ. ಖಂತಿಚಿ ಛಾಯಾ ಉಗ್ತಿ 
ದಿಸ್ತಾಲಿ. ದೊಳ್ಕಾಂ ಭೊಂವ್ತಿಂ ಕಾಳಿಂ ವೃತ್ತಾಂ ಮಾಂಡ್‌ಲ್ಲಿಂ. ಬೋವ್‌ಶ್ಶಾ ನೀದ್‌ 
ಪಾವಾನಾತ್‌ಲ್ಲಿ. 

ಸೈಮನ್‌ ಕುಜ್ನಾಕ್‌ ಆಯ್ಲೊ. 

ತಾಣೆ ಚಾ ತಯಾರ್‌ ಕೆಲಿ. ಗೊಬ್ಳೊ ಘೆವ್ನ್‌ ತೊ ಭಾಯ್ರ್‌ ಆಯ್ಲೊ. ಸಕಾಳಿಂಚೆಂ ವಾರೆಂ 
ಆಂಗಾಕ್‌ ಮಾರ್ಲೆಂ. ಬಾಂಯ್‌. ಕಾಟ್ಕಾರ್‌ ಬಸೊನ್‌ ತೊ ಚಾ ಪಿಯೆಂವ್ಕ್‌ಲಾಗ್ಲೊ. 

ಜಿಣಿಯೆಂತ್‌ ಆದಾರ್‌ಲ್ಲಿ ಏಕ್‌ ಮಹತ್ವಾಚಿ ಚೂಕ್‌ ಆತಾಂ Ten, ಗುಮಾನಾಕ್‌ ಗೆಲ್ಲಿ. 
ಆಪ್ಲೆಂ ಶಿಕಾಪ್‌ ಸಂಪೂರ್ಲ್‌ ಕೆಲೆಂನಾ. ಶಿಕೊನ್‌ ಪರ್ಗಾಂವಾಕ್‌ ಗೆಲೊನಾ. ಶಿಕಪ್‌ ಆನಿ 
ಪರ್ಗಾಂವಾಚಿ ಜೋಡ್‌ ಆಸ್‌ಲ್ಲಿ ತರ್‌ ಆಜ್‌ ಹ್ಮಾ ಅಸಹಾಯಕತೆಕ್‌ ಬಲಿ ಜಾತೊ 
ನಾತ್‌ಲ್ಲೊ. 

ಭುರ್ಸ್ಯಾಂಪಯ್ಕಿ ತೊ ನಿಮಾಣೊ. ಚ್ಯಾರ್‌ ವ್ಹಡ್ಲೆ ಭಾವ್‌ ಶಿಕೊನ್‌ ಪಯ್ಸ್‌ ಪಾವ್‌ಲ್ಲೆ. 
ನಿಮಾಣೊ ಮ್ಹಣೊನ್‌ ಸರ್ವಾಂಚೊ ಖೊಂಡಾಟೊ ತಾಚೆರ್‌ ಕೇಂದ್ರಿತ್‌ ಜಾಲ್ಲೊ. ತಾಚ್ಕಾ 
ಹರೈಕಾ ಚುಕಿಕ್‌ ಮಾಫಿ ಲಾಬ್‌ಲ್ಲಿ. ಪೂಣ್‌ ಧಾವೆಂತ್‌ ತಾಣೆ ಲಾಟ್‌ ಘಾಲ್ತಾನಾ 
ಬಾಪುಯ್‌ಯಿ ಘಡ್ಡಡ್ಡೊ. 


ಮಾದಾರ ಷಾ en 


ಸ್ಟೇನ್‌ ಅಗೇರಾ, ಎಂ ರಾರಾ. 
ತಾಚೊ ವಿಚಾರ್‌ ಜಾಲೊ. 

“ಅಶೆಂ ಕೆಲ್ಯಾರ್‌ ಕಶೆಂ?” ಬಾಪಾಯ್ಕ್‌ ಭಂ ದಿಸ್‌ಲ್ಲೆಂ. “ತುಜೆಂ ಭವಿಶ್ಶ್‌?” 

“ಮ್ಹಾಕಾ ಶಿಕೊಂಕ್‌ ಮನ್‌ ನಾ” ಸೈಮನಾನ್‌ ಶೀದಾ ಸಾಂಗ್‌ಲ್ಲೆಂ. 

“ಶಿಕನಾಸ್ತಾನಾ ಕಿತೆಂ ಕಠ್ತಲೊಯ್‌? ಶಿಕ್ಬಾಚೆಂ ಮೋಲ್‌ ತುಕಾ ಆತಾಂ. ಸಮ್ಹಾನಾ. 
ಪೂಣ್‌ ಉಪ್ರಾಂತ್‌ ಪಶ್ಚಾತ್ತಾಪ್‌ಪಾವೊನ್‌ ಫಾಯ್ದೊ ನಾ” ಬಾಪಾಯ್ನ್‌ ಸಮ್ಣಾಯ್ಲೆಂ. 

“ಹಾಂವ್‌ ತುಜೆಪರಿಂ ಘೊಳ್ತಾಲೊಂ'' ಸೈಮನಾನ್‌ ಜಾಪ್‌ ದಿಲ್ಲಿ. 

ಬಾಪಾಯ್ನ್‌ ಆನಿ ಆವಯ್ಡ್‌ ಕಿತ್ಲೆಂ ಸಮ್ದಾಯ್ಲ್ಯಾರ್‌ಯಿ ಸೈಮನಾಕ್‌ ಶಿಕ್ಟಾಚಿ ವೊಡ್ಲಿ 
ಉದೆಲಿನಾ. ತಾಣೆ ಮುಕ್ಲಿ ಪರೀಕ್ಕಾ ದಿಲಿನಾ. 

ಸ ಮಯ್ನಾಂಥಾವ್ನ್‌ ಎಕಾ ವರ್ಸಾ ಪರ್ಕಾಂತ್‌ ತಾಕಾ ಆರಾಮ್‌ ಭೊಗ್ಗೆಂ. ತಕ್ಲಿ ಹಳೂ 
ಜಾಲಿ. ಶಿಕ್ಪಾಚಿ ಫಡಾಫಡ್‌ ನಾತ್‌ಲ್ಲಿ. ವೇಳ್‌ ಆಸ್ತಾನಾ ತೆಣೆ-ತೆಣೆ ಬಾಪಾಯ್ಕ್‌ ಸಾಂಗಾತ್‌ 
ದಿಲೊ. ಜಾಗ್ಯಾಚೆ ಉತ್ಪತ್ತೆಂತ್‌ ಹಾತ್‌ ದಿಲೊ. 

ಪೂಣ್‌ ಎಕಾ ವರ್ಸಾನ್‌ ತಾಕಾ ಹೆಂ ನಾಕಾ ದಿಸ್ಲೆಂ. ತಾಚೆ ದೋಗ್‌ ಭಾವ್‌ ಕೊಲೆಜಿಂತ್‌ 
ಶಿಕ್ತಾಲೆ. BHO, ದೋಗ್‌ ಪರ್ಗಾಂವಾಕ್‌ ಪಾವ್‌ಲ್ಲೆ. ತಾಚೆ ಸರ್ವ್‌ ಸಾಂಗಾತಿ ಮುಕ್ಲೆಂ 
ಶಿಕಪ್‌ ಕರಿತ್‌ ಫುಡಾರ್‌ ರುತಾ ಕರ್ತಾಲೆ. ವಾಸ್ತವಿಕತಾ ತಾಚ್ಮಾ ಗುಮಾನಾಕ್‌ ಆಯಿಲ್ಲಿ. 

“ಗಾದೆ ಕೊಸ್ಟ್ಯಾಂತ್‌ ತುಂ ನಾಂವ್‌ ವ್ಹರ್ತಲೊಯ್‌!'”' ಖೆಳ್ಕುಳಾಂ ತಾಣೆ ಆಯ್ಕಾಲ್ಲಿಂ. 

ಶಿಕ್‌ಲ್ಲ್ಯಾ ಮನ್ಯಾಚ್ಮಾ ದೊಳ್ಳಾಂಕ್‌ ದೊಳೆ ಜೊಕುನ್‌ ಉಲಂವ್ಚಿ ಶ್ಮಾತಿ ಆಪುಣ್‌ 
ಹೊಗ್ದಾಂವ್ಕ್‌ ಲಾಗ್ಲಾಂ ತೆಂ ಸೈಮನಾಕ್‌ ಧೊಸುಂಕ್‌ ಲಾಗ್ಲೆಂ. 

ತಾಣೆ ಪರತ್‌ ಧಾವೆಚಿ ಪರೀಕ್ಕಾ ದಿಲಿ. ಚ್ಕಾರ್‌ ಪಾವ್ಟಿಂ ತೊ ಉತ್ತೀರ್ಲ್‌ ಜಾಂವ್ಚಾಂತ್‌ 
ಸಲ್ವಾಲೊ. ಸೈಮನ್‌ ದೆದೆಸ್ಪಾರ್‌ ಜಾಲೊ. ತಾಚಿ ಅಸಹಾಯಕತಾ ಬಾಪಾಯ್ಕ್‌ ಸಮ್ಹಾಲಿ. 

ಇತ್ಲೊ ನಿರಾಸ್‌ ಜಾಯ್ನಾಕಾ'' ಬಾಪಾಯ್ಡ್‌ ತಾಕಾ ಲಾಗಿಂ ಘೆತ್ಲೊ. “ತುವೆಂ. ತುಜೆಂ 
ಪ್ರೇತನ್‌ ಕೆಲಾಂಯ್‌. Sen, ಪ್ರೇತನಾಚೆರ್‌ ಹಾಂವ್‌ ಅಭಿಮಾನ್‌ ಪಾವ್ತಾಂ” 

ಸೈಮನಾಚ್ಮಾ ದೊಳ್ಳಾಂತ್‌ ದುಕಾಂ ಭರ್‌ಲ್ಲಿಂ. 

“ಜಿಯೆಂವ್ಕ್‌ ಶಿಕಪ್‌ Ng ಚೆಂ. ತುಂ ಆರು-ಮೂರು ಗೊತ್ತು ನಾತ್‌ಲ್ಲೊ ಅಶಿಕ್ಟಿ ನ್ಹಯ್‌. 
ವಾಚುಂಕ್‌ ಬರಂವ್ಕ್‌ ಕಳಿತ್‌ ಆಸ್‌ಲ್ಲ್ಯಾ ಮನ್ಶಾಕ್‌ ಮ್ಹಿನತ್‌ ಕಾಡ್ಜ್ಯಾರ್‌. ಜಾಯ್ತಿಂ 
ಕಾರ್ಬಾರಾಂ ಕರೈತ್‌'' ಬಾಪಾಯ್ನ್‌ ತಾಕಾ ಧಯ್ರ್‌ ದಿಲ್ಲೆಂ. 

ಬಾಪಾಯ್ಕ್‌ ಸೈಮನ್‌ ಬೋವ್‌ ಮೊಗಾಚೊ. ಹೆಂ. ಸೈಮನಾಕ್‌ ಮಾತ್‌ ನ್ಹಯ್‌, 
ಸರ್ವಾಂಕ್‌ ಕಳಿತ್‌ ಆಸ್‌ಲ್ಲೊ ವಿಶಯ್‌. 

ಪೂಣ್‌ ಹ್ಯಾ ಘಡಿತಾ ಉಪ್ರಾಂತ್‌ ಸೈಮನಾಕ್‌ ಬಾಪಾಯ್ದೆರ್‌ ಮಯ್ದಾಸ್‌ ಆನಿ 
ಅಭಿಮಾನ್‌ ಚಡ್ಲೊ. ಪಾಂಚ್‌ ಎಕ್ರೆ ಜಾಗ್ಮಾಚೆರ್‌ ತಾಣೆ ಬಾಪಾಯ್ಕ್‌ ಖಾಂದ್ಕಾಕ್‌ ಖಾಂದ್‌ 
ದೀವ್ನ್‌ ಭರ್ಬೂರ್‌ ಮ್ಹಿನತ್‌ ಕಾಡ್ಲಿ. ಶಿಕ್ಪಾಕ್‌ ವಿರಾಮ್‌ ಪಡ್ಲೊ. ಆತಾಂ ತಾಕಾ ಪಶ್ಚಾತ್ತಾಪ್‌ 

EEE ನೆಗೆ ಮಿರ್ಸಾಂಗ್‌ 
ನಾತ್‌ಲ್ಲೊ. ಬಾಪಾಯ್ಜ್ಯಾ ಸಾಂಗಾತಾಂತ್‌ ತೊ ವಾಡ್ಜೊ. ಬಾಕಿಚೆ ಚ್ಯಾರ್‌ ಭಾವ್‌ 
ಪರ್ಗಾಂವಾಕ್‌ ಪಾವ್ಲೆ. 

ಸೈಮನ್‌ ಬಾಪಾಯ್ದೆ ಪಾಸ್ಫೆಂತ್‌ ಗಾಂವಾಂತ್‌ ಉರ್ಲೊ. | 

ಪ್ರಾಯ್‌ ಭರ್ರಾನಾ ಸೈಮನಾಚೆಂ ಕಾಜಾರ್‌ ಜಾಲೆಂ. ತೆರೆಜ್‌ ತಾಚಿ ಪತಿಣ್‌. 

ಚ್ಯಾರ್‌ ಭುರ್ಲಿಂ ಜಾಲಿಂ. 

ಫುಡಾರಾವಿಶಿಂ ಸೈಮನಾನ್‌ ಖಂತ್‌ ಕರಿನಾಸ್ತಾನಾ ವರ್ಸಾಂ ಜಾಲ್ಲಿಂ. ಪೂಣ್‌ ತೆರೆಜಾಕ್‌ 
ಹಿ ಖಂತ್‌ ಸದಾಂ ಧೊಸ್ತಾಲಿ. 

“ಮ್ಹಾಕಾ ಚಿಂತಾನಾ ಭೈಂ ದಿಸ್ತಾ” ತೆರೆಜ್‌ ತವಳ್‌ ತವಳ್‌ ಸಾಂಗ್ತಾಲೆಂ. 

“ಭಿಯೆಂವ್ಕ್‌ ಕಿತೆಂ ಆಸಾ?” ಸೈಮನಾಕ್‌ ಖಂತ್‌ ನಾತ್‌ಲ್ಲಿ. 

“ಬಾಪುಯ್‌ ಆಸ್ತಾ ಪರ್ಕಾಂತ್‌ ಜಾಲೆಂ” ತೆರೆಜ್‌ ರಾಜಾಂವ್‌ ಉಲಯ್ತಾಲೆಂ. “ಆಮಿ 
ವಾಟೆರ್‌ ಪಡ್ಡೆ ದೀಸ್‌ ಪಯ್ಸ್‌ ನಾಂತ್‌. ಹಿ ಮಾಲ್ಭಡ್ಕಾಂಚಿ ಆಸ್ಟ್‌. ವಾಂಟೆ ಜಾತಚ್‌ ಆಮಿ 
ಕಶೆ ದೀಸ್‌ ಕಾಡ್ಜೆ?”' 

“ಮ್ಹಜ್ಯಾ ಬಾಪಾಯ್ಕ್‌ ಹಾಂವ್‌ ವೊಳ್ಕತಾಂ ಆನಿ ಪಾತ್ಮತಾಂ” ಸೈಮನಾಕ್‌ ದುಬಾವ್‌ 
ನಾತ್‌ಲ್ಲೊ. “ಮ್ಹಾಕಾ ತೊ ಅನ್ಕಾಯ್‌ ಕರ್ದೊನಾ” 

“ವಾಂಟೆ ಜಾತಾನಾ ಕಳ್ತೆಲೆಂ'' ತೆರೆಜಾನ್‌ ಚತ್ರಾಯ್‌ ದಿಲ್ಲಿ. 

ಬಾಂಯ್‌ ಕಾಟ್ಕಾರ್‌ ಬಸೊನ್‌ ಆಸ್ಚ್ಯಾ ಸೈಮನಾಕ್‌ ಲಕ್‌ಲ್ಲೊ ಅನ್ಟೋಗ್‌ ಜಾಲೊ. 
ತಾಣೆ ಆಪ್ಲಾಕ್‌ಚ್‌ ಸಾಂಬಾಳ್ಳೊ. 

ಸ ಮಯ್ನಾಂ ಆದಿಂ ತಾಚ್ಮಾ ಬಾಪಾಯ್ಕ್‌ ಮೊರ್ನಾಚಿಂ ಸೂಚನಾಂ ಆಯಿಲ್ಲಿಂ. 
ದಾಕ್ತೆರಾನ್‌ ಪಿಡಾ ತಪಾಸುನ್‌ ಚಡಿತ್‌ ಭರ್ವಸೊ ದೀಂವ್ಕ್‌ ನಾತ್‌ಲ್ಲೊ. 

ಸೈಮನ್‌, ತಾಚೆ ಬಾಯ್ಲೆನ್‌ ಆನಿ ಭುರ್ಗ್ಯಾಂನಿ ಖೂಬ್‌ ಸೆವಾ ಕೆಲ್ಲಿ. ಖಂಚ್ಕಾಯಿ ವಗ್ತಾ 
ದುಕಯಿಲ್ಲೆಂ ನಾ. ವಾಂಟೆ ಕಶೆ ಜಾಯ್ದೆ ಮ್ಹಣ್‌ ವಿಚಾರ್‌ ಕೆಲ್ಲೊನಾ. ವಾಂಟೆ ಜಾಂವ್ಚೆಪ್ರಾಸ್‌, 
ಅಸಲೊ ಬಾಪುಯ್‌ ಮುಕ್ಲ್ಯಾ ವರ್ಸಾಥಾವ್ನ್‌ ಆಪ್ಲಾಸಂಗಿಂ ನಾ ಮ್ಹಣ್ಣೆಂ ಸತ್‌ ವೊಳ್ಕೊಂಕ್‌ 
ತೊ ಕಶ್ಚಾಲ್ಲೊ. 

ಮರಣ್‌ ಆಯ್ಲೆಂ. 

ಪರ್ಗಾಂವಾಥಾವ್ನ್‌ ಸರ್ವ್‌ ಭಾವಾಂಚೆಂ ಯೆಣೆಂ ಜಾಲೆಂ. ದುಕಾಂಚೊ ವ್ಹಾಳೊ ವ್ಹಾಳ್ಳೊ. 
ಎಕಾಮೆಕಾ ಭುಜಾವಣ್‌ ದಿಲಿ. 

ತಿಸ್ರ್ಯಾ ದಿಸಾಚ್ಕಾ ಮಿಸಾ ಉಪ್ರಾಂತ್‌ ಭಾವಾಂನಿ ವೀಲ್‌ ಪಳೆಂವ್ಚಿ ಆಶಾ ವೆಕ್ತ್‌ ಕೆಲಿ. 

ವಿಚಿತ್ರ್‌ ಮನ್ಶಾ ಸಂಯ್ಬ್‌. 

ಮೊರ್ನಾಂತ್‌ ಫಾಯ್ದೊ ಮೆಜ್ತಾ! 

ವೀಲ್‌? 


ಭಾಗಾಕಾರ ಸಾರಾ ಅಸ ಜಟೆ ಇಂ ಪಚಾ ಮ 


POR ಅಗೇರಾ, DDG ನಾಗಾ ಕಾರ ಘಾ ರಾರ ಲ ಲ ಲ 
ಜಾಗ್ಯಾಚೆ ವಾಂಟೆ ಜಾಲ್ಲೆ. ಘರಾಸಂಗಿಂ ಏಕ್‌ ಎಕ್ರೊ ವಾಂಟೊ ಸೈಮನಾಕ್‌ ಆಯಿಲ್ಲೊ. 
ಬಾಕಿಚೆ ಎಕೇಕ್‌ ಎಕ್ರೆ ಬಾಕಿಚ್ಕಾ ಚ್ಯಾರ್‌ ಭಾವಾಂಕ್‌. 

“ಆಮ್ಕಾಂ ಅನೀತ್‌ ಜಾಲ್ಮಾ” ತೆರೆಜ್‌ ಪುರ್ಬುರ್ಲೆಂ. “ತುವೆಂ ಹ್ಮಾ ಜಾಗ್ಯಾಖಾತಿರ್‌ ರಗತ್‌ 
ಆಟಯ್ದಾಂಯ್‌? ತುಕಾ ಕಿತೆಂ ಮೆಳ್ಳೆಂ? ಭಿಕೆಚೊ ಏಕ್‌ ಎಕ್ರೊ? ಆಮ್ಕಾಂ ವಾಟೆರ್‌ ಪಡ್ಡೆ 
ದೀಸ್‌ ಆಯ್ಲೆ. ಎಕಾ ಎಕ್ರ್ಯಾಚೆ ಉತ್ಪತ್ತೆಂತ್‌ ಸ ಜಣಾಂಚಿಂ ಪೊಟಾಂ ಕಶಿಂ ಭದ್ದಿಂ?” 

ವಾಸ್ತವಿಕತಾ ಸಮ್ಹಾತಾನಾ ಸೈಮನ್‌ ಉಡೊನ್‌ ಪಡ್ಲೊ. 

ಬಾಕಿಚ್ಕಾ ಚ್ಯಾರ್‌ ಭಾವಾಂಕ್‌ ಪರ್ಗಾಂವಾಚಿ ಉತ್ಪತ್ತ್‌ ಆಸಾ. ಪೂಣ್‌ ತಾಂಚೊ ವಾಂಟೊ 
ತೆ ದಾನ್‌ BOp,, ವರ್ಗಾಚೆ ನ್ಹಯ್‌. 

ತಾಂಣಿ ಬಾಪಾಯ್ಚ್ಯಾ ಬ್ಯಾಂಕ್‌ ಎಕಾಂವ್ಟಾಂತ್‌ ಕಿತ್ಲೊ ಪಯ್ಸೊ ಆಸಾ ಮ್ಹಣ್‌ ಸೊದ್ನಾಂ 
ಕೆಲಿಂ. ಕ್ಯಾಶ್‌ ನಾತ್‌ಲ್ಲೆ ಪಳೆವ್ನ್‌ ತೆ ನಿರಾಸ್‌ಲ್ಲೆ. 

ನಿರಾಶಾ ಸೈಮನಾಕ್‌ಯಿ ಜಾಲ್ಲಿ. ಇಲ್ಲೊಸೊ ದುಡು ಆಸ್‌ಲ್ಲೊ ತರ್‌ ಚ್ಯಾರ್‌ ದೀಸ್‌ 
ಪಾಶಾರ್‌ ಕರೈತ್‌ ಆಸ್‌ಲ್ಲೆ. ಹೆರ್‌ ವಿಲೆವಾರಿ ಕರುಂಕ್‌ ವಾಯ್ದೊ ಲಾಬ್ತೊ ಆಸ್‌ಲ್ಲೊ. 
ಚಿಂತುಂಕ್‌ ವೇಳ್‌ ಮೆಳ್ತೊ ಆಸ್‌ಲ್ಲೊ. ಹ್ಮಾ ವಗ್ತಾ ಸೈಮನಾಲಾಗಿಂ ವೇಳ್‌ ನಾತ್‌ಲ್ಲೊ. 

“ವೇಳ್‌ ಆಮ್ಚೆಲಾಗಿಂ ನಾ” ಪರಿಚಿತ್‌ ತಾಳೊ. 

ಸೈಮನಾನ್‌ ಘುಂವೊನ್‌ ದೆಕ್ಲೆಂ. 

ಮಾಲ್ಭಡೊ ಭಾವ್‌ ಸಿರಿಲ್‌. 

“ಆಮಿ ಚಡ್‌ ದೀಸ್‌ ಆಸ್ಚೆನಾಂವ್‌”' ಸಿರಿಲಾನ್‌ ವಿವರಿಲೆಂ. “ಎಕಾ ಹಪ್ತ್ಯಾಭಿತರ್‌ ಆಮಿ 
ಪಾಟಿಂ ವೆಚಿ ಆಲೊಚನ್‌ ಕೆಲ್ಮಾ'' 

ಆಮಿ? 

ಆಮಿ ಮ್ಹಳ್ಯಾರ್‌ ಬಾಕಿಚೆ ಭಾವ್‌. ಆಮಿ ಆನಿ ಆಪುಣ್‌ ಮ್ಹಣ್ಚೆ ದೋನ್‌ ಪಂಗಡ್‌. 

ಸೈಮನಾಕ್‌ ಕಿತೆಂ ಉಲಂವ್ಚೆಂ ಮ್ಹಣ್‌ ಸಮ್ಣಾಲೆಂನಾ. ತಾಣೆ ಜಾಪ್‌ ದಿಲಿನಾ. 

“ತುಜೆ ಕಶ್ಟ್‌ ಹಾಂವ್‌ ಸಮ್ಜೊಂಕ್‌ ಸಕ್ತಾಂ... ಹಾಂವೆಂಯಿ ಚಿಂತ್‌ಲ್ಲೆಂಗೀ... ಹಾಂವ್‌ 
ಕಿತ್ಕಾಕ್‌ ಆಮಿ ಸರ್ವಾಂನಿ ಚಿಂತ್‌ಲ್ಲೆಂಗೀ ಹಿ ಸರ್ವ್‌ ಆಸ್ತ್‌ ಡ್ಯಾಡಿ ತುಕಾ ದಿತಲೊ ಮ್ಹಣೊನ್‌” 
ಸಿರಿಲಾನ್‌ ಮುಕಾರಿಲೆಂ. “ಪೂಣ್‌ ಡ್ಕಾಡಿನ್‌ ಕೊಣಾಯ್ಕಿ ಅನ್ಕಾಯ್‌ ಕೆಲೊನಾ. ಪುತಾಂಕ್‌ 
ನ್ಯಾಯ್‌ ದಿಲೊ" 

ಕೊಣಾಯ್ಕಿ ಅನ್ಕಾಯ್‌ ಜಾಲೊನಾ? 

ಸರ್ವಾಂಕ್‌ ನ್ಯಾಯ್‌ ಜಾಲೊ? 

“ಹಾಂವ್‌ AASV” ಸೈಮನಾನ್‌ ಲಾಂಬ್‌ ಸ್ವಾಸ್‌ ಸೊಡ್ಲೊ. “ಹಾಂವೆಂ ಶಿಕ್ಪಾಕ್‌ 
ಮಹತ್ವ್‌ ದೀನಾತ್‌ಲ್ಲಿ ಚೂಕ್‌ ಆತಾಂ ಮ್ಹಾಕಾ ಸಮ್ಹಾತಾ” 


CS) ವಾತಾ 


l 
“ತುಜ್ಕಾ ಸಮಸ್ಕಾಂಕ್‌ ಆಮ್ಚೆಲಾಗಿಂ ಪರ್ಕಾರ್‌ ಆಸಾ” ಸಿರಿಲಾನ್‌ ವೇಳ್‌ ವೆರ್ತ್‌ ಕೆಲೊನಾ. 
“ಆಮಿ ಗಾಂವಾಂತ್‌ ನಾಂವ್‌. ಹಾಂಗಾಸರ್‌ ಉತ್ಪತ್ತ್‌ ಕದ್ದಿ ಶ್ಯಾತಿ ವಾ ಆಸಕ್ತ್‌ ಆಮ್ಚೆಲಾಗಿಂ 


ನಾ” With ಹ base! 
ಆಮಿ? De. Thay ಲಲ. 
VA Pht FOCNOAT: On 
ಎದೊಳ್‌ಚ್‌ ಭಾವಾಂಚಿ ಜಮಾತ್‌ ಜಾಲ್ಕಾ. Syndicate p ae 


Ouse 

“ಮ್ಹಳ್ಯಾರ್‌ ಆಮ್ಚೆ ಆಮ್ಚೆ ಜಾಗೆ ಆಮಿ ತುಕಾ ವಿಕುಂಕ್‌ ಆಶೆತಾಂವ್‌. ಎಕಾ ಎಕ್ರ್ರ್ಯಾಕ್‌ 
ಏಕ್‌ ಲಾಕ್‌ ಮೆಳ್ಳ್ಯಾರ್‌ ಪುರೊ.” ಸಿರಿಲಾನ್‌ ಕಳಯ್ಲೆಂ. “ತುವೆಂ ಚ್ಯಾರ್‌ ಲಾಕಾಂಚಿ 
ಬಂದೊಬಸ್ತ್‌ ಕೆಲಿ ತರ್‌ ತುಂ ಎಕ್ಲೊಚ್‌ ವಾರೆಸ್ದಾರ್‌ ಜಾತಲೊಯ್‌. ಸಾಂಗಾತಾಚ್‌ 
ಸಮಸ್ಕಾಂಥಾವ್ನ್‌ ಮುಕ್ತ್‌ ಜಾತಲೊಯ್‌” 

“ಚ್ಯಾರ್‌ ಲಾಕ್‌?” ಆವಾಕ್ಕ್‌ ಜಾಲೊ ಸೈಮನ್‌. 

ಬ್ಯಾಂಕ್‌ ಎಕಾಂವ್ಚ್‌ ತಪಾಸಣ್‌ ಕರಿನಾಸ್ತಾನಾ ವರ್ಸ್‌ ಉತ್ರಾಲ್ಲೆಂ. ಏಕ್‌-ದೋನ್‌ 
ಹಜಾರ್‌ ಆಸ್ಲ್ಯಾರ್‌ ವ್ಹಡ್‌. ತೆಂ ಎಕಾಂವ್ಚ್‌ ಬಾಪಾಯ್ದೆ ವೊತ್ತಾಯೆಕ್‌ ತಾಣೆ ಉಗ್ತೆಂ ಕೆಲ್ಲೆಂ. 

“ತುಜಿ ಖುಶಿ. ತುವೆಂ ಫಾಲ್ಕಾಂಭಿತರ್‌ ಕಳಯ್ಲ್ಯಾರ್‌ ಬರೆಂ. ನಾ ತರ್‌ ಆಮ್ಕಾಂ ಹೆರ್‌ 
ಕೊಣ್‌ಯಿ ಭಾಯ್ಲೊ ಗಿರಾಯ್ಕ್‌ ಸೊದಿಜೆ ಪಡ್ತಲೊ' ಸಿರಿಲಾನ್‌ ಪಾಟ್‌ ಕೆಲಿ. 

ಭಾಯ್ಲೊ ಗಿರಾಯ್ಕ್‌? 

ಸೈಮನಾಚ್ಕಾ ದೊಳ್ಳಾಂತ್‌ ದುಕಾಂ ಉದೆಲಿಂ. 

ಖಿಣಾಭಿತರ್‌ ಪರಿಗತ್‌ ನಿಯಂತ್ರಣ್‌ ಚುಕೊನ್‌ ನಿಸ್ರೊಂಕ್‌ ಲಾಗ್‌ಲ್ಲಿ. ಚ್ಯಾರ್‌ 
ಲಾಕಾಂಚಿ ವಿಲೆವಾರಿ? ಅಸಾದ್ಕ್‌. 

He, ವಿಶಿಂ ತಕ್ಲಿ ಆಟಂವ್ಕ್‌ ತೊ ಗೆಲೊ ನಾ. ಸಕಾಳಿಂಚಿಂ ಆಟ್‌ ಜಾತಾನಾ ತೆರೆಜಾನ್‌ 
ಘರ್‌ ಚಲಂವ್ಕ್‌ ಗರ್ಜೆಚ್ಶಾ ವಸ್ತುಂಚಿ ಪಟ್ಟಿ ದಿಲಿ. ಉಣ್ಕಾರ್‌ ಉಣೆ ಚಾರ್ಮಿಂ ರುಪ್ಕಾಂಚಿ 
ಗರ್ಜ್‌ ಆಸ್‌ಲ್ಲಿ. ಬೊಲ್ಸಾಂತ್‌ ಪಳಯ್ತಾನಾ ದೆಡ್ಕೆ ರುಪಯ್‌ ಮಾತ್‌ ಆಸ್‌ಲ್ಲೆ. 

ತೊ ಪಾಸ್‌ಬೂಕ್‌ ಘೆವ್ನ್‌ ಬ್ಯಾಂಕಾಕ್‌ ಗೆಲೊ. ಎಕಾಂವ್ಚಾಂತ್‌ ಆಸ್ಚ್ಯಾ ಇಲ್ಲೆಶ್ಶಾ 
ಪಯ್ಕಾಂನಿ ಹೊ ಮಯ್ನೊ ಲೊಟಿಜೆ. ಉಪ್ರಾಂತ್‌ ದುಸ್ರಿ ವಾಟ್‌ ಸೊದಿಜೆ. 

ಆಪ್ಣಾಕ್‌ ಕಾಮ್‌ ಮೆಳ್ತೆಲೆಂ? 

“ಕಿತೆಂ ಅವಸ್ತಾ ತುಜಿ?” ಬ್ಯಾಂಕಾಚೊ ಕ್ಲಾರ್ಕ್‌ ದುರ್ಸಾಲೊ. 

“ಕಿತೆಂ ಜಾಲೆಂ?” ಸೈಮನ್‌ ಗಡ್ಬಡ್ಲೊ. 

“ಪಾಟ್ಲ್ಯಾ ದೇಡ್‌ ವರ್ಸಾಥಾವ್ನ್‌ ತುಜ್ಕಾ ಪಾಸ್‌ಬುಕಾಂತ್‌ ಎಂಟ್ರಿ ಘಾಲುಂಕ್‌ನಾಂಯ್‌” 

ದಯಾಕರ್ನ್‌ ಎಂಟ್ರಿ ಘಾಲ್ನ್‌ ದಿಶಿಗಿ?”' ತಾಣೆ ASS ಕೆಲಿ. “ಮ್ಹಾಕಾ ಪಯ್ಯಾಂಚಿ ಗರ್ಜ್‌ 


aaa D 


ಆಸ್‌ಲ್ಲಿ” 

ಕ್ಲಾರ್ಕ್‌ ಆಪ್ಣಾಯಿತ್ಲ್ಯಾಕ್‌ BAD. 

ಪಂದ್ರಾ ಮಿನುಟಾಂನಿ ಪಾಸ್‌ಬೂಕ್‌ ಸೈಮನಾಚ್ಶಾ ಹಾತಿಂ ಪಾಟಿಂ ಆಯ್ಲೊ. 

ಪಾಸ್‌ಬೂಕ್‌ ಉಗ್ತೊ ಕರ್ನ್‌ ಬ್ಯಾಲೆನ್ಸ್‌ ದೆಕ್ತಾನಾ ಆವಾಕ್ಕ್‌ ಜಾಲೊ ಸೈಮನ್‌. ತಾಕಾ 
ಪಾತೈಂವ್ಕ್‌ ಕಶ್ಟ್‌ ಲಾಗ್ಲೆ. ತಾಣೆ Hod ಗಿಳ್ಳಿ. 

ಸಾಡೆ ಸ ಲಾಕ್‌! 

ಪಾಟ್ಲ್ಯಾ ಎಕಾ ವರ್ಸಾಥಾವ್ನ್‌ ತವಳ್‌ ತವಳ್‌ ತಾಚ್ಯಾ ಎಕಾಂವ್ಟಾಕ್‌ Hoh, ಆಯಿಲ್ಲೆ. 

ಹಿಂ ಬಾಪಾಯ್ದಿಂ ಕಾಮಾಂ! 

ದುಬಾವ್‌ ನಾತ್‌ಲ್ಲೊ. 

ತಾಚೆಂ ಎಕಾಂವ್ಸ್‌ ವಜನ್‌ಭರಿತ್‌ ಜಾಲ್ಲೆಂ. 

ತಾಚೊ ಬಾಪುಯ್‌ ಕೊಣಾಯ್ಕಿ ಅನ್ಯಾಯ್‌ ಕರಾ ವರ್ಗಾಚೊ ನ್ಹಯ್‌. ಸರ್ವಾಂಕ್‌ 
ನ್ಯಾಯ್‌ ಲಾಬ್‌ಲ್ಲೊ. ಪುತಾಂಕ್‌ ವಾಂಟೆ ದಿಲ್ಲೆ. ಸೈಮನಾಕ್‌ ಕಾಣಿಕ್‌ ಮೆಳ್‌ಲ್ಲಿ. 

“ಥ್ಯಾಂಕ್ಕೂ” ತಾಣೆ ಮತಿಂತ್‌ ಬಾಪಾಯ್ಕ್‌ ಕೃತಜ್ಞತಾ 00,0. 


ಸ್ಕಾಂದಲ್‌ 


ತಕ್ಲಿ ಫಡ್ತಾಲಿ. ಮುಕೆಲ್‌ ಮಂತ್ರಿ ರಮಾನಾಥನ್‌ ದೊಳೆ ಉಗ್ತೆ ಕೆಲೆ. ರಾತಿಂ ಪಿಯೆಲ್ಲೆಂ 
ಚಡ್‌. ಜಾಲ್ಲೆಂ. ಬಗ್ಗೆನ್‌ ಆಸ್ಚ್ಯಾ ಬಾಯ್ಲೆಕ್‌ ಜಾಗಯ್ನಾಸ್ತಾನಾ ತೊ. ಉಬೊ ಜಾಲೊ. 
ವೊರಾಂ ಸಕಾಳಿಂಚಿಂ ಚ್ಯಾರ್‌. ಏಕ್‌ ಅಸ್ಪಿರಿನ್‌ ಘೆವ್ನ್‌ ತೊ ಉದಕ್‌ ಪಿಯೆಲೊ.. ಪಾಟಿಂ 
ಬೆಡ್ಡಾರ್‌ ಆಡ್‌ ಪಡ್‌ಲ್ಲ್ಯಾ ತಾಕಾ ನೀದ್‌ ಆಯ್ಲಿನಾ. 

ಹರೈಕಾ ರಾತಿಂ ಜೆಂವ್ಚೆ ಪಯ್ಲೆಂ ತೊ ಏಕ್‌ ಲ್ಹಾನ್‌ ಪೆಗ್ಗ್‌ ಘೆತಾಲೊ. ಪೂಣ್‌ 
ಆಮಾಲಾನ್‌ ಪಿಕೊನ್‌ ಶಿಂತಿದ್‌ ತಾಣೆ ವಿಸ್ರೊಂಚೆಂ ಬಾರಿಚ್‌ ಅಪ್ರೂಪ್‌. ಕಾಲ್ಚೆ ರಾತಿಂ ಹ್ಮಾ 
ಅಪ್ರೂಪ್‌ ಖಿಣಾಂತ್‌ ತೊ ಆಪ್ಲಾಕ್‌ ವಿಸ್ರಾಲ್ಲೊ. ಅಖ್ಟೊ ದೀಸ್‌ ವಿದಾನ್‌ಸಭೆಚ್ಕಾ ವಾದ್‌ 
ವಿವಾದಾಂತ್‌ ತಾಚಿ ತಕ್ಲಿ ಹುಲ್ಬಾಲ್ಲಿ. ಲೋನ್‌ ಘೊಟಾಳೊ, ಟೆಲಿಫೊನ್‌ ಸ್ಕಾಂದಲ್‌ ಆನಿ 
ಭೃಶ್ಟಾಚಾರಾಚೆ ಆರೋಪ್‌ ಮ್ಹಣೊನ್‌ ವಿರೋದ್‌ ಪಾಡ್ತಿಚ್ಕಾಂನಿ ಫೆಸ್ತ್‌ ಆಚಾರಿಲ್ಲೆಂ. 
ಸಾಂಜೆರ್‌ ಬಂಗ್ಲ್ಯಾಕ್‌ ವಿಲಾಸ್‌ ಪಟೇಲಾಚೆಂ ಯೆಣೆ ಜಾಲ್ಲೆಂ. ತೆ ಸರಾಗ್‌ ಮೆಳಾನಾತ್‌ಲ್ಲೆ. 
ಪೂಣ್‌ ಭೆಟ್‌ಲ್ಲೆ ಸಂದರ್ಬಿಂ ಆತ್ಮೀಯತಾ ಪಾಜಾರ್ತಾಲಿ. ಹ್ಮಾ ಇಶ್ಟಾಗತೆಕ್‌ ಏಕ್‌ ಚರಿತ್ರಾ 
ಆಸ್‌ಲ್ಲಿ. 

ತೆ ಲ್ಹಾನ್‌ ಥಾವ್ನ್‌ ಎಕಾಮೆಕಾ ವೊಳ್ಳಾತಾಲೆ. ಎಕಾಚ್‌ ಇಸ್ಕೊಲಾಂತ್‌ ಶಿಕೊನ್‌ 
ಖೆಳೊನ್‌ ವ್ಹಡ್‌ ಜಾಲ್ಲೆ. ತಾಂಚಿ ದೋಸ್ತಿ ಕೊಲೆಜಿಂತ್‌ ನಾಂವಾಡ್ದಿಕ್‌ ಜಾಲ್ಲಿ. ಕೊಲೆಜಿಚ್ಕಾ 
ಆಕ್ರೇಚ್ಕಾ ವರ್ಸಾ ರಮಾನಾಥ್‌ ವಿದ್ಯಾರ್ಥಿ ಸಂಗಾಚೊ ಅಧ್ಯಕ್ಕ್‌ ಜಾವ್ನ್‌ ಪ್ರಖ್ಯಾತ್‌ ಜಾಲ್ಲೊ. 
ಹಾಂತುಂ ವಿಲಾಸ್‌ ಪಟೇಲಾಚೊ ಪಾಟಿಂಬೊ ಆನಿ ವಾಂವ್ಚ್‌ ಏಕ್‌ ನಿದರ್ಕನ್‌ ಜಾಂವ್ಕ್‌ 
ಪಾವ್‌ಲ್ಲಿ. 

ಡಿಗ್ರಿ ಮೆಳ್ತಚ್‌ Rowe, ದಿಶಾ ಬದ್ಲಾಲ್ಕೊ. ರಮಾನಾಥಾಚಿ ಆಸಕ್ತ್‌ ಶಿಕ್ಟಾಂತ್‌ 
ನಿವೊನ್‌ ಆಯ್ಲಿ. ಕೊಲೆಜಿಂತ್‌ ಆರಂಭ್‌ ಜಾಲ್ಲೆಂ ಮುಕೇಲ್ಬಣ್‌ ರಾಜಕೀಯಾಚ್ಛಾ ವೇದಿಚೆರ್‌ 
ಮುಕಾರುನ್‌ ಗೆಲ್ಲೆಂ. ತೊ ವೃತ್ತಿಪರ್‌ ರಾಜಕೀಯ್‌ ಫುಡಾರಿ ಜಾಲೊ ಆನಿ ಯಶಸ್ವೆಚಿ ಶಿಡಿ 
ಚಡ್ಲೊ. ' ವಿಲಾಸ್‌ ಪಟೇಲಾನ್‌ ಶಿಕಪ್‌ ಬಂದ್‌ ಕೆಲೆಂನಾ. ಊಂಚ್‌ ಸನದ್‌ ಜೊಡುನ್‌ 
ಪತ್ರಿಕೋದ್ಯಮಾಕ್‌ ಉಡ್ಲೊ. ಪಾಟ್ಲ್ಯಾ ಧಾ ವರ್ಸಾಂಥಾವ್ನ್‌ “ತಿಸ್ರೊ ದೊಳೊ' ದಿಸಾಳ್ಕಾಚೊ 
ಮ್ಹಾಲಕ್‌ ಜಾಲ್ಲೊ. ಆಪ್ಲ್ಯಾ ಪತ್ರಾದ್ವಾರಿಂ ತಾಣೆ ರಮಾನಾಥಾಚೊ ಸಾಂಗಾತ್‌ ಸದಾಂ 
ಚಾಲು ದವರ್ಲೊ. ರಮಾನಾಥಾಚಿ DA ಉಬಾರ್ಹಾಂತ್‌ ವಿಲಾಸ್‌ ಪಟೇಲಾನ್‌ ಖಂಚೆಯಿ 
ಕೊನೈ ಬಾಕಿ ದವರ್ಲೆನಾಂತ್‌ ಮ್ಹಳ್ಳಾರ್‌ ಚೂಕ್‌ ನಾ. 


ಬು ಅಗೇರಾ, ಪ  ಗರರಾಾಾಾಾಾಾಣಾಣಾಣಾಾ 

ಏಕ್‌ ಅಪ್ರೂಪ್‌ ಆನಿ ಅಪೂರ್ವ್‌ ತಸ್ವೀರ್‌. ಇಶ್ಟಾಗತೆಚಿಂ ಆತ್ಮೀಯ್‌ ಮುಖಾಂ. 

ರಮಾನಾಥ್‌ ಮುಕೆಲ್‌ ಮಂತ್ರಿ ಜಾಲ್ಲೆ ಸಂದದ್ದಿಂ ತ್ಕಾ ಎಕಾ ರಾತಿಂ ಅಶೆಂಚ್‌ 
ಜಬರ್‌ದಸ್ಮ್‌ ಪಿಯೆಲ್ಲೆ. ತವಳ್‌ ಸಂತೊಸಾನ್‌. ಪೂಣ್‌ ಕಾಲ್ಚೆ ರಾತಿಂ ಖಂತಿಚ್ಯಾ ವಜಾನಾನ್‌, 
ವಿರೋದಿಂನಿ ತಾಚೆಂ ಗಿನ್ಯಾನ್‌ ವಿರಾರ್‌ ಕೆಲ್ಲೆಂ. we, ದೊನೀ ಸಂದರ್ಟಾಂನಿ ಪಿಯೆಲ್ಲೆ 
ಉಪ್ರಾಂತ್‌ ಕಿತೆಂ ಉಲಯ್ಲಾಂ ತಾಚೊ ಉಡಾಸ್‌ ತೊ ವಿಸ್ರಾಲ್ಲೊ. ಹಿ ರಮಾನಾಥಾಚಿ 
ಅಸ್ಕತ್ಕಾಯ್‌. ಆದಿಂಯಿ ಘಡ್‌ಲ್ಲೆಂ. ಲಿಮಿಟ್‌ ಚುಕೊನ್‌ ಪಿಯೆಲ್ಮಾರ್‌ ಜಾಗ್‌ ಜಾತಚ್‌ 
ತೊ ಕಶ್ಚಾತಾಲೊ. ತಾಚಿ ತಕ್ಲಿ ಸಾಸ್ಪಾತಾಲಿ. ಕಿತೆಂ ಉಲಯ್ಲಾಂ ತೆಂ ಉಡಾಸ್‌ ಕರುಂಕ್‌ 
ಪೆಚಾಡ್ತಾನಾ ಮೆಂದು ದುಕ್ತಾಲೊ. 

ಕಿತೆಂಗೀ ಚಿಂತುನ್‌ ತಾಕಾ ಹಾಸೊ ಆಯ್ಲೊ. ತಾಚೊ ಬಾಪುಯ್‌ ಜಿವಂತ್‌ ಆಸ್‌ಲ್ಲೆ 
ಸಂದರ್ಸಿಂ ಪುತಾಕ್‌ ಏಕ್‌ ಪಾವ್ಟಿಂ ಚಿತಾವ್ಲಿ ದಿಲ್ಲಿ, “ಪಿಯೊವ್ಲೆಂ ತುಕಾ ಸಾಂಗ್‌ಲ್ಲೆಂ ನ್ಹಯ್‌ 
ಪುತಾ. ಚಡಾವತ್‌ ಪಿಯೆಲ್ಲೆ ಉಪ್ರಾಂತ್‌ ಸತ್‌ ಉಲಯ್ತಾತ್‌. ಪೂಣ್‌ ಪಿಯೆಲ್ಲೆ ಉಪ್ರಾಂತ್‌ 
ತುಜ್ಕಾ ಬಂಡಲಾಂಕ್‌ ಲಿಮಿಟ್‌ ನಾ. ತುಂ ಫಟಿ ಉಲಯ್ತಾಯ್‌ ಜಾಲ್ಲ್ಯಾನ್‌ ತುಕಾ ಉಡಾಸ್‌ 

ಸಕಾಳಿಂಚಿಂ ಪಾಂಚ್‌ ವಾಜ್ತಾ ಪರ್ಕಾಂತ್‌ ತಾಣೆ ಕೂಸ್‌ ಬದ್ಲುನ್‌ ವೇಳ್‌ ಪಾಶಾರ್‌ 
ಕೆಲೊ. ಉಪ್ರಾಂತ್‌ ಕೆದಾಳಾ ನಿದೆನ್‌ ವೆಂಗ್ಲೊ ಮ್ಹಣ್‌ ಸಮ್ಹಾಲೆಂನಾ. ಜಾಗ್‌ ಜಾತಾನಾ 
ಕಾಂಟೆ ಸಾತಾಂಕ್‌ ಲಾಗಿಂ ಪಾವ್‌ಲ್ಲೆ. ಗರ್ಜೆಖಾತಿರ್‌ ಭೆಟೆಕ್‌ ಆಯಿಲ್ಲ್ಯಾಂಚಿ ಲೈನ್‌ ಎದೊಳ್‌ - 
ಭಾಯ್ರ್‌ ಲಾಗ್ಲ್ಯಾ ಮ್ಹಣ್ಚೆಂ ಗಿನ್ಯಾನ್‌ ತಾಕಾ ಆಸ್‌ಲ್ಲೆಂ. ಬ್ರಶ್‌ ಕರ್ನ್‌ ಕೊಫಿ ಪಿಯೆಂವ್ಕ್‌ 
ತೊ ಜೆವ್ಲಾ ಸಾಲಾಕ್‌ ಆಯ್ಲೊ. ಸೆಕ್ರೆಟರಿ ಜೇಮ್ಸ್‌ ಸದಾಂಚೆಪರಿಂ ರಾಕೊನ್‌ ಆಸ್‌ಲ್ಲೊ. 

“ಗುಡ್‌ ಮೊರ್ನಿಂಗ್‌ ಸರ್‌'' ಜೇಮ್ಸಾನ್‌ ತಕ್ಲಿ ಬಾಗಾಯ್ಲಿ. 

“ಮೊರದ್ನಿಂಗ್‌. -ಕೊಂಬೊ ಸಾದ್‌ ಘಾಲುಂಕ್‌ ವಿಸ್ರೊಂಕ್‌ ಸಾದ್ಕ್‌, ಪೂಣ್‌ ಹರೈಕಾ 
ಸಕಾಳಿಂ ತುವೆಂ ಮ್ಹಾಕಾ ಧೊಶಿನಾಸ್ತಾನಾ ರಾಂವ್ಚೆಂ ಅಸಂಭವ್‌”” ರಮಾನಾಥ್‌ ಖುಶಾಲಾಯೆನ್‌ 
ದುರ್ಸುಲೊ. 

“ತುಮ್ಚಿ ಸೆವಾ ಕರ್ಜೆಂ ಆಮ್ಚೆಂ ಭಾಗ್‌ ಸರ್‌” ನಮೃತಾ mend, ಜೇಮ್ಸಾನ್‌. ಹಾತಿಂ 
ಆಸ್ಚೆಂ ದಿಸಾಳೆಂ ದಾಕವ್ನ್‌ ಕಿತೆಂಗಿ ಉಲಂವ್ಕ್‌ ಪೆಚಾಡ್ಲೊ ತೊ. ಮುಕೆಲ್‌ ಮಂತ್ರಿನ್‌ 
ಗುಮಾನ್‌ ದಿಲೆಂನಾ. 

ಹಾಂವ್‌ ದಪ್ಪರಾಕ್‌ ಗೆಲಾಂ ಮ್ಹಣ್ಚೆಂ ನೀಬ್‌ ದೀವ್ನ್‌ ಭಾಯ್ರ್‌ ಆಸ್ಚ್ಯಾ ಲೊಕಾಕ್‌ 
ಪಾಟಿಂ ಧಾಡ್ಶಿಗಿ? ಮ್ಹಜಿ ಭಲಾಯ್ಕಿ ಬರಿ ನಾ. ಹಾಂವ್‌ ಭೆಟ್ಟ್ಯಾ ಮೂಡಾರ್‌ ನಾ. ಫಕತ್‌ 
ವೋಟ್‌ ದಿಲಾ ಮ್ಹಣ್ಣೆಖಾತಿರ್‌ ಹಾಂವ್‌ ತಾಂಚೊ ಗುಲಾಮ್‌ ಮ್ಹಣ್‌ ಸಮ್ದಾತಾತ್‌: ತೆಂಯಿ 
ತಾಂಣಿ ವೋಟ್‌ ಮ್ಹಾಕಾ ಘಾಲಾಗಿ ನಾ ಮ್ಹಣ್‌ ಕೋಣ್‌ ಜಾಣಾ? ಸಕಾಳಿಂ ಕಾಕ್ಸಾಕ್‌ 
ವಚಾನಾಸ್ತಾನಾ ಹಾಂಗಾಸರ್‌ ಧಾಂವೊನ್‌ ಯೆತಾತ್‌. ಸಗ್ಳೆಂ ಘರ್‌ gam,” ರಮಾನಾಥ್‌ 
IAR, pie; 


EE iT ಮಿರ್ಸಾಂಗ್‌ 

“ತಾಂಚಿ ಫಿಕಿರ್‌ ಕರಿನಾಕಾತ್‌ ಸರ್‌. ತಾಂಚಿ ವಿಲೆವಾರಿ ಹಾಂವ್‌ ಕರ್ತಾಂ. ಪೂಣ್‌ ಸರ್‌...” 
ತೊ ನರ್ಗಾಲೊ. “ಗಾಗೆತಾಯ್‌ ಕಿತ್ಕಾಕ್‌, ಖಬರ್‌ ಕಿತೆಂ ಸಾಂಗ್‌?'' ರಮಾನಾಥಾನ್‌ ಕೊಪ್‌ 
ಪಾಟಿಂ ದವರ್ಲೆಂ. “ತಾಳೊ Tht, ತರ್‌ ಏಕ್‌ ಕೊಫಿ Bob” 

ತಿತ್ಲ್ಯಾರ್‌. ದಾರ್‌ ಲೊಟುನ್‌ GOS, ತುಘಾನಾಪರಿಂ ಪ್ರವೇಶ್‌ ಜಾಲೊ. ರಮಾನಾಥಾಚ್ಕಾ 
ಚ್ಯಾರ್‌ ಭುರ್ಸ್ಯಾಂಪಯ್ಕಿ GOR, ಮಾಲ್ಪಡೊ. ತಾಚೊ ಜಿನೊಸ್‌ ಪಳೆವ್ನ್‌ ಗಾಬರ್ಲೊ 
ರಮಾನಾಥ್‌. ದೊಳ್ಳಾಂನಿ ಕಿಟಾಳಾಂ ಉಸಾಳ್ತಾಲಿಂ. 

“ಡ್ಮಾಡಿಕ್‌ ಪೇಪರ್‌ ದಾಕಯ್ಲೆಂಯ್‌?”' ಉಸ್ಮೊಡ್ಲೊ ಆದಿತ್ಕಾ. 

“ಹಾಂ... ಹಾಂ... ದಿಂವ್ಹ್ಯಾರ್‌ ಆಸ್‌ಲ್ಲೊಂ'' ಜೇಮ್ಸಾನ್‌ ತಿಸ್ರೊ ದೊಳೊ ದಿಸಾಳ್ಕಾಚಿ 
ಪ್ರತಿ ಮೆಜಾರ್‌ ದವರ್ಲಿ. 

ಪಯ್ಲ್ಯಾ ಪಾನಾರ್‌ ದಾಟ್‌. ಅಕ್ಕರಾಂಚೊ ಏಕ್‌ ಬೊಕ್ಸ್‌ ವಾಚ್ತಾನಾ ರಮಾನಾಥಾಚಿ 
ಮಿಂಟ್‌ ಉಡ್ಲಿ. ಧರ್ನ್‌ ಕಾಂಪ್ಲಿ. ಉಸ್ವಾಸಾಚೆಂ ನಿಯಂತ್ರಣ್‌ ಚುಕ್ಲೆಂ. ದೊಳೆ ಗಯ್ರೆ ಜಾಲೆ. 

ತೀನ್‌ ದಿಸಾಂ ಭಿತರ್‌ ಜಾತಲೊ ಏಕ್‌ ಧಮಾಕಾ! ಚೊಪ್ರಾ ಕಮಿಶನಾನ್‌ ಮುಕೆಲ್‌ 
ಮಂತ್ರಿ ರಮನಾಥಾಕ್‌ ಕಂಪ್ಯೂಟರ್‌ ಕಮಿಶನ್‌ ಪ್ರಕರಣಾಂತ್‌ ದೊಳ್ಳಾಂಕ್‌ ಧುಳ್‌ ಮಾರ್ದೆಂ 
ವಿಚಾರಣ್‌ ಕರ್ನ್‌ ತೊ ನಿರಾಪ್ರಾದಿ ಮ್ಹಣ್ಚೆಂ ತೀರ್ಪ್‌ ದಿಲ್ಲೆಂ. ಇತ್ಲ್ಯಾರ್‌ ತುಮಿ ಹೆಂ 
ಸ್ಕಾಂದಲ್‌ ವಿಸ್ರಾಲ್ಕಾತ್‌. ಪೂಣ್‌ ತಿಸ್ರ್ಯಾ ದೊಳ್ಕಾನ್‌ ಆಪ್ಲಿಂ ಗುಪಿತ್‌ ಸೊದ್ನಾಂ ಮುಕಾರಿಲಿಂ. 
ಕುಸ್‌ಲ್ಲ್ಯಾ ರಾಜಕೀಯ್‌ ಭೃಶ್ಟಾಚಾರಾಚೆಂ ಕಸ್ತಾಳ್‌ ಉಸ್ತುನ್‌ ಥಳಾಂತ್‌ ಲಿಪ್‌ಲ್ಲೆಂ ಸತ್‌ 
ಉಸ್ತುನ್‌ ವಯ್ರ್‌ ಕಾಡ್ಲಾಂ. ರಾಕೊನ್‌ ರಾವಾ. ಫಾಲ್ಕಾಂಥಾವ್ನ್‌ ಮೆಜುನ್‌ ತಿಸ್ರ್ಯಾ ಸಕಾಳಿಂ 
ಕಂಪ್ಯೂಟರ್‌ ಸ್ಕಾಂದಲಾಚ್ಛಾ ನೀಜ್‌ ಅಪ್ರಾದಿಚೆಂ ನಾಂವ್‌ ತಸ್ಪ್ವಿರೆಸವೆಂ ಛಾಪ್ತೆಲ್ಮಾಂವ್‌. 
ಜಾತೆಲೆಂ ಏಕ್‌ ಬಳಿಶ್ಟ್‌ ಸ್ಪೊಟನ್‌!! 

“ವಿಲಾಸ್‌ ಅಂಕಲ್‌ ಪಿಸೊ ಜಾಲಾ” ಆದಿತ್ಕಾನ್‌ ಮೂಟ್‌ ಆರಾಯ್ಲಿ. “ಹಾಚಿ 
ಬಂದಬಸ್ತ್‌ 8, ವೇಳ್‌ಘಡಿ ಉದೆಲ್ಮಾ'' 

“ತುಂ ಕಿತೆಂಚ್‌ ಕರ್ಹೊನಾಂಯ್‌'' ಚತ್ರಾಯ್‌ ದಿಲಿ ರಮಾನಾಥಾನ್‌. “ವಿಲಾಸ್‌ 
ಪಟೇಲಾಲಾಗಿಂ ಹಾಂವ್‌ ಉಲಯ್ತೊಲೊಂ. ಆಮ್ಚೆ ಮದೆಂ ಫರಾಮಸ್‌ Haz, ತರ್‌ 
ಹಾಂವ್‌ ಇತ್ಕರ್ತ್‌ ಕರ್ತೊಲೊಂ'' 

“ಇತ್ತರ್ತ್‌ ಕರುಂಕ್‌ ಕಿತೆಂ ಬಾಕಿ ಉರ್ಲಾಂ ಆತಾಂ?” ಆದಿತ್ಕಾಚೊ ರಾಗ್‌ ನಿವ್ಹೊನಾ. 

“ತುಂ ಪಾರ್ಟಿ ಆಫಿಸಾಕ್‌ ವಚ್‌'' ರಮಾನಾಥಾನ್‌ ಪುತಾಕ್‌ ಆದೇಶ್‌ ದಿಲೊ. “ಕಿತೆಂಚ್‌ 
ಘಡೊಂಕ್‌ ನಾತ್‌ಲ್ಲೆ ಜಿನ್ಶಿ ನಟನ್‌ ಕರ್‌. ಕೊಣೆಂಯಿ ಉಲ್ಲೇಕ್‌ ಕೆಲ್ಮಾರ್‌ ಹಾಂತುಂ ಸತ್‌ 
ನಾ, ಪ್ರಕಾಶಕಾನ್‌ ಪ್ರಸಾರಣ್‌ ವಾಡೊಂಕ್‌ ಹಿಕ್ಮತ್‌ ವಾಪಲ್ಲ್ಯಾ ಮ್ಹಣ್ಣೆಂ ನೀಬ್‌ ಸಾಂಗ್‌. 
ಸಂದೀಪಾಕ್‌ ಆತಾಂಚ್‌ ಫಾರ್ಮ್‌ ಹಾವ್ಹಾಕ್‌ ವಚೊಂಕ್‌ ಫರ್ಮಾಯ್‌. ಹಾಂವೆಂ ತಾಕಿದ್‌ ದಿತಾ 
ಪರ್ಕಾಂತ್‌ ತೊ ಥಂಯ್ಸರ್‌ ರಾವೊಂದಿ. ಹಾಚೆಂ ಸಿನೆಮಾ ಕಾಡ್ಜೆಂ ಪಿಶೆಂ ಆಮ್ಕಾಂ ಸರ್ವಾಂಕ್‌ 
ಏಕ್‌ ದೀಸ್‌ ಮ್ಹಾರಗ್‌ ಪಡ್ತೆಲೆಂ” 


ವರ್ಸಾ ಕಾಡ್‌ಲ್ಲಿಂ ತೀನ್‌ ಪಿಂತುರಾಂ ಬೊಕ್ಸ್‌ ಆಫಿಸಾಂತ್‌ ಗೊಬೊರ್‌ ಜಾಲ್ಲಿಂ. ಹಾತ್‌ 
BOG, ಮುಕ್ಲ್ಯಾ ಮಲ್ಟಿ ಸ್ಟಾರ್‌ ಪ್ರೊಡಕ್ಕನಾಕ್‌ ವಿತರಕ್‌ ನಾತ್‌ಲ್ಲೆ. ಬಾವ್ಹ್ವಾಚಿ ಪರಿಸ್ಥಿತಿ 
ಲಾಚಾರ್‌ ಜಾಲ್ಲಿ. . 

ಆದಿತ್ಕಾನ್‌ ನಾಖುಶೆನ್‌ ಪಾಟ್‌ ಕೆಲಿ. ಜೇಮ್ಸ್‌ ತಕ್ಲಿ ಬಾಗಾವ್ನ್‌ Wes. 
ಆದೇಶಾಕ್‌ ರಾಕೊನ್‌ ರಾವ್ಲೊ. 

“ವಿಲಾಸ್‌ ಪಟೇಲಾಚೆಂ ನಂಬರ್‌ ಡಯಲ್‌ ಕರ್‌. ಆತಾಂಚ್‌” ದಾಂತಾ ಇಡ್ಯಾಂತ್‌ ' 
ಥಾವ್ನ್‌ ಪುಸ್ಪುಸ್ಲೊ ರಮಾನಾಥ್‌. “ಮ್ಹಾಕಾ ಉಲಯ್ದೆ. ಖಂಯ್ಸರ್‌ ಆಸಾ ಪಳೆ. ಟ್ರೇಸ್‌ 
ಹಿಮ್‌!” 

ಜೇಮ್ಸ್‌ ಕೊರ್ಡ್‌-ಲೆಸ್‌ ವಿಂಚುನ್‌. ಮಿಸಾಂವಾಕ್‌ ಲಾಗ್ಲೊ. 

ವಿಲಾಸ್‌ ಪಟೇಲ್‌, ಪ್ರಚೋದಕ್‌ ಆನಿ ಸಂಗೀನ್‌. ಖಬರ್‌. ಛಾಪುನ್‌ ಬೋವ್‌ 
ಮೊಗಾಚ್ಯಾ ಇಶ್ಟಾಕ್‌ ವಿಕ್ರಿತ್‌ ಕರ್ಹ್ಯಾ ಅಟ್ಟಾಣ್ಕಾರ್‌ ಆಸಾ. ಪಾತ್ಮೆಂವ್ಮ್‌ ಅಸಂಭವ್‌ ಮ್ಹಣ್‌ 
ಭೊಗ್ಗೆಂ ರಮಾನಾಥಾಕ್‌. ಸರ್ವಾಂಪಯ್ಕಿಂ ವಿಲಾಸ್‌ ಪಟೇಲ್‌? 

ಅಸಂಭವ್‌! 

ಆಪ್ಣಾಕ್‌ ಚಿಮ್ಚೊ ಕಾಡ್ಜೆ ಪಯ್ಲೆಂ ದುಸ್ಮಾನ್‌ ಸಮೇತ್‌ ಹಜಾರ್‌ ಪಾವ್ಟಿಂ ಚಿಂತಾತ್‌. 
ಅಸಲ್ಕಾ ಪರಿಸ್ಥಿತೆಂತ್‌ ಮಯ್ಸಾಸಿ ಇಶ್ಟಾಕ್‌ ಘಾತ್‌ ಕರುಂಕ್‌ ಖಂಚೆಂ ಪ್ರೇರಣ್‌ ಲಾಬ್ಲೆಂ? - 
ವಿರೋದ್‌ ಪಾಡ್ತಿನ್‌ ತಾಕಾ ಮೊಲಾಯ್ಲಾ? ವಿಕುನ್‌ ವೆಚೊ ಮನಿಸ್‌ ತರ್‌ ಎದೊಳ್‌ Sse 
ಆಸ್‌ಲ್ಲೊ. ತಸಲ್ಮಾ ವರ್ಗಾಚೊ ವಿಲಾಸ್‌ ಪಟೇಲ್‌ ನ್ಹಯ್‌. ಎಕಾ ರಾತಿ ಭಿತರ್‌. ಏಕ್‌ 
ಊಂಚ್‌ ಸಂಯ್ಟ್‌ ಕೊಸ್ಫೊನ್‌ ಧರ್ಲಿಕ್‌ ಶೆವ್ಟಾಲೆಂ. 

ಎಕಾ ರಾತಿ ಭಿತರ್‌! 

RQ, ರಾತ್‌ ಏಕ್‌ ಮಹತ್ವ್‌ಪೂರ್ಣ್‌ ರಾತ್‌ ಮ್ಹಣ್‌ ಆತಾಂ ರಮಾನಾಥಾಚ್ಕಾ 
ಶಿಂತಿದಾಕ್‌ ನಾಟ್ವಾಲೆಂ. ವಿಲಾಸ್‌ ಪಟೇಲ್‌ ಆಯಿಲ್ಲೊ ಆನಿ ಸಾಂಗಾತಾ ಸೊರೊ ಘೊಟುಂಕ್‌ 
ಆರಂಭ್‌ ಕೆಲ್ಲೆಂ ತಾಕಾ ಯಾದ್‌ ಆಸ್‌ಲ್ಲೆಂ. ಹಾಚೆ, ಉಪ್ರಾಂತ್‌ ಕಿತೆಂ ಘಡ್ಲೆಂ. ಆನಿ ತೊ 
ಕೆದಾಳಾ ಗೆಲೊ ಮ್ಹಣ್‌ ತೊ ವಿಸ್ರಾಲ್ಲೊ. ಹ್ಯಾ ಸೊರೊ ಸರ್ಬರಾಯೆಚ್ಕಾ  ಜುಂತಾಂತ್‌ 
ಬೋವ್‌ಶ್ಶಾ ಕಂಪ್ಯೂಟರ್‌ ಸ್ಕಾಂದಲಾವಿಶಿಂ ಆಪುಣ್‌ ಸತ್‌ ಉಲಯ್ಲಾಂ ಆಸ್ತಲೊಂ. ಆಪ್ಣಾಚಿ 
ಗರಿ ವಿಲಾಸ್‌ ಪಟೇಲಾನ್‌ Gop, ಆನಿ ಪರ್ಗಟ್‌ ಉಂಬ್ಳುಂಕ್‌ ಇರಾದೊ ಕೆಲಾ. 

ಕಂಪ್ಯೂಟರ್‌ ಸ್ಕಾಂದಲ್‌? 

ಸ ಮಯ್ಲಾಂ ಆದಿಂ ಸರ್ಕಾರಾಕ್‌ ಸಂಬಂದಿತ್‌ ಆಸ್ಚ್ಯಾ ಸರ್ವ್‌ ಸನಾನ್ಯ 
ನವಿಂ ಕಂಪ್ಯೂಟರಾಂ ಆಯಿಲ್ಲಿಂ. ಪದ್ನಿಂ ಕಂಪ್ಯೂಟರಾಂ som, ಸವಾಯ್‌ ವಿಕ್‌ಲ್ಲಿಂ.. ನವಿಂ 
ಕಂಪ್ಯೂಟರಾಂ ಘಾಲ್ನ್‌ ಪದ್ನಿಂ ಪಾಶಾರ್‌ ಕರ್ನೆಂ ಕಂತ್ರಾಟ್‌ ಎಕಾ ಖಾಸ್ಗಿ ಕಂಪ್ಲೆಕ್‌ ಸರ್ಕಾರಾನ್‌ 
ದಿಲ್ಲೆಂ. ಹ್ಯಾ ವೆವಾರಾಂತ್‌ ಹ್ಮಾ ಖಾಸ್ಲಿ ಕಂಪ್ಲೆನ್‌ ಗರ್ಜೆಭಾಯ್ರ್‌ ಕೊರೊಡಾಂನಿ ಮುನಾಪೊ 


A 


ಕೆಲಾ ಆನಿ ಸರ್ಕಾರಾಕ್‌ ಲುಟ್ಲಾಂ ಮ್ಹಣ್ಣೊ ಆರೋಪ್‌ ವಿರೋದ್‌ ಪಾಡ್ತಿನ್‌ ಥಾಪ್‌ಲ್ಲೊ. 
ಪವರಾಚೆರ್‌ ಆಸ್‌ಲ್ಲೆ ವೆಕ್ತಿಂನಿ ಕಮಿಶನ್‌ ಘೆಂವ್ಕ್‌ ಸಾದ್‌ ಮ್ಹಣೊನ್‌ ರಮಾನಾಥಾಚೆರ್‌ 
ಬೊಟ್‌ ಜೊಕ್‌ಲ್ಲೆಂ. ವಾದ್‌ವಿವಾದ್‌ ಜಾವ್ನ್‌ ದಾವ್‌ ಸೊಸುಂಕ್‌ ಜಾಯ್ದಾಸ್ತಾನಾ 
ರಮಾನಾಥಾನ್‌ ವಿಚಾರಣ್‌ ಛೊಪ್ರಾ ಕಮಿಶನಾಕ್‌ ದಿಲ್ಲೆಂ. ವಿಚಾರಣ್‌ ಸಮಿತಿನ್‌ ರಿಪೋರ್ಟ್‌ 
ದೀವ್ನ್‌ ತಾಕಾ ಮುಕ್ತ್‌ ಕೆಲ್ಲೊ. 

ಧಾಂಪ್‌ಲ್ಲೆಂ ಕಸ್ತಾಳ್‌ ವಿಲಾಸ್‌ ಪಟೇಲಾನ್‌ ಪರತ್‌ ಉಸ್ತಿಲ್ಲೆಂ. ಕಸ್ತಾಳಾಂ ಉಸ್ತುನ್‌ 
ಆಪ್ಣಾಚೆಂ ನಾಂವ್‌ ಪಿಡ್ಡ್ಯಾರ್‌ ಕಡರ್ದೊ ಹೊರ್ಟೊಸ್‌ ತಾಕಾ ಆಸ್‌ಲ್ಲೊ ತರ್‌ ಎದೊಳ್‌ 
ಪರ್ಕಾಂತ್‌ ತೊ ವೊಗೊಚ್‌ ರಾವ್ಲೊ? ಆಪ್ಣಾಕ್‌ ಘಾತ್‌ ಕರುಂಕ್‌ ತಾಕಾ ಇತ್ಲ್ಯಾ ವರ್ಸಾಂಚಿ 
ಗರ್ಜ್‌ ಉದೆಲಿ? 

BIG, ರಾತಿಚ್ಕಾ ಜುಂತಾಕ್‌ ಆನಿ wo, ಖಬ್ರೆಕ್‌ ಕಿತೆಂ ತರೀ ಗಾಂಚ್‌ ಆಸಾ ಮ್ಹಣ್ಣೆಪರಿಂ 
ತಾಕಾ ಭಾಸ್‌ ಜಾಲೆಂ. ಕಿತೆಂ ಮ್ಹಣ್‌ ಉಡಾಸ್‌ ಕರುಂಕ್‌ ಪೆಚಾಡ್ತಾನಾ ತಾಚಿ ತಕ್ಲಿ 
ಫಡೊಂಕ್‌ಲಾಗ್ಲಿ. 

“ಕೊಣಾಲಾಗಿಂ ಸಯ್ರಿಕ್‌ ಉಲಯ್ತಾಯ್‌ ತುಂ?” ಗರ್ಜಾಲೊ ರಮಾನಾಥ್‌. “ಪಟೇಲ್‌ 
ಖಂಯ್ಸರ್‌ ಆಸಾ?” 

“ಅಶೆಂ ಎದೊಳ್‌ ಜಾಂವ್ಕ್‌ ನಾ” ಜೇಮ್ಸ್‌ ನರ್ವಸ್‌ ಜಾಲೊ. “ಘರಾ ನಾ. ದಫ್ತರಾಕ್‌ 
ಪಾವೊಂಕ್‌ ನಾ. ವಿಲಾಸ್‌ ಪಟೇಲ್‌ ಖಂಯ್ಸರ್‌ ಆಸಾ ಮ್ಹಣ್‌ ಕೋಣ್‌ಚ್‌ ನೆಣಾಂತ್‌. 
ಮೊಬಾಯ್ಲ್‌ ಬಂದ್‌ ಆಸಾ” 

ಉಲಯ್ದ್ನಾಸ್ತಾನಾ ಉಬೊ ಜಾವ್ನ್‌ ಕದೆಲ್‌ ಲೊಟುನ್‌ ಭಿತರ್‌ ಚಮ್ಕಾಲೊ ರಮಾನಾಥ್‌. 
ರಾಕೊನ್‌ ಆಸ್ಚ್ಯಾ ಗರ್ಜೆವಂತಾಂಕ್‌ ಪಯ್ಸ್‌ ಕರುಂಕ್‌ ಜೇಮ್ಸ್‌ ಭಾಯ್ರ್‌ ಗೆಲೊ. 

ಕುಟ್ಮಾಸವೆಂ MAN, ಕರುಂಕ್‌ ರಮಾನಾಥ್‌ ಹಾಜರ್‌ ಜಾಲೊ. 

“ಎದೊಳ್‌ ಪರ್ಯಾಂತ್‌ ಲೋಕ್‌ ತುಮ್ಚ್ಯಾ ಅಖಂಡ್‌ ಇಶ್ಟಾಗತೆಚೊ ಕಾಣಿಯೊ ಸಾಂಗ್ತಾಲೆ. 
ಮಿತ್ರ್‌ ಸಂಬಂದಾಚಿಂ ದೃಶ್ಟಾಂತಾಂ ದಿತಾಲೆ” ಬಾಯ್ಲ್‌ ಸರಸ್ವತಿನ್‌ ಖಾತಾನಾ ವಿಚಾರ್‌ 
ಕೆಲ್ಲೊ. “ಆತಾಂ ವಿಲಾಸಾಲಾಗಿಂ ತುಕಾ ಕಿತೆಂ ಜಾಲೆಂ? ಕೊಣಾಚಿ ದೀಶ್ಟ್‌ ಪಡ್ಲಿ? ಕಿತೆಂಯಿ 
ಮನಸ್ತಾಪ್‌?' 

“ಹಾಂವೆಂ ಜಾಣಾ ಆಸ್ಚೆ ಪರ್ಮಾಣೆ ವಿಲಾಸಾನ್‌ ಕೆದ್ನಾಂಯಿ ವಾಯ್ಸ್‌ ಕೆಲ್ಲೆಂನಾ ಆನಿ 
ಹಾಂವ್‌ ತಾಚೆಂ ವಾಯ್ಟ್‌ ಆಶೆಲ್ಲೊ ನಾ” ರಮಾನಾಥ್‌ ಬಾವುಕ್‌ ಜಾಲೊ. 

“ಆಜ್‌ ಪೇಪರ್‌ ವಾಚ್ತಾನಾ ಮ್ಹಾಕಾ ಶೊಕ್‌ ಜಾಲೊ” ತಿಕಾ ಮಾತ್ರ್‌ ನ್ಹಯ್‌ 
ಕೊಣಾಯ್ಕಿ ಅಶೆಂ ಜಾಂವ್ಚೆಂ ಸಹಜ್‌. 

“ಹಾಂವ್‌ ಕಿತೆಂಚ್‌ ನೆಣಾಂ” 

ಕಾಲ್‌ ರಾತಿಂ ಕಿತೆಂ ತರೀ ಘಡ್ಲಾಂ! ತಾಕಾಯಿ ಖಚಿತ್‌ ಜಾಲ್ಲೆಂ. ಪೂಣ್‌ ಉಲವ್ನ್‌ 
ಸೊಡ್‌ದೊಡ್‌ ಕರುಂಕ್‌ ವಿಲಾಸ್‌ ಪಟೇಲ್‌ ಲಾಯ್ನಿರ್‌ ಆಯ್ಲೊನಾ. ಪಾಟಿಂ ಬೆಡ್‌ರೂಮಾಕ್‌ 


ಯೆತಾನಾ ಟೆಲಿಫೊನಾಚ್ಕೊ ಧೊಶಿ ಚಾಲು ಜಾಲ್ಲೊ. ಪುತಾಚಿಂ, ಕೆಬಿನೆಟ್‌ ಮಂತ್ರಿಚಿಂ, 
ಇಶ್ಟಾಂಚಿಂ ಆನಿ ಕಾರ್ಯದರ್ಕಿಚಿಂ ಫೊನಾಂ ವಯ್ರ್‌ ಫೊನಾಂ! ಆಕ್ಲಾಸ್‌ ಉಚಾರ್ನ್‌ ಸಂತಾಪ್‌ 
ವೆಕ್ತ್‌ ಕರ್ತಾಲೆ. ಉಜ್ಯಾಕ್‌ ತೇಲ್‌ ವೊತ್ತಾಲೆ. ಸರ್ಕಾರ್‌ ಪಡಾತ್‌ ಮ್ಹಣೊನ್‌ ಗೃಹ್‌ಮಂತ್ರಿನ್‌ 
ದುಬಾವ್‌ ಉಚಾರ್‌ಲ್ಲೊ. ಬೋವ್‌ಶ್ಶಾ ರಮನಾಥಾಕ್‌ ಲೊಟುನ್‌ ಮುಕೆಲ್‌ ಮಂತ್ರಿ ಜಾಂವ್ಚಿ 
ಸ್ವಪ್ಲಾಂ ಗೃಹಮಂತ್ರಿನ್‌ ಪಳಯಿಲ್ಲಿಂ. ಸಂದ್ರಾಪ್‌ ಯೆತಾನಾ ಫಾಯ್ದೊ ಜೊಡ್ಡೆಂ ರಾಜಕೀಯ್‌ 
ರಂಗಾಚೆಂ ಏಕ್‌ ಸಾಮಾನ್ಕ್‌ ಸತ್‌. 

ವಿಲಾಸ್‌ ಪಟೇಲಾಲಾಗಿಂ ಕಾಳಿಜ್‌ ಉಗ್ತೆಂ ಕರ್ನ್‌ ಉಲಯ್ನಾಸ್ತಾನಾ ಖಂಚ್ಕಾಯಿ 
ನಿರ್ದಾರಾಕ್‌ ಯೆಂವ್ಚೆಂ ತಾಕಾ ಸಾರ್ಕೆಂ ಮ್ಹಣ್‌ ದಿಸ್ಲೆಂ ನಾ. 

ವಿಲಾಸ್‌ ಪಟೇಲ್‌ ತಾಕಾ ಉಲಂವ್ಕ್‌ ಮೆಳ್ಳೊ ನಾ. ವಿಲಾಸಾ ಪರ್ಯಾಂತ್‌ ಪಾವೊಂಕ್‌ ಇತ್ಲೆ 
ಕಶ್ಟ್‌ ಮ್ಹಣ್‌ ಸಮ್ದೊನ್‌ ತಾಕಾ ಅಜ್ಯಾಪ್‌ ಭೊಗ್ಗೆಂ. ಸರ್ವ್‌ ಪ್ರೇತನ್‌ ನಿರ್ರಳ್‌ ಜಾಲ್ಲೆಂ. 
ಸಾಂಜೆರ್‌ ತಾಕಾ ಆದಿತ್ಕಾಚಿ ಗರ್ಜ್‌ ಉದೆಲಿ. ಆತಾಂ ತಾಚಿ ಖಬರ್‌ ನಾತ್‌ಲ್ಲಿ. ತೊ 
ಮಾಯಾಕ್‌ ಜಾಲ್ಲೊ. 

ರಾತಿಚೆಂ ಜೆವಣ್‌ ಜಾತಚ್‌ ತೊ ಸಂದೀಪಾಲಾಗಿಂ ಉಲಯ್ಲೊ. ಪುತಾಕ್‌ ತಾಣೆ ಕಡಕ್ಕ್‌ 
ಸೂಚನಾಂ HOO. ತಿಸ್ರ್ಯಾ ದೊಳ್ಳಾನ್‌ ಆಸಾ ಕೆಲ್ಲಿ ಪರಿಸ್ಥಿತಿ ನಿವ್ರಾಂವ್ಕ್‌ ಸಲೀಸ್‌ ನಾತ್‌ಲ್ಲೆಂ. 
ಸಂದೀಪಾಚಿ ಚೊರಿ ಸಾಂಪಡ್ಲ್ಯಾರ್‌ ದೆಸ್ವಾಟ್‌ ಅಪೈಂಚ್‌ ಉಬ್ದಾತೆಲಿ ಮ್ಹಣ್ಣ್ಯಾಂತ್‌ ತಾಕಾ 
ದುಬಾವ್‌ ನಾತ್‌ಲ್ಲೊ. i 

“ವಿಲಾಸ್‌ ಮೆಳ್ಳೊ?” ರಾತಿಂ ಬೆಡ್ಡಾರ್‌ ಬಾಯ್ಲೆನ್‌ ವಿಚಾರ್‌ ಕೆಲೊ. 

ತಾಣೆ ಅಸಹಾಯಕ್‌ಪಣಿಂ ತಕ್ಷಿ ಹಾಲಯ್ಲಿ. 

"ಮ್ಹಜೆಥಾವ್ನ್‌ ತೊ ಚುಕೊನ್‌ ರಾವ್ಲಾ. ಕಿತ್ಕಾಕ್‌ ಮ್ಹಣ್‌ ಮ್ಹಾಕಾ ಸಮ್ದಾನಾ. 
ವಿಲಾಸಾಚೆಂ ಅಸಲೆಂ ಸಂಯ್ಬ್‌ ಹಾಂವ್‌ ನೆಣಾಂ” ತಾಣೆ ವಿವರ್‌ ದಿಲೊ. 

“ತುಂ ಖುದ್ದ್‌ ವಚೊನ್‌ ಕಿತ್ಕಾಕ್‌ ತಾಕಾ ಮೆಳ್ನಾಂಯ್‌?” ತಿಣೆ ಸಲಹಾ ದಿಲಿ. 

“ಫಾಲ್ಕಾಂ ಸಕಾಳಿಂ ತಾಚ್ಮಾ ಘರಾ ವಚೊನ್‌ ಭೆಟ್ತಾಂ'' ತಾಚೆಲಾಗಿಂ ಹೆರ್‌ ವಾಟ್‌ 
ನಾತ್‌ಲ್ಲಿ. 

ಆದಿತ್ಕಾಕ್‌ ತಾಣೆ ಮೊಬಾಯ್ಲಾರ್‌ ಉಲೊ ದಿಲೊ. ಆಪುಣ್‌ ಗರ್ಜೆಚ್ಮಾ ಕಾಮಾನ್‌ 
ಪ್ರೆಸ್‌ ಕ್ಲಬ್ಬಾಂತ್‌ ಆಸಾಂ ಮ್ಹಣ್‌ ತಾಣೆ ವದ್ತಿ ದಿಲಿ. 

ವೀಜ್‌ ದಿವೊ ಪಾಲ್ಪಯ್ಲ್ಯಾ ಉಪ್ರಾಂತ್‌ ತೊ ನೀದ್‌ ಆಪ್ಣಾಂವ್ಕ್‌ ಕಶ್ಚಾಲೊ. ವಿಲಾಸ್‌ 
ಪಟೇಲಾಸವೆಂ ಬಸೊನ್‌ ಫಕತ್ತ್‌ 24 ವೊರಾಂ ಪಾಶಾರ್‌ ಜಾಲ್ಲಿಂ. ತ್ಕಾ ಕ್ಕೀಣ್‌ ವಗ್ತಾ 
ಆಪುಣ್‌ ಕಿತೆಂ ವೊಂಕ್ಲೊ ಮ್ಹಣ್‌ ಸ್ಪಶ್ಟ್‌ ಜಾಲೆಂ ತರ್‌ ಹೆಂ ವಜಾನ್‌ ಹಳೂ ಕರುಂಕ್‌ 
ವಾಟೊ ಉಗ್ತೊ ಜಾತೆಲ್ಕೊ ಮ್ಹಣ್‌ ತೊ ಭರ್ವಸ್ಲೊ. ಫಕತ್‌ ತಕ್ಲಿ ಫಡಾಫಡಿ ಶಿವಾಯ್‌ 
ಬಾಕಿಚೆಂ ಕಿತೆಂಚ್‌ Rew, ಉಡಾಸಾಕ್‌ ನಾಟ್ವಾಲೆಂ ನಾ.... 

ಸವಾಲಾಂಕ್‌ ಜಾಪಿ ನಾತ್‌ಲ್ಲೊ. ವಿರೋದ್‌ ಪಾಡ್ತಿನ್‌ ತಾಕಾ ಮೊಲಾಂವ್ಕ್‌ ಸಾದ್ಕ್‌ 


A 


ಆಸ್‌ಲ್ಲೆಂ. ತಶೆಂ ರಮನಾಥ್‌ ಸಾಂತ್‌ ನ್ಹಯ್‌ ಮ್ಹಣೊನ್‌ ವಿಲಾಸ್‌ ಆದಿಂ ಥಾವ್ನ್‌ ಜಾಣಾ 
ಆಸ್‌ಲ್ಲೊ. ಮನ್ಶಾ ಸಂಯ್ದಾಚಿ ಶಿಕಾರಿ ಜಾವ್ನ್‌ ಬರೆಂ ಕಾಮ್‌ ಕೆಲಾಂ ತರೀ ವಾಯ್ಬಾಂತ್‌ 
ಮೆತೆರ್‌ ಜಾವ್ನ್‌ ಆಸ್ಚೆಂ ಸತ್‌ ವಿಲಾಸ್‌ ಪಟೇಲಾಕ್‌ ನ್ಹಂಯ್‌. ತಾಣೆಂಯಿ ರಮನಾಥಥಾವ್ನ್‌ 
ನ್ಕೂಸ್‌ಪ್ರಿಂಟ್‌, ಇಸ್ಕೊಲಾಚ್ಕಾ ಬುಕಾಂಚೊ ಛಾಪೊ ಇತ್ಯಾದಿ ಮ್ಹಣೊನ್‌ ಜಾಯ್ತೆ ಖಾಸ್ಗಿ 
ಉಪ್ಕಾರ್‌ BSS ಆಸಾತ್‌. ಎಕಾಮೆಕಾಚ್ಕಾ ಗರ್ಜಾಂಕ್‌ ತೆ ಸದಾಂಚ್‌ ಪಾವ್‌ಲ್ಲೆ. 

ಅಂದಾಜ್‌ ಕರ್ತಾನಾ ಏಕ್‌ ಸತ್‌ ಬಾಕಿಚ್ಕಾ ಸರ್ವ್‌ ಸತಾಂಕ್‌ ಸಲ್ಪೊನ್‌ ವಯ್ರ್‌ ಸೊಬ್ಬೆಂ 
ತಾಣೆ ಪಾರ್ಕಿಲೆಂ. 

ಹೆಂ ರುಜ್‌ ನಿತಿಚೆಂ ನ್ಹಯ್‌!" ಖಾಡುಂ ಖಾಸ್ಗಿ ಇರಾದೆ ಆನಿ ಸ್ವಾರ್ಥಾಚಿ ಹಾಂತುಂ 
ಹಿಮ್ಸಾಣ್‌ ಮಿಸ್ಸಾಲ್ಕಾ. 

ಸಕಾಳಿಂ : ಸರಸ್ವತಿನ್‌ ತಾಕಾ ಉಟಯ್ಲೊ. ತಿಸ್ರ್ಯಾ ದೊಳ್ಳಾಚಿ ಪ್ರತಿ ದಾಕಯ್ಲಿ. ತಿಣೆ 
ಮುಕ್ಲ್ಯಾ ಪಾನಾರ್‌ ದಾಟ್‌ ಅಕ್ಕರಾಂನಿ ಅಶೆಂ ಛಾಪ್‌ಲ್ಲೆಂ. 

ಕಂಪ್ಯೂಟರ್‌ ಸ್ಕಾಂದಲಾಚ್ಕಾ ಅಪ್ರಾಧಿಚೆಂ ನಾಂವ್‌ ತೀನ್‌ ದಿಸಾಂ ಭಿತರ್‌ ತಿಳ್ಳಿತೆಲ್ಯಾಂವ್‌ 
ಮ್ಹಣ್‌ ಆಮಿ ಸೊಪುತ್‌ ಘಾಲ್ಲೊ. ಮೆಜುನ್‌ 24 ವೊರಾಂ ಭಿತರ್‌ ವಿಲಾಸ್‌ ಪಟೇಲಾಚೆರ್‌ 
ಕಾಲ್‌ ` ರಾತಿಂ ಮುಕೆಲ್‌ ಮಂತ್ರಿಚೊ ಪೂತ್‌ ಆದಿತ್ಕಾನ್‌ ಭಯಾನಕ್‌ ಹಮ್ಣೊ ಕೆಲೊ. 
ಘಾಯೆಲ್ಲ್ವಾ ಪಟೇಲಾಕ್‌ ಖಾಸ್ಗಿ ನರ್ಸಿಂಗ್‌ ಹೊಮಾಕ್‌ ಭರ್ತಿ ಕೆಲಾ. ಹೆಂ ಘಟನ್‌ ಪ್ರೆಸ್‌ 
ಕ್ಲಬ್ಬಾಂತ್‌ ರಾತಿಚ್ಯಾ ಇಕ್ರಾ ವೊರಾಂಚೆರ್‌ ಘಡ್ಲೆಂ. ರುಜ್ಟಾತ್‌ ಜಾವ್ನ್‌ ಜಾಯ್ತ್ಯಾಂನಿ ಹೆಂ 
ಘಟನ್‌ ದೆಕ್ಲಾಂ ತರೀ ಮಾನೆಸ್ತ್‌ ಪಟೇಲಾನ್‌ ಪೊಲಿಸ್‌ ಕಂಪ್ಲೇಯ್ಬ್‌ ಕರುಂಕ್‌ ನಾ ಆನಿ 
ಅಸಲ್ಮಾ ಜಳಾರಿಂಕ್‌ ಆಪುಣ್‌ ಭಿಯೆನಾ ಮ್ಹಣ್‌ ಸಾಂಗ್ಲಾಂ. ಪ್ರಜಾಪ್ರಭುತ್ವಾಚೆರ್‌ 
ಜಾಲ್ಲ್ಯಾ Go, ಆಕ್ರಮಣಾದ್ವಾರಿಂ ಅದಿಕಾರಾಚೆರ್‌ ಆಸ್ಚ್ಯಾ ಸರ್ಕಾರಾಚಿ ಬಸ್ಕಾ ದಂಡಳೊಂಕ್‌ 
ಲಾಗ್ಲ್ಯಾ ಮ್ಹಣ್‌ ಸ್ಪಶ್ಟ್‌ ಕಳ್ತಾ. MG, 'ತಿಳ್ಳೊಣೆ ಉಪ್ರಾಂತ್‌ ಹೊ ಪಯ್ಲೊ ಸಕಾಳ್‌. 
ದುಸ್ರೊ ಆನಿ ತಿಸ್ರೊ ಸಕಾಳ್‌ ಚಡ್‌ ಪಯ್ಸ್‌ ನಾ...” 

“ts ನೋ" ಆಕ್ಲಾಸ್ಲೊ ರಮನಾಥ್‌ ಆದಿತ್ಕಾನ್‌ ಅಶೆಂ ಕಿತ್ಕಾಕ್‌ ಕೆಲೆಂ? ತರ್ನ್ಯಾ ಪಿಳ್ಗೆಕ್‌ 
ಅಕ್ಕಲ್‌ ನಾ ಮ್ಹಣ್ಚೆಂ ಹಾಕಾಚ್‌.'' “ತುಂ ವಿಲಾಸಾಚ್ಕಾ ಘರಾ ವೆಚ್ಕಾರ್‌ ಆಸ್‌ಲ್ಲೊಯ್‌?” 
ಸರಸ್ವತಿನ್‌ ಉಡಾಸ್‌ ಕೆಲೊ. 

ಹಾಂ... ಪೂಣ್‌ ಆತಾಂ ತೊ ಆಸ್ಪತ್ರೆಂತ್‌ ಆಸಾ ಥಂಯ್ಸರ್‌ ಪೊಲಿಸಾಂಚೊ ಪಾರೊ 
ಆಸ್ತೊಲೊ. ರಿಪೋರ್ಟರ್‌ ' ರಾಕೊನ್‌ ಆಸ್ತೆಲೆ.” ರಮಾನಾಥ್‌ ಚಡ್ಪಡ್ಲೊ. “wos, 
ಖಂಯ್ಸರ್‌ ಆಸಾ.” 

ಆದಿತ್ಕಾನ್‌' ರುಮಾ' ಭಿತರ್‌ಥಾವ್ನ್‌ ಖಳ್‌ ಘಾಲ್ಲಿ. ಬಾಪಾಯ್ಡ್‌ ಬಡವ್ನ್‌ ಜಾಗಯ್ಲೊ 
ತಾಕಾ. 

ಆಕ್ರಮಣ್‌ ಕರುಂಕ್‌ ತಾಕಾ ಕೊಣೆಂ ಸಾಂಗ್ಲೆಂ?” ತಾಪ್ಲೊ ರಮಾನಾಥ್‌. ವಿಲಾಸಾಥಾವ್ನ್‌ 
ಪಯ್ಸ್‌ ರಾವ್‌ ಮ್ಹಣ್‌' ಹಾಂವೆಂ ತುಕಾ ತಾಕಿದ್‌ ದಿಲ್ಲಿ.” 


“ಹಾಂವ್‌ ಇಶ್ಟಾಂ ಸಾಂಗಾತಾ ಪ್ರೆಸ್‌ ಕ್ಲಬ್ಬಾಂತ್‌ ಬಿಯರ್‌ ಪಿಯೆವ್ನ್‌ ಆಸ್‌ಲ್ಲೊಂ” ತಾಣೆ 
ಕಶ್ಚಾಂನಿ ವಿವರಣ್‌ ದಿಲೆಂ. “ತೊ ಭಾಯ್ರ್‌ ವೆತಾನಾ ಮ್ಹಜ್ಯಾ ದೊಳ್ಳಾಂಕ್‌ ಸಾಂಪಡ್ಲೊ. 
ತ್ಕಾ ಘಡಿಯೆ ಮ್ಹಜೊ ಕಂಟ್ರೊಲ್‌ ಚುಕ್ಲೊ.” 

“ತುಜೆಂ ನಿಯಂತ್ರಣ್‌ ಚುಕ್ಲೆಂ ಆನಿ ತುವೆಂ ಮ್ಹಜಿ ಸ್ಥಿತಿ ನಿಶ್ಶಕ್ತ್‌ ಕೆಲಿಯ್‌!” 
ಬೊಬಾಟ್ಲೊ ರಮನಾಥ್‌. “ಪೊಲಿಟಿಕ್ಸ್‌ ಮ್ಹಳ್ಯಾರ್‌ ಕಿತೆಂ ಮ್ಹಣ್‌ ತುಂ ನೆಣಾಂಯ್‌. ಹ್ಮಾ 
ಖೆಳಾಂತ್‌ ಉಚಾಂಬಳ್‌ ಜಾವ್ನ್‌ ಆಂಗಾರ್‌ ಉಡ್ಲ್ಯಾರ್‌ ಆಮಿ ಆಮ್ಕಾಂಚ್‌ ಅಪ್ರಾದಿ 
ಮ್ಹಣೊನ್‌ ಥರಾಯಿಲ್ಲೆಪರಿಂ ಜಾತಾ.” 

“ಮ್ಹಜಿ ಚೂಕ್‌ ಜಾಲಿ. ” ಆದಿತ್ಕಾನ್‌ ತಕ್ಲಿ ಬಾಗಾಯ್ಲಿ. 

ತ್ಕಾ ಸಕಾಳಿಂ ತೊ ಪಾಡ್ತಿ ದಫ್ತರಾಕ್‌ ಗೆಲೊ. ಡೆಲ್ಲಿ ಆಸ್ಚ್ಯಾ ಹೈ ಕಮಾಂಡಾಲಾಗಿಂ 
ಸಂವಾದ್‌ ಚಲ್ಲೊ. ಸಮಸ್ಸ್ಸ್ಯ ಹಳು ಕರುಂಕ್‌ ಹೈ ಕಮಾಂಡಾನ್‌ ತಾಕಾ ತಾಕಿದ್‌ ದಿಲಿ. ಪಾಡ್ತಿ 
ಭಿತರ್‌ ಬೃಹತ್‌ ಘುಸ್ಪಡ್‌ ಜಾಲ್ಲಿ. ಸರ್ಕಾರ್‌ ಪಡ್ತಾ ಮ್ಹಳ್ಳೆಂ ಭೈಂ ಸರ್ವಾಂಕ್‌ ಧೊಸ್ತಾಲೆಂ. 
ಜುಂತಾಂತ್‌ ಪಾಡ್ತಿ ಸಾಂಗಾತ್ಕಾಂನಿ ಅಪಧಯ್ರ್‌ ಉಚಾರ್ಲೆಂ. ರಮನಾಥಾಚೆಂ ನಿಯಂತ್ರಣ್‌ 
ನಿಸ್ರೊಂಕ್‌ ಲಾಗ್‌ಲ್ಲೆಂ. | 

ತ್ಕಾ ರಾತಿಂ ತಾಕಾ ನೀದ್‌ ಪಡ್ಲಿ ನಾ. ಫಾಂತ್ಕಾರ್‌ ಉಟೊನ್‌ ದಿಸಾಳ್ಕಾಚಿ ಪ್ರತಿ ತಾಣೆ ' 
ಉಗ್ತೆಂ ಕೆಲಿ. S 

ಆಸ್ಪತ್ರೆಂತ್‌ ಆಸ್ಚ್ಯಾ ವಿಲಾಸ್‌ ಪಟೇಲಾಚಿ ಭಲಾಯ್ಕಿ ಆತಾಂ ಸುದಾರ್ಲ್ಯಾ. ಪೂಣ್‌ ಕಾಲ್ಚೆ ' 
ರಾತಿಂ ಥೊಡ್ಕಾ ಗೂಂಡಾಂನಿ ಮಾನೆಸ್ತ್‌ ಪಟೇಲಾಚ್ಮಾ ಘರಾಕ್‌ ಫಾತೊರ್‌ ಉಡೊನ್‌ vd, 
ಫುಟಯ್ಗೆ. ಸತ್‌ ಉಚಾರ್ಹಾ ಎಕಾ ಸಾಮಾನ್‌ ಮನ್ಶಾಕ್‌ ಹ್ಯಾ ಶ್ಹೆರಾಂತ್‌ ಭದ್ರತಿ ನಾ 
ಮ್ಹಣ್‌ ಹಾಂತುಂ ಸ್ಪಶ್ಟ್‌ ಜಾತಾ. ಪೂಣ್‌ ಸರ್ಕಾರ್‌ ಇತ್ಲೊ ಭಿಯೆಲಾ ಕಿತ್ಕಾಕ್‌? ಹ್ಮಾ 
ಸ್ಕಾಂದಲಾಚಿ ತಿಳ್ಸೊಣಿ ಆಯಿಲ್ಲ್ಯಾ ದಿಸಾಥಾವ್ನ್‌ ರಮನಾಥಾಚೊ ನಿಮಾಣೊ ಪೂತ್‌ 
ಸಂದೀಪ್‌ ಶ್ಹೆರಾಥಾವ್ನ್‌ ನಪಂಯ್ಚ್‌ ಜಾಲಾ. ಹಾಕಾ ಆನಿ ಕಂಪ್ಯೂಟರ್‌ ಸ್ಕಾಂದಲಾಕ್‌ 
ಕಿತೆಂಯಿ ಸಂಬಂದ್‌ ಆಸಾ? ರಾಕೊನ್‌ ರಾವಾ. ಫಾಲ್ಕಾಂ ಸಕಾಳಿಂ ಖಬ್ರೆಚೆಂ ದಾರುಂ 
ಜಳ್ತೆಲೆಂ... 

ಮ್ಹಳ್ಳಾರ್‌ ಕಂಪ್ಯೂಟರ್‌ ಸ್ಕಾಂದಲಾಕ್‌ ಆನಿ ಸಂದೀಪಾಕ್‌ ಸಂಬಂದ್‌ ಆಸಾ ಮ್ಹಣ್‌ 
ವಿಲಾಸ್‌ ಪಟೇಲ್‌ ಜಾಣಾ ಆಸಾ. ಸರ್ವ್‌ ಖೊಲೆ ತಾಚೆಲಾಗಿಂ ಆಸಾತ್‌. ದೆಕುನ್‌ ತೊ 
ಹಂಕಾರಾನ್‌ ಇತ್ಲೊ ಉಡ್ತಾ. ಆಪ್ಲಾಲಾಗಿಂ ಖೆಳೊಂಕ್‌ ಕಿತೆಂ ಆಸಾ? 

ಸಕಾಳಿಂಚ್ಯಾ ಧಾ ವೊರಾಂಚೆರ್‌ ಕೆಬಿನೆಟ್‌ ಮಂತ್ರಿಂಚೊ ಏಕ್‌ ಹಿಂಡ್‌ Hen, ಘರಾ 
ಆಯ್ಲೊ. ದಾರಾಕ್‌ ಖಿಳ್‌ ಶಿರ್ಕಾವ್ನ್‌ ಜಮಾತ್‌ ಆರಂಭ್‌ ಜಾಲಿ. 

“ಹೆಂ ಕಿತೆಂ ಘಡೊನ್‌ ಆಸಾ ಸರ್‌?” ಶಿಕ್ಪಾ ಮಂತ್ರಿ ರಡ್ಲೊ. 

“ಆಮಿ ವೊಗೊಚ್‌ ರಾಂವ್ಚೆಂ ಸಾರ್ಕೆಂ ನ್ಹಯ್‌.” ದುಡ್ವಾ ಮಂತ್ರಿನ್‌ ಕಡಕ್ಕ್‌ ಸಾಂಗ್ಲೆಂ. 
“ವಿಲಾಸ್‌ ಪಟೇಲ್‌ ತುಜೊ ಚಡ್ಡಿ ದೋಸ್ತ್‌ ಮ್ಹಣ್‌ ತುಂ ಸಾಂಗ್ತಾಲೊಯ್‌. ಆತಾಂ ಕಿತೆಂ 


: 


Gs 


ಹಚ... ಮಿರ್ಸಾಂಗ್‌ 
ಜಾಲೆಂ? ಚಡ್ಡಿ ದೋಸ್ತಿನ್‌ ಚಡ್ಡಿ ನಿಸ್ರಾಯ್ಲಿಗೀ?” 

ಇತ್ಲ್ಯಾ ಧಯ್ರಾನ್‌ ತೊ ಎದೊಳ್‌ ಉಲೊಂವ್ಕ್‌ ನಾತ್‌ಲ್ಲೊ. ದೊಳ್ಳಾಂಕ್‌ ಸಾರ್ಕಿ ದೀಶ್ಟ್‌ 
ಲಾವ್ನ್‌ ಉಲಯ್ನಾತ್‌ಲ್ಲೆ ಆಜ್‌ ಮಾತ್ಕಾರ್‌ ಹಾತ್‌ ಘಾಲ್ನ್‌ ಖೆಳ್ಳುಳಾಂ ಕರ್ತಾತ್‌? 

“ತೋಂಡ್‌ ಧಾಂಪ್‌.'' ಗರ್ಜಾಲೊ ರಮಾನಾಥ್‌. 

“ಕ್ರೋಧ್‌ ದಾಕವ್ನ್‌ ಫಾಯ್ದೊ ನಾ” ಗೃಹ್‌ ಮಂತ್ರಿನ್‌ ಸ್ಪಶ್ಟ್‌ ಕೆಲೆಂ. “ಫಾಲ್ಕಾಂ ಸಕಾಳಿಂ 
ಪೇಪರ್‌ ವಾಚುನ್‌ ಲೊಕಾನ್‌ ಉಪ್ರಾಟ್ಲೆ ಪಯ್ಲೆಂ ತುವೆಂ ತಾಕಾ ರಾವೊಂಕ್‌ ಜಾಯ್‌. ತುವೆಂ 
ತಾಕಾ ಸ್ಟೊಪ್‌ ಕರಿಜೆ.” 

ವಾದ್‌ ವಿವಾದ್‌ ದೊನ್ಸಾರ್‌ ಪರ್ಯಾಂತ್‌ ಲಾಂಬ್ಲೊ. ಭೊಗ್ಗಾಂಚೆಂ ಘರ್ಶಣ್‌ ಜಾಲೆಂ. 
ವಯ್ಲ್ಯಾ ತಾಳ್ಕಾನ್‌ ಎಕಾಮೆಕಾ ಯೆಟೆಂ. ಪರಿಹಾರ್‌ ARAD. 

“ತುಮಿ ಫಿಕಿರ್‌ ಕರಿನಾಕಾತ್‌.” ಚಿಂತುನ್‌ ಎಕಾ ನಿರ್ದಾರಾಕ್‌ ಆಯ್ಲೊ ರಮಾನಾಥ್‌. 
“ಆಜ್‌ ಸಾಂಜೆರ್‌ ಹಾಂವ್‌ ಟಿವಿಚೆರ್‌ ಲೊಕಾಕ್‌ ಸಂದೇಶ್‌ ದಿತೊಲೊಂ. ಫಾಲ್ಕಾಂ ಸಕಾಳಿಂ 
ವಿಲಾಸ್‌ ಪಟೇಲ್‌ ಆಪ್ಲ್ಯಾ ದಿಸಾಳ್ಕಾರ್‌ ಕಿತೆಂ ಸಾಂಗ್ತೊಲೊ, ತೆಂ ಆಜ್‌ ಸಾಂಜೆರ್‌ ಹಾಂವ್‌ 
ಲೊಕಾಕ್‌ ಸಾಂಗ್ತೊಲೊಂ. ಲೊಕಾಚಿ ದಯಾ ಆಮ್ಚೆರ್‌ ಪಾಟಿಂ ಯೆತೆಲಿ. ಫಾಲ್ಕಾಂ ಸಕಾಳಿಂ 
ತಾಚೆಂ ಪೇಪರ್‌ ವಾಚುಂಕ್‌ ವಾಚ್ಪಿ ಆಸ್ಲೆನಾಂತ್‌!'' 

ಕ್ಲಿಶ್ಚ್‌ ಘಡಿಯೆ ಹಾಚೆಪ್ರಾಸ್‌ ವರ್ತೊ ಉಪಾವ್‌ ತಾಕಾ ರುಳ್ಕಾಲೊನಾ. ಜೇಮ್ಸಾನ್‌ 
ಟಿವಿ ಸ್ಪೇಶನಾಕ್‌ ಸಂಪರ್ಕ್‌ ಕೆಲೊ. ರಾತಿಂ ಆಟ್‌ ವೊರಾಂಚೆರ್‌ ರಾಜ್ಕಾಚೊ ಮುಕೆಲ್‌ ಮಂತ್ರಿ 
ಲೊಕಾಕ್‌ ಸಂದೇಶ್‌ ದಿತಲೊ ಮ್ಹಣ್ಣಿ ಕಳವ್ಲಿ ಪಾಟಯ್ಲಿ. 

ವೆಳಾರ್‌ ಸ್ಟುಡಿಯೊಕ್‌ ಪಾವ್ಲೊ ರಮನಾಥ್‌. ವೊರಾಂ ಆಟ್‌ ವ್ಹಾಜ್ತಾನಾ ಕ್ಯಾಮರಾ ಆನಿ 
ಲೈಟ್ಸ್‌ ಪೆಟ್ಲೆ. ತಯಾರ್‌ ಕೆಲ್ಲೆಂ ಭಾಶಣ್‌ ತಾಣೆ ಸುರು ಕೆಲೆಂ. 

“ದೇವ್‌ ಬರಿ ಸಾಂಜ್‌ ದೀಂವ್‌ ತುಮ್ಕಾಂ ಮ್ಹಜ್ಯಾ ಮೊಗಾಚ್ಯಾಂಕ್‌. ಎಕಾ ದಿಸಾಳ್ಕಾನ್‌ 
ತೀನ್‌ ದಿಸಾಂಥಾವ್ನ್‌ ದಿಲ್ಲ್ಯಾ ಖಬ್ರೆನ್‌ ಮ್ಹಾಕಾ ಆಜ್‌ ತುಮ್ಚೆ ಹುಜ್ರಿಂ ಉಬೊ ಕೆಲಾ. 
ಸಂಗೀನ್‌ ಖಬ್ರೊ ದೀವ್ನ್‌ ಲೊಕಾಕ್‌ ಪಿಶೆಂ ಕರ್ನ್‌ ಪತ್ರಾಚೆಂ ಪ್ರಸರಣ್‌ ವಾಡೊಂವ್ಚಿ ಏಕ್‌ 
ಬೋವ್‌ BA, ಹಿಕ್ಕತ್‌. ಹಾಂತುಂ ತಾಂಚಿ ಚೂಕ್‌ ನಾ. ಚ್ಯಾರ್‌ ವರ್ಸಾಂ ಆದಿಂ ಹೊ 
ಸರ್ಕಾರ್‌ ಉಬಾರ್ನ್‌ ಹಾಂವ್‌ ಅದಿಕಾರಾಕ್‌ ಯೆತಾನಾ Ho, ರಾಜ್ಯಾಚಿ ಆರ್ಥಿಕ್‌ ಪರಿಸ್ಥಿತಿ 
ಕಿತ್ಲಿ ಕ್ಕೀಣ್‌ ಆಸ್‌ಲ್ಲಿ ಮ್ಹಣ್‌ ತುಮಿ ಜಾಣಾಂತ್‌. ಆಜ್‌ ಆಮಿ ಕಿತ್ಲಿ ಪ್ರಗತಿ ಕೆಲ್ಮಾ ತೆಂ 
ಸತ್‌ ತುಮ್ಕಾಂ ಸರ್ವಾಂಕ್‌ ಕಳಿತ್‌ ಆಸಾ. ಹಾಂವೆಂ ದಾಂಗ್ರೊ ಫೆರಾಂವ್ಚಿ ಗರ್ಜ್‌ ನಾ. ಬರೆಂ 
ಕಾಮ್‌ ಕರಿನಾಸ್ತಾನಾ ಪ್ರಗತಿ ಜಾಯ್ನಾ. ಬರೆಂ ಕಾಮ್‌ ಕರ್ದೆ ಮದೆಂ ಜರ್ತರ್‌ ಏಕ್‌ ದೋನ್‌ 
ಚುಕಿ ಘಡ್ಲ್ಯಾತ್‌ ತಾಕಾ ತುಮಿ ಮಾಫ್‌ ಕರ್ರೆಲ್ಮಾತ್‌ ಮ್ಹಣ್‌ ಭರ್ವಸ್ತಾಂ. ಹಾಂವ್‌ 
ಖಂಚ್ಕಾಯ್‌ ಪತ್ರಾಕ್‌ ಜವಾಬ್ದಾರ್‌ ನ್ಹಯ್‌. ಹಾಂವ್‌ ಫಕತ್‌ ಲೊಕಾಕ್‌ ಜವಾಬ್ದಾರ್‌ 
ಜಾವ್ನಾಸಾಂ. ಹೆಂ ಸ್ಕಾಂದಲ್‌ ಕಿತೆಂ ಮ್ಹಣ್ತಾತ್‌, ಹಾಂತುಂ ಖಂಚ್ಕಾಯಿ ರಿತಿಚೆಂ ಸ್ಕಾಂದಲ್‌ 
ನಾ. ಛೊಪ್ರಾ ಸಮಿತಿಚ್ಕಾ ವರ್ದೆಂತ್‌ ಹೆಂ ರುಜು ಜಾಲಾಂ. ಹಾಂವ್‌ ವೊಪ್ತಾಂ ಹೆಂ 


ಸ್ಟೇನ್‌ ಅಗೇರಾ, Cn 20 ಸವಾ ಾಸಸರಾ:1-02ಘಾಬಾರ ವಾಚಾ 
ಕಂಪ್ಯೂಟರಾಂಚೆಂ ಆರ್ಡರ್‌ ಕೊಣಾಕ್‌ ಫಾವೊ ಜಾಲೆಂ, ತ್ಕಾ ಕಂಪ್ಲೆಂತ್‌ ಮ್ಹಜೊ ನಿಮಾಣೊ 
ಪೂತ್‌ ಸಂದೀಪ್‌ ಏಕ್‌ ದಿರೆಕ್ತೊರ್‌ ಜಾವ್ನಾಸಾ. ತಿ ತಾಚಿಯಿ ಚೂಕ್‌ ನ್ಹಯ್‌. ತ್ಕಾ ಕಂಪ್ಲೆನ್‌ 
ಉಣ್ಕಾ ಮೊಲಾಕ್‌ ಊಂಚ್‌ ಕಂಪ್ಯೂಟರ್‌ ತಲಾಸ್‌ ಕೆಲ್ಲೆ. ಫಕತ್‌ ಏಕ್‌ ಸಂಗಟನ್‌ ಜಾವ್ನ್‌ 
ಮ್ಹಜೊ ಪುತ್‌ ತ್ಕಾ ಕಂಪ್ಲೆಂತ್‌ ಹುದ್ದ್ಯಾರ್‌ ಆಸಾ ತಿ ತಾಚಿ ಚೂಕ್‌ ಜಾಂವ್ಕ್‌ ಕಶೆಂ ಸಾದ್ಮ್‌? 
ಹಾಂತುಂ ಮಿಲಾವಟ್‌ ನಾ. ಕೊಣೆಂಯಿ ಕೊಣಾಕ್‌ ಲೋಂಚ್‌ ದೀಂವ್ಕ್‌ ನಾ. ಪಯ್ಕೆ ದೀವ್ನ್‌ 
ಹೆಂ ಆರ್ಡರ್‌ ಘೆತ್ಲಾಂ ಮ್ಹಣ್‌ ಶಾಬಿತ್‌ ಜಾಲೆಂ ತರ್‌ ಹಾಂವ್‌ ರಾಜಿನಾಮೊ ದೀವ್ನ್‌ 
ರಾಜಕೀಯಾಥಾವ್ನ್‌ ನಿವೃತ್ತ್‌ ಜಾಂವ್ಕ್‌ ತಯಾರ್‌ ಆಸಾಂ. ದೇವ್‌ ಬರಿ ರಾತ್‌ ದೀಂವ್‌ 
ತುಮ್ಕಾಂ.” 

ಟಿವಿ ಸ್ಟುಡಿಯೊಥಾವ್ನ್‌ ಶೀದಾ ಘರಾ ಆಯ್ಲೊ ರಮಾನಾಥ್‌. ತಾಚೊ ಸಂದೇಶ್‌ 
ಆಯ್ಕೊನ್‌ ಬಂಗ್ಲ್ಯಾಂತ್‌ ರಾಕೊನ್‌ ಆಸ್ತ್ವಾ ಲೊಕಾನ್‌ ತಾಳಿಯಾಂಚೊ ಶಿಂವೊರ್‌ ವೊತ್ಲೊ. 
ಜಿಕ್‌ಲ್ಲೊ ಅನ್ಫೋಗ್‌ ಜಾಲೊ ತಾಕಾ. ಆತಾಂ ತಾಕಾಯಿ ಫಾಲ್ಕಾಂಚ್ಕಾ ಸಕಾಳಿಚೆಂ ನಿರೀಕ್ಕಣ್‌ 
ಉದೆಲೆಂ. 

ಆತಾಂ ವಿಲಾಸ್‌ ಪಟೇಲ್‌ ಕಿತೆಂ ಕರ್ರಲೊ? 

ವಿಲಾಸ್‌ ಪಟೇಲಾಚೆಂ ದಿಸಾಳೆಂ ಫಾಂತ್ಕಾರ್‌ ಛಾಪುನ್‌ ಆಯ್ಲೆಂ. ಖಿಣಾಭಿತರ್‌ ವಿಕುನ್‌ 
ಗೆಲೆಂ. ಮುಕ್ಲ್ಯಾ ಪಾನಾರ್‌ ರಮಾನಾಥಾನ್‌ ಸಂದೀಪಾಕ್‌ ಆಶೀರ್ವಾದ್‌ ದಿಂವ್ಚಿ ತಸ್ವೀರ್‌ 
ಛಾಪ್‌ಲ್ಲಿ. ಬಗ್ಗೆನ್‌ ದಾಟ್‌ ಅಕ್ಕರಾಂನಿ ಅಶೆಂ ಲಿಕ್‌ಲ್ಲೆಂ: 

ಮುಕೆಲ್‌ ಮಂತ್ರಿ ರಮಾನಾಥಾನ್‌ ರಾಜ್ಕಾಚೆಂ ಟಿವಿ ಮಾದ್ಕಮ್‌, ಪುರ್ಪಜಾಂಚಿ ಆಸ್ತ್‌ 
ಮ್ಹಳ್ಳೆಪರಿಂ ಖಾಸ್ಗಿ ಸ್ಪಶ್ಚೀಕರಣ್‌ ದೀಂವ್ಕ್‌ ವಾಪರ್ಟೆಂ ತುಮ್ಕಾಂ ಬರೆಂ ದಿಸ್ತಾ ತರ್‌ ಸಾಂಗಾ. 
ಕಿತೆಂಯಿ ಜಾಂವ್‌ ತೊ ಕಶ್ಚಾಂನಿ ಅದ್ದೆಂ ಸತ್‌ ಉಲಯ್ಲೊ. ಸಂಪ್ಕಾ ಉತ್ರಾಂನಿ ಸಾಂಗ್ಲೆಂ ತರ್‌ 
ಹ್ಮಾ ಪತ್ರಾನ್‌ ಆಸಾ ಕೆಲ್ಲ್ಯಾ ಸಕ್ತೆನ್‌ ತಾಕಾ OBO ಸತ್‌ ವೊಂಕಾಜೆ ಪಡ್ಲೆಂ. ಬಾಕಿಚೆಂ 
ugo ಸತ್‌ ಅಶೆಂ ಆಸಾ. ಕಂಪ್ಯೂಟರಾಚೆಂ ಕಂತ್ರಾಟ್‌ ದಿಲ್ಲ್ಯಾ ಎಕಾ ಕಂಪ್ಲೆ ಶಿವಾಯ್‌ 
ಬಾಕಿಚ್ಕಾ ಸ್ಪರ್ದಿಕಾಂಥಾವ್ನ್‌ ಕೊಟೇಶನಾಂ ಘೆಂವ್ಕ್‌ ನಾತ್‌ಲ್ಲಿಂ. ಇತ್ಲೆಂಚ್‌ ನ್ಹಯ್‌ ಎಕಾ 
ಕಂಪ್ಯೂಟರಾಚೆಂ ಮೋಲ್‌ ಬಜಾರಾಂತ್‌ ಮೆಳ್ಳ್ಯಾ ತ್ಕಾಚ್‌ ವರ್ಗಾಚ್ಮಾ ಕಂಪ್ಯೂಟರಾಪ್ರಾಸ್‌ 
ವೀಸ್‌ ಹಜಾರಾಂಪ್ರಾಸ್‌ ಚಡ್‌ ಮೊಲಾಕ್‌ ಆರ್ಡರ್‌ ಪಾಸ್‌ ಕೆಲ್ಲೆಂ. ಎಕಾ ಕಂಪ್ಯೂಟರಾಚೆರ್‌ 
ಮುನಾಫೊ ವೀಸ್‌-ಪಂಚ್ವೀಸ್‌ ಹಜಾರ್‌ ತರ್‌ ಶೆಂಬೊರಾಂನಿ ಘೆತ್‌ಲ್ಲ್ಯಾ ಕಂಪ್ಯೂಟರಾಂಚೆರ್‌ 
ಲುಟ್‌ಲ್ಲಿ ಕಮಾಯ್‌ ಕಿತ್ಲಿ ಜಾಯ್ನಾಕಾ? ಕೊಣಾಯ್ಕಿ ಲೋಂಚ್‌ ದೀಂವ್ಕ್‌ ನಾ ಮ್ಹಣ್‌ ಆಮಿ 
ಜಾಣಾ ಆಸಾಂವ್‌. ಟ್ಯಾಕ್ಸ್‌ ದಿತೆಲ್ಕಾಂಚೊ ದುಡು ಆನಿ ಸರ್ಕಾರಾಚಿ ಖಜಾನಿ ಲುಟುನ್‌ 
ಫಾರ್‌ಲ್ಲೊ ಪಯ್ಸೊ ಸಂದೀಪ್‌ ಲಜ್‌ ನಾಸ್ತಾನಾ ಗಿಳ್ತಾನಾ ಲೋಂಚ್‌ ದಿಂವ್ಚೆಂ ಸವಾಲ್‌ 
ಕಿತ್ಯಾಕ್‌ ಉಬ್ಬಾತಾ? ಸಂದೀಪಾನ್‌ ಹೆ ಕೊರೊಡ್‌ ಕಿತೆಂ ಕೆಲೆ ಮ್ಹಣ್‌ ತುಮಿ ಜಾಣಾಂತ್‌? 
ತಾಕಾ ಸಿನೆಮಾ Mo ಪಿಶೆಂ. ಫ್ಲೊಪ್‌ ಪಿಕ್ಚರಾಂ ಕಾಡುಂಕ್‌ ಪಯ್ಕೆ ಖಂಯ್‌ ಥಾವ್ನ್‌ 
ಯೆಂವ್ಚೆ? ಆತಾಂ ಹ್ಯಾ ಸರ್ಕಾರಾಚಿ ನೀತ್‌ ತುಮಿ ಕರಾ. ಹೊ ಸರ್ಕಾರ್‌ ತುಮ್ಕಾಂ ಜಾಯ್‌ 


v` 


ಯಾ ನಾಕಾ, ನಿರ್ದಾರ್‌ ತುಮ್ಚೆ ಹಾತಿಂ ಆಸಾ! 

ಆವಾಕ್ಕ್‌ ಜಾಲ್ಲೊ ರಮಾನಾಥ್‌. ಸಲ್ಪಣಿ ಖಚಿತ್‌ ಜಾಲ್ಲಿ. ವಿಲಾಸ್‌ ಪಟೇಲಾನ್‌ 
ಖಂಚೆಯ್‌ ಕೊನೈ ಖಾಲಿ ಸೊಡುಂಕ್‌ ನಾತ್‌ಲ್ಲೆ. ಉಗ್ತ್ಯಾ ಬಜಾರಾಂತ್‌ ತೊ ವಿಣ್ಗೊ 
ಜಾಲ್ಲೊ. 

ಏಕ್‌ ಬಳಿಶ್ಟ್‌ ಸ್ಪೋಟನ್‌ ಜಾಲ್ಲೆಂ! 

ಮುಕ್ಲ್ಯಾ ದಿಸಾಂನಿ ಪತ್ರಾಂನಿ ತಾಚಿಂ ಖೆಳ್ಕುಳಾಂ ಕೆಲಿಂ. ಲೊಕಾನ್‌ ಥಿಂಪಿ ಉಡಯ್ಲಿ. 
ವಿರೋದ್‌ ಪಾಡ್ತಿನ್‌ ದೆಸ್ವಾಟ್‌ ಕೆಲಿ. ಹೆರ್‌ ವಾಟ್‌ ದಿಸಾನಾಸ್ತಾನಾ ತಾಣೆ ರಾಜಿನಾಮ್‌ 
ಅರ್ಬಿಲೆಂ. ಸರ್ಕಾರ್‌ ಪಡ್ಲೊ. ಹೆಂ ಏಕ್‌ ಸ್ಕಾಂದಲ್‌ ನ್ಹಯ್‌ ಬಾಕಿಚ್ಕಾ ತೀನ್‌ ಘೊಟಾಳ್ಕಾಂಚೆರ್‌ 
ವಿಚಾರಣ್‌ ಸಮಿತಿ ರಚ್‌ಲ್ಲಿ. 

ಮೆಜೂನ್‌ ಎಕಾ ಹಪ್ಪ್ಯಾಭಿತರ್‌ ಆನ್ಯೇಕ್‌ ಖಬರ್‌ ಆಯ್ಕೊಂಕ್‌ ಮೆಳ್ಳಿ. ರಾಜಕೀಯಾಂತ್‌ 
ಆಸಕ್ತ್‌ ನಾ ತರೀ ಲೊಕಾಚ್ಕಾ ಉಲ್ಕಾಕ್‌ ಪಾಳೊ ದೀವ್ನ್‌ ಮುಕ್ಲ್ಯಾ ಚುನಾವಾಂತ್‌ ಪ್ರತಿನಿಧಿ 
ಜಾತಲೊಂ ಮ್ಹಣ್‌ ವಿಲಾಸ್‌ ಪಟೇಲಾನ್‌ ಘೋಶಿತ್‌ ಕೆಲೆಂ. ಜಾಯ್ತ್ಯಾ ಮುಕೆಲ್ಯಾಂನಿ ಆಪ್ಲಿ 
ಪಾಡ್ತ್‌ ಸೊಡ್ನ್‌ ವಿಲಾಸ್‌ ಪಟೇಲಾಚ್ಕಾ ನವ್ಕಾ ಪಾಡ್ತೆಕ್‌ ಸಹಕಾರ್‌ ಭಾಸಾಯಿಲ್ಲೊ. 
ಉಂದ್ರಾಂಕ್‌ ಖಂಚೆಂ ತಾರುಂ ಜಾಲ್ಕಾರ್‌ ಕಿತೆಂ? ಬುಡಾನಾ ಜಾಲ್ಯಾರ್‌ ಜಾಲೆಂ. ಅಸಲ್ಯಾ 

| ಪರಿಸ್ಥಿತೆಂತ್‌ ತಾಣೆ ಮುಕೆಲ್‌ ಮಂತ್ರಿ ಜಾಂವ್ಚೆಂ ಖಚಿತ್‌ ಜಾಲ್ಲೆಂ. 

ರಮಾನಾಥ್‌ ರಾಜಕೀಯಾಥಾವ್ನ್‌ ಪಯ್ಸ್‌ ಗೆಲೊ. ತಾಚಿ ಹುಮೆದ್‌ ನಿವ್‌ಲ್ಲಿ. ಪೂಣ್‌ 
ಥೊಡ್ಕಾ ಸವಾಲಾಂಕ್‌ ತೊ ಜಾಪಿ ಸೊದುಂಕ್‌ ಕಶ್ಚಾಲೊ. 

ಆಕ್ರೇಕ್‌ ಎಕಾ ರಾತಿಂ ಜಾಪಿ ಮೆಳ್ಳೊ ಸಂದ್ರಾಪ್‌ ಉದೆಲೊ. 

ಹಾಯ್‌-ವೇರ್‌ ಆಸ್ಚ್ಯಾ: ಎಕಾ ಡಾಬಾಂತ್‌ ಗುಪಿತ್‌ ಭೆಟೊಂಕ್‌ ವಿಲಾಸ್‌ ಪಟೇಲಾನ್‌ 
ತಾಕಾ ಆಪವ್ಣೆಂ ದಿಲೆಂ. ರಮನಾಥಾನ್‌ ಇನ್ಕಾರ್‌ ಕೆಲೆಂನಾ. ತಾಕಾಯಿ ಮೆಳಾನಾಸ್ತಾನಾ 
ಸಮಾದಾನ್‌ ನಾತ್‌ಲ್ಲೆಂ. 

“ಹಾಚೆ ಆದಿಂ ಹಾಂವ್‌ ಕಿತ್ಕಾಕ್‌ ತುಕಾ ಭೆಟೊಂಕ್‌ ಆಯ್ಕಾಲೊಂನಾ ಮ್ಹಣ್‌ ತುಂ 
ಚಿಂತಾಯಿ ಜಾಂವ್ಕ್‌ ಪುರೊ.” ವಿಲಾಸ್‌ ಶೀದಾ ವಿಶಯಾಕ್‌ ಆಯ್ಲೊ. “ಸಿಂತಿಮೆಂತಾಂಕ್‌ 
ವೊಳಗ್‌ ಜಾವ್ನ್‌ ಮ್ಹಜ್ಯಾ ಶೆವೊಟಾಥಾವ್ನ್‌ ಮೆಕ್ಳೊ ಜಾಂವ್ಚೊ ಇರಾದೊ ಮ್ಹಾಕಾ 

“ಮುಕೆಲ್‌ ಮಂತ್ರಿ ಜಾಂವ್ಚಿಂ ಸಪ್ಲಾಂ ದೆಕ್ತಾಯ್‌?'' ರಮಾನಾಥ್‌ ಪಯ್ಲೆಂ ಉಲಯ್ಲೊ. 
“ಸಪ್ಲಾಂ ಹರೈಕಾ ಆಕಾಂಕ್ಕಾಚೆ ಪಾಕಾಟೆ ಆನಿ ಜಯ್ತಾಚಿ ಬುನ್ಯಾದ್‌ ಜಾವ್ನಾಸಾತ್‌ 
ರಮಾನಾಥ್‌.” ವಿಲಾಸ್‌ ಪಟೇಲ್‌ ಹಾಸ್ಲೊನಾ. 

“ಮ್ಹಜೆಸಂಗಿಂ ಸೊರೊ ಪಿಯೆವ್ನ್‌ ಬೋವ್‌ಶ್ಶಾ ಮ್ಹಜ್ಯಾಚ್‌ ತೊಂಡಾಥಾವ್ನ್‌ ಹೆಂ 

 ಸ್ಕಾಂದಲ್‌ ಭಾಯ್ರ್‌ ಕಾಡ್ಜೆಂಯ್‌ ಆನಿ ಮ್ಹಾಕಾ ಫಾಶೆಕ್‌ ಚಡಯ್ಲೊಯ್‌. ಇಶ್ಟಾಚೊ ಪಾತ್ರ್‌ 
ಬರ್ಕಾನ್‌ ನಿರ್ವಹ್ಸಿಲೊಯ್‌.'”' ರಮನಾಥಾಚ್ಕಾ ದೊಳ್ಳಾಂತ್‌ ದುಕಾಂ ಉದೆಲಿಂ. 


ಸ್ಟೇನ್‌ ಅಗೇರಾ, pS 

“ತುಜೊ ಉಡಾಸ್‌ ಪೊಕೊಳ್‌ ಜಾಲಾ.” ಸ್ಪಶ್ಟ್‌ ಮ್ಹಣಾಲೊ ವಿಲಾಸ್‌ ಪಟೇಲ್‌. “wa, 
ಸ್ಕಾಂದಲಾವಿಶಿಂ ತುವೆಂ ಮ್ಹಾಕಾ ಕಿತೆಂಚ್‌ ಸಾಂಗೊಂಕ್‌ನಾಂಯ್‌. ಹಾಂವೆಂ ಅಂದಾಜಾರ್‌ 
ಫೊಂಡ್‌ ಖೊಂಡ್ಲೊ. ಕ್ರಮೇಣ್‌ ತುಂ ಸಾರ್ಕೊ ಫಿಟ್‌ ಜಾಲೊಯ್‌. ಸಂದೀಪಾಕ್‌ ತುವೆಂ 
ಫಾರ್ಮ್‌ ಹಾವ್ಹಾಕ್‌ ಧಾಡ್‌ಲ್ಲೊ ವಿಶಯ್‌ ಮ್ಹಜ್ಯಾ ರಿಪೊರ್ಟರಾನ್‌ ಕಳೆಯ್ಲೊ. ಹಾಂವ್‌ 
ಖುದ್ದ್‌ ವಚೊನ್‌ ಸಂದೀಪಾಕ್‌ ಫಾರ್ಮ್‌ ಹಾವ್ಹಾಂತ್‌ ಮೆಳ್ಳೊಂ. ಮುಕ್ಲ್ಯಾ ಸಿನೆಮಾಕ್‌ 
ದುಡ್ವಾಚಿ ಕುಮೊಕ್‌ ಭಾಸಯ್ತಾನಾ ತೊ ಸತ್‌ ವೊಂಕ್ಲೊ. ಹೆಂ ಕೊಣಾಯ್ಕಿ ಸಾಂಗಾನಾಕಾ 
ಮ್ಹಣ್‌ ರಡ್ಡೊ.” 

“ಇಶ್ಟ್‌ ಜಾವ್ನ್‌ ತುವೆಂ ಅಶೆಂ ಕಿತ್ಕಾಕ್‌ ಕೆಲೆಂಯ್‌?” ರಮಾನಾಥ್‌ ಭೊಗ್ಗಾಂನಿ 
ಫ್ರಮಾರ್‌ ಜಾಲೊ. “ತುವೆಂ ಮ್ಹಾಕಾ ಏಕ್‌ ಸಬ್ದ್‌ ಕಳಯಿಲ್ಲೊ ತರ್‌ ಹಾಂವ್‌ ಖುದ್ದ್‌ ಹೆಂ 
ಸ್ಥಾನ್‌ ತುಕಾ ಸೊಡ್ನ್‌ ದಿತೊಂ ಆಸ್‌ಲ್ಲೊಂ. ಅಶೆಂ ಉಗ್ತ್ಯಾ ಬಜಾರಾಂತ್‌ ಘಾಣ್‌ ಕರ್ಹಿ 
ಗರ್ಜ್‌ ನಾತ್‌ಲ್ಲಿ.” 

“ಇಶ್ಟ್‌?!” ಖೆಂಚ್ಲೊ ವಿಲಾಸ್‌ ಪಟೇಲ್‌. “ಇಶ್ಟ್‌ ಮ್ಹಣ್ಣೊ ಲೇಪ್‌ ದೀವ್ನ್‌ ಘಾತ್‌ 
ತುವೆಂ ಮ್ಹಾಕಾ ಕೆಲೊಯ್‌ ರಮನಾಥ್‌. ಹಾಂವೆಂ ತುಕಾ ಸದಾಂ ಮೊಗಾನ್‌, ಮಯ್ಪಾಸಾನ್‌ 
ಆನಿ ಬರ್ಕಾ ಮನಾನ್‌ ಸಾಂಗಾತ್‌ ದಿಲ್ಲೊ. ಉಡಾಸ್‌ ಕರ್‌ ತ್ಕಾ ರಾತಿಂ ಸೊರೊ ಪಿಯೆವ್ನ್‌ 
ಏಕ್‌ ಮೊಲಾದಿಕ್‌ ಉತರ್‌ ತುಂ ಉಲಯ್ಲೊಯ್‌. ಲ್ಹಾನ್‌ ಥಾವ್ನ್‌ ತುಂ ಸದಾಂ ಮ್ಹಾಕಾ 
ಭಿಯೆವ್ನ್‌ ಜಿಯೆಲ್ಲೊಯ್‌, ಮ್ಹಜ್ಯಾ ತಾಲೆಂತಾದ್ವಾರಿಂ ಹಾಂವ್‌ ತುಜೆಪ್ರಾಸ್‌ ವರ್ತೊ 
ಮುಕೆಲಿ ಜಾತೊಂ ಆಸ್‌ಲ್ಲೊಂ. ಮ್ಹಾಕಾ ಸ್ಪರ್ಹ್ಯಾಥಾವ್ನ್‌ ಪಯ್ಸ್‌ ದವರ್ದೆ ಖಾತಿರ್‌ ಇಶ್ಟಾಂಚಿಂ 
ಭೊಗ್ಗಾಂ ವಾಪರ್ನ್‌ ತುವೆಂ ಮ್ಹಜೊ ಉಪೈಗ್‌ ಕೆಲಾಯ್‌ ಮ್ಹಣ್‌ ತುವೆಂ ಮ್ಹಾಕಾ 
ಸಾಂಗ್ಲೆಂಯ್‌. ಇತ್ಲೊ ವ್ಹಡ್ಲೊ ಘಾತ್‌ ತುಜ್ಕಾ ಕರ್ನೆಚಿ ಫಾವೊಚಿ ಜಾಪ್‌ ದೀನಾ ಹಾಂವ್‌ 
ನಪುಂಸಕ್‌ ಮ್ಹಳ್ಳೆಪರಿಂ ಮ್ಹಾಕಾ ಭೊಗ್ಗೆಂ.” 

BG, ಸಕ್ಲಾ ದೆಂವ್ಲೆ. ಮೊಡಾಂ ನಿತ್ಸಾಲಿಂ. ಖೊವ್ಳಾಂ ರುಡ್ಲಿಂ. 

“ಹೆಂ ಸರ್ಫ್‌ ಸೊರೊ ಪಿಯೆವ್ನ್‌ ಹಾಂವೆಂ ತುಕಾ ಸಾಂಗ್ಲೆಂ?' ರಮಾನಾಥಾಕ್‌ ಪಾತೈಂವ್‌ 
ಕಶ್ಟ್‌ ಲಾಗ್ಲೆ. 

“ಸೊರೊ ಪಿಯೆತಚ್‌ ಸಕ್ಕಡ್‌ ಸತ್‌ ಉಲಯ್ತಾತ್‌. ತುಂಯಿ ಸತ್‌ ಉಲಯ್ಲೊಯ್‌!” 
ವಿಲಾಸ್‌ ಪಟೇಲ್‌ ಉತ್ರಾಂ ದಾಂಬುನ್‌ ಉಲಯ್ಲೊ. 

ಸೊರೊ ಪಿಯೆವ್ನ್‌ ಸಕ್ಕಡ್‌ ಸತ್‌ ಉಲಯ್ತಾತ್‌, ಪೂಣ್‌ ಹಾಂವ್‌ ನ್ಹಯ್‌ ಮ್ಹಣ್‌ 
ಸಾಂಗೊನ್‌ ಏಕ್‌ ಥಾಪಡ್‌ ಮಾರ್ಕಾಂ ಮ್ಹಣ್‌ ಭೊಗ್ಗೆಂ ರಮನಾಥಕ್‌. ಜಿಬೆಚಿರ್‌ ತಾಣೆಂ 
ಖಾಡುಂ ಘಾಲೆಂ. ವಿಲಾಸ್‌ ಪಟೇಲ್‌ ತಾಕಾ ಪಾತ್ಮೆಂವ್ಲೆ ಸ್ಥಿತೆರ್‌ ನಾತ್‌ಲ್ಲೊ. ದೂಕ್‌ ROA, 
ಸಕತ್‌ ಹೊಗ್ಡಾವ್ನ್‌ ರಮನಾಥಾಚೆ ದೊಳೆ ದುಕಾಂನಿ ಗಯ್ರೆ ಜಾಲೆ. 


ee ಕಾಗಿ 


ಭಿಕುಣ್‌ ಭರತ್‌! | 


OB, ನಿದೆಂತ್‌ ಡೆನಿಸಾನ್‌ ಖಾಟಿಯೆರ್‌ ಕೂಸ್‌ BOO. ಕಾನಾ ಸಕಯ್ಲ್‌ ಗೊಮ್ಬೆಲಾಗಿಂ 
ತಾಕಾ ಕಿತೆಂಗೀ ಚಾಬ್‌ಲ್ಲೆಪರಿಂ ಭೊಗ್ಗೆಂ. ತಾಣೆ ಖೊದ್ಬಿಲೆಂ. ಪಾಂಚ್‌ ಮಿನುಟಾಂನಿ ತಾಕಾ 
ಪೆಂಕ್ಟಾಲಾಗಿಂ ಖೊರ್ದುಲೆಂ. ಪೆಂಕಾಡ್‌ ಖೊರ್ಬುನ್‌ ಉದಾರೊ ನಿದ್ರಾನಾ ಪಾಂಯಾಂಕ್‌ ಕಿತೆಂಗಿ 
ಚಾಬ್‌ಲ್ಲೊ ಅನ್ಟೋಗ್‌. 

ಜಳಾರಿ! 

ವಿರಾರಾಯೆನ್‌ ತಾಚಿ ನೀದ್‌ ಸುಟ್ಟಿ. ವಯ್ರ್‌ ಫ್ಯಾನ್‌ ಘುಂವ್ತಾಲೆಂ. ತಾಣೆ ತಕ್ಷೆಥಾವ್ನ್‌ 
ಪಾಂಯಾಂಪರ್ಕಾಂತ್‌ ವೋಲ್‌ ಪಾಂಗುರ್‌ಲ್ಲಿ. ಜಳಾರಿಂನಿ ಕಶೆಂ ಚಾಬ್ದೆಂ? ಪೂಣ್‌ ಪಾಟ್ಲ್ಯಾ 
ದೋನ್‌ ಹಪ್ಪಾಂಥಾವನ್‌ ತಾಕಾ ಸಾರ್ಕಿ ನೀದ್‌ ನಾತ್‌ಲ್ಲಿ. ಹೆಣೆ-ತೆಣೆ ಆಂಗಾರ್‌ ಖೊರ್ದುತಾಲೆಂ. 
ನೀದ್‌ ಪಯ್ಸ್‌ ಧಾಂವ್ಹಾಲಿ. 

ಕಿತ್ಕಾಕ್‌ ಅಶೆಂ? 

ಮನ್ಶಾಕ್‌ ಪ್ರಾಯ್‌ ಭರೊನ್‌ ಯೆತಾನಾ ನೀದ್‌ ಉಣಿ ಜಾತಾ ಮ್ಹಣ್‌ ಆದಿಂ ತಾಣೆ 
ಆಯ್ಕಾಲ್ಲಿಂ. Go, ವರ್ಸಾಂನಿ ತಾಣೆ ಭೊಗ್‌ಲ್ಲೆಂ. ಆತಾಂ ತಾಕಾ ಸಾಟ್‌ ಆನಿ ಸಾತ್‌ ವರ್ಸಾಂ. 
ಪಾಟ್ಲ್ಯಾ ಧಾ ವರ್ಸಾಂಥಾವ್ನ್‌ ದೀಸ್‌ ಉಜ್ಜಾಡ್ದೆ ಪಯ್ಲೆಂ ಜಾಗ್‌ ಜಾತಾಲಿ. ಪ್ರತ್ಕೇಕ್‌ 
ಜಾವ್ನ್‌ ನೋವ್‌ ವರ್ಸಾಂ ಆದಿಂ ಬಾಯ್ಲ್‌ ಸರ್‌ಲ್ಲ್ಯಾ ಉಪ್ರಾಂತ್‌ ದಿಸ್ಪಟಿ ಬದ್ದಾಲ್ಲಿ. ನೀದ್‌ 
ಅಪಾಲಿಪಾ ಖೆಳ್ತಾಲಿ. ಎಕ್ಸುರ್ಟಣ್‌ ಧೊಸ್ತಾಲೆಂ. ಸಾಂಗಾತಾಚ್‌ ಭಿತರ್ಲೆ ಭಿತರ್‌ ವಿಚಿತ್ರ್‌ 
ಕಾವ್ದೆಣಿ ಆನಿ ಭಿರಾಂತ್‌. 

ಪ್ರಾಯ್‌ ಉತ್ರೊನ್‌ ಯೆತಾನಾ ಸರ್ವಾಂಥಂಯ್‌ ಅಶೆಂಚ್‌ ಘಡ್ತಾ? 

ಸಾಡೆ-ಚ್ಕಾರ್‌ ವಾ ಪಾಂಚ್‌ ವೊರಾಂಚೆರ್‌ ಜಾಗ್‌ ಜಾಂವ್ಚೊ ಏಕ್‌ ವಿಶಯ್‌. wo, 
ದಿಸಾಂನಿ ರಾತಿಂ ದೋನ್‌-ತೀನ್‌ ವೊರಾಂಚೆರ್‌ ನೀದ್‌ ಪಯ್ಸ್‌ ಸರ್ತಾಲಿ. ಹೆಣೆ-ತೆಣೆ 
ಖೊರ್ಬುನ್‌ ನೀದ್‌ ಉಸಳ್ತಚ್‌ ಸಕಾಳ್‌ ಪರ್ಯಾಂತ್‌ ನಿದೆವಿಣೆ ಅಟೆವಿಟೆ. ಪರತ್‌ ಕಾನಾಲಾಗಿಂ 
ಖೊರ್ದುಲೆಂ ತಾಕಾ. ಡೆನಿಸಾಕ್‌ ಕಿತೆಂಗೀ ದುಬಾವ್‌ ಆಯ್ಲೊ. ಆಮ್ಸೊರಾನ್‌ ತೊ ಬಸ್ಲೊ. 
ಬೆಡ್ಡಾರ್‌ಥಾವ್ನ್‌ ದೆಂವೊನ್‌ ತಾಣೆ ವೀಜ್‌ ದಿವೊ ಪೆಟಯ್ಲೊ. ಚಶ್ಮಾ ದೊಳ್ಳಾಂಚೆರ್‌ 
ಚಡಯ್ಲಿಂ. ಉಶ್ಕಾಲಾಗಿಂ ತಾಣೆ ನದರ್‌ ಭೊಂವ್ಣಾಯ್ಲಿ. 

ಡೆನಿಸ್‌ ಆವಾಕ್‌ ಜಾಲೊ. 

ಭಿಕುಣ್‌? 


ಸಾಕಾರ ನು. ಅಭಾ ಖಾಜಾ | D ಶಾಹಾ ವಾದ್‌" 


ಸ್ಟೇನ್‌ ಅಗೇರಾ, ಮೋ ತಾತಾ 

ಏಕ್‌ ಲ್ಹಾನ್‌ ಕಾಳ್ಯಾ ರಂಗಾಚಿ ಜಿವಿ ಉಶ್ಕಾರ್‌ ಥಾವ್ನ್‌ ದೆಂವೊನ್‌ ಲಿಪೊಂಕ್‌ 
ಧಾಂವ್ತಾಲಿ. ಏಕ್‌ ನ್ಹಯ್‌, ತೀನ್‌-ಚ್ಯಾರ್‌ OAQ,, ತಾಕಾ. ಹಾತಾಂತ್‌ ಮಾರ್ಲೆಂ ತಾಣೆ. 
ಮಾರ್‌ ಲಾಗ್ಲೊ ನಾ. ಏಕ್‌ ಸಕಯ್ಲ್‌ ಧರ್ಲಿರ್‌ ಪಡ್ಲಿ. ಬಾಕಿಚ್ಕೊ ಖಾಟಿಯೆಚ್ಯಾ ಇಡ್ಕಾಕ್‌ 
ಲಿಪ್ಲ್ಯೊ. ಸಕಯ್ಲ್‌ ಪಡ್‌ಲ್ಲೆ ಜಿವಿಚೆರ್‌ ತಾಣೆ ಆಕ್ರಮಣ್‌ ಕೆಲೆಂ. ವ್ಹಾಣಾನ್‌ ಏಕ್‌ 
ವ್ಹಾಜಯ್ಲೆಂ. ತಿ ಮೆಲಿ ನಾ. 

ಬಗ್ಗೆರ್‌ ಆಸ್ಚ್ಯಾ ಮೆಜಾರ್‌ ಆಸ್ಚೆಂ ನಾಣೆಂ ಕಾಡ್ನ್‌ ತಾಣೆ ತೆ ಜಿವಿಚೆರ್‌ ಚಿದ್ದಿಲೆಂ. ಕಾಳೆಂ 
ರಗತ್‌ ಭಾಯ್ರ್‌ ಆಯ್ಲೆಂ. ತ್ಕಾ ನಾಣ್ಯಾಚೊ ತಾಣೆ ವಾಸ್‌ ಘತ್ಲೊ. 

ಘಾಣ್‌! 

ಭಿಕುಣ್‌ ಮ್ಹಣ್‌ ತಾಕಾ ಖಾತ್ರಿ ಜಾಲೆಂ. ತರ್‌ ಇತ್ಲೆ ದಿಸಾಂಚೆ ಧೊಶಿಕ್‌ ಕಾರಣ್‌ ಹೆ 
ಭಿಕುಣ್‌! ಚಿಂತಾನಾ ಅಸ್ಕತ್ಕಾಯ್‌ ಭೊಗ್ಗಿ ತಾಕಾ. ತಾಂಣಿ ರಗತ್‌ ಚಿಂವೊನ್‌ ತಾಕಾ ಅಸ್ಕತ್‌ 
ಕೆಲಾ. ಲಿಪೊನ್‌ ಆಸ್ಚ್ಯಾ ಭಿಕುಣಾಂಕ್‌ ಲೇಕ್‌ ಆಸ್ಚೆಂ ನಾ. ಥಂಯ್ಸರ್‌ ನಿದೊಂಕ್‌ ತಾಚೆಂ 
ಮನ್‌ ಆಯ್ಕಾಲೆಂನಾ. ವೀಜ್‌ ದಿವೊ ಪಾಲ್ವವ್ನ್‌ ತೊ ಭಾಯ್ರ್‌ ಸಿಟ್ಟಿಂಗ್‌ ರೂಮಾಕ್‌ 
ಯೇವ್ನ್‌ ಸೊಫಾಚೆರ್‌ ಪರ್ತಾಲೊ. ನೀದ್‌ ಆಯ್ಲಿನಾ. ಭಿಕುಣಾಂನಿ ರಗತ್‌ ಚಿಂವೊನ್‌ 
ಆಪ್ಣಾಕ್‌ ನಿತ್ರಾಣ್‌ ಕೆಲಾ ಮ್ಹಣ್‌ ತೊ ಪಾತ್ಮೆಲೊ. 

ಭಿಕುಣಾಂಕ್‌ ನಾಸ್‌ ಕರಿಜೆ! 

ತಾಣೆ ದೊಳೆ ಧಾಂಪ್ಲೆ. ಜಾಗೊ ಬದ್ದಿಲೆ ಉಪ್ರಾಂತ್‌ ಡೆನಿಸಾಕ್‌ ನಿದೆನ್‌ ಆಪ್ಲಾಂವ್ಚೆಂ 
ಅಸಂಭವ್‌. ದೊಳೆ ಹುಲ್ಬಾತಾಲೆ. ಸಕಾಳಿಂ ಪಾಂಚ್‌ ವೊರಾರ್‌ ಉಟೊನ್‌ ನಾಣ್ಕಕ್‌ ಗೆಲೊ. 
ನಿತಳಾಯ್‌ ಜಾತಚ್‌ ಕಿಚನಾಕ್‌ ರಿಗ್ಲೊ. ಚ್ಹಾ ಕರ್ನ್‌ ಪಿಯೆತಾಚ್‌ ಸುಶೆಗ್‌ ಲಾಬ್ಲೊ. ಸ 
ವೊರಾಂಚೆರ್‌ ದಿಸಾಳೆಂ ಆಯ್ಲೆಂ. ದಿಸಾಳೆಂ ವಾಚುನ್‌ ಆಟ್‌ ವೊರಾಂಭಿತರ್‌ WAN, 
ತಿರ್ಸಿಲೊ. ನೋವ್‌ ವೊರಾಂಚೆರ್‌ ಘರ್‌ ಕಾಮಾಚಿ ಸ್ತ್ರೀ ರಾಂದುಂಕ್‌ ಆನಿ ಘರ್‌ ಸಾಫ್‌ 
ಕರುಂಕ್‌ ಯೆತಾಲಿ. 

ಎಕ್ಸುರಿ ಜಿಣಿ. 

ದೊಗಾಂ ಭುದ್ಗಿಂ. ಪೂತ್‌ ಖಾಸ್ಗಿ ಕಂಪ್ಲೆಂತ್‌ ಬರ್ಮಾ ಹುದ್ದ್ಯಾರ್‌ ಜೊಡ್ತಾಲೊ,ಬಾಯ್ಡ್‌ 
ಭುರ್ಸ್ಯಾಂಸಂಗಿಂ ಆಪ್ಲ್ಯಾ ಘರಾ ವಸ್ತಿ ಕರ್ತಾಲೊ. ಧುವೆಚೆಂ ಘರ್‌ಯಿ ತ್ಕಾಚ್‌ ಶ್ಹೆರಾಂತ್‌ 
ಆಸ್‌ಲ್ಲೆಂ. ಜಾಂವಂಯ್‌ ಮಸ್ಕತಾಂತ್‌ ಕಾಮಾರ್‌ ಆಸ್‌ಲ್ಲೊ. ತವಳ್‌ ತವಳ್‌ ಬಾಪಾಯ್ಕ್‌ 
ಪಳೆಂವ್ಕ್‌ ಯೆತಾಲಿಂ. ಪಳೆಂವ್ಕ್‌ ಯೆತಾನಾ ಪಯ್ಶಾಂಚಿ ಗರ್ಜ್‌ ಚುಕಾನಾಸ್ತಾನಾ ಹಾಡ್ನ್‌ 
ಯೆತಾಲಿಂ. 

ಪಯ್ಕಾಂಚಿ ಗರ್ಜ್‌! 

Bok, ಖರ್ದುಂಚ್ಕಾಂತ್‌ ಜೀವ್‌ ಆಸ್ತಾನಾ ತಾಂಚಿ ಆವಯ್‌ ಉಣೆ ನಾತ್‌ಲ್ಲಿ. ತಿಚೆಂ 
ಆದುನಿಕ್‌ ನ್ಹೆಸಣ್‌, ಆಡಂಬರ್‌ ಆನಿ ಮೊಲಾದಿಕ್‌ ಗರ್ಜೆ ಭಾಯ್ಲಿಂ ವಕ್ತಾಂ ಮ್ಹಣೊನ್‌ 
ಜಾಲ್ಲೊ ವಿಬಾಡ್‌ ಚಿಂತಾನಾ ಕೊಣೆಂಯಿ ಚುರ್ದುರೊಂಕ್‌ ಫಾವೊ. ಕಾಜಾರಾಚೊ ಅರ್ತ್‌ 

Ee | ಮಿರ್ಸಾಂಗ್‌ 
ಮ್ಹಳ್ಳಾರ್‌ ಜೊಡ್ಡೆಂ ಆನಿ ಬಾಯ್ಲೆ ಭುರ್ಗ್ಯಾಂಕ್‌ ದೊಳೆ ಧಾಂಪುನ್‌ ಖರ್ದುಂಚೆಂ ಮ್ಹಣ್‌ 
ಡೆನಿಸಾಕ್‌ಯಿ ಭೊಗ್‌ಲ್ಲೆಂ ಆಸಾ. ಪೂಣ್‌ ದುಬಾಯ್ದಿ ನವ್ಕರಿ ಆಸ್‌ಲ್ಲ್ಯಾನ್‌ ತಾಣೆ 
ಕೆದಾಳಾಯಿ ಸುರಾತ್‌ ದಾಕಂವ್ಕ್‌ ನಾತ್‌ಲ್ಲೊ. 

ನೋವ್‌ ವೊರಾಂಚೆರ್‌ ಘರ್‌ ಕಾಮಾಚಿ ಸ್ತ್ರೀ ಆಯ್ಲಿ. ಆಯಿಲ್ಲೆಫರಾ ತಿಣೆ ವಿನತಿ 
ಮುಕಾರ್‌ 330, 

“ಅಂಕಲ್‌ ಪಾಂಯ್ಕಿಂ ರುಪ್ಕಾಂಚಿ ಗರ್ಜ್‌ GATE,” ತಿಣೆ ಆಶೆನ್‌ ವಿಚಾರ್ಲೆಂ. “ಮ್ಹಜ್ಯಾ 
ದಾದ್ಲ್ಯಾಕ್‌ ವೊಕ್ತಾಕ್‌ ವ್ಹರುಂಕ್‌ ಆಸಾ. ಮುಕ್ಲ್ಯಾ ಪಾಗಾಂತ್‌ ಎಡ್ಡಸ್ಟ್‌ ಕರ್‌'' 

ದುಬ್ಭ್ಯಾಂನಿ ವಿಚಾರ್ತಾನಾ ನಾ ಮ್ಹಣೊಂಕ್‌ ತಾಚೆಂ ಕಾಳಿಜ್‌ ಆಯ್ಕಾನಾತ್‌ಲ್ಲೆಂ. ಪೂಣ್‌ 
ತಿಚಿಂ BAO ಸದಾಂಚಿಂ. ಎಡ್ಡಸ್ಟ್‌ ಕರ್‌ a FO ತರೀ ಸಬಾರ್‌ ಪಾವ್ಟಿಂ ಎಡ್ಡಸ್ಟ್‌ 
ಕರುಂಕ್‌ ಡೆನಿಸಾಕ್‌ ವಿಸರ್‌ ಪಡ್ತಾಲಿ. ತಾಚೊ ಉಡಾಸ್‌ ಪ್ರಾಯೆಸಂಗಿಂ ಖುಂಬು ಜಾಲ್ಲೊ. 

“ಭಿಕುಣ್‌ ಮ್ಹಾಕಾ ಧೊಸುನ್‌ ಆಸಾತ್‌. ಮ್ಹಾಕಾ ಭೊಗ್ತಾ. ಖಾಟಿಯೆಚ್ಯಾ ಸಂದಾಂ 
ಸಂದಾಂನಿ ಭಿಕುಣಾಂನಿ ಘರ್‌ ಕೆಲಾಂ. ರಾತಿಂ ನೀದ್‌ ನಾ” ತಾಣೆ ಮೆಜುನ್‌ ಪಾಂಯ್ಕಿಂ 
ರುಪಯ್‌ ದಿಲೆ. 

“ವ್ಹಯ್‌ಗಿ? ದೆವಾ ಮ್ಹಜ್ಯಾ” ತಿಣೆ ಆಕಾಂತ್‌ ವೆಕ್ತ್‌ ಕೆಲೊ. “ತುವೆಂ ವೊಕಾತ್‌ ಹಾಡ್ನ್‌ 

' ದಿಲ್ಯಾರ್‌ ಹಾಂವ್‌ ವೆಚೆ ಆದಿಂ ಮಾರ್ನ್‌ ವೆತಾಂ” 

ಡೆನಿಸಾನ್‌ ತಕ್ಲಿ ಹಾಲಯ್ಲಿ. ಬಜಾರಾಕ್‌ ವಚೊಂಕ್‌ ತೊ ತಯಾರ್‌ ಜಾಲೊ. ನ್ಹೆಸೊನ್‌ 
ತಯಾರ್‌ ಜಾತಾನಾ ಭಾಯ್ರ್‌ ಮೊಟಾರ್‌ ಸೈಕಲಾಚೊ ಆವಾಜ್‌ ಆಯ್ಕಾಲೊ. ತಾಣೆ ತೀಳ್ನ್‌ 
ಪಳಯ್ಲೆಂ. ಪೂತ್‌ ಹೆಲ್ಮೆಟ್‌ ಘೆವ್ನ್‌ ಭಿತರ್‌ ರಿಗ್ಲೊ. 

“ಗುಡ್‌ ಮೊರ್ನಿಂಗ್‌ ಡ್ಯಾಡ್‌” 

“ಗುಡ್‌ ಮೊರ್ನಿಂಗ್‌. ಆಜ್‌ ಕಾಮ್‌ ನಾ? 

“ಕಾಮಾಕ್‌ ಮ್ಹಣ್‌ ಭಾಯ್ರ್‌ ಸರ್ಲೊಂ. ತಿತ್ಲ್ಯಾರ್‌ ಕಿತೆಂಗಿ ಪಯ್ಕಾಂಚಿ ಗರ್ಜ್‌ ಉದೆಲಿ. 
ತುಕಾ ಪಳೆಂವ್ಕ್‌ ಮ್ಹಣ್‌ ಆಯ್ಲೊಂ” 

“ಪಯ್ಯಾಂಚಿ ಗರ್ಜ್‌?” 

ಪಯ್ಕಾಂಚಿ ಗರ್ಜ್‌ ನಾಸ್ತಾನಾ ಹೊ ಮನಿಸ್‌ ಕೆದಾಳಾಯಿ ಹೆಣೆ ಘುಂವೊನ್‌ ಆಯಿಲ್ಲೊ 
ಆಸಾ? ಆದ್ಲ್ಯಾ ಹಪ್ತ್ಯಾಂತ್‌ ಘೊವಾಚೆ ಪಯ್ಕೆ ಯೇಂವ್ಕ್‌ನಾಂತ್‌, ಚೆರ್ಕ್ಯಾಚೆಂ ಫೀಸ್‌ 
ಬಾಂದುಂಕ್‌ ಆಸಾ ಮ್ಹಣ್‌ ಧುವೆನ್‌ ಏಕ್‌ ಹಜಾರ್‌ ವೆಲ್ಲೆ. ಹೆಂ ಸರ್ವ್‌ ತಾಂಚೆಂ ಸದಾಂಚೆಂ 
ಜಾಳ್‌. ವೆಲ್ಲೆ ಪಾಟಿಂ ದಿಂವ್ಚಿ ರಿವಾಜ್‌ ನಾತ್‌ಲ್ಲಿ. 

“ಅಮ್ಚಿ ಟಿವಿ ಪಾಡ್‌ ಜಾಲ್ಯಾ. ತುಜ್ಶಾ ನಾತ್ರಾಂಕ್‌ ಆನಿ ಸುನೆಕ್‌ ಟಿವಿ ನಾಸ್ತಾನಾ ದೀಸ್‌ 
ಪಾಶಾರ್‌ ಜಾಯ್ನಾ.'' ಮಾತೆಂ ಖೊರ್ಬಿಲೆಂ ಪುತಾನ್‌. “ವೀಸ್‌ ಹಜಾರಾಂಚಿ ಬಂದೊಬಸ್ತ್‌ 
ಕರುಂಕ್‌ ಜಾಯ್ಡ್‌ಗೀ?”' 

ಬರಿ ಜೋಡ್‌ ಆಸಾ ಪುತಾಕ್‌. ಹಾಚೆಲಾಗಿಂ ವೀಸ್‌ ಹಜಾರ್‌ ನಾಂತ್‌? 


ಸ್ಟೇನ್‌ ಅಗೇರಾ, ಮುಲ್ಪ SREP SSSI 

“ಧಾ-ಬಾರಾ ಹಜಾರಾಂಕ್‌ಯಿ ಬರಿ ಟಿವಿ ಮೆಳ್ತಾ. ವೀಸ್‌ ಹಜಾರ್‌ ಕಿತ್ಯಾಕ್‌?” ಡೆನಿಸಾನ್‌ 
ವಿಚಾರ್‌ ಕೆಲೊ. 

“ತ್ತೆಂ.... ಆಮಿ ವಿಂಚ್‌ಲ್ಲ್ಯಾ ಬ್ರಾಂಡ್‌ ಆನಿ ಮೊಡೆಲಾಚೆಂ ಮೋಲ್‌ ವೀಸ್‌ ಹಜಾರ್‌ 
ಜಾತಾ” 

“ಮ್ಹಜೆಲಾಗಿಂ ಕ್ಯಾಶ್‌ ನಾಂತ್‌” 

“ಪರ್ವಾ ನಾ. ತುಂ ಕ್ಯಾಶ್‌ ತಯಾರ್‌ ದವರ್‌. ತರ್‌ ಹಾಂವ್‌ ಪೊರ್ವಾಂ ಆಯ್ತಾರಾ 
ಯೇವ್ನ್‌ ವ್ಹರ್ತಾಂ' 

“ಪಯ್ಲೆಂ ಮ್ಹಜ್ಯಾ ಕಶ್ಚಾಂಕ್‌ ಪರ್ಕಾರ್‌ ಆಸ್ಲ್ಯಾರ್‌ ಸಾಂಗ್‌” 

“ಕಿತೆಂ ಡ್ಯಾಡ್‌, ಆಮಿ ಆಸ್ತಾನಾ ತುಕಾ ಕಸಲೆ ಕಶ್ಟ್‌?” 

“ಮ್ಹಜೆ ಖಾಟಿಯೆಂತ್‌ ಭಿಕುಣ್‌ ಭರ್ದಾತ್‌ರೆ ಪುತಾ. ಮ್ಹಜೆಂ ರಗತ್‌ ಚಿಂವೊನ್‌ ಅಸ್ಕತ್‌ 
ಕೆಲಾಂ. ಭಿಕುಣಾಂಕ್‌ ನಾಸ್‌ ಕರುಂಕ್‌ ಕಿತೆಂಯಿ ಉಪಾಯ್‌ ಆಸ್ಲ್ಯಾರ್‌ ಸಾಂಗ್‌” ಡೆನಿಸ್‌ 
ವಿರಾರಾಯೆನ್‌ ಮ್ಹಣಾಲೊ. 

“ಹೆಂ ಸಿಂಪಲ್‌. ದುಕಾನಾಂತ್‌ ವೊಕಾತ್‌ ಮೆಳ್ತಾ. ಸ್ಟೇ ಕೆಲ್ಮಾರ್‌ ಜಾಲೆಂ.” ಹಾಸ್ಲೊ 
ಪೂತ್‌. 

ಡೆನಿಸಾಕ್‌ ಮಾತ್‌ ಸಿಂಪಲ್‌ ಮ್ಹಣ್‌ ಭೊಗ್ಗೆಂ ನಾ. ತೊ ನ್ಹೆಸೊನ್‌ ತಯಾರ್‌ 
ಜಾಲ್ಲ್ಯಾನ್‌ ಪುತಾನ್‌ ತಾಕಾ ವಾಟೆರ್‌ ಬಜಾರಾಂತ್‌ ಸೊಡ್ಲೊ. ದುಕಾನಾಕ್‌ ರಿಗೊನ್‌ ತಾಣೆ 
ಭಿಕುಣಾಂಕ್‌ ವೊಕಾತ್‌ aso. 

ದುಕಾನಾಥಾವ್ನ್‌ ಭಾಯ್ರ್‌ ಯೆತಾನಾ ತಾಕಾ ಪುತಾನ್‌ ವಿಚಾರ್‌ಲ್ಲ್ಯಾ ವೀಸ್‌ ಹಜಾರಾಂಚೊ 
ಉಡಾಸ್‌ ಆಯ್ಲೊ. ಬ್ಯಾಂಕಾಕ್‌ ವಚೊನ್‌ ಬ್ಯಾಲೆನ್ಸ್‌ ತಪಾಸ್ತಾನಾ ತಾಚಿ ಮಿಂಟ್‌ ಉಡ್ಲಿ. 
ಸೆವಿಂಗ್ಸ್‌ ಖಾತ್ಕಾಂತ್‌ ಆಸ್ಚೆಂ ಬ್ಯಾಲೆನ್ಸ್‌ ಸಾತ್‌ ಹಜಾರ್‌ ರುಪಯ್‌ ಮಾತ್ರ್‌. ಫಿಕ್ಸಾಂತ್‌ 
ಆಸ್ಚ್ಯಾ ಸ ಲಾಕಾಂಚಿ ವಾಡ್‌ ಮೆಳೊಂಕ್‌ ಆನಿಕ್‌ಯಿ ದೋನ್‌ shoh, ಆಸ್‌ಲ್ಲೆ. ಎಕಾ 
ಕಾಳಾರ್‌ ದುಬಾಯ್‌ ಸೊಡ್ನ್‌ ಗಾಂವಾಂತ್‌ .ಯೇವ್ನ್‌ ರಾವ್ತಾನಾ ತಾಚೆಲಾಗಿಂ ಸುಮಾರ್‌ 
ಪಂದ್ರಾ ಲಾಕ್‌ ಆಸ್‌ಲ್ಲೆ. ಜಿಣಿ ಆರಾಮಾರ್‌ ಕಾಡ್ಕೆತ್‌ ಮ್ಹಣ್‌ ತಾಣೆ ಯೆವ್ಚಿಲ್ಲೆಂ. ತ್ಕಾ ವಗ್ತಾ 
ಪುತಾಚೆಂ ಶಿಕಾಪ್‌ ಜಾವ್ನ್‌ ತೊ ಕಾಮಾಕ್‌ ಲಾಗ್‌ಲ್ಲೊ. ಧುವೆಚೆಂ ಕಾಜಾರ್‌ ಜಾವ್ನ್‌ ಬರ್ಕಾ 
ಫುಡಾರಾಕ್‌ ತೆಂ ಪಾವ್‌ಲ್ಲೆಂ. ತರೀ Dos, ದಾನ್‌-ಧರ್ಮ್‌ ಮ್ಹಣೊನ್‌ ಪಂದ್ರಾ ಲಾಕಾಂಚಿ 
ಜತನ್‌ ಕರುಂಕ್‌ ತೊ ಸಕ್ಲೊ ನಾ. ತಾಕಾ ವಾಯ್ಟ್‌ ಸವಯೊ ನಾತ್‌ಲ್ಲೊ. ಸಾಂಜೆರ್‌ ಏಕ್‌ 
ಪೆಗ್‌ ಘೆತ್ಲ್ಯಾರ್‌ ಘೆತ್ಲೊ, ನಾ ತರ್‌ ನಾ. 

ಇಲ್ಲೆಶೆ ಗರ್ಜೆ ತೆಕಿದ್‌ ಖಾತ್ಕಾಂತ್‌ ಸೊಡ್ನ್‌ ಬಾಕಿಚೊ ದುಡು ತಾಣೆ ಘೆತ್ಲೊ. ಮುಕ್ತಿ 
ವಾಟ್‌ ಮೆಳ್ತಾ ಪರ್ಯಾಂತ್‌ ಬ್ಯಾಂಕಾಕ್‌ ಭೆಟ್‌ ಕದ್ದಿ ಗರ್ಜ್‌ ನಾತ್‌ಲ್ಲಿ. ತಾಕಾ ದಾಕ್ತೆರಾಚೊ 
ಉಡಾಸ್‌ ಆಯ್ಲೊ. ಪಂದ್ರಾ ದಿಸಾಂಕ್‌ ಏಕ್‌ ಪಾವ್ಟಿಂ ತಪಾಸಣ್‌ ಕರಿಜೆ ಮ್ಹಣೊನ್‌ 
ದಾಕ್ತೆರಾನ್‌ ತಾಕಿದ್‌ ದಿಲ್ಲಿ. ತಾಕಿದ್‌ ತೊ ಪಾಳ್ತಾಲೊ. ಪುಶ್ಕಳ್‌ ಗಜಾಲಿಂಸಂಗಿಂ ದಾಕ್ತೆರಾನ್‌ 


N 


Sooty ಮಿರ್ಸಾಂಗ್‌ 
ತಪಾಸಣ್‌ ಕೆಲೆಂ. ಗುಳಿಯೊ ಬರವ್ನ್‌ ದಿಲ್ಕೊ. ಸದಾಂಚೆಂ ವೊಕಿಂಗ್‌ ಚುಕಯ್ನಾಕಾ ಮ್ಹಣ್‌ 
ದಾಂಬುನ್‌ ಸಾಂಗ್ಲೆಂ. ದಾಕ್ತೆರಾಚೆಂ ಬಿಲ್ಲ್‌ ದಿತಾನಾ ಮಾತ್ರ್‌ ತೊ ಹೆರಾಂಪ್ರಾಸ್‌ ಆಪ್ಲಾಥಾವ್ನ್‌ 
ಚಡ್‌ ವಸೂಲಿ ಕರ್ತಾ ಮ್ಹಣ್‌ ತಾಕಾ ನಿಜಾಯ್ಕಿ ಭೊಗ್ಗೆಂ ತರೀ ಹಾಸ್ತ್ಯಾ PURES 
ಕಶೆಂ ವಾರ್ಜಿಕ್‌ 8G.0 ಮ್ಹಣ್‌ ಸಮ್ಮಾಲೆಂ ನಾ. 

ತಾಕಾ ಭಿಕುಣಾಂಚೊ ಉಡಾಸ್‌ ಆಯ್ಲೊ. ತಾಂಚೆಂ ನಾಸ್‌ ಕೆಲ್ಲೆ ಶಿವಾಯ್‌ ಸುಟ್ಕಾ 
ನಾತ್‌ಲ್ಲಿ. ಆಪ್ಣಾಚ್ಯಾ ರಗ್ತಾಕ್‌ ಕಿತ್ಕಾಕ್‌ ತಾನೆಲ್ಕಾತ್‌ ಹೆ ಭಿಕುಣ್‌? 

ಘರಾ ಪಾವ್ತಾನಾ ಘರ್‌ ಕಾಮಾಚೆ ಸ್ತ್ರೀಯೆನ್‌ ರಾಂದಪ್‌ ಸಂಪಯಿಲ್ಲೆಂ. ನಿತಳಾಯೆಚ್ಕಾ 
ಕಾಮಾಕ್‌ ಲಾಗ್‌ಲ್ಲಿ. ತಿಚೆಲಾಗಿಂ ಭಿಕುಣಾಂಚೆಂ ವೊಕಾತ್‌ ದಿಲೆಂ. ತಿಣೆ ಗಜ್ಜಿ ಆನಿ 
ಖಾಟಿಯೆಚ್ಮಾ ಇಡ್ಕಾಂಕ್‌ ಸ್ಟೇ ಕೆಲೆ. ಖಾಣ್‌ ವಿಶೇಸ್‌ ಆಸೊನ್‌ ಬಾಂದ್ಸಾಸ್‌ ಭೊಗ್ಗೆ 
ಡೆನಿಸಾಕ್‌. ತಾಣೆ ದಾರ್‌ ಬಂದ್‌ ಕೆಲೆಂ. 

“ವ್ಹಡ್ಲೆ ವ್ಹಡ್ಲೆ ಭಿಕುಣ್‌. ಕ್ಯಾಪ್ಸುಲ್‌ ಗಾತ್ರಾಚೆ'' ಮ್ಹಣಾಲಿ ಕಾಮಾಚಿ ಸ್ತ್ರೀ. “ತುಜೆಂ 
ರಗತ್‌ ಚಿಂವೊನ್‌ ಸೊರೈಲ್ಕಾತ್‌'' 

HH, ನಿತಳಾಯ್‌ ಕರ್ನ್‌ ತಿ ಅಪ್ಲೆಂ ಪೊತೆಂ ಘೆವ್ನ್‌ ಆಪ್ಲ್ಯಾ ಘರಾ ಚಲ್ಲಿ. ಪಾಶಾರ್‌ 
ಜಾತಾನಾ ತಿಚೆಂ ಪೊತೆಂ ತಪಾಸ್‌ ಕರ್ಮಾಂ ಮ್ಹಣ್‌ ಡೆನಿಸಾಕ್‌ Boro. ಆಪ್ಣಾಚ್ಯಾ 
ಎಕ್ಸ್ಯಾಚ್ಕಾ ಜೆವ್ಲಾಕ್‌ ಇತ್ಲೊ ಪಿಯಾವ್‌, ಟೊಮೆಟೊ, ಮಿರ್ಸಾಂಗ್‌ ಆನಿ ತಾಂದುಳ್‌ ಕಸೊ 
ಖಠ್ನತಾ ಮ್ಹಣ್ಚಾ ಸವಾಲಾಕ್‌ ತಾಚೆಲಾಗಿಂ ಜಾಪ್‌ ನಾತ್‌ಲ್ಲಿ. ಸ್ತ್ರೀಯೆಚೊ ವಿಚಾರ್‌ ಕರ್ಕಾಂ 
ಮ್ಹಳ್ಳಾರ್‌ ಕಾಮಾಕ್‌ ಯೆಂವ್ಚೆಂ ರಾವಯ್ತ್‌ ಮ್ಹಳ್ಳೆಂ ಭೈಂ. 

ಭಿಕುಣ್‌ ನಾಸ್‌ ಜಾಲ್ಕಾರ್‌ ಪುರೊ ಮ್ಹಣ್‌ ತಾಣೆ ಮಾಗ್ದೆಂ. ತೆ ರಾತಿಂ ಬೆಡ್ಡಾರ್‌ ತೊ 
ಆಡ್‌ ಪಡ್ಲೊ. ಭಿಕುಣಾಂಚೆಂ ಅಂತ್ಕ್‌ ಜಾಲಾಂ ಮ್ಹಣ್ಚೆಂ ತಾಚೆಂ ಚಿಂತ್‌ ಫಟ್‌ ಜಾಲ್ಲೆಂ. 
ಥೊಡೆ ನಾಸ್‌ ಜಾಲ್ಕಾರ್‌ ಬಾಕಿಚೆ ಆಸ್‌ಲ್ಲೆ. ತಾಚ್ಕಾ ರಗ್ತಾಚಿ ತಾಂಕಾಂ ಸವಯ್‌ ಪಡ್‌ಲ್ಲಿ. 
ಮದ್ಕಾನೆರ್‌ ಉಟೊನ್‌ ತೊ ಸಿಟ್ಟಿಂಗ್‌ ರೂಮಾಂತ್‌ ಆಡ್‌ ಪಡೊನ್‌ ವೇಳ್‌ ಪಾಶಾರ್‌ 
ಕರುಂಕ್‌ಲಾಗ್ಲೊ. 

ದುಸ್ರೆ ದಿಸಾ ಭಿಕುಣಾಂಕ್‌ ವೊಕಾತ್‌ ಮಾರ್ನ್‌ ಆಸ್ತಾನಾ ವಾಡ್ಯಾಚ್ಯಾ ಗುರ್ಕಾರಾಚಿಂ 
ಯೆಣೆ ಜಾಲೆಂ. ದೋನ್‌ ಮಯ್ನಾಂದಿಂ ಇಗರ್ಜೆ ಹೊಲಾಚೆ ದುರುಸ್ತಿಖಾತಿರ್‌ ವಂತಿಗೆ 
ವ್ಹರ್ನ್‌ ಗೆಲ್ಲೊ. ಆತಾಂ ಪರತ್‌ ಕೊಂಪ್ರಿಚ್ಮಾ ಪುರ್ಕಾಂವಾಂ ಸಂಬಂದಿಂ ಮಾಗ್ಲೆಂ ಘೆವ್ನ್‌ 
ಆಯಿಲ್ಲೊ. ಪಯ್ಕಾಂಚೆ ಗರ್ಜೆಂಕ್‌ ಕಾರಣಾಂ ಚುಕಾನಾತ್‌ಲ್ಲಿಂ. ಡೆನಿಸಾನ್‌ ಗಲ್ಫಾಂತ್‌ 
ಘಟ್ಟ್‌ ಜೊಡ್ಲ್ಯಾತ್‌ GA ಬ್ಯಾಂಕಾಂತ್‌ ಪಯ್ಕೆ ಕುಸ್ತಾತ್‌ ಮ್ಹಣ್‌ ಲೋಕ್‌ ಉಲಯ್ತಾಲೊ. 

ತ್ಕಾ ಸಾಂಜೆರ್‌ ದಿವಾಳಿ ಪರಬ್‌ ಆಚರಣ್‌ ಜಾವ್ನ್‌ ರಸ್ತೆ ವೀಜ್‌ ದಿವ್ಕಾಂನಿ ಸೊಬಂವ್ಕ್‌ 
ಆಸಾತ್‌ ಮ್ಹಣ್‌ ಸೆಜಾರಿ ವೈಕುಂಠ ಆಪ್ಲ್ಯಾ ಗಂಗಾಸವೆಂ ಪಯ್ಕೆ ವಿಚಾರ್ಡ್‌ ಆಯಿಲ್ಲೊ. 
ತಾಚೆಲಾಗಿಂಯಿ ಡೆನಿಸಾನ್‌ ಭಿಕುಣ್‌ ನಾಸ್‌ ಕರ್ಬೆವಿಶಿಂ ಮಾಹೆತ್‌ ವಿಚಾದ್ಲಿ. 


ಆರರ ಹಾ ಹಾಸ ಹಾ ವಜಾ ಪ ಜಪವ 


ಸ್ಟೇನ್‌ ಅಗೇರಾ, - oe 

“ಭಿಕುಣ್‌ ಏಕ್‌ ಪಾವ್ಟಿಂ ಆಯ್ಲ್ಯಾರ್‌ ನಾಸ್‌ ಕರ್ಚೆಂ ಕಶ್ಚಾಂಚೆಂ ಕಾಮ್‌” ವೈಕುಂಠಾನ್‌ 
ಸವ್ಕಾಸ್‌ ಕಳಯ್ಲೆಂ. “ಖಂಯ್ಸರ್‌ ರಗತ್‌ ಮೆಳ್ತಾ ಥಂಯ್ಸರ್‌ ಭಿಕುಣ್‌ ತಂಬು ಘಾಲ್ತಾತ್‌. 
ಥೆಂಬ್ಯಾನ್‌ ಥೆಂಬೊ ರಗತ್‌ ಪಿಯೆವ್ನ್‌ ಮನ್ಶಾಕ್‌ ಲಾಚಾರ್‌ ಕರ್ತಾತ್‌. ಆಕ್ರೇಚೊ ಥೆಂಬೊ 
ಆಸ್ತಾ ಪರ್ಕಾಂತ್‌ ಪಾಟ್‌ ಸೊಡಿನಾಂತ್‌. ತೆ ಜಿಯೆತಾತ್‌ ಆನಿ ತಾಂಚೆಂ ಸಂತಾನ್‌ ವಾಡ್ಡಾ” 

“ಹಾಕಾ ಪರ್ಕಾರ್‌ ನಾಂಗೀ?” ಡೆನಿಸ್‌ ಘಾಬರ್ಲೊ. 

“ಕಿತ್ಯಾಕ್‌ ನಾ ಆಸಾ” ವೈಕುಂಠಾನ್‌ ಬಿಜಿ ಪೆಟಯ್ಲಿ. “ಭಿಕುಣ್‌ ಖಂಯ್ಸರ್‌ ಲಿಪ್ಲ್ಯಾತ್‌ 
ಸಾಂಗ್‌. ಖಾಟಿ ಆನಿ ಗಜ್ಜೆಂತ್‌ಮೂ? ಗಜ್ಜಿ ಆನಿ ಖಾಟಿ ಕಾಡ್ನ್‌ ಭಾಯ್ರ್‌ ವೊತಾಕ್‌ ಘಾಲ್‌. 
ಖರ್ಕಟೆಂ ವೋತ್‌ ಲಾಗ್ತಾನಾ ತಾಂಚೆಂ ಸಂತಾನ್‌ ಆಪ್ಕೆಂಚ್‌ ಹುಲ್ಬೊನ್‌ ಸುಕೊನ್‌ ವೆತೆಲೆಂ. 
ಸಂಪೂರ್ಣ್‌ ನಾಸ್‌ ಜಾತಾ ಪರ್ಯಾಂತ್‌ ಭಿತರ್‌ ಹಾಡಿನಾಕಾ. ಥೊಡೊ ತೇಂಪ್‌ ಮಾಂದ್ರಿ 
ಘಾಲ್ನ್‌ ನಿದ್ಕೆತ್‌. ಕಿತೆಂ ಅಡ್ಕಳ್‌? ಮನ್ಶಾಕ್‌ ಸ್ವ-ಭದ್ರತಿ ಪಯ್ಲೆಂ, ಬಾಕಿಚೆಂ ಉಪ್ರಾಂತ್‌” 

ಡೆಕೊರೇಶಾಚಿ ವಂತಿಗೆ ಘೆವ್ನ್‌ ವೈಕುಂಠ ಸಾಂಗಾತ್ಕಾಂಸವೆಂ ಚಲ್ತಚ್‌ ಡೆನಿಸಾಕ್‌ ' 
ರಾಜಾಂವ್‌ ರುಳ್ಕಾಲೆಂ. ಭಿಕುಣಾಂಕ್‌ ಆದೇವ್ಸ್‌ AA, ವೇಳ್‌ ಘಡಿ ಉದೆಲ್ಲಿ. ಹೆಂ 
ಪಯ್ಲೆಂ ಕಿತ್ಕಾಕ್‌ ಆಪ್ಲಾಚ್ಕ್ಮಾ ಗುಮಾನಾಕ್‌ ಗೆಲೆಂನಾ ಮ್ಹಣ್‌ ತಾಕಾ ವಿಚಿತ್ರ್‌ ದಿಸ್ಲೆಂ. 

ಸ್ವ-ಭದ್ರತಿ ಪಯ್ಲೆಂ, ಬಾಕಿಚೆಂ ಉಪ್ರಾಂತ್‌! ಡೆನಿಸಾಚೆ ಮತಿ ಪಡ್ಲ್ಯಾರ್‌ ದಾಟ್‌ 
ಅಕ್ಕರಾಂನಿ ಹೆಂ ಸತ್‌ ನಾಟ್ವಾಲೆಂ . 

ಆಯ್ತಾರಾ ಇಕ್ರಾ ವೊರಾಂಚೆರ್‌ ಪುತಾಚೆಂ ಯೆಣೆಂ ಜಾಲೆಂ. ಮೀಸ್‌ ತಿರ್ಸುನ್‌ ಶೀದಾ 
ಬಾಪಾಯ್ಕ್‌ ಭೆಟೊಂಕ್‌ ಆಯಿಲ್ಲೊ. ಆಂಗ್ಲಾಂತ್‌ ವೊತಾಕ್‌ ಘಾಲ್ಲಿ ಗಜ್ಜಿ ಆನಿ ಖಾಟಿ 
ಪಳೆವ್ನ್‌ ಹಾಸೊ ತಡ್ತುಂಕ್‌ ಜಾಲ್ಕೊನಾಂತ್‌. 

“ಹಾಸ್ತಾಯ್‌ ಕಿತ್ಕಾಕ್‌?'' ಡೆನಿಸ್‌ ಹಾಸ್ಲೊನಾ. 

“ಖಾಟಿ ಆನಿ ಗಜ್ಜಿ ಭಾಯ್ರ್‌ ಉಡೊಂಕ್‌ ಕೊಣೆಂ ಐಡಿಯಾ ದಿಲಿ ತುಕಾ?” ರೋಸ್‌ 
ನಾತ್‌ಲ್ಲೊ ಸುಕ್ಕೊ ಹಾಸೊ. “ಭಿಕುಣಾಂನಿ ತುಕಾ ಜಿಯೆಂವ್ಹೆಂ ಕಶ್ಟಾಂಚೆಂ ಕೆಲಾಂ.” 

“ಭಾಯ್ರ್‌ ಉಡಂವ್ಕ್‌ ನಾ. ಫಕತ್‌ ವೊತಾಕ್‌ ದವರ್ಗ್ಯಾ” ಡೆನಿಸಾನ್‌ ತಿದ್ವಿಲೆಂ. 
“ವೊತಾಚೆ ದಾವೆಕ್‌ ಭಿಕುಣ್‌ ಕರ್ಬತೆಲೆ. ಮ್ಹಾಕಾ ಭಿಕುಣಾಂಥಾವ್ನ್‌ ಬಚಾವಿ ಬೋವ್‌ 
ಗರ್ಜೆಚಿ” 

“ಡ್ಯಾಡ್‌ ತೆ ವೀಸ್‌ ಹಜಾರ್‌” ಮಾತೆಂ ಖೊರ್ಬಿಲೆಂ ಪುತಾನ್‌ ನವೆ ಟಿವಿಖಾತಿರ್‌ 
ಹಾಂವೆಂ ವಿಚಾರ್‌ಲ್ಲೆ” 

“ಉಡಾಸ್‌ ಆಸಾ. ಕ್ಕಾಶ್‌ ನಾಂತ್‌, ಚೆಕ್‌ ದೀಂವ್‌?'' ಡೆನಿಸಾನ್‌ ಚೆಕ್‌ಬೂಕ್‌ ವಿಂಚ್ಲೊ. 

ಪುತಾಕ್‌ ಅಡ್ಕಳ್‌ ನಾತ್‌ಲ್ಲಿ. ಚೆಕ್‌ ಘೆವ್ನ್‌ ಉಪ್ಕಾರ್‌ ಬಾವುಡ್ನ್‌ ರೂಂದ್‌ ಹಾಸೊ 
ಪ್ರದರ್ಶಿತ್‌ ಕರ್ನ್‌ ಪುತಾನ್‌ HO, ವಾಟ್‌ ಧರ್ಲಿ. 


~ 


ಮೆಜುನ್‌ ಚ್ಯಾರ್‌ ದಿಸಾಂನಿ ಪುತಾಚೆಂ ತಾಕಾ ಟೆಲಿಫೋನ್‌ ಆಯ್ಲೆಂ. ಡೆನಿಸಾಚ್ಕಾ 
ತೊಂಡಾರ್‌ ಸಂತೊಸ್‌ ರಾಜ್‌ ಕರ್ತಾಲೊ. ತಾಚೊ ಉಪಾವ್‌ ಫಲ್ಸಾಲ್ಲೊ. ಭಿಕುಣಾಂಚಿ ಇಜಾ 
ಕ್ರಮೇಣ್‌ ಕದ್ಗಾಲ್ಲಿ. 

“ಡ್ಯಾಡ್‌... ಆಕ್ಲಾಸ್‌ ವೆಕ್ತ್‌ ಕೆಲೊ ಪುತಾನ್‌. “ತುವೆಂ ದಿಲ್ಲಿ ವೀಸ್‌ ಹಜಾರಾಂಚಿ ಚೆಕ್‌ 
ಪಾಟಿಂ ಆಯ್ದ್ಯಾ'' 

“ವ್ಹಯ್‌ಗೀ? ಮ್ಹಜ್ಯಾ ಖಾತ್ಕಾಂತ್‌ Doh, ನಾಂತ್‌ ಆಸ್ತೆಲೆ. ಹಾಂವೆಂ ದುಸ್ರ್ಯಾಂಕ್‌ 
ದಿಲ್ಲೊ ಹೆರ್‌ ದೋನ್‌ ಚೆಕ್‌ಯಿ ಬಾವ್ಸ್‌ ಜಾಲ್ಕಾತ್‌'' ತೊ ಸತ್‌ ಉಲಯ್ಲೊ. 

“ಖಾತ್ಕಾಂತ್‌ ಪಯ್ಕೆಂ ನಾಂತ್‌ ತರ್‌ ತುಂ ಚೆಕ್‌ ಕಿತ್ಕಾಕ್‌ ದಿತಾಯ್‌?'' ಪೂತ್‌ 
Thon Go. 

“ಕಿತೆಂ ಕರುಂ? ಮ್ಹಾಕಾ ಆದಿಂಥಾವ್ನ್‌ ಕೊಣಾಯ್ಕಿ ನಾ ಮ್ಹಣೊಂಕ್‌ ದಾಕ್ಕೆಣ್‌” 
ಡೆನಿಸಾಚ್ಕಾ ತಾಳ್ಕಾಂತ್‌ ಚುರ್ದುರೊ ಬಿಲ್ಕುಲ್‌ ನಾತ್‌ಲ್ಲೊ. “ವ್ಹಯ್‌ರೆ ತಿ ಗಜಾಲ್‌ 
ಸೊಡ್‌... ಮ್ಹಜೆ ಖಾಟಿ ಆನಿ ಗಜ್ಜೆಥಾವ್ನ್‌ ಭಿಕುಣ್‌ ನಾಸ್‌ ಜಾಲ್ಕಾತ್‌ ಮ್ಹಳ್ಳೆಪರಿಂ ದಿಸ್ತಾ. 
ಉಡಾಸ್‌ ಆಸಾ ತುಕಾ ಪೋಯ್ರ್‌ ಹಾಂವೆಂ ಗಜ್ಜಿ ಆನಿ ಖಾಟಿ ವೊತಾಕ್‌ ಘಾಲ್ಲಿ. 
ಖಾಟಿಯೆಚೆರ್‌ ಹುನೊನಿ ಖತ್ಕತೆಂ ಉದಕ್‌ಯಿ ವೊತ್ಲೆಂ. ಕಾಲ್‌ ಸರ್ವ್‌ ಭಿತರ್‌ ಹಾಡ್ಲೆಂ. 
ರಾತಿಂ ಸುಶೆಗಾತ್‌ ನೀದ್‌ ಪಡ್ಲಿ. ಭಿಕುಣಾಂಥಾವ್ನ್‌ ಆಕ್ರೇಕ್‌ ತರೀ ಸುಟ್ಕಾ ಲಾಜ್ಲಿ. ತಾಂಕಾಂ 
ರಗ್ತಾಚಿ ರೂಚ್‌ ಲಾಗ್‌ಲ್ಲಿ. ಹಾಂವೆಂ ತಾಂಕಾಂ ರಗ್ತಾಥಾವ್ನ್‌ ವಂಚಿತ್‌ ಕರುಂಕ್‌ ನಾತ್‌ಲ್ಲೆಂ 
ತರ್‌ ಬೋವ್‌ಶ್ಶಾ ಪರ್ಕಾರ್‌ ಮೆಳ್ಳೊ ನಾತ್‌ಲ್ಲೊ” 

“ಹೊ...” ಉದ್ಗಾರ್‌ ದೀವ್ನ್‌ ಪುತಾನ್‌ ರಿಸೀವರ್‌ ಪಾಟಿಂ ದವರ್ಲೆಂ. 

ಡೆನಿಸ್‌ ಶಿಳೊಣಿ ಮಾರ್ನ್‌ ಆಪ್ಲ್ಯಾ ರೂಮಾಕ್‌ ಯೇವ್ನ್‌ ಗಜ್ಜೆಚೆರ್‌ ಹಾಳ್ವಾಯೆನ್‌ ಆಡ್‌ 
ಪರ್ತಾಲೊ. 


ಸ್ಟೇನ್‌ ಅಗೇರಾ, ಮಕ  eceuarimeenmummeme 


ಮುಂಬಯ್‌ ಶ್ಹೆರ್‌. ಸಕಾಳಿಂಚೊ ವೇಳ್‌. ವೊರಾಂ ಪಾವ್ಲೆ ಸಾತ್‌. ನ್ಹಾಣ್ಮಕ್‌ ಆಡ್‌ 
ಬಾಂದ್‌ಲ್ಲೊ ಪಡ್ತೊ ಪಯ್ಸ್‌ ಕರ್ನ್‌ ವೈಶಾಲಿ ಭಾಯ್ರ್‌ ಆಯ್ಲೆಂ. ಖಟ್ಲ್ಯಾರ್‌ ಬಸೊನ್‌ 
ಗಿರೀಶ್‌ ಸಿಗ್ರೆಟ್‌ ವೊಡ್ತಾಲೊ. ತೆಂ ಸಿಗ್ರೆಟಿಕ್‌ ಕಾಂಟಾಳ್ತಾಲೆಂ. ಪೂಣ್‌ ಘೊವಾಚೊ ಮೋಗ್‌ 
ಆಸ್‌ಲ್ಲ್ಯಾನ್‌ ವೊಗೆಚ್‌ ರಾವ್ಲೆಂ. ಸಕಾಳಿಂ ಫುಡೆಂ ತರ್ಕ್‌, ರುಗ್ಗೆಂ ಕರ್ನ್‌ ಆಯ್ದೊ ದೀಸ್‌ 
ವಿರಾರ್‌ ಕರುಂಕ್‌ ತೆಂ ಆಶೆಲೆಂ ನಾ. 

ಆಯ್ಚೊ ದೀಸ್‌ ತಾಂಚ್ಯಾ ವಾಂಟ್ಯಾಕ್‌ ಮಹತ್ವಾಚೊ. ಲಗ್ನಾ ಜಿವಿತಾಚಿಂ ತೀನ್‌ ವರ್ಸಾಂ 
ಸಂಪ್‌ಲ್ಲಿಂ ಆನಿ ಚೊವ್ವ್ವಾ ವರ್ಸಾಚಿ ಸುರ್ವಾತ್‌ ಜಾಲ್ಲಿ. ಉಲ್ಲಾಸ್‌ ಪಾಟಂವ್ಕ್‌ ಮಾತ್ರ್‌ 
ಗಳಾಯ್‌ ಜಾಲ್ಲಿ. ವೈಶಾಲಿ ಪ್ರತ್ಕೇಕ್‌ ಕಾರಣಾಕ್‌ ಲಾಗೊನ್‌ ಸಾಂಜೆಕ್‌ ರಾಕ್ತಾಲೆಂ. ಪೂಣ್‌ 
ಗಿರೀಶಾಕ್‌ ಉಡಾಸ್‌ ನಾ? 

ಹಾಕಾ ಆಜ್‌ ಕಾಮ್‌ ನಾ? 

ಖರೆಂಚ್‌ ಸಾಂಗ್ಲೆಂ ತರ್‌ ತೊ ಕೆದಾಳಾ ಕಾಮ್‌ ಕರ್ತಾ ಆನಿ ಕೆದಾಳಾ ಬೆಕಾರ್‌ ಆಸ್ತಾ 
ಮ್ಹಣ್‌ ತೆಂ ನೆಣಾ. ವಿಚಾರ್ಲ್ಯಾರ್‌ ತಾಪ್ತಾಲೊ. ಥೊಡೆ ಪಾವ್ಟಿಂ ಪಯ್ಕೆ ಘುಂವ್ತಾಲೆ ಆನಿ 
ಹೆರ್‌ ಥೊಡೆ ಪಾವ್ಟಿಂ ಬೊಲ್ಸಾಂ ಖಾಲಿ ಆಸ್ತಾಲಿಂ. ಆಜ್‌ ವಿಚಾರ್ಕಾಂ ಮ್ಹಣ್‌ ಭೊಗ್ಲೆಂ 
ತರೀ ಸಮಾದಾನ್‌ ಆಶೆವ್ನ್‌ ತೆಂ ಮೌನ್‌ ರಾವ್ಲೆಂ. 

ಜನೆರಾಚಿ ಪಯ್ಲಿ ತಾರಿಕ್‌. ಕಾಜಾರ್‌ ಜಾಲ್ಲೊ ದೀಸ್‌. ಸಾಂಬಾಳಾಚೊ ದೀಸ್‌. 
ಬೋನಸ್‌ ಮೆಳ್ಳೊ ದೀಸ್‌. ಹ್ಯಾ ವರ್ಸಾ ದೊಡ್ತೊ ಬೋನಸ್‌ ಮೆಳ್ತಲೊ ಮ್ಹಣೊನ್‌ 
ಕಂಪ್ಲೆಂತ್‌ ಎದೊಳ್‌ಚ್‌ ಖಬರ್‌ ಜಾಲ್ಲಿ. ಪಾಟ್ಲ್ಯಾ ವರ್ಸಾ ಕಂಪ್ಲೆನ್‌ ದರಬಸ್ತ್‌ ಮುನಾಫೊ 
ಕೆಲ್ಲೊ. 

ಗಿರೀಶಾಕ್‌ ಸಮಾ ಕಾಮ್‌ ಆಸ್‌ಲ್ಲೆಂ ತರ್‌ ಮಲಾಡ್‌-ಬೊರಿವ್ಲಿ ತೆವ್ಶಿನ್‌ ತಾಂಕಾಂಯಿ 
ಏಕ್‌ ಲ್ಹಾನೈಂ ಸೊಬಿತ್‌ ಫ್ಲ್ಯಾಟ್‌ ಘೆಂವ್ಕ್‌ ಸಾದ್ಕ್‌ ಮ್ಹಣ್‌ ಭೊಗ್ತಾಲೆಂ. ಗಿರೀಶ್‌ ಖಬ್ರೆರ್‌ 
ನಾತ್‌ಲ್ಲೊ. ಹೊ ವಿಶಯ್‌ ಉಸ್ತಿಲ್ಕಾರ್‌ ಎಕಾ ದಿಸಾ ಫಿಲ್ಮ್‌ ಸ್ಟಾರಾಂಚ್ಕಾ ಘರಾಂ 
ಲಾಗ್ಸಾರ್‌ ಬೆಂಡ್ರಾ ವಾ ಜುಹುಂತ್‌ ಉಂಚ್ಲೆಂ ಫ್ಲ್ಯಾಟ್‌ ಘೆತೊಲೊಂ ಮ್ಹಣ್ಣಿಂ ರಯ್ಲಾಂ 
ಸೊಡ್ತಾಲೊ. 

ಪ್ರಸ್ತುತ್‌ ಬಾಯ್ಕಲಾಚ್ಛಾ MOF, ಸ್ಟಿಟಾಂತ್‌ ಎಕಾ ಮೊಡ್ಕೊರ್‌ ಬಾಂದ್ಪಾಂತ್‌ ಭಾಡ್ಕಾಚ್ಕಾ 
ಪರ್ನೆ ಕೊಟ್ರೆಂತ್‌ ತಿಂ ವಸ್ತಿ ಕರ್ತಾಲಿಂ. ಏಕ್‌ ಲ್ಹಾನ್‌ ಕೂಡ್‌. ಚುನೊ ಕಾಡ್ನ್‌ ಕಿತ್ಲಿಂ ವರ್ಸಾಂ 


ಜಾ 


ಜಾಲ್ಯಾಂತ್‌ ಮ್ಹಣ್‌ ತಿಂ ನೆಣಾಂತ್‌. ಕಾಳ್ಕೊ ವೊಣೊದಿ, ಲ್ಹಾನ್‌ ಕುಡಾಂತ್‌ ಎಕಾ 

ಕೊನ್ಯಾಕ್‌ ದಾರ್‌ ನಾತ್‌ಲ್ಲಿ ನ್ಹಾಣಿ. ಲಜ್‌ ಸಾಂಬಾಳುಂಕ್‌ ಬಸೊನ್‌ ನಾಯ್ದೆ ಪಡ್ತಾಲೆಂ. 

ನಾಣೈೆಚೆ ಬಗ್ಗೆನ್‌ ಗ್ಯಾಸ್‌ ಆನಿ ಸ್ಪೊವ್‌, ಸಾಂಗಾತಾಚ್‌ ರಾಂದ್ಪಾಚ್ಕೊ ವಸ್ತು. ತ್ಕಾ 

ಮಾಳಿಯೆಂತ್‌ ರಾವ್ತೆಲ್ಕಾಂ ಸರ್ವಾಂಖಾತಿರ್‌ ಮಾಳಿಯೆಚ್ಛಾ ಕೊನ್ಯಾಕ್‌ ತೀನ್‌ ಭುರೈ ಕಾಕುಸ್‌. 

ಮ್ಹೆಳೆಂ ಆನಿ ಮುತಾಚೆ ಘಾಣಿಕ್‌ ವೊಂಕಾರೆ ಯೆತಾಲೆ. : 
ಜಿಯೆನಾಸ್ತಾನಾ ಹೆರ್‌ ವಿಂಚವ್ನ್‌ ನಾತ್‌ಲ್ಲಿ. 

ವಿಂಚವ್ಣ್‌? ಫುಡಾರಾಚೆಂ ಸ್ಪಂದನ್‌ ಎಕಾ ವಿಂಚವ್ಲೆಂತ್‌ ಜಾಲ್ಲೆಂ. 

ಹ್ಕಾ ವಗ್ತಾ ತೆಂ ಚಡ್‌ ಚಿಂತುಂಕ್‌ ಗೆಲೆಂ ನಾ. ಗಿರೀಶಾನ್‌ ಸಿಗ್ರೆಟಿಚೆಂ ಮುಳ್ಕಾಟ್‌ 
ಪಿರಿಂತ್‌ 236 So. ಉಲಯ್ನಾಸ್ತಾನಾ ತೊ ದಿಸಾಳೆಂ ವಾಚುಂಕ್‌ ಲಾಗ್ಲೊ. ಚಾಯೆಚೆಂ ಕೊಪ್‌ 
DY, ಸಕಯ್ಲ್‌ ಧರ್ಲಿರ್‌ ಸುಕ್ತಾಲೆಂ. ಕಾಜಾರಾಚೊ ತಿಸ್ರೊ ವಾರ್ಶಿಕೋತ್ಸವ್‌ ಮ್ಹಣ್ಣೆಂ 
Brew, ಗುಮಾನಾಂತ್‌ ನಾ. ತೆಂ ನಿರಾಸ್ಲೆಂ. ಘೊವಾಚೆಂ ಖಾಡ್‌ ತಾಕಾ ವಿದ್ರೂಪ್‌ ದಿಸ್ಲೆಂ. 

ಆಮ್ಸೊರಾನ್‌ ನ್ಹೆಸೊನ್‌ ತೆಂ ತಯಾರ್‌ ಜಾಲೆಂ. 

“ಹಾಂವ್‌ ಚಲ್ಲಿಂ.” ವೈಶಾಲಿನ್‌ ಪರ್ಸ್‌ ವಿಂಚ್ಲಿ. “ಸಾಂಜೆರ್‌ ವೆಳಾರ್‌ ಘರಾ 
ಯೆತಾಯ್‌ಮೂ?” 

“ಆಜ್‌ ಕಿತೆಂ ಸ್ಪೆಶಲ್‌?” ಗಿರೀಶಾನ್‌ ಆಳ್ಕಿ ಜಾಂಬಾಂಯ್‌ ಕಾಡ್ಲಿ. 

“ಬಾಯ್‌” ತೆಂ ದಾರ್‌ ಉಗಡ್ಡ್‌ ಭಾಯ್ರ್‌ ನಿಕಾಳ್ಳೆಂ. ಘೊವ್‌ ಆಜ್‌ ವೆಳಾರ್‌ ಪಾಟಿಂ 
ಯೆತಲೊ ಮ್ಹಣ್‌ ಭರ್ವಸ್ಥೆಂ. ಗಿರೀಶಾಕ್‌ ಇಶ್ಟಾಂಸಂಗಿಂ ಸೊರೊ ಘೊಟುನ್‌ ಮದ್ಕಾನ್‌ 
ರಾತಿಂ ಲಕೊನ್‌ ಘರಾ ಯೆಂವ್ಚಿ ಸವಯ್‌ ಆಸ್‌ಲ್ಲಿ. ಪೂಣ್‌ ಜಲ್ಮಾ ದೀಸ್‌, ಕಾಜಾರಾಚೊ 
ದೀಸ್‌ ಆನಿ ಫೆಸ್ತ್‌ ಪರಬ್‌ ಆಸ್ಲ್ಯಾರ್‌ ತೊ ವೈಶಾಲಿಚಿ ಬೆಪಾರ್ವಾ ಕರಿನಾತ್‌ಲ್ಲೊ. ತಿಂ 
ಸಾಂಗಾತಾ ಆಚರಣ್‌ ಕರ್ತಾಲಿಂ. 

ಪೂಣ್‌ ಆಜ್‌ ಕಿತೆಂ ಸ್ಪೆಶಲ್‌ ಮ್ಹಣ್ಣಿ ಗಿರೀಶಾಚಿ ಪ್ರತಿಕ್ರಿಯಾ ವೈಶಾಲಿಕ್‌ ಖಂತ್‌ 
ದೀಂವ್ಕ್‌ಲಾಗ್ಲಿ. ಆಯ್ಚ್ಯಾ ದಿಸಾಚೊ ಮಹತ್ವ್‌ ತೊ ನಿಜಾಯ್ಕಿ ವಿಸ್ರಾಲಾ ವಾ ಅಪ್ಲಾಪರಿಂ 
ಸಾಂಜೆರ್‌ ತಾಣೆಂಯಿ ಆಜ್ಮಾಪ್‌ ದಿಂವ್ಚೆಂ ಪ್ಲ್ಯಾನ್‌ ಕೆಲಾಂ? 

ಸಾಂಕ್ಲಿ ಸ್ಟೀಟಾಥಾವ್ನ್‌ ಬಾಯ್ಕಲಾ ರಯ್ಲ್‌ ಸ್ಟೇಶನಾಕ್‌ ಪಾವೊಂಕ್‌ ಸರಾರಾಂ ಗೆಲ್ಮಾರ್‌ 
ಧಾ ಮಿನುಟಾಂ ಲಾಗ್ತಾಲಿಂ. ಸಾತ್‌ ಜಾವ್ನ್‌ ಸೊಳಾ ಮಿನುಟಾಂಚಿ ವಿಟಿ ವೆಚಿ ಟ್ರೇಯ್ನ್‌ 
BQ. ಸ ಮಿನುಟಾಂನಿ ತೆಂ ಸೆಂಡ್‌ಹರ್ಸ್ಟ್‌ ರೊಡಾರ್‌ ದೆಂವ್ಲೆಂ. ಥಂಯ್‌ಥಾವ್ನ್‌ ತೆಂ ಸಾಡೆ- 
ಸಾತಾಂಚ್ಕಾ ಸಿವ್ರಿ ಉತ್ರೊನ್‌ ವೆಚೆ ಗಾಡೈರ್‌ ಚಡ್ಲೆಂ. ವೈಶಾಲಿನ್‌ ಕಾಮ್‌ ಕರ್ಚೆಂ ದಫ್ತರ್‌ 
ಸಿವ್ರಿಂತ್‌ ಆಸ್‌ಲ್ಲೆಂ. 

ಸಿವ್ರಿಚೆಂ ಪಯ್ಣ್‌. ಸುರು ಜಾತಾನಾ ವೈಶಾಲಿಚಿಂ ಚಿಂತ್ನಾಂ ಜಿಣಿಯೆಚ್ಕಾ ಸ್ಪಂದಿತ್‌ 
ಸತಾಂಥಂಯ್‌ ಪಾಟಿಂ ಪರ್ತಾಲಿಂ. 

ಕಾಜಾರಾಚಿಂ ತೀನ್‌ ವರ್ಸಾಂ! 


nemesis ಮಾಸಾ ಚರಣ... ea 


ಗಿರೀಶಾಕ್‌ ಜಾಯ್ತೆ ಪಾವ್ಟಿಂ ಪಳೆಯಿಲ್ಲೆಂ. ತವಳ್‌ ತಾಂಕಾಂ ಉಲೊವ್ನ್‌ ವೊಳಕ್‌ ನಾತ್‌ಲ್ಲಿ. l 
ತಾಕಾಯಿ ಆಪ್ಣಾಚೆಪರಿಂ ಪಿಕ್ಚರಾಂಚಿ ಗಿರಾಂತ್‌ ಮ್ಹಣ್‌ ತೆಂ ಸಮ್ಹಾಲ್ಲೆಂ. ತಾಚ್ಕೊ ಹಾಸೊ ' 


ವೈಶಾಲಿಕ್‌ ಪಸಂದ್‌ ಜಾಲ್ಲ್ಯೊ. ತಾಚೆ ನದ್ರೆಂತ್‌ ಆಹ್ವಾನ್‌ ಆಸ್‌ಲ್ಲೆಂ. ಸಂದ್ರಾಪ್‌ ಪಳೆವ್ನ್‌ 
ತೆಂಯ್‌ ಹಾಸ್‌ಲ್ಲೆಂ. 

ಕೆದಾಳಾಯಿ ಪರ್ಕಿ ದಾದ್ಲ್ಯಾಸಂಗಿಂ ಸಿನೆಮಾಕ್‌ ವಚನಾಕಾ, ಕಾಳೊಕಾಂತ್‌ ದಾದ್ದ್ಯಾಂಚೆ 
ಹಾತ್‌ ನಿಯಂತ್ರಣ್‌ ಚುಕ್ತಾತ್‌ ಮ್ಹಣ್‌ ತಾಚೆ ಆವಯ್ನ್‌ ಜಾಯ್ತೆ ಪಾವ್ಟಿಂ ತಾಕಾ ಚತ್ರಾಯ್‌ 
ದಿಲ್ಲಿ. ಹಿ ಚತ್ರಾಯ್‌ ವಿಸ್ರೊನ್‌ ಬೆಪರ್ವಾ ಕೆಲ್ಲ್ಯಾನ್‌ ವೈಶಾಲಿ ಜಿಣಿಯೆಂತ್‌ ಕಶ್ಚಾಲ್ಲೆಂ. 

ತ್ಕಾ ಹಪ್ತ್ಯಾಂತ್‌ ಶಾರೂಕ್‌ಖಾನಾಚೆಂ “ಕುಚ್‌ ಕುಚ್‌ ಹೊತಾ ಹೈ' ಸಿನೆಮಾ ಸಾಲಾಕ್‌ 
ಪ್ರದರ್ಯನಾಕ್‌ ಆಯಿಲ್ಲೆಂ ಮಾತ್ರ್‌. ವಿಪ್ರೀತ್‌ ಗಡ್ಡಿ. ಹಾವ್ಸ್‌ ಫುಲ್‌ ಸೂಚನ್‌ ಉಮ್ಮಾಳಾಯಿಲ್ಲಿಂ. 
ಟಿಕೆಟ್‌ ನಾಸ್ತಾನಾ ನಿರಾಶೆನ್‌ ಪಾಟಿಂ ಪರ್ರಾತಾನಾ ಹಾತಿಂ ಟಿಕೆಟ್‌ ಘೆವ್ನ್‌ ಗಿರೀಶ್‌ ಪ್ರತ್ಮಕ್ಕ್‌ 
ಜಾಲ್ಲೊ. ವೈಶಾಲಿಚೊ ಸಂತೊಸ್‌ ಸಾಂಗ್ಲೊ ನ್ಹಯ್‌. ಪಾಟಿಂ ಮುಕಾರ್‌ ಚಿಂತಿನಾಸ್ತಾನಾ ತೆಂ 
ಗಿರೀಶಾಸಂಗಿಂ ಪಿಕ್ಚರಾಕ್‌ ಗೆಲ್ಲೆಂ. ಕಾಳೊಕಾಂತ್‌ ಗಿರೀಶಾಚ್ಮಾ ಬೊಟಾಂಚೊ ಸ್ಪರ್ಕ್‌ ಜಾತಾನಾ 
ವೈಶಾಲಿಕ್‌ ಆವಯ್ನ್‌ ದಿಲ್ಲೆ ಚತ್ರಾಯೆಚೊ ಉಡಾಸ್‌ ಆಯಿಲ್ಲೊ. ನೆಗಾರ್ಚಾಂತ್‌ ತೆಂ 
ಸಲ್ಪಾಲ್ಲೆಂ. ಕುಡಿಂತ್‌ ಸಂಗೀತಾಚ್ಕೊ ಸರಿಯೊ ಚರ್‌ಲ್ಲ್ಯೋೊ. ತೆಂ ಗಿರೀಶಾಚ್ಕಾ ಮೊಗಾಂತ್‌ 
ವ್ಹಾಳೊನ್‌ ಗೆಲ್ಲೆಂ. 

ತ್ಕಾ ಉಪ್ರಾಂತ್‌ ಜಾಯ್ತೆ ಪಾವ್ಟಿಂ ತಾಂಚಿ ಮಿಲಾಗತ್‌ ಜಾಲಿ. 

ವೈಶಾಲಿ ಕಾಮ್‌ ಕರ್ನ್‌ ಘರ್‌ ಚಲಯ್ತಾಲೆಂ ಜಾಲ್ಲ್ಯಾನ್‌ ತಾಚಿಂ ಆವಯ್‌ ಬಾಪುಯ್‌ 
ಧುವೆಕ್‌ ಕಾಜಾರ್‌ ಕರ್ನ್‌ Gad, ಖಬ್ರೆರ್‌ ನಾತ್‌ಲ್ಲಿಂ. ಆವ್ಚಿತ್‌ ವೈಶಾಲಿನ್‌ ಗಿರೀಶಾಸಂಗಿಂ 
ಕಾಜಾರ್‌ ಜಾಂವ್ಚೊ ಪ್ರಸ್ತಾಪ್‌ ಕಾಡ್ತಾನಾ ತಿಂ ಘಾಬರ್ಲಿಂ. ವೈಶಾಲಿಚೆ ಬಾಪಾಯ್ನ್‌ 
ಗಿರೀಶಾಚ್ಕಾ ವರ್ತುಲಾಚಿಂ ಸೊದ್ದಾಂ ಕೆಲಿಂ. ಚೆಂಬೂರ್‌ ವಚೊನ್‌ ಗಿರೀಶಾಚಿ ಆತ್ಮ್‌ ಚರಿತ್ರಾ 
ಉಸ್ತಿಲಿ. ತೊ ಅನಾಥ್‌, ಪೋಲಿ, ಮೊವಾಲಿ, SbF, ಬಚ್ಚಾಲಿ ಆನಿ ಬ್ಲ್ಯಾಕಾರ್‌ ಪಿಕ್ಚರಾಚ್ಕೊ 
ಟಿಕೆಟ್ಕೊ ವಿಕ್ತಾ ಮ್ಹಣ್ಣ್ಯಾ ಆರೋಪಾಂಚಿ ಲಾಂಬ್‌ ಪಟ್ಟಿ ಕುಟ್ಮಾ ಸಾಮ್ಕಾರ್‌ Axo. 
ತಾಂಣಿ ಕಾಜಾರಾಕ್‌ ಒಪ್ಪಿಗಿ ದಿಲಿನಾ. 

ವೈಶಾಲಿ ಆಯ್ಕೊಂಕ್‌ ತಯಾರ್‌ ನಾತ್‌ಲ್ಲೆಂ. ವ್ಹಡಿಲಾಂಚೆ ಖುಶೆ ವಿರೋದ್‌ ತೆಂ 
ಗಿರೀಶಾಲಾಗಿಂ ಲಗ್ನಾಂತ್‌ ಎಕ್ವಟ್ಲೆಂ. ದಫ್ತರಾಚ್ಮಾ ಎಕಾ ಇಶ್ಚಿಣೆಚ್ಛಾ ಮಜತಿನ್‌ ಸಾಂಕ್ಲಿ 
ಸ್ಟ್ರೀಟಾಂತ್‌ ಕೊಟ್ರಿ ಉಣ್ಕಾ ಭಾಡ್ಕಾಕ್‌ ಲಾಬ್‌ಲ್ಲಿ. ಕಾಜಾರ್‌ ಜಾತಚ್‌ ವೈಶಾಲಿನ್‌ 
ಪ್ರಾಯೆಸ್ತ್‌ ಆವಯ್‌ ಬಾಪಾಯ್ಕ್‌ ಸೊಡ್ನ್‌ ಘಾಲೆಂ ನಾ. ಪಾಗಾಚೊ ಏಕ್‌ ವಾಂಟೊ 
ತಾಂಚ್ಕಾ ದಿಸ್ಫೊಡ್ಡ್ಯಾ ಗ್ರಾಸಾಕ್‌ ಅಮಾನತ್‌ ದವರ್ಲೊ. ತಿಂ ನಿರಾಕರ್ಸುಂಚೆ ಸ್ಥಿತೆರ್‌ 
ನಾತ್‌ಲ್ಲಿಂ. 


ತಾಂಚ್ಕಾ ಮೊಗಾಚೊ ಖತ್ಕತೊ ನಿವೊನ್‌ ಯೆತಾನಾ ವೈಶಾಲಿಕ್‌ ವಾಸ್ತವಿಕ್‌ ಸತಾಂಚೆಂ 
ಜಾಲ್ಲೆಂ. ಗಿರೀಶಾಕ್‌ ಸಾರ್ಕೆಂ ಕಾಮ್‌ ನಾತ್‌ಲ್ಲೆಂ. ಚಡಾವತ್‌ ಬೆಕಾರ್‌ ಆಸ್ತಾಲೊ. 
ಚಾರ್ಲ್ಯಾರ್‌ ಚುಕವ್ನ್‌ ಘೆತಾಲೊ. ಆಪ್ಣಾಚಿ ಉಮೆದ್‌ ಆನಿ ತಾಲೆಂತ್‌ ಸಂಗೀತಾಂತ್‌ 
ಟಾಪ್ಲಾಂ. ಫಾವೊ ತೊ ಪಾಟಿಂಬೊ ನಾತ್‌ಲ್ಲ್ಯಾನ್‌ ಆಪುಣ್‌ ಅಸೊ ಜಾಲಾಂ ಮ್ಹಣ್ಣಿಂ 
ನಿಬಾಂ ದಿತಾಲೊ. ಘರಾ ಆಸ್ಚೆಂ ಏಕ್‌ ಪರ್ನೆಂ ಗಿಟಾರ್‌ ತೊ ಮದುರ್‌ ಆವಾಜಾನ್‌ 
ಜಯ್ತಾಲೊ. ಬೋವ್‌ಶ್ಶಾ ತರೆತಿ ಲಾಬ್‌ಲ್ಲಿ ತರ್‌ ಸಂಗೀತ್‌ ಸಂಸಾರಾಂತ್‌ ಪರ್ದಳ್ತೊ 
ಅನಿ ಸಿನೆಮಾ ಶೆತಾಕ್‌ ಲಾಗಿಂ ಪಾವ್ತೊ ಮ್ಹಣ್‌ ವೈಶಾಲಿಯಿ ಪಾತ್ಮೆಲ್ಲೆಂ. ಪೂಣ್‌ ಹ್ಯಾ 
BODIE, ಜಿಣಿಯೆಂತ್‌ಯಿ ತಿಂ ಎಕಾಮೆಕಾ ಸುದಾರ್ಸುನ್‌ ಜಿಯೆತಾಲಿಂ. 

ಗಾಡಿ Ad, ಸ್ಪೇಶನಾಂತ್‌ ಸ್ತಬ್ದ್‌ ಜಾಲಿ. ಚಿಂತ್ನಾಂ ಸಾಂಕ್ಳಿಥಾವ್ನ್‌ ತೆಂ ಮೆಕ್ಳೆಂ ಜಾವ್ನ್‌ 
ಆಯ್ದೆ ದಿಸಾಕ್‌ ತಯಾರ್‌ ಜಾಲೆಂ. ಕಿತೆಂ ಮ್ಹಳ್ಕಾರ್‌ಯಿ ಆಜ್‌ ಪಾಗ್‌ ಆನಿ ಬೊನಸಾಚೊ 
ದೀಸ್‌. ತಕ್ಷೆಚೆಂ ವಜನ್‌ ಹಳೂ ಜಾವ್ನ್‌ ಕುಡಿಂತ್‌ ದಾದೊಸ್ಕಾಯ್‌ ಚರ್ಲಿ. Ad, 
ಸ್ಟೇಶನಾಥಾವ್ನ್‌ ದಪ್ತರಾಕ್‌ ಪಾವೊಂಕ್‌ ತಾಂಕಾಂ ಆಟ್‌ ಮಿನುಟಾಂ ಖರ್ಟಾಲಿಂ. 

ತೆಂ ಖರೀದ್‌ ವಿಬಾಗಾಂತ್‌ ವಾವುರ್ತಾಲೆಂ. ವಿಬಾಗಾಚೊ ಮುಕೆಲ್‌ ಅದಿಕಾರಿ ಸ 
ಮಯ್ನ್ನಾಂ ಆದಿಂ ನಿವೃತ್‌ ಜಾವ್ನ್‌ ನವ್ಕಾ ಅದಿಕಾರಿಕ್‌ ನಮ್ಮಾರುಂಕ್‌ ನಾತ್‌ಲ್ಲ್ಯಾನ್‌ 
ಡಿಪಾರ್ಸ್‌ಮೆಂಟಾಚೆಂ ವೊಜೆಂ ವ್ಹರ್ರೆ ಮ್ಹಿನತೆನ್‌ ವೈಶಾಲಿನ್‌ ದುರ್ಸೊಂಕ್‌ ಇಡೆಂ ನಾಸ್ತಾನಾ 
ಸಾಂಬಾಳ್‌ಲ್ಲೆಂ. 4 

ಆಯ್ಚೊ ದೀಸ್‌ ಕಾಮೆಲ್ಕಾಂಕ್‌ ಮೊಗಾಚೊ ಆನಿ ಮಯುಚೊ. ಎಕಾ ಥರಾನ್‌ ವಾರ್ಕಿಕ್‌ 
ದೀಸ್‌ ಆಚರಣ್‌. ಹ್ಕಾ ಎಕಾ ದಿಸಾ ಮ್ಹಾಲಕ್‌ ಶಿಸ್ತೆಕ್‌ ಗುಮಾನ್‌ ದೀನಾತ್‌ಲ್ಲೆ. ದೊನ್ಸಾರ್‌ 
ಪರ್ಕಾಂತ್‌ ಕಾಮ್‌ ಉಪ್ರಾಂತ್‌ ಸಾಲಾಂತ್‌ ಮ್ಹಾಲಕಾಂ ಸಂಗಿಂ ಜೆವಣ್‌. ಜೆವ್ಲಾ ಉಪ್ರಾಂತ್‌ 
ತ್ಕಾ ದಿಸಾಚ್ಕಾ ಕಾಮಾಕ್‌ ವಿರಾಮ್‌. ಆನ್ಕೇಕ್‌ ರಿವಾಜ್‌ ಮ್ಹಾಲಕ್‌ ಚುಕನಾಸ್ತಾನಾ ಪಾಳ್ತಾಲೆ. 
ಪಾಟ್ಲ್ಯಾ ವರ್ಸಾ ಊಂಚ್‌ ಸೆವಾ ದಿಲ್ಲ್ಯಾ ಕಾಮೆಲಿಕ್‌ ಮೆಡಲ್‌ ಆನಿ ಪಯ್ಯಾಂಚೊ ಪುರಸ್ಕಾರ್‌ 
ಫಾವೊ ಜಾತಾಲೊ. 

ಇಕ್ರಾ ವೊರಾಂಚೆರ್‌ ತಾಕಾ ಎಕಾಂವ್ಪೆಂಟ್‌ ಡಿಸಿಲ್ವಾಚೊ ಉಲೊ ಆಯ್ಲೊ. ಆಪ್ಲೊ ಪಾಗ್‌ 
ಆನಿ ಬೋನಸ್‌ ಘೆಂವ್ಚೆ ಖುಶೆನ್‌ ಆನಿ ಆಮ್ಸೊರಾನ್‌ ತೆಂ ಧಾಂವೊನ್‌ ಆಯ್ಲೆಂ. 

“Bob, ಮ್ಹಣ್ತಾನಾ ಹರೈಕಾ ಮನ್ಯಾಚೆಂ ತೋಂಡ್‌ Bm.” ಹಾಸ್ಲೊ ಡಿಸಿಲ್ವಾ. 
“ಹಾಂಗಾಸರ್‌ ದಸ್ಕತ್‌ ಕರ್‌. ಪಾಗ್‌ ಆನಿ ಬೊನಸಾಸವೆಂ ಲೊಕಾಟ್ಕಾಂತ್‌ ಪಂದ್ರಾ ಹಜಾರ್‌ 
ಆನಿ ಸತ್ರಾ ರುಪಯ್‌ ಆಸಾತ್‌. ದಯಾಕರ್ನ್‌ ಹಾಂಗಾಸರ್‌ ದಸ್ಕತ್‌ ಘಾಲ್‌. ವೆಚೆ ಪಯ್ಲೆಂ 
Boh, ಮೆಜುನ್‌ ಖಾತ್ರಿ ಕರ್‌.” 

“ಥ್ಯಾಂಕ್ಸ್‌” ಹಾಸೊನ್‌ ದಸ್ಕತ್‌ ಘಾಲಿ ವೈಶಾಲಿನ್‌. 

“ತುಕಾ ಆನ್ಯೇಕ್‌ ಬರಿ ಖಬರ್‌ GAD” ಡಿಸಿಲ್ವಾನ್‌ ಹಳೂ ತಾಳೊ ವಾಪಾರ್ಲೊ. “ಆದ್ಲ್ಯಾ 
ವರ್ಸಾಚೊ ಉತ್ತೀಮ್‌ ವಾವ್ರಾಡ್ಮಾಚೊ ಪುರಸ್ಕಾರ್‌ ತುಕಾ ಮೆಳ್ತಲೊ ಮ್ಹಣ್‌ ಮ್ಹಾಲಕಾಂನಿ 


“ಇನಾಮಾಂಚೊ ಧಾ ಹಜಾರಾಂಚೊ ಐವಜ್‌ ತುಂ ಕ್ಯಾಶ್‌ ಘೌತಾಯ್‌ ವಾ ಚಿಕ್‌ 
ಬರಂವ್‌?” ಡಿಸಿಲ್ವಾನ್‌ ಸಲಹಾ Own, “ಇನಾಮ್‌ ದನ್ನರಾಂ ದಿತೆಲೆ.” 

“ಹಾಂವ್‌ ಕ್ಕಾಶ್‌ ಪಸಂದ್‌ ಕರ್ತಾಂ” ವೈಶಾಲಿಚೊ ತಾಳೊ ಕಾಂಪ್ಲೊ. 

ಅಪ್ಲ್ಯಾ ವಿಭಾಗಾಕ್‌ ಪಾಟಿಂ ಆಯಿಲ್ಲ್ಯಾ ವೈಶಾಲಿಕ್‌ ಭೊಗ್ಗಾಂ ನಿಯಂತ್ರಣಾರ್‌ 
ದವರುಂಕ್‌ ತ್ರಾಸ್‌ ಜಾಲೆ. ಲೊಕಾಟೊ ಪರ್ಸಾಂತ್‌ ಘಾಲೊ. ತಾಚಿ ಕಾಳ್ಜಾಚಿ ಉಡಿ ಚುಕ್‌ಲ್ಲಿ. 
ಪಾಗ್‌, ಬೋನಸ್‌ ಆನಿ ಇನಾಮ್‌ ಮ್ಹಣೊನ್‌ ಪಂಚ್ವೀಸ್‌ ಹಜಾರ್‌ ಜಾತೆಲೆ. ಹೆ ಪಯ್ಕೆ 
ಗರ್ಜೆ ಭಾಯ್ರ್‌ ವಿಬಾಡುಂಕ್‌ ನಜೊ. ಆಪ್ಲ್ಯಾ ಲಗ್ನಾಚ್ಯಾ ವಾರ್ಕಿಕ್‌ ದಿಸಾ ಆಪ್ಣಾಚೆಂ 
ನಶೀಬ್‌ ಉಗ್ತೆಂ ಜಾಲ್ಲೆಂ. 

ಭಾಗಿ ದೀಸ್‌. ಗಿರೀಶ್‌ ಆಪ್ಲ್ಯಾ ನಶೀಬಾಚೆಂ ನೆಕತ್ರ್‌. 

ಗಿರೀಶಾಕ್‌ ಏಕ್‌ ಸೊಬಿತ್‌ ಕಾಣಿಕ್‌ ದೀಜೆ. ಕಿತೆಂ ದಿಂವ್ಚೆಂ? ಜಾಯ್ತೊ ವೇಳ್‌ ತಾಣೆ 
Bs, ಆಟಯ್ಲಿ. ಏಕ್‌ ಉಪಾಯ್‌ ರುಳ್ಕಾಲೊ. ಗಿರೀಶಾಕ್‌ ಸಂಗೀತಾಂತ್‌ ಮಾಜ್ವಾನಾತ್‌ಲ್ಲೆಂ 
ದೆಣೆಂ ಆನಿ ಕುರ್ವಾನಾತ್‌ಲ್ಲಿ ಆಸಕ್ತ್‌ ಆಸಾ. ಕಿತ್ಕಾಕ್‌ ತಾಕಾ ಧಾ ಹಜಾರ್‌ ದೀವ್ನ್‌ ವೃತ್ತಿಪರ್‌ 
39,3 ಜೊಡ್ಡೆಂ ಮಾಂಡಾವಳ್‌ ಕರುಂಕ್‌ ನಜೊ? ತಾಚೆ ಜಿಣಿಯೆಕ್‌ ಏಕ್‌ ದಿಶಾ ಲಾಬ್ರೆಲಿ. 
ಹಾಚೆಪ್ರಾಸ್‌ ವರ್ತಿ ಕಾಣಿಕ್‌ ದುಸ್ರಿ ಆಸಾ? ಗಿರೀಶ್‌ ಸಂಗೀತಾಂತ್‌ ವಯ್ರ್‌ ಪಾವ್ಲೊ ತರ್‌ 
ಆಪ್ಣಾಚೆಂ ಜೀವನ್‌ ಸಾರ್ಥಕ್‌ ಜಾಲ್ಲೆಪರಿಂ ಭೊಗ್ಗೆಂ ವೈಶಾಲಿಕ್‌. l 

ಹರೈಕಾ ಮಯ್ದ್ಯಾಂತ್‌ ತೆಂ ಆಪ್ಲ್ಯಾ ಆವಯ್‌-ಬಾಪಾಯ್ಕ್‌ ದೋನ್‌ ಹಜಾರ್‌ 
ದಿತಾಲೆಂ. ಹ್ಯಾ ಮಯ್ನ್ಯಾಂತ್‌ ಚ್ಯಾರ್‌ ಹಜಾರ್‌ ದೀಜೆ. ತಿಂ ಖುಶ್‌ ಜಾತೆಲಿಂ. ಸ ಹಜಾರ್‌ 
ಆಪ್ಣಾಚ್ಯಾ ಆನಿ ಗಿರೀಶಾಚ್ಕಾ ಮಯ್ನ್ಯಾಚ್ಕಾ ಖರ್ದಾಕ್‌ ಪುರೊ. ಬಾಕಿಚೆ ಪಾಂಚ್‌ ಹಜಾರ್‌ 
ಸೆವಿಂಗ್ಸ್‌ ಖಾತ್ಕಾಕ್‌. 

ದೊನ್ಸಾರ್‌ ಉದೆಲೊ. ಮ್ಹಾಲಕ್‌ ಆನಿ ಕಾಮೆಲ್ಯಾಂಚಿ ಮಿಲಾಗತ್‌ ಸಾಲಾಂತ್‌ ಜಾಲಿ. 
ವೈಶಾಲಿನ್‌ ಪಾಟ್ಲ್ಯಾ ವರ್ಸಾ ಬೊಸ್‌ ನಾಸ್ತಾನಾ ಜವಾಬ್ದಾರೆನ್‌ ಆನಿ ಚಲಾಕೆನ್‌ ಕೆಲ್ಲೆ 
ಸೆವೆಚೊ ಉಲ್ಲೇಕ್‌ "ಕೆಲೊ. ತಾಳಿಯಾಂಚೊ ಶಿಂವೊರ್‌ ಘಾಜ್ಲೊ. ಥೊಡ್ಮಾಂಚೆ ಮತಿಂತ್‌ 
ಮೊಸ್ರಾಚಿಂ ಕಿಟಾಳಾಂ ಪೆಟ್ಟಿ. ಧಾ ಹಜಾರಾಂಚೊ ಲೊಕಾಟೊ ಆನಿ ನೆಕೆತ್ರ್‌ ಆಕಾರಾಚಿ 
ಲೊಕೆಟ್‌ ವೈಶಾಲಿಕ್‌ ವೊಪ್ಪಿಲಿ. ಭಾಂಗಾರಾಚೆ ಲೊಕೆಟಿಂತ್‌ ಡೈಮಂಡಾಚೊ ಏಕ್‌ ಫಾತೊರ್‌ 
ಬಸಯಿಲ್ಲೊ. ಮ್ಹಾಲಕಾಂಚೊ ಉಪ್ಕಾರ್‌ ಬಾವುಡ್ತಾನಾ ವೈಶಾಲಿಚೊ ಗಳೊ ಭರೊನ್‌ 
ಆಯ್ಲೊ. ಉತ್ರಾಂ ಉಚಾರುಂಕ್‌ ಕಶ್ಚಾಲೆಂ. ದೊಳೆ chmod ಬಿಜ್ಜೆ. 

ಜೆವ್ಲಾ ಉಪ್ರಾಂತ್‌ ಪಾಟಿಂ ಬಸ್ಕೆಕ್‌ ಆಯಿಲ್ಲ್ಯಾ ವೈಶಾಲಿನ್‌ ಲೊಕೆಟ್‌ ಆನಿ aod, 
ಪರ್ಸಾಂತ್‌ ಚೆಪ್ಲೆ. ಪರ್ಸಾಚೆಂ ವಜನ್‌ ಚಡ್‌ಲ್ಲೆ ಜಿನ್ಶಿಂ ಭೊಗ್ಗೆಂ ತಾಕಾ. ಹಾಲ್‌ಲ್ಲಿಂ 
ಭೊಗ್ಗಾಂ ಸ್ಥಿಮಿತಾಕ್‌ ಹಾಡುಂಕ್‌ ತಾಕಾ ವೀಸ್‌ ಮಿನುಟಾಂ ಲಾಗ್ಲಿಂ. ಆಯ್ದೆ ದಿಸಾ 


ಘಡ್‌ಲ್ಲೆಂ ಸರ್ವ್‌ ತೆಂ ಸತ್‌ ಮ್ಹಣ್‌ ಪಾತ್ಮಲೆಂ. ಮುಕ್ಲೊ ವಾಂಟೊ ಜಾವ್ನ್‌ ಆಯ್ದಿ ಸಾಂಜ್‌ 
ಗಿರೀಶಾಚೆ ವೆಂಗೆಂತ್‌ ಸಂಸಾರ್‌ ವಿಸ್ರಾಜೆ. 

ಪರ್ಸ್‌ ಡ್ರಾವರಾಂತ್‌ ದವರ್ನ್‌ ತೆಂ ಟೊಯ್ಲೆಟಾಕ್‌ ಆಯ್ಲೆಂ. ಥಂಡ್‌ ಉದ್ಕಾಂತ್‌ 
ಮುಕಾಮಳ್‌ ಧುತೆಚ್‌ ತಾಕಾ ದಾದೊಸ್ಕಾಯ್‌ ಭೊಗ್ಗಿ. ಜಿಣಿಯೆಂತ್‌ ಹರೈಕಾ ಸಮಸ್ಕಾಕ್‌ 
ಏಕ್‌ ಪರ್ಕಾರ್‌ ಆಸಾ. ಹರೈಕಾ ಕಶ್ಪಾಕ್‌ COS, ಆಸಾ. ಆಯ್ಚ್ಯಾ ದಿಸಾಥಾವ್ನ್‌ Beso, ಆನಿ 
ಗಿರೀಶಾಚ್ಕಾ ಜಿಣೆಂತ್‌ ಬದ್ಲಾವಣ್‌ ಯೆತೆಲಿ. ಏಕ್‌ ನವಿ ಸುರ್ವಾತ್‌ ಜಾತೆಲಿ, ಫುಡಾರ್‌ 
ಸುದ್ರಾತಲೊ. 

“ತುಮಿ ಆಜೂನ್‌ ಹಾಂಗಾಸರ್‌ ಆಸಾತ್‌ ಮೇಮ್‌-.ಸಾಬ್‌?'' ಟೊಯ್ಲೆಟಾಥಾವ್ನ್‌ 
ಭಾಯ್ರ್‌ ಯೆತಾನಾ ಟೀ ಬೊಯ್‌ ಗೋಪಾಲ ಉಸ್ಮಡ್ಲೊ. “ಸಕ್ಕಡ್‌ ವಚೊನ್‌ edo 
ವೋರ್‌ ಜಾಲೆಂ.'' 

“ಕಿತೆಂ ಜಾಲೆಂ?'' ವೈಶಾಲಿಕ್‌ ಅರ್ತ್‌ ಜಾಲೆಂ ನಾ. 

“ಮುಂಬಯಿ ಬಂದ್‌ ಮ್ಹಣ್‌ ಖಬರ್‌!” ಗೋಪಾಲನ್‌ ಆಕಾಂತ್‌ ವೆಕ್ತ್‌ ಕೆಲೊ. 
“ಕೊಲಾಬಾಂತ್‌ ಎಕಾ ಬಸ್ಸ್‌ ಚಾಲಕಾಂಕ್‌ ಪೊಲಿಸಾನ್‌ ಮಾರ್ಲೆಂ ಕಂಯ್‌. ಬಸ್ಸ್‌ ಚಾಲಕ್‌ 
ಉಚಾಂಬಳ್‌ ಜಾಲ್ಯಾತ್‌. ವಿಪ್ರೀತ್‌ ಗಲಾಟೊ ಜಾವ್ನ್‌ ಟ್ರೇಯ್ನ್‌ ಆನಿ ಟೆಕ್ಸಿಯಿ ಬಂದ್‌ 
ಜಾಲ್ಯಾತ್‌ ಮ್ಹಣ್ತಾತ್‌ ಸಕ್ಕಡ್‌.” 

“ದೆವಾ ಮ್ಹಜ್ಯಾ” ಆಕ್ಲಾಸ್ಲೆಂ ವೈಶಾಲಿ. 

ವೇಳ್‌ BOX, ವಿಬಾಡ್‌ಲ್ಲ್ಯಾಕ್‌ ತಾಕಾ ಆಪ್ಲಾಚೊಚ್‌ ರಾಗ್‌ ಆಯ್ಲೊ. ಪರ್ಸ್‌ ಆರಾವ್ನ್‌ 
ತೆಂ ಬಾಂದ್ಬಾಚ್ಕಾ ಭಾಯ್ರ್‌ ಆಯ್ಲೆಂ. ದಫ್ತರಾಚೆ ಸಾಂಗಾತಿ ಕೋಣ್‌ಯಿ ರುಳ್ಕಾಲಿಂನಾಂತ್‌. 
AD, ರಯ್ಲ್‌ವೇ ಸ್ಟೇಶನಾಕ್‌ ವೆಚ್ಕಾಂತ್‌ ಅರ್ತ್‌ ನಾತ್‌ಲ್ಲೊ. ಗಾಡಿ ಬಂದ್‌ ಜಾಲ್ಯಾತ್‌ 
ಮ್ಹಣ್‌ ಗೋಪಾಲನ್‌ ಸಾಂಗ್‌ಲ್ಲೆಂ. 

ಮುಕ್ಲ್ಯಾ. ಬಸ್‌ ಸ್ಟೊಪಾಂತ್‌ ತೆಂ ಪಾಂಚ್‌ ಮಿನುಟಾಂ ರಾವ್ಲೆಂ. ವೈಶಾಲಿನ್‌ ಪರ್ಸ್‌ 
ಆರಾವ್ನ್‌ ಧದ್ದಿ. ಬಗ್ಗೆನ್‌ ಎಕ್ಲೊ ಕಾಳ್ಕಾ ಚಶ್ಮಾಚೊ ದಾದ್ಲೊ ಮೊಬಾಯ್ಲಾರ್‌ ಉಲಯ್ತಾಲೊ. 
ವಾಹನಾಂ ದಿಶ್ಚಿಕ್‌ ನಾತ್‌ಲ್ಲಿಂ. ಫುಟ್‌ಪಾತಿಚೆರ್‌ ಲೋಕ್‌ ಸರಾರಾಂ ಚಲ್ತಾಲೊ. 

“ಎಕ್ಸ್‌ಕ್ಕೂಜ್‌ಮಿ ಮೆಮ್‌'' ಕಾಳ್ಕಾ www, ದಾದ್ಲ್ಯಾನ್‌ ಮೊಬಾಯ್ಲ್‌ ಬಂದ್‌ 
ಕೆಲೆಂ. “ತುಂ ಬಸ್ಸಾಕ್‌ ರಾಕ್ತಾಯ್‌? ಬ್ಯಾಡ್‌ ಲಕ್‌. ಬಸ್ಸಾಂಯಿ ನಾಂತ್‌, ಟೆಕ್ಸಿಯಿ ನಾಂತ್‌. 
ಸೆಂಟ್ರಲ್‌ ರಯ್ಲ್‌ವೆಂತ್‌ ಗಾಡಿ ಚಲ್ತಾತ್‌ ಮ್ಹಣ್‌ ಖಬರ್‌.” 

ಸೆಂಟ್ರಲ್‌ ರಯ್ಣ್‌ವೆಂತ್‌ ಗಾಡಿ ಚಲ್ತಾತ್‌? ಮ್ಹಳ್ಳಾರ್‌ ಸಿವ್ರಿಥಾವ್ನ್‌ ಪರೇಲ್‌ ಪರ್ಯಾಂತ್‌ 
ಪಾಂಯ್‌ ವಾಟೆನ್‌ ಚಲಾಜೆ. ಪರೇಲ್‌ಥಾವ್ನ್‌ ಬಾಯ್ಕಲಾ ಗಾಡೈರ್‌ ವಚೈೆತ್‌. ಸಿವ್ರಿಥಾವ್ನ್‌ 
ಪರೇಲ್‌ ವೆಚಿ. ಪಾಂಯ್‌ ವಾಟ್‌ ಮಟ್ಟಿ ನಾತ್‌ಲ್ಲಿ. ಲಾಂಬ್‌ ವಾಟ್‌. ಹೆರ್‌ ವಿಂಚವ್ಣ್‌ 
ನಾತ್‌ಲ್ಲಿ. ತ್ಕಾ ದಾದ್ಲ್ಯಾಚೊ ಉಪ್ಕಾರ್‌ ಬಾವುಡ್ನ್‌ ಲೊಕಾಸವೆಂ ತಾಣೆ ಪರೇಲ್‌ ತೆವ್ಶಿನ್‌ 
ಸರಾರಾಂ ಚಲೊಂಕ್‌ ಸುರು ಕೆಲೆಂ. ಪರ್ಸಾಚೆರ್‌ ಏಕ್‌ ಬಳಿಶ್ಟ್‌ ಮೂಟ್‌ ದವರುಂಕ್‌ ತೆಂ 

ಸ್ಟೇಸ್‌ ಅಗೇರಾ, ಮುಲ್ಪ 
ವಿಸ್ರಾಲೆಂನಾ. ಆಜ್‌ ತಾಚೊ ಜೀವ್‌ ಪರ್ಸಾಂತ್‌ ಲಿಪ್‌ಲ್ಲೊ. 

ಪರೇಲ್‌ ಪಾವ್ತಾನಾ ತಾಚೆ ಪಾಂಯ್‌ ವೊಳೊನ್‌ ದುಕೊಂಕ್‌ ಲಾಗ್‌ಲ್ಲೆ. ತೆಂ ಸುಶೆಗ್‌ 
ಆಶೆಲೆ. ಗಳೊ ಸುಕ್‌ಲ್ಲೊ. ಪಾಸ್‌ ಆಸ್‌ಲ್ಲ್ಯಾನ್‌ ತೆಂ ಸ್ಟೇಶನಾಭಿತರ್‌ ರಿಗ್ದೆಂ. ಕಿತೆಂಯಿ 
ಪಿಯೆಂವ್ಕ್‌ ಘೆವ್ಕಾಂ ಮ್ಹಳ್ಳ್ಯಾರ್‌ ಕ್ಯಾಂಟಿನ್‌ ಬಂದ್‌ ಆಸ್‌ಲ್ಲೆಂ. ಟ್ಯಾಪಾಚೆಂ ಉದಕ್‌ 
ಪಿಯೆವ್ನ್‌ ತಾಣೆ ಬಾಂಕಾರ್‌ ಬಸೊನ್‌ ವಿರಾಮ್‌ ಘೆತ್ಲೊ. ಖರಸ್‌ ಉಣಿ ಜಾಲಿ. 
ಗಾಡಿಯೆಂಚೊ ಆವಾಜ್‌ ವಾ ಪಾಶಾರ್‌ ಜಾಂವ್ಚಿಂ ಖುಣಾಂ ದಿಸಾನಾತ್‌ಲ್ಲಿಂ. ಲೋಕ್‌ ಪರ್ವಾ 
ಕರಿನಾಸ್ತಾನಾ ಪಾಟ್ಕಾಂಚೆರ್‌ ಚಲ್ತಾಲೊ. 

ವೈಶಾಲಿ ಖೂಬ್‌ ನಿರಾಸ್ಲೆಂ. 

ಮ್ಹಳ್ಳಾರ್‌ ಆಜ್‌ ಆಪ್ಲೆಂ ಪಾಟ್ಕಾಂಚೆರ್‌ ಚಲೊನ್‌ ಬಾಯ್ಕಲಾ ಪಾವಾಜೆ? ಪರೇಲ್‌ 
ಥಾವ್ನ್‌ ಕರ್ರಿ ರೋಡ್‌, ಕರ್ರಿ ರೋಡ್‌ಥಾವ್ನ್‌ ಚಿಂಚ್‌ಪೊಕ್ಲಿ ಆನಿ ಚಿಂಚ್‌ಪೊಕ್ಲಿಥಾವ್ನ್‌ 
ಬಾಯ್ಕಲಾ ಪಾವ್ತಾನಾ ಆಪ್ಣಾಚಿ ಸ್ಥಿತಿ ಕಿತೆಂ ಜಾಂವ್ಕ್‌ ಆಸಾ? ತಾಕಾ ಚಿಂತಾನಾ ವಿಶೇಸ್‌ 
ಪುರಾಸಣ್‌ ಭೊಗ್ಗಿ. 

ಆವ್ಚಿತ್‌ ಏಕ್‌ ಅಸಹಜ್‌ ವಿಶಯ್‌ Rew, ಗುಮಾನಾಕ್‌ ಆಯ್ಲೊ. ಬಂದ್‌ ಆಸ್ಚಾ 
ಕ್ಕಾಂಟಿನಾಬಗ್ಲೆನ್‌ ಉಬೊ ಆಸ್ಚೆ ದೋಗ್‌ ತಾಕಾಚ್‌ ದೆಕ್ತಾಲೆ. ಎಕ್ಲ್ಯಾಚ್ಕಾ ತೊಂಡಾಂತ್‌ ' 
ಸಿಗ್ರೆಟ್‌ ಧುಂವರ್ತಾಲಿ. ತಾಂಚಿ ದೀಶ್ಟ್‌ ತೆಂ ಕಾಂಟಾಳ್ಳೆಂ. ಆಪ್ಲಾಚೆರ್‌ ನಿಗಾ ದವರ್ದೊ ' 
ತಾಂಚೊ ಇರಾದೊ ಕಿತೆಂ? 

ವೈಶಾಲಿಕ್‌ ಪರ್ಸಾಚೊ ಉಡಾಸ್‌ ಆಯ್ಲೊ. ಪಂಚ್ವೀಸ್‌ ಹಜಾರ್‌ ಆನಿ ಲೊಕೆಟ್‌ ಆಪ್ಲೆ 
BB Oars, ಡ್ರಾವರಾಂತ್‌ ಲೊಕ್‌ ಕರ್ನ್‌ ಯೇಜೆ ಆಸ್‌ಲ್ಲೆಂ ಮ್ಹಣ್‌ ತಾಕಾ ಆತಾಂ ಭೊಗ್ಗೆಂ. 
ಪರ್ಸಾಂತ್‌ ಘೆವ್ನ್‌ ಎಕ್ಸುರೆಂ ಭೊಂವ್ಚೆಂ ಆಪ್ಲಾಚಿಂ ಪಿಶೆಂಪಣ್‌. Doody, cod ಲುಟ್ಕಾರಾನ್‌ 
ಹಾತ್‌ ಮಾರ್ಲೊ ತರ್‌? ವೈಶಾಲಿ ಘಾಮೆಲೆಂ. 

ತಾಣೆ ಕರ್ರಿ ರೋಡ್‌ sem, ಪಾಟ್ಕಾಂಚೆರ್‌ ಪಾಂಯ್‌ Had. ಎದೊಳ್‌ ಪರ್ಯಾಂತ್‌ 
ವೊಗೊಚ್‌ ಉಬೆ ಆಸ್ಚೆ ತರ್ನಾಟೆ ಅಚಾನಕ್‌ ಚುರುಕ್‌ ಜಾಲೆ. ಸಿಗೈಟಿಚೆಂ ಮುಳ್ಕಾಟ್‌ ಸಕ್ಲಾ 
ಗಳವ್ನ್‌ ಪಯ್ಲ್ಯಾನ್‌ ಪಾಟ್ಕಾಚೆರ್‌ ಉಡಿ ಮಾರ್ಲಿ. ದುಸ್ರ್ಯಾನ್‌ ಪಾಟ್ಲಾವ್‌ ಕೆಲೊ. ವೈಶಾಲಿನ್‌ 
ಏಕ್‌ ಪಾವ್ಟಿಂ ಘುಂವೊನ್‌ ಪಳೆಲೆಂ. ತಾಚೆಂ ಕಾಳಿಜ್‌ ದಡ್ಬಡ್ಲೆಂ. ತಾಚೊ ದುಬಾವ್‌ ಖರೊ 
ಜಾಲ್ಲೊ. ಲುಟ್ಕಾರ್‌ ಆಪ್ಲಾಚ್ಛಾ ಪಾಟ್ಲ್ಯಾನ್‌ ಲಾಗ್ಲ್ಯಾತ್‌! 

ತಾಣೆ ಪಾಂಯಾಂಚೊ ವೇಗ್‌ ಚಡಯ್ಲೊ. ಮುಕ್ಲ್ಯಾನ್‌ ಚ್ಕಾರ್‌ ಮಾನೆಸ್ತ್‌ ಹಾತಿಂ 
ಬ್ರೀಫ್‌ಕೇಸ್‌ ಉಕಲ್ನ್‌ ಚಲ್ತಾಲೆ. ಮುಕಾರ್‌ ಧಾಂವೊನ್‌ ತಾಂಚೆ ಮುಕ್ಲ್ಯಾನ್‌ ವೈಶಾಲಿನ್‌ 
ಚಾಲ್‌ ಮುಕಾರ್ಕಿಲಿ. ಕರ್ರಿ ರೋಡ್‌ ಪಾವ್ತಾನಾ ತೆ ಮಾನೆಸ್ತ್‌ ಫಾಸಾಳ್ಳೆ. ಚಿಂಚ್‌ಪೊಕ್ಲಿಚಿ 
ವಾಟ್‌ ಧರ್ರಾನಾ ತಾಣೆ ಪಾಟಿಂ ನದರ್‌ ಮಾಡ್ಲಿ. ತೆ ಚಡ್‌ ಪಯ್ಸ್‌ ನಾತ್‌ಲ್ಲೆ. 

ತಾಂಚಿ ನಿಗಾ ಆಪ್ಲಾಚ್ಕಾ ಪರ್ಸಾಚೆರ್‌ ಆಸಾ! ತಾಕಾ ಖಚಿತ್‌ ಜಾಲೆಂ. ದುಬಾವ್‌ ಖರೊ 
DAR, ತಾಕಾ. ಪರ್ಸಾಂತ್‌ Sdn ನಾತ್‌ಲ್ಲೊ ತರ್‌ ತೆಂ ಫಿಕಿರ್‌ ಕರ್ತೆಂ ನಾತ್‌ಲ್ಲೆಂ. 

ವೈಶಾಲಿನ್‌ ಧಯ್ರ್‌ ಎಕ್ಟಾಂಯ್‌ ಕೆಲೆಂ. ತ್ರಾಣ್‌ ಆನಿ ಬಳ್‌ ಆರಾವ್ನ್‌ ತೆಂ ಮುಕಾರ್‌ 
ಧಾಂವ್ಲೆಂ. ತೆ ತರ್ನಾಟೆಯಿ ಪಾಟಾಪಾಟ್‌ ಧಾಂವೊನ್‌ ಆಯ್ಲೆ. ಹ್ಮಾ ವಾಟೆರ್‌ ಲೋಕ್‌ 
ನಾತ್‌ಲ್ಲೊ ಪಳೆವ್ನ್‌ ತೆಂ Fredo. ಪಾಟ್ಯಾಂಚೆರ್‌ ಧಾಂವ್ಲೆಂ ಸಲೀಸ್‌ ಜಾಲೆಂನಾ. 
'ದಾಂಟೊನ್‌ ಪಡೊನ್‌ ಬಾಯ್ಕಲಾ ಫ್ಲ್ಯಾಟ್‌ಫೊರ್ಮಾಕ್‌ ಲಾಗಿಂ ಜಾತಾನಾ ತಾಚೆ ಕುಡಿಂತ್‌ 
ಉಮೆದ್‌ ಭರ್ಲಿ. 

ಪೂಣ್‌ ಬಾಯ್ಕಲಾ ಫ್ಲ್ಯಾಟ್‌ಫೊರ್ಮಾಚೆರ್‌ ಪಯ್ಲೆಂ ಮೇಟ್‌ ದವರ್ತಾನಾ ಅಚಾನಕ್‌ 
ಎಕ್ಲ್ಯಾನ್‌ ತಾಕಾ ಬಳಾನ್‌ ಧಕೊ Andy, ಆದಾರ್‌ ಚುಕೊನ್‌ ತೆಂ ಪರ್ತಾಲೆಂ. ತ್ಯಾಚ್‌ 
ವಗ್ತಾ ದುಸ್ರ್ಯಾನ್‌ ಪರ್ಸಾಚೆರ್‌ Md), ಮಾಡ್ಲಿ. ಪರ್ತಾಲ್ಲ್ಯಾ ಜಾಗ್ಕಾಥಾವ್ನ್‌ ಉಟ್ಟೆಂ ಪ್ರೇತನ್‌ 
ಕರ್ತಾನಾ ಪರ್ಸ್‌ ಲುಟ್ಕಾರಾಂನಿ PO}, ಮ್ಹಣ್ಣೆಂ ಸತ್‌ ತಾಚ್ಕಾ ಗುಮಾನಾಕ್‌ ಗೆಲೆಂ. ತಾಣೆ 
ಜ್ಕೋರಾನ್‌ ಬೊಬಾಟ್‌ ಮಾರ್ಲಿ. ಲೋಕ್‌ ಕುಮ್ಕೆಕ್‌ ಯೆತಾನಾ ಲುಟ್ಕಾರ್‌ ನಪಂಯ್ಚ್‌ 
ಜಾಲ್ಲೆ. 

ನಾಗ್‌ಪಡಾ ಠಿಕಾಣ್ಕಾಕ್‌ ವೆಚೆ ಫುಡೆಂ ಏಕ್‌ ಬಾಂದ್ಬಾಚ್ಕಾ ಆಡೊಸಾಕ್‌ ರಾವೊನ್‌ ತಾಂಣಿ 
ಪರ್ಸ್‌ ಉಸ್ತಿಲಿ. ಪಂಚ್ವೀಸ್‌ ಹಜಾರ್‌ ಆನಿ ಭಾಂಗಾರಾಚಿ ಲೊಕೆಟ್‌ ದೆಕೊನ್‌ ತೆ ಸಂತೊಸಾನ್‌ 
ನಾಚ್ಲೆ. ಖಾಲಿ ಪರ್ಸ್‌ ಕಚ್ಛ್ಯಾ ಡಬ್ಬ್ಯಾಕ್‌ ಉಡವ್ನ್‌ ತಾಂಣಿ ಆಡ್ಡ್ವಾಚಿ ವಾಟ್‌ ಧರ್ಲಿ. ತಾಚೊ 
ಸುಪರ್‌ವೈಸರ್‌ ಖುಶ್‌ ಜಾತಲೊ ಮ್ಹಣ್ಚಾಂತ್‌ ದುಬಾವ್‌ ನಾತ್‌ಲ್ಲೊ. 

ರಾತಿಚಿಂ ಸಾಡೆ ಆಟ್‌ ವೊರಾಂ ಉತ್ರಾಲ್ಲಿಂ ಮಾತ್‌. ಸಾಂಕ್ಲಿ ಸ್ಟೀಟಾರ್‌ ಚಲೊನ್‌ 
ಆಯಿಲ್ಲೊ ಗಿರೀಶ್‌ ಪರ್ನ್ಯಾ ಬಾಂದ್ಬಾಚಿಂ ಮೆಟಾಂ ಚಡೊನ್‌ ಕೊಟ್ರೆಲಾಗಿಂ ಪಾವ್ತಾನಾ 
ಅಜ್ಯಾಪ್ಲೊ. ದಾರಾಕ್‌ ಥಾಲೆಂ ಉಮ್ಮಾಳ್ತಾಲೆಂ. ವೈಶಾಲಿ ಸದಾಂ ಸಾಂಜೆರ್‌ ಸ-ಸಾಡೆ ಸ 
ವೊರಾಂಭಿತರ್‌ ಘರಾ ಪಾವ್ತಾಲೆಂ. ಆಜ್‌ ಕಿತೆಂ ಜಾಲೆಂ? 

ಥಾಲೆಂ ನಿಕ್ಭಾವ್ನ್‌ ದಾರ್‌ ಉಗ್ತೆಂ ಕರ್ದ್ಯಾ ಆವಾಜಾಕ್‌ ಬಗ್ಗೆಚೆ ಕೊಟ್ರೆಂತ್‌ ರಾಕೊನ್‌ 
ಆಸ್ಚೆಂ ವೈಶಾಲಿ ಭಾಯ್ರ್‌ ಆಯ್ಲೆಂ. ಗಿರೀಶಾಕ್‌ ದೆಕ್ತಾನಾ ತಾಕಾ ದೂಕ್‌ ಉಮಾಳೊನ್‌ 
ಆಯ್ಲೆಂ. ತಿಂ ಕೊಟ್ರೆಂತ್‌ ರಿಗ್ಲಿಂ. ವೀಜ್‌ ದಿವೊ ಪೆಟಯ್ಲೊ. 

“ಮ್ಹಜಿ ಚಾವಿ ಪರ್ಸಾಂತ್‌ ಆಸ್‌ಲ್ಲಿ. ಪರ್ಸ್‌...” ಉತ್ರಾಂ ಸುಟ್ಟಿಂನಾಂತ್‌. 

“ಛೆ... ರಡ್ತಾಯ್‌ ಕಿತ್ಕಾಕ್‌? ಚಾವಿ ಭಾಯ್ರ್‌ BRA? ಗಿರೀಶ್‌ ಬರ್ಮಾ ಮುಡಾರ್‌ 
ಆಸ್‌ಲ್ಲೊ. “ತುಂ ಖಂತ್‌ ಕರಿನಾಕಾ. ಹಾಂವೆಂ ತುಕಾ ಸಕಾಳಿಂ ಲಗ್ನಾ ದಿಸಾಚೆ ಉಲ್ಲಾಸ್‌ 
ಪಾಟಂವ್ಕ್‌ನಾಂತ್‌ ಮ್ಹಣ್‌ ಬೆಜಾರಾಯ್‌ಮೂ? ತುಂ ಮ್ಹಾಕಾ ಅಜ್ಮಾಪ್‌ ಪಾಂವ್ಚೆ ಕಸಲಿ 
ಕಾಣಿಕ್‌ ದಿಂವ್ಚೆಖಾತಿರ್‌ ಸಾಂಜೆಕ್‌ ರಾಕ್ತೆಲೆಂಯ್‌ ಮ್ಹಣ್‌ ಹಾಂವ್‌ ಜಾಣಾ ಆಸಾಂ. ಹಿ ತುಜಿ 
BQ, ಸವಯ್‌. ಹ್ಮಾ ಪಾವ್ಟಿಂ ಏಕ್‌ ಆಶ್ಚರ್ಕ್‌ಭರಿತ್‌ ಕಾಣಿಕ್‌ ಹಾಂವೆಂ ಹಾಡ್ಲ್ಯಾ. ಲಗ್ನಾ 
ದಿಸಾಚೆ ಉಲ್ಲಾಸ್‌ ತುಕಾ ಮೈ ಡಾರ್ಲಿಂಗ್‌ ವೈಶಾಲಿ.” 

ದುಕಾಂ ಗಳೊನ್‌ ಆಸ್ಚಾ ವೈಶಾಲಿಚ್ಯಾ ವೊಂಟಾಂಚೊ ತಾಣೆ ಉಮೊ ಘೆತ್ಲೊ. 


ಸ್ಟೇನ್‌ ಅಗೇರಾ, ave 
ಆಪ್ಣಾಚೊ ಆಯ್ದೊ ಭಿರಾಂಕುಳ್‌ ಅನ್ಟೋಗ್‌ ಕಳಂವ್ಕ್‌ ಕಶಿ ಸುರ್ವಾತ್‌ Q, ಮ್ಹಣ್‌ ತೆಂ 
ಚಡ್ಡಡ್ಲೆಂ. ಮಾನಸಿಕ್‌ ಆನಿ ದೈಹಿಕ್‌ ಪುರಾಸಣೆನ್‌ ತೆಂ ನಿಶ್ಶಕ್ತ್‌ ಜಾಲ್ಲೆಂ. 

ಗಿರೀಶಾನ್‌ BSS ಹುಜ್ರಿಂ ಆಪ್ಲಿ ಮೂಟ್‌ ಸೊಡಯ್ಲಿ. ಆವಾಕ್‌ ಜಾಲೆಂ ವೈಶಾಲಿ. 
ಡೈಮಂಡಾಚೊ ಪರ್ಮಳ್‌ Ren, ದೊಳ್ಳಾಂಕ್‌ ತೊಪ್ಲೊ. 

ಗಿರೀಶಾಚೆ ಹಾತಿಂ ಡೈಮಂಡ್‌ ಬಸಯಿಲ್ಲೆಂ ನೆಕೆತ್ರ್‌ ಆಕಾರಾಚಿ ಲೊಕೆಟ್‌! ಅಸಲಿಚ್‌ ಏಕ್‌ : 
ಲೊಕೆಟ್‌ ಆಜ್‌ ತಾಚೆ ಕಂಪ್ಲೆಂತ್‌ ತಾಕಾ ಪುರಸ್ಕಾರ್‌ ಜಾವ್ನ್‌ ಲಾಬ್‌ಲ್ಲಿ ಆನಿ ಉಪ್ರಾಂತ್‌ 
ಹೊಗ್ಗಾಯಿಲ್ಲಿ. ತಿಚ್‌ ಲೊಕೆಟ್‌. ಕಸಲೊಚ್‌ ದುಬಾವ್‌ ನಾತ್‌ಲ್ಲೊ. 

ಹಿ ಲೊಕೆಟ್‌ ಗಿರೀಶಾಕ್‌ ಖಂಯ್‌ಥಾವ್ನ್‌ ಮೆಳ್ಳಿ? ಕಾಂಯ್‌ ಗಿರೀಶ್‌ಯಿ ಲುಟ್ಕಾರಾಂಚ್ಕಾ 
ಪಂಗ್ಡಾಚೊ ಏಕ್‌ ಸಾಂದೊ? ವಿಚಿತ್ರ್‌ ಸಂಗಟನ್‌ ಜಾವ್ನ್‌ ತಾಚ್ಕಾ ಪಂಗ್ಲಾಚ್ಯಾಂನಿ ಆಜ್‌ 
BLD, ಬಾಯ್ಲೆಕ್‌ ಲುಟ್ಲಾಂ? ಅಸಂಕ್ಕಾತ್‌ ಸವಾಲಾಂ ವೈಶಾಲಿಚ್ಕಾ ಮೆಂದ್ವಾಕ್‌ ಅಸಂಕ್ಕಾತ್‌ 
ಸುವಿಯೆಪರಿಂ ತೊಪುಂಕ್‌ಲಾಗ್ಲಿಂ. ಗಿರೀಶಾಕ್‌ ಸತಾಚಿ ಖಬರ್‌ ನಾತ್‌ಲ್ಲಿ. 

ಸತಾಚೆಂ ಸ್ಪಂದನ್‌ ಸೊಸುಂಕ್‌ ತಾಂಕಾನಾಸ್ತಾನಾ ವೈಶಾಲಿಚೆಂ ಆಂಗ್‌ ಮಿರ್ಮಿರ್ಲೆಂ. ತಾಚ್ಕಾ 
ದೊಳ್ಳಾಂಕ್‌ ಕಾಳೊಕ್‌ ಆಯ್ಲೊ. 


ಫ್ರೆಶರ್‌ ಕುಕ್ಕರ್‌ 


ಆಯ್ತಾರಾಚೊ ಸಕಾಳ್‌. ಸಾಡೆ ಪಾಂಚ್‌ ವೊರಾರ್‌ ದೊಳೆ ಉಸ್ವಾತಾನಾ ತಾಚ್ಕಾ 
ಗಿನ್ಮಾನಾಕ್‌ ಪಯ್ಲೆಂ ಆಯ್ಲೆಂ ದನ್ಪರಾಂ ರಾಂದ್ಪಾಚೆಂ ಪ್ಲ್ಯಾನ್‌. ಫ್ರೀಜರಾಂತ್ಲೆಂ ಬೀಫ್‌ 
ಭಾಯ್ರ್‌ ಕಾಡ್ನ್‌, ವಯ್ಲ್ಯಾ ಸೆಲ್ಫಾಂತ್‌ ಆಸ್ಚೊ ಪ್ರೆಶರ್‌ ಕುಕ್ಕರ್‌ ಸಕ್ಲಾ ದವರುಂಕ್‌ ಆಸಾ. 
ತಾಂಚ್ಯಾ ಘರಾ ಬೀಫ್‌ ರಾಂದ್ರಾನಾ ಮಾತ್ರ್‌ ಪ್ರೆಶರ್‌ ಕುಕ್ಕರಾಚೆಂ ಕಾಮ್‌. ನಾ ತರ್‌ ಕುಕ್ಕರ್‌ 
ಕೊನ್ಯಾಕ್‌. 
ಲೀನಾನ್‌ ಮಿಸಾಕ್‌ ವೆಚೊ ಕಾಯ್ದೊ ಸನ್ವರಾ ತಿರ್ಕಿಲ್ಲೊ. ಆಯ್ತಾರಾ ಸಕಾಳಿಂ ಘೊವ್‌ 
ಆನಿ ಭುರ್ಗ್ಯಾಂಕ್‌ ರಜೆಚೊ ದೀಸ್‌ ಜಾಲ್ಲ್ಯಾನ್‌ ತಿಕಾ ದೊಡಿ ಡ್ಯೂಟಿ. ಕಾಮ್‌ ಕಿತ್ಲೆಂ 
ಕೆಲ್ಕಾರ್‌ಯಿ ಆಕೇರ್‌ ಜಾಯ್ದಾತ್‌ಲ್ಲೆಂ. ಲೀನಾಕ್‌ಯಿ ಆಯ್ತಾರಾ ಮಿಸಾಕ್‌ ವಚೊಂಕ್‌ ಆಶಾ 
'ಜಾತಾಲಿ. 
ಕಾಜಾರಾ ಪಯ್ಲೆಂ ತಿ ಇಗರ್ಜೆಂತ್‌ ಕಾರ್ಕಾಳ್‌ ಆಸ್‌ಲ್ಲಿ. ಯುವಸಂಗಾಂತ್‌ ಆನಿ 
ಕೊಯರಾಂತ್‌ ತಿಚೆಂ ಕಾಮ್‌ ಸರ್ವಾಂಕ್‌ ಪಸಂದ್‌ ಜಾಲ್ಲೆಂ. ಆತಾಂಯಿ ಆಯ್ತಾರಾ ಮಿಸಾಕ್‌ 
ವಚೊನ್‌ ಜ್ಕೊರಾನ್‌ ಕಂತಾರಾಂ ಗಾವ್ಕಾಂ, ಇಜ್ಮೊಲಾಚಿ ವಾಟ್ಲಿ ಘೆವ್ನ್‌ ಭೊಂವ್ಕಾಂ, 
ಮಿಸಾ ಉಪ್ರಾಂತ್‌ ಸೊಡೆಲಿಟಿಂತ್‌ ಪಾದ್ರಿ ಅನಿ ಹೆರ್‌ ಸ್ತ್ರೀಯಾಂಸಂಗಿಂ ಗಜಾಲಿ ಕರ್ಯಾಂ 
ಮ್ಹಣ್‌ ತಿಕಾ ಕೆದಾಳಾಯಿ ಭೊಗ್ತಾಲೆಂ. ಹೆಲೆನ್‌ ಆನಿ ಗ್ರೇಸಿಸಂಗಿಂ ಮೆಳೊನ್‌ ಖಬ್ರೊ 
ಉಲೊವ್ನ್‌ ರೆಸ್ಟೊರೆಂಟಾಂತ್‌ ಆಂಬಡೆ, ಗೋಳಿಬಜೆ ಖಾವ್ನ್‌ ಮತ್‌ ದಾದೊಸ್‌ ಕರುಂಕ್‌ 
ತಿ ಆಶೆತಾಲಿ. 
ಇಗರ್ಜೆಂತ್‌ ಆಯ್ತಾರಾಚ್ಕಾ ಕಾರ್ಕಾಂಕ್‌ ತುಲನ್‌ ಕೆಲ್ಯಾರ್‌ ಸನ್ವಾರ್‌ ತಿಕಾ ಚಾಪ್ಪೊ 
ದಿಸ್ತಾಲೊ. ಕಾಯ್ದೊ ಪಾಳ್ಳೊ ಮ್ಹಣ್ಚೆಂ ಸಮಾದಾನ್‌ ಶಿವಾಯ್‌ ಮತ್‌ ಉದಾಸ್‌ ಉರ್ತಾಲಿ. 
ಸುಟ್ಕಾ ನಾತ್‌ಲ್ಲಿ. ಕಾಜಾರ್‌ ಮ್ಹಳ್ಕಾರ್‌ ಅಶೆಂ ಮ್ಹಣ್‌ ಕಳಿತ್‌ ಆಸ್‌ಲ್ಲೆಂ ತರ್‌ ಕಾಜಾರ್‌ಚ್‌ 
ನಾಕಾ ಆಸ್‌ಲ್ಲೆಂ ಮ್ಹಣ್‌ ತಿಕಾ ತವಳ್‌ ತವಳ್‌ ಭೊಗ್ತಾಲೆಂ. 
ಸುಟ್ಕಾ? 
ಕೊಲೆಜಿಂತ್‌ ಶಿಕ್ತಾನಾ ತೆಂ ಲೊಂಗ್‌ ಜಂಪಾಂತ್‌ ರಾಜ್ಕ್‌ ಮಟ್ಟಾರ್‌ ಚಾಂಪಿಯನ್‌. 
ಕೊಲೆಜಿಂತ್‌ ಸಂಗೀತ್‌ ಆನಿ ನಾಟಕಾಂನಿ ಇನಾಮಾಂ ಜೊಡ್‌ಲ್ಲಿಂ. ಇಗದ್ದೆಂತ್‌ ಕೊಯರ್‌ 
ಆನಿ ಯುವ ಚಟುವಟಿಕೊ ಮ್ಹಣೊನ್‌ ತಿಚೆಂ ಹಾಸ್ತೆಂ ಉಡ್ತೆಂ ಚಲನ್‌, ಸ್ವಭಾವ್‌ ಆನಿ 
ಉಲವ್ಲೆಂ ಜಾಯ್ತ್ಯಾಂಕ್‌ ತೊಪ್‌ಲ್ಲೆಂ ಆಸಾ. ತೆಂ "ಚಾಲು' ಮ್ಹಣ್‌ ಖಬ್ರೊ ಜಾಲ್ಲೊಯಿ 


Gent ಅಗೇರಾ, ಮುಲ್ಲ 
ಆಸಾತ್‌. 

“ಹ್ಯಾ ಪಿಸೊಳ್ಕಾಲಾಗಿಂ ಕಾಜಾರ್‌ ಜಾಲ್ಲ್ಯಾ ಚೆಡ್ಯಾಚಿ ಕಿತೆಂ ಗತ್‌ಗೀ? ದೆವಾನ್‌ ರಾಕಾಜೆ.' 
ಅಸಲೆಂ ಸದಿಳ್‌ ಉಲೊಪ್ಣೆಂ ಲೀನಾಚ್ಕಾ ಕಾನಾಕ್‌ ಪಡ್‌ಲ್ಲೆಂ ಆಸಾ. ಇಗರ್ಜೆಂತ್‌ 
ಮೆಕ್ಸಿಲಾಗಿಂ ಆನಿ ಉಪ್ರಾಂತ್‌ ಡೊಲ್ಫಿಸಂಗಿಂ ತಾಕಾ ದಾಟ್‌ ಇಶ್ಟಾಗತ್‌ ಆಸ್‌ಲ್ಲಿ ಮ್ಹಣ್‌ 
ಗಾಂವ್‌ ಜಾಣಾಂ. ಲೀನಾನ್‌ ನೆಗಾರ್‌ ಕೆಲ್ಲೆಂನಾ. ತೆಂ ತಾಂಚೆಸಂಗಿಂ ಪಿಕ್ಚರಾಕ್‌ ಆನಿ 
ಐಸ್‌ಕ್ರೀಮ್‌ ಪಾರ್ಲರಾಂಕ್‌ ಗೆಲ್ಲೆಂ ಆಸಾ. 

- ತಿ ಇಶ್ಟಾಗತ್‌ ಶಾಶ್ವಿತ್‌ ಜಾಂವ್ಕ್‌ ಸಕ್ಲಿ ನಾ. ಬೋವ್‌ಶ್ಶಾ ಮೆಕ್ಸಿ ಆನಿ ಡೊಲ್ಫಿಕ್‌ ವೇಳ್‌ 
ಪಾಶಾರ್‌ ಕರುಂಕ್‌ ಲೀನಾಚೆಂ ಪಿಸೊಳೆಂ ನಡ್ತೆಂ ಉಪ್ಕಾರಾಕ್‌ ಪಾವ್ಲೆಂ. ಪೂಣ್‌ ಜಿಣಿಯೆ 
ಸಾಂಗಾತಿಣ್‌ ಜಾಂವ್ಚೆ ಗೂಣ್‌ ರುಳ್ಕಾಲೆನಾಂತ್‌. ತೆ ತಾಚೆಥಾವ್ನ್‌ ಪಯ್ಸ್‌ ಗೆಲೆ ವಾ ತೆಂ 
ತಾಂಚೆಥಾವ್ನ್‌ ಪಯ್ಸ್‌ ಗೆಲೆಂ ಮ್ಹಣ್‌ ನಕ್ಕಿ ಸಾಂಗೊಂಕ್‌ ಕಶ್ಟ್‌. 

ತಾಕಾ ಇನ್ಸುರೆನ್ಸ್‌ ಕಂಪ್ಲೆಂತ್‌ ಕಾಮ್‌ ಜಾಲೆಂ. ವರ್ಸಾ ಭಿತರ್‌ ಜೆರ್ಮಿಸಂಗಿಂ ಕಾಜಾರ್‌ 
ಜಾಲೆಂ. ಭುರ್ಗಿಂ ಜಾಲಿಂ. ಕಾಮ್‌ ಸೊಡುಂಕ್‌ ಮನ್‌ ನಾತ್‌ಲ್ಲೆಂ ತರೀ ಜೆರ್ಮಿಚ್ಕಾ 
ಒತ್ತಾಯೆಕ್‌, ಭುರ್ಗ್ಯಾಂಚೊ ಫುಡಾರ್‌ ರುತಾ ಕರುಂಕ್‌ ಕಾಮ್‌ ಸೊಡಿಜೆ ಜಾಲೆಂ. ಖಾಸ್ಗಿ 
ಕಂಪ್ಲೆಂತ್‌ ಉಂಚ್ಲ್ಯಾ ಹುದ್ದ್ಯಾರ್‌ ದಾಟ್‌ ಪಾಗ್‌ ಜೊಡ್ಡಾ ಜೆರ್ಮಿಕ್‌ ಲೀನಾಚಿ ಕಮಾಯ್‌ 
ಗರ್ಜ್‌ ದಿಸ್ಲಿ ನಾ. 

ಲೀನಾಕ್‌ ಪಾಕಾಟೆ ಕಾತರ್‌ಲ್ಲೊ ಅನ್ಟೋಗ್‌ ಜಾಲೊ ತರೀ ಖಂಚ್ಯಾ ಸ್ಪಿರಿತಾನ್‌ ತಾಣೆ | 
ಹೆಂ ಸೊಸ್ಲೆಂ ಮ್ಹಣ್‌ ತೆಂಚ್‌ ನೆಣಾ. ಘರ್‌, ಘೊವ್‌ ಆನಿ ಭುರ್ಗಿಂ ಮ್ಹಣ್ಣ್ಯಾ ವರ್ತುಲಾಂತ್‌ 
ತೆಂ ಕ್ರಮೇಣ್‌ ಮಿಸ್ಫೊನ್‌ ಗೆಲೆಂ. ಕಾಜಾರಾ ಪಯ್ಲೆಂ ಪಿಸೊಳೆಂ ಮ್ಹಣ್ಣೆಂ ಬಿರುದ್‌ ಘೆವ್ನ್‌ 
ವಾಡ್‌ಲ್ಲೆಂ ಲೀನಾ ಸವ್ಕಾಸ್‌ ಜವಾಬ್ದಾರೆಂತ್‌ ಸೊಸ್ಲಿಕಾಯೆಚಿ ಇಮಾಜ್‌ ಜಾಲೆಂ. 

ಉತ್ರೊಣ್‌! 

ಹಿ ಉತ್ರೊಣ್‌ ಕೆದಾಳಾ ಕಿತ್ಕಾಕ್‌ ಕಶೆಂ ಜಾಲಿ ಮ್ಹಣ್‌ ಲೀನಾಲಾಗಿಂ ವಿಚಾರ್ಲ್ಯಾರ್‌ 
ಜಾಪ್‌ GA, ನಾ. ಸರ್ವ್‌ ಆಪ್ಣಾಯಿತ್ಲ್ಯಾಕ್‌ ಘಡ್ಲೆಂ. 

ಬೆಡ್ಡಾರ್‌ ಕೂಸ್‌ ಪರ್ವಿತಾನಾ ಸಟ್ಟ್‌ ಕರ್ನ್‌ ತೆಂ ಬಸ್ಲೆಂ. ವೊರಾಂ ಸಕಾಳಿಂಚಿಂ ಸ. ಅರ್ವಾ 
ವೊರಾನ್‌ ಜೆರ್ಮಿ ಉಟ್ತಲೊ. ಬ್ರಶ್‌ 83, ಪಯ್ಲೆಂ ಏಕ್‌ ಕೊಪ್‌ ಚ್ಹಾ ಪಿಯೆನಾಸ್ತಾನಾ ತೊ 
ನಾಣೈಕ್‌ ವಚಾನಾತ್‌ಲ್ಲೊ. ತೆಂ ಕಶ್ಚಾಂನಿ ಉಬೆಂ ಜಾಲೆಂ. ಆಳ್ಸಾಯೆನ್‌ ಏಕ್‌ ದೀಸ್‌ ತರೀ 
ನಿದ್ಯಾಂ ಮ್ಹಳ್ಕಾರ್‌ ಆವ್ಕಾಸ್‌ ನಾತ್‌ಲ್ಲೊ. 

ಪಂದ್ರಾ ಮಿನುಟಾಂ ನಾಣೈಂತ್‌ ಪಾಶಾರ್‌ ಜಾಲಿಂ. ಕಿಚನಾಕ್‌ ಯೆಂವ್ಚೆ ಪಯ್ಲೆಂ 
ರಾಹುಲ್‌ ಅನಿ ರೆನ್ನಿಕ್‌ ತಾಣೆ ಉಟಯ್ಲೆಂ. ಭುರ್ಗ್ಯಾಂಕ್‌ ನೋವ್‌' ವೊರಾಂಚಾ ಮಿಸಾಕ್‌ 
ಧಾಡುಂಕ್‌ ಆಸ್‌ಲ್ಲೆಂ. ಧೊಂಕುಳ್ನ್‌ ಉಟಯ್ತಾಂ ಪರ್ಯಾಂತ್‌ ತಿಂ ಜಾಗೆಂ ಜಾಯ್ಡಾತ್‌ಲ್ಲಿಂ. 

“ಕಿತೆಂ ಮಾಮ್ಮಿ, ಆಯ್ತಾರಾ ಸಮೇತ್‌ ಸಮಾ ನಿದೊಂಕ್‌ ಸೊಡಿನಾಂಯ್‌.” ರಾಹುಲ್‌ 
ahaa, 


».. ಕಿಚನಾಕ್‌ ಯೇವ್ನ್‌ ಫ್ರೀಜರಾಂತ್ಲೆಂ ಬೀಫ್‌ ಭಾಯ್ರ್‌ ಕಾಡ್ಲೆಂ. ಆದ್ಲ್ಯಾ ದಿಸಾ ವಾಟುನ್‌ 
`ದವರ್‌ಲ್ಲೆಂ ಪಿಟಾಚೆಂ ತೊಪ್ಲೆಂ ಫ್ರಿಡ್ಜಾಥಾವ್ನ್‌ ಭಾಯ್ರ್‌ ದವರ್ಲೆಂ. ದೂದ್‌ ಹುನ್‌ ಕೆಲೆಂ. 
ಚ್ಹಾ ಕರುಂಕ್‌ ಉದಕ್‌ ತಾಪಯ್ಲೆಂ. ಚ್ಹಾ ತಯಾರ್‌ ಕರ್ನ್‌ ಜೆರ್ಮಿಚೆಂ ಮಗ್ಗ್‌ ಘೆವ್ನ್‌ ತೆಂ 
ಬೆಡ್‌ರೂಮಾಕ್‌ ಗೆಲೆಂ. ತೊ ಬಸೊನ್‌ ಚಾಯೆಕ್‌ ರಾಕ್ತಾಲೊ. | 
ಚಾಯೆಚೆಂ ಮಗ್ಗ್‌ ದಿತಾನಾ ತಿಕಾ ಪ್ರೆಶರ್‌ ಕುಕ್ಕರಾಚೊ ಉಡಾಸ್‌ ಆಯ್ಲೊ. 

“ಮಿಸಾಚ್ಕಾ ವಸ್ತುರಾಕ್‌ ಇಸ್ತ್ರಿ ಆಸಾ?” ಮಗ್ಗ್‌ ಘೆತಾನಾ ಜೆರ್ಮಿನ್‌ ವಿಚಾರ್ಲೆಂ. 

“ಸ್ತಿ?” ಲೀನಾ ಗಡ್ಬಡ್ಲೆಂ. “ತುವೆಂ ಉಡಾಸ್‌ ಕೆಲ್ಲೊ ಬರೊ ಜಾಲೊ.” 

“ನಾಸ್ಟ್ಯಾಕ್‌ ಕಿತೆಂ ಮಾಮ್ಮಿ?” ಭಾಯ್ರ್‌ ಯೆತಾನಾ ರೆನ್ನಿಚೆಂ ಸವಾಲ್‌. 

“ಪಾನ್ಬಾಳೆ.'' ತೆಂ ಪಾಟಿಂ ಕುಜ್ವಾಕ್‌ ಆಯ್ಲೆಂ. 

ಖಾಲಿ ಪಾನ್ಬಾಳೆ ಕೆಲ್ಕಾರ್‌ ಭುರ್ಗ್ಯಾಂಕ್‌ ಆನಿ ಘೊವಾಕ್‌ ದೆಂವನಾತ್‌ಲ್ಲೆ. ಪಾನ್ಪಾಳ್ಕಾಸಂಗಿಂ 
ಬುಡೊನ್‌ ಖಾಂವ್ಕ್‌ ಚೆಟ್ನಿ ಜಾಯ್‌ ಆಸ್‌ಲ್ಲಿ. ಪಾನ್ಸಾಳೆ ಭಾಜ್ತಾನಾ ತಿಣೆ ಸಾಂಗಾತಾಚ್‌ 
ಮಿಕ್ಸರಾಂತ್‌ ವೊಡ್ತೆಲಾಂವಾಚಿ ಚೆಟ್ನಿ ತಯಾರ್‌ ಕೆಲಿ. MAN, ತಯಾರ್‌ ಕರ್ನ್‌ ಮೆಜಾರ್‌ 
ಮಾಂಡ್ಲೊ. ಘೊವ್‌ ಆನಿ ಭುರ್ಗಿಂ ಸಾಂಗಾತಾ ಜಮ್ಮಿಂ. ತಾಂಚೆಸಂಗಿಂ ಬಸೊನ್‌ ಆಪ್ಲ್ಯಾ 
ಪೊಟಾಚಿ ಸೆವಾ ಕರುಂಕ್‌ ತಿಚೆಲಾಗಿಂ ವೇಳ್‌ ನಾತ್‌ಲ್ಲೊ. ವಸ್ತುರಾಕ್‌ ಇಸ್ತ್ರಿ ವೊಡುಂಕ್‌ 
ಆಸ್‌ಲ್ಲಿ. 

“ಹೆಂ ಕಿತೆಂ ಮಾಮ್ಮಿ, ಆಂಗ್ಲ್ಯಾಚ್ಕೊ ಮಿರಿಯೊ ವಚೊಂಕ್‌ನಾಂತ್‌. ತುಂ ಅಶೆಂಚ್‌ 
ಪಿಟೊ ಆಸ್ಚೆಂ ವಸ್ತುರ್‌ ನ್ಹೆಸೊನ್‌ ಭಾಯ್ರ್‌ ವೆತಾಯ್ಲ್ಗೀ?'' ರೆನ್ನಿ ಪುರ್ಬುರ್ಲೆಂ. 

ಲೀನಾನ್‌ ಜಾಪ್‌ ದಿಲಿ ನಾ. ಅಸಲ್ಕೊ ಖೊಡಿ ಆಯ್ಕೊನ್‌ ತಿಕಾ ಸವಯ್‌ ಜಾಲ್ಲಿ. 

“ದನ್ಪರಾಂ ಕಿತೆಂ ರಾಂದ್ರಾಯ್‌?'' ಘೊವಾನ್‌ ನ್ಹೆಸೊನ್‌ ತಯಾರ್‌ ಜಾತಚ್‌ ಲೀನಾಲಾಗಿಂ 
ವಿಚಾರ್ಲೆಂ: 

“ಬೀಪಾಚಿ ಕಡಿ, ಶಿತ್‌ ಆನಿ ಸಲಾದ್‌ ಪಾವಾನಾಂಗೀ?” ತಿಣೇ ಜಾಪಿಚೆಂ ನಿರೀಕ್ಕಣ್‌ 
ಕೆಲೆಂ. 

“ಮ್ಹಾಕಾ ಸಾಂಗೊಂಕ್‌ ಉಡಾಸ್‌ ನಾ.” ಜೆರ್ಮಿನ್‌ ಕಳಯ್ಲೆಂ. “ಮ್ಹಜ್ಯಾ ದಪ್ತರಾಂತ್‌ 
ಸಾಂಗಾತಾ ಕಾಮ್‌ ಕರ್ತಾ, ಆಗ್ನೆಲ್‌ ತುಂ ಜಾಣಾಂಯ್‌? ಆಗ್ನೆಲಾಚಿ ಬಾಯ್ಲ್‌ ಕುಳಾರಾ 
ಗೆಲ್ಕಾ. ಹಾಂವೆಂ ತಾಕಾ ದನ್ಪರಾಂ ಜೆವ್ಣಾಕ್‌ ಆಪಯ್ಲಾಂ. ಸಲಾದಾಕ್‌ ಬಿಟ್ರೂಟ್‌ ಘಾಲ್‌. 
ಸಾಂಗಾತಾಚ್‌ ತೆಂಡ್ಲಿಂ ABO ಕರ್ನ್‌ ಮಾಸ್ಫಿ ಭಾಜ್‌. ಬೀಫಾಚೆ ಕಡಿಯೆ ಸಾಂಗಾತಾ ತರ್ನೊ 
ನಾರ್ಲ್‌ ಘಾಲ್ನ್‌ ತಾಂದ್ಭಾಚ್ಕೊ ಬಾಕ್ರೊ ಕೆಲ್ಯಾರ್‌ ಬರೆಂ ಆಸ್‌ಲ್ಲೆಂ. ವಿಸ್ಕೆಚಿ ಬೋತ್ತ್‌ 
ಹಾಡ್ನ್‌ ದವರ್ಲಾ. ಥಂಯ್ಸರ್‌ ಮೆಜಾರ್‌ ಆಸಾ. ಆಯ್ತಾರಾ ಇಲ್ಲೆಶೆಂ ಮರಭಾ ಮಾರ್ಕಾಂ.'' 

ಕೊಣಾಕ್‌ ಮರಭಾ ಆನಿ ಕೊಣಾಕ್‌ ಸಜಾ! ಲೀನಾ ಮತಿಂತ್‌ ಪುರ್ಬುರ್ಲೆಂ. ಪ್ರೆಶರ್‌ ಕುಕ್ಕರ್‌ 
ಕಾಡುಂಕ್‌ ನಾ ಮ್ಹಣ್‌ ತಿಚ್ಮಾ ಗುಮಾನಾಕ್‌ ಗೆಲೆಂ. 

ನಾಸ್ಟೊ ಕರ್ರಚ್‌ ಪ್ರೆಶರ್‌ ಕುಕ್ಕರ್‌ ಕಾಡ್ಕಾಂ ಮ್ಹಣ್‌ ತಿಣೆ ಚಿಂತ್ಲೆಂ. ತಿ ಮೆಜಾಲಾಗಿಂ 

ನಿತಳ್‌ ಕೆಲೆಂ. 

ಪ್ರೆಶರ್‌ ಕುಕ್ಕರ್‌? ತಿಕಾ ಉಡಾಸ್‌ ಆಸ್‌ಲ್ಲೊ. ಖಳನಾತ್‌ಲ್ಲೆಂ ಕಾಮ್‌. ತಿಕಾ ಕಾಂಶಾಳೊ 
ಆಯ್ಲೊ. ತಿತ್ಲ್ಯಾರ್‌ ಸೊಬಿತ್‌ ಥರಾನ್‌ ನ್ಹೆಸೊನ್‌ ಆಂಗಾಕ್‌ ಸುಗಂದ್‌ ದ್ರವ್ಮ್‌ ಮಾರ್ನ್‌ 
ರಾಹುಲ್‌ ತಿಕಾ ಸೊದುನ್‌ ಆಯ್ಲೊ. 

“ಮಾಮ್ಮಿ ಫಾಲ್ಕಾಂ ಮ್ಹಾಕಾ ಸ್ಪೋರ್ಟ್‌ ಆಸಾ. ಮ್ಹಜೆ ಧವೆ ಮೊಚೆ ನಿತಳ್‌ ಕರ್ನ್‌ 
ದವರೈಿಗಿ?' ತಾಣೆ ವಿನತಿ ಕೆಲಿ. 

“ವೇಳ್‌ ಆಸ್ಲ್ಯಾರ್‌ ಪಳಯ್ತಾಂ'' ತಿಣೆ ಆಶ್ವಾಸನ್‌ ದಿಲೆಂ. 

ಘೊವ್‌ ಆನಿ ಭುರ್ಲಿಂ ಮಿಸಾಕ್‌ ಗೆಲ್ಮಾ ಉಪ್ರಾಂತ್‌ ತಿಣೆ ತಾಂಚ್ಯಾ ಕುಡಾಂನಿ ಭೊಂವ್ಲಿ ' 
ಮಾಡ್ಲಿ. ಬೆಡ್‌ರೂಮಾಕ್‌ ಪಾವ್ತಾನಾ ಮೆಜಾರ್‌ ಆಸ್ಚಿ ವಿಸ್ಕೆಚಿ ಬೋತ್ತ್‌ ತಿಕಾ ಸಾರ್ಕಿ ದಿಸ್ಲಿ. ' 
ದನ್ಪರಾಂ ಜೆವ್ಹಾಕ್‌ ಆಗ್ನೆಲ್‌ ಯೆತೊಲೊ. ಆಪ್ಣಾಚೊ ಆಯ್ತಾರ್‌ ಸುಶೆಗಾತ್‌ ಆಚಾರುಂಕ್‌ 
ಜೆರ್ಮಿನ್‌ ಮಾಂಡ್ಲಿ ಕೆಲ್ಮಾ. ತ್ಕಾ ಆಗ್ನೆಲಾಸಂಗಿಂ GE LH, ಘೊವಾಕ್‌ ಕಿತ್ಕಾಕ್‌ ಇಶ್ಟಾಗತ್‌ 
ಮ್ಹಣ್‌ ಲೀನಾ ನೆಣಾ. ಪುಕಟಾಚೊ ಸೊರೊ ಘೊಟುಂಕ್‌ ಆನಿ ಜೆವಣ್‌ ಆಂಬ್ದುಂಕ್‌ - 
ಧಾಂವೊನ್‌ ಯೆತಾಲೊ ಆಗ್ಗೆಲ್‌. ಪೂಣ್‌ ತಾಕಾ ಆನಿ ತಾಚೆ ಬಾಯ್ಲೆಕ್‌ ಆಪ್ಲಾಚ್ಮಾ ಘರಾ 
ಆಪವ್ನ್‌ ಸುದಾರ್ಸುಂಚಿ ಖಬರ್‌ ನಾತ್‌ಲ್ಲಿ. ಘೊವ್‌ ಆನಿ ಬಾಯ್ಲ್‌ ಎಕಾಚ್‌ ಕಾಸ್ತಾಚಿಂ. 

ಜೆರ್ಮಿ ಆನಿ ಭುರ್ಗ್ಯಾಂಚಿಂ ಕುಡಾಂ ತಿಣೆ ಸಮಾ ಮಾಂಡ್ಲಿಂ. ಹೆಣೆ ತೆಣೆ ಪಡೊನ್‌ ಆಸ್ಚಿಂ 
ಪೇಪರಾಂ, ಬೂಕ್‌ ಆನಿ ವಸ್ತುರ್‌ ಸಾರ್ಕ್ಯಾ ಜಾಗ್ಯಾರ್‌ Gado. ಮ್ಹೆಳೆಂ ವಸ್ತುರ್‌ ಆರಾವ್ನ್‌ 
ತಿಣೆ ವೊಶಿಂಗ್‌ ಮೆಶಿನಾಂತ್‌ ಘಾಲೆಂ. ಪ್ರೆಶರ್‌ ಕುಕ್ಕರ್‌? ತಿಕಾ ಉಡಾಸ್‌ ಆಯ್ಲೊ. 

ರಾಹುಲ್‌ ಆನಿ ರೆನ್ನಿಕ್‌ ದೆಕ್ತಾನಾ ತಿಕಾ ಆಪ್ಲೆಂ ಭುರ್ಲೆಂಪಣ್‌ ಉಡಾಸಾಕ್‌ ಯೆತಾಲೆಂ. 
ಜವಾಬ್ದಾರೆಚೆಂ ವೊಜೆಂ ಕಿತೆಂ ಮ್ಹಣ್‌ ನೆಣಾಸ್ತಾನಾ ಪಾಶಾರ್‌ ಕೆಲ್ಲೆ ತೆ ಸ್ವತಂತ್ರ್‌ ದೀಸ್‌. 
ಕುಜ್ನಾಕ್‌ ಸಾರ್ಕೆಂ ದೀಶ್ಟ್‌ ಘಾಲ್ಲೊ ತಾಕಾ ಉಡಾಸ್‌ ನಾತ್‌ಲ್ಲೊ. ಕಾಜಾರ್‌ ಜಾತಾ 
ಪರ್ಯಾಂತ್‌ ರಾಂದಪ್‌ ಕರ್ನೆಂ ಸೊಡ್‌, ಸಮಾಕಟ್ಟಾರ್‌ ಏಕ್‌ ಕೊಪ್‌ ಕಾಫಿ ಸಮೇತ್‌ ತಾಣೆ 
ಕೆಲ್ಲಿ ನಾ. 

ಶಿಕಪ್‌, ಖೆಳ್‌, ಸಿನೆಮಾಂ, ಭೊಂವ್ಡಿ ಆನಿ ಇಶ್ಟ್‌-ಇಶ್ಟಿಣ್ಕೊ ಮ್ಹಣೊನ್‌ ದೀಸ್‌ 
ಉಬೊನ್‌ ಗೆಲ್ಲೆ. ಇನ್ಸುರೆನ್ಸ್‌ ಕಂಪ್ಲೆಂತ್‌ ಕಾಮ್‌ ಮೆಳ್‌ಲ್ಲೆ ಉಪ್ರಾಂತ್‌ ತರೀ ತೊ ಉಡ್ತೊ 
MUA, ಅನ್ಫೋಗ್‌ ತಿಣೆ ಸಾಂಡ್‌ಲ್ಲೊ ನಾ. ಕಾಜಾರ್‌ ಜಾವ್ನ್‌ ಆನಿ ಕಾಮ್‌ ಸೊಡ್ನ್‌ ಅಪ್ಲೆ 
ಆಪ್ಲಾಕ್‌ಚ್‌ BAM Lo ಮ್ಹಣ್ಣೊ ಚುರ್ದುರೊ ತಿಕಾ ತವಳ್‌ ತವಳ್‌ ಧೊಸ್ತಾಲೊ. 

ತಿಣೆ ಕಾಮ್‌ ಕರ್ಚ್ಯಾಂತ್‌ ಜೆರ್ಮಿಚೊ ಪಾಟಿಂಬೊ ನಾತ್‌ಲ್ಲೊ. ತ್ಕಾ ಶಿವಾಯ್‌ ಘರ್ಚಾ 
ಕಾಮಾವರ್ವಿಂ ವೆಳಾಚ್ಕಾ ಅಬಾವಾನ್‌ ತೆಂ ಜಾಯ್ತೆಂ ಕಶ್ಚಾಲ್ಲೆಂ. ಭುರ್ಗಿಂ ಲ್ಹಾನ್‌ ಆಸ್ತಾನಾ 

' 
ತಾಂಚಿ ಸೆವಾ, ಇಸ್ಕೊಲ್‌, ಶಿಕಪ್‌, ಆನಿ ಹೋಮ್‌ವರ್ಕ್‌ ಇತ್ಯಾದಿ, ರಾಂದಪ್‌, ಘರ್‌ 
ನಿತಳಾಯ್‌, ಘೊವಾಚಿ ಚಾಕ್ರಿ, ಪಾರ್ಟಿ ಆನಿ ಲೊಂಡ್ರಿ ಮ್ಹಣೊನ್‌ ತಿಕಾ ಉಸ್ವಾಸ್‌ 
ಸೊಡುಂಕ್‌ ಸಮೇತ್‌ ಸಾರ್ಕೊ ವೇಳ್‌ ಮೆಳಾನಾತ್‌ಲ್ಲೊ. ಆತಾಂ ಭುರ್ಲಿಂ ವಾಡ್‌ಲ್ಲಿಂ. 
ಸಾಂಗಾತಾಚ್‌ ತಾಂಚ್ಕೊ ಬುಟ್ಟೊ ಚಡ್‌ಲ್ಲೊ. 

ಪ್ರೆಶರ್‌ ಕುಕ್ಕರ್‌? ತಿಚೊ ಉಡಾಸ್‌ ಪಾಟಿಂ ಆಯ್ಲೊ. 

ಕುಜ್ನಾಕ್‌ ಯೇವ್ನ್‌ ತಿಣೆ ಭಾಕ್ರಿ ಕರುಂಕ್‌ ತಾಂದುಳ್‌ ಭಿಜಾತ್‌ ಘಾಲೊ. ಬೀಫ್‌, 
ತೆಂಡ್ಲಿಂ, ಟೊಮೆಟೊ, ಪಿಯಾವ್‌ ಆನಿ ಹೆರ್‌ ಶಿಂದಾಪ್‌ ಕೆಲೆಂ. ನಾರ್ಲ್‌ ಸೊಲ್ನ್‌ ಕಾಂತ್ಲೊ. 
ಫೊಡಿ ಕೆಲ್ಲೆಂ ಬೀಫ್‌ ಧುವ್ನ್‌ ತೊಪ್ಲ್ಯಾಂತ್‌ ಘಾಲ್ನ್‌ ವಯ್ರ್‌ ಸೆಲ್ಫಾಂತ್‌ ಆಸ್ಚ್ಯಾ ಪ್ರೆಶರ್‌ 
ಕುಕ್ಕರಾಚೆರ್‌ ತಿಣೆ ದೀಶ್ಟ್‌ ಘಾಲಿ. ಸ್ಟೂಲಾರ್‌ ಚಡೊನ್‌ ಕುಕ್ಕರ್‌ ಲಾಗಿಂ ವೊಡ್ತಾನಾ ತಿಕಾ 
ಆದಾರ್‌ ಚುಕ್ಲೊ. ಹಾತಾಥಾವ್ನ್‌ ಕುಕ್ಕರ್‌ ನಿಸ್ರೊನ್‌ ಸಕ್ಲಾ ಧರ್ಲಿಕ್‌ ಆಪ್ಟಾಲೆಂ. 

ಪಡ್‌ಲ್ಲೊ ಕುಕ್ಕರ್‌ ವಿಂಚುನ್‌ ತಿಣೆ ಧುಲೊ. Akos ವಸ್ತ್‌ ಪುಟನಾ ಮ್ಹಣ್ಣಿ 
ಸಾಮಾನ್ಕ್‌ ಜಾಣ್ವಾಯ್‌ ತರೀ ಸ್ಟೀಲಾಚಿ ವಸ್ತ್‌ ಆಪ್ಟಲ್ಕಾರ್‌ ಮಾಯ್ಯೊಸ್ಕೊಫಿಕ್‌ ಫುಟ್‌ 
ಉಬ್ಬೊಂಕ್‌ ಸಾದ್ಕ್‌ ಆಸಾ ಮ್ಹಣೊನ್‌ ತಿಣೆ ಶಿಕ್ತಾನಾ ವಾಚ್‌ಲ್ಲೊ ತಿಕಾ ಉಡಾಸ್‌ ಆಯ್ಲೊ. 

ಪ್ರೆಶರ್‌ ಕುಕ್ಕರ್‌ ಫಟ್ಲೆಂ ತರ್‌...? 

ತಿಚೆಂ ಆಂಗ್‌ ಕಾಂಪ್ಲೆಂ. ಉಪ್ರಾಂತ್‌ ಕಿತೆಂಗೀ ಚಿಂತುನ್‌ ಹಾಸೊನ್‌ ಕುಕ್ಕರಾಂತ್‌ ಮಾಸ್‌ 
ಆನಿ ಉದಕ್‌ ಘಾಲ್ನ್‌ ತಿಣೆ ಶಿಜೊಂಕ್‌ Dado. ಪಯ್ಲಿ ಊಬ್‌ ಯೆತಚ್‌ ತಿಣೆ ಕುಕ್ಕರಾಚಿ 
ಗುಡ್ಡಿ ಘಾಲಿ. Gow, ವೆಳಾನ್‌ ಶಿಳೊಣಿ ಸುರು ಜಾಲಿ. ಉಬೆಚಿ ದಾವ್‌ ಕುಕ್ಕರಾಂತ್‌ 
ಭರೊನ್‌ ಸ್ವತಂತ್ರ್‌ ಜಾಂವ್ಕ್‌ ಕಶ್ಚಾತಾಲಿ. ಕುಕ್ಕರಾಚೆ ಬಾಂದ್ಬಾಸ್‌ ಲೀನಾಕ್‌ ಅರ್‌ ಜಾತಾಲೆ. 

ಖಿಣಾನ್‌ DES? NO, ಚಡ್ತಾಲಿ. ಕಿತ್ಕಾಕ್‌ಗಿ ಆಜ್‌ ಕುಕ್ಕರಾಚೆ ಶಿಳೊಣೆಂತ್‌ ಬದ್ಲಾವಣ್‌ 
ರುಳ್ಕಾಲಿ ಲೀನಾಕ್‌. ವೊಲ್ವಾಂತ್‌ ಕೋಯ್ರ್‌ ಶಿರ್ಕೊನ್‌ NO, ಭಾಯ್ರ್‌ ಯೇಂವ್ಕ್‌ ಕಶ್ಚತಾ 
ಮ್ಹಣ್‌ ಭೊಗ್ಗೆಂ ಲೀನಾಕ್‌. ಸಾಮಾನ್ಕ್‌ ಜಾವ್ನ್‌ ಭಾಯ್ರ್‌ ಸರ್ವೆ ಶಿಳೊಣೆಕ್‌ ಆನಿ ಆಯ್ದಾ 
ಬಾಂದ್ಪಾಸಾಕ್‌ ತಫಾವತ್‌ ಆಸ್‌ಲ್ಲೊ. ಸೆಲ್ಫಾಥಾವ್ನ್‌ ಸಕ್ಲಾ ಪಡ್ತಾನಾ ಕುಕ್ಕರಾಚೊ ವೊಲ್ವ್‌ 
ಚೆಂಚೊನ್‌' ಬುರಾಕ್‌ ಅಶೀರ್‌ ಜಾಂವ್ಕ್‌ ಸಾದ್ಕ್‌? 

ಪ್ರೆಶರ್‌ ಚಡೊನ್‌ ಕುಕ್ಕರ್‌ ಫುಟ್ತಲೆಂ? ಲೀನಾಕ್‌ ನಿಜಾಯ್ಕಿ ಭೈಂ ದಿಸ್ಲೆಂ. ಬೋವ್‌ಶ್ಶಾ 
ಹೆಂ ಆಪ್ಣಾಚೆಂ ಕಲ್ಪನ್‌ ಆಸ್ತೆಲೆಂ ಮ್ಹಣ್‌ ತಿಣೆ ಮತಿಕ್‌ ಸಮಾದಾನ್‌ ಕೆಲೆಂ. 

ಬಾಕ್ರ್ಮಾಂಚೊ ತಾಂದುಳ್‌ ತಿಣೆ ವಾನಾಂತ್‌ ಘಾಲ್ನ್‌ ವೀಜ್‌ ಸಕ್ತೆಚೊ ಬುತಾಂವ್‌ 
ದಾಂಬ್ಲೊ. ಘಾಟ್ಲೊ ಘುಂವೊಂಕ್‌ಲಾಗ್ಲೊ. 

ಅಖ್ಬೊ ದೀಸ್‌ ಘೊವ್‌, ಭುರ್ಗಿಂ, ರಾಂದಪ್‌ ಆನಿ ಘರ್‌ ಮ್ಹಣೊನ್‌ ಲೀನಾಕ್‌ 
ಜಿಣಿಯೆಂತ್‌ ಬಾಂದ್ಪಾಸ್‌ ಜಾಲ್ಲೆ. ತೆಂ ಥಕ್‌ಲ್ಲೆಂ. ಹ್ಯಾ ಫುಗಾಸಾಂವಾಥಾವ್ನ್‌ ಮೆಕ್ಳೆಂ ಜಾಂವ್ಕ್‌ 
ಮನ್‌ ಅತ್ರೆಗ್ತಾಲೆಂ. ವಾಟ್‌ ರುಳ್ಕನಾತ್‌ಲ್ಲಿ. ಆಪ್ಣಾಕ್‌ ಕಿತ್ಕಾಕ್‌ ಸಾದ್‌ ನಾ? ಹೆರ್‌ ಸ್ತ್ರೀಯೊ 
ಕಾಜಾರಾ ಉಪ್ರಾಂತ್‌ ಕಶೆಂ ವೇಳ್‌ ಸೊದುನ್‌ ಉದ್ಕೋಗ್‌, ಕಿಟಿಪಾರ್ಟಿ, ಕ್ಲಬ್‌, ವೊಕಿಂಗ್‌, 


ಸ್ಟೇಸ್‌ ಅದೇರಾ, TVO ಷೂ ತಾರಾ ಸಾವ 
ವ್ಯಾಯಾಮ್‌, ಖೆಳ್‌, ಸೊಡೆಲಿಟಿ, ಕೊಯರ್‌ ಮ್ಹಣೊನ್‌ ಆಪ್ಲೆ ಹವ್ಯಾಸ್‌ ಮುಕಾರ್ಕಿತಾತ್‌?' 

ಆಪ್ಣಾಕ್‌ ಕಿತ್ಕಾಕ್‌ ಹೆಂ ಸಾದ್ಕ್‌ ನಾ? ಘರ್‌ ಪರಿವಾರ್‌ ಮ್ಹಣ್ಚ್ಯಾ ಚಕ್ರವ್ಯೂಹಾಂತ್‌ 
ಆಪುಣ್‌ ಕಿತ್ಕಾಕ್‌ ವೊಳ್ಳೊನ್‌ ಕರ್ಗೊನ್‌ ಗೆಲ್ಮಾಂ? | 

ಕುಕ್ಕರಾಚಿ ಗರ್ಮಿ ಸಾರ್ಕೆಂ ಭಾಯ್ರ್‌ ಯೇನಾತ್‌ಲ್ಲೆ ಜಿನ್ಶಿಂ ಲೀನಾಕ್‌ ಭೊಗ್ಗೆಂ. ಸ್ಟೊವ್‌ 
ಆಫ್‌ ಕರ್ನ್‌ ತೊಪ್ಲ್ಯಾಂತ್‌ ಮಾಸ್‌ ಶಿಜಯಾಂ ಮ್ಹಳ್ಕಾರ್‌ ಬೀಫ್‌ ಮೋವ್‌ ಜಾತೆಲೆಂ ಮ್ಹಣ್ಣಿ ' 
ಗ್ಯಾರೆಂಟಿ ನಾತ್‌ಲ್ಲಿ. | 

ಪ್ರೆಶರ್‌ ಕುಕ್ಕರಾಚಿ ಕಿತ್ಕಾಕ್‌ ಆಪ್ಲಾಕ್‌ ಇತ್ಲಿಯ್‌ ಖಂತ್‌? ಕುಕ್ಕರಾಂತ್‌ ಗರ್ಮಿ ಭರೊನ್‌ 
ಫುಟೊಂಕ್‌ ಸಾದ್‌ ಮ್ಹಣ್ತಾತ್‌ ತರೀ ಆಪ್ಣಾಚ್ಯಾ ವರ್ತುಲಾಂತ್‌ ಅಸಲೆಂ ಸ್ಪೋಟನ್‌ ತಾಣೆ 
ಆಯ್ಕೊಂಕ್‌ ನಾತ್‌ಲ್ಲೆಂ. ಸರ್ವ್‌ ಸಮಾ ಆಸಾ ಮ್ಹಣ್‌ ತಿಣೆ ಆಪ್ಲಾಕ್‌ಚ್‌ ಭರ್ವಸೊ ದಿಲೊ. 

ಮಿಸಾಥಾವ್ನ್‌ WO, ಆನಿ ಭುರ್ಲಿಂ ಪಾಟಿಂ ಯೆಂವ್ಚೆ ಪಯ್ಲೆಂ ಘರ್‌ ನಿತಳ್‌ ಕರ್ಯಾಂ 
ಮ್ಹಣ್‌ ತಿ ಸಾರೊಣ್‌ ಘೆವ್ನ್‌ ಕಾಮಾಕ್‌ ಲಾಗ್ಲಿ. ಬೆಡ್‌ರೂಮಾಕ್‌ ಯೆತಾನಾ ತಿಕಾ ವಿಸ್ಕೆಚಿ 
ಬೋತ್ಲ್‌ ಆಕರ್ಶಿತ್‌ ದಿಸ್ಲಿ. ಸಾರೊಣ್‌ ಸಕ್ಲಾ ಗಳವ್ನ್‌ ತಿಣೆ DAL ಬೋತ್‌ ವಿಂಚ್ಲಿ. 
ಅಮಾಲಾವಿಶಿಂ ತಿಕಾ ಚಡಿತ್‌ ಅನ್ಫೋಗ್‌ ನಾತ್‌ಲ್ಲೊ. ಕೊಲೆಜಿಂತ್‌ ಶಿಕ್ತಾನಾ ಹೊಸ್ಟೆಲಾಚ್ಕಾ 
ಚೆಡ್ವಾಂಸಂಗಿಂ ಏಕ್‌ ಪಾವ್ಟಿಂ ಬಿಯರ್‌ ಘೊಟುನ್‌ ಉಪ್ರಾಂತ್‌ ಭೊಗ್‌ಲ್ಲಿ ತಕ್ಲೆ ಫಡಾಫಡ್‌ 
ತೆಂ ಜಿಣಿಯೆಂತ್‌ ವಿಸ್ರೊಂಕ್‌ ನಾತ್‌ಲ್ಲೆಂ. 

ಜೆರ್ಮಿ ಅಪ್ರೂಪ್‌ ಪಿಯೆತಾಲೊ. ಥೊಡೆಪಾವ್ಟಿಂ ಪಿಯೆವ್ನ್‌ ಜೀಬ್‌ ಆಡ್‌ ಪರ್ತಾಲ್ಲಿ ಆಸಾ. - 
ಪಿಶ್ಯಾಂಪರಿಂ Gos, ಘಾಲ್ಲೆ ಆಸಾತ್‌. ಪೂಣ್‌ ಹೆಂ ಭಾರಿಚ್‌ ಅಪ್ರೂಪ್‌. ತೊ ಪಿಯೆಲ್ಲೆವೆಳಾರ್‌ 
ಭುರ್ಗಿಂ ಚುಕೊನ್‌ಯಿ ತಾಚೆಲಾಗಿಂ ಉಲಯ್ದಾತ್‌ಲ್ಲಿಂ. ಪಿಯೆಲ್ಲ್ಯಾ ಉಪ್ರಾಂತ್‌ ತಾಚೆಂ 
ಚಿರಿಪಿರಿ ತಾಂಕಾಂ ಪಸಂದ್‌ ಜಾಯ್ದಾತ್‌ಲ್ಲೆಂ. ಥೊಡೆಪಾವ್ಟಿಂ ತೊಚ್‌ ವೊದ್ದುವೊರಾಂಟ್‌ 
ಕರ್ನ್‌ ತಾಂಕಾಂ ಧೊಸ್ತಾಲೊ. 

ಪಿಯೆಲ್ಯಾರ್‌ ತಾಚೊ ಸ್ವಭಾವ್‌ ಕಿತ್ಕಾಕ್‌ WHYS ಮ್ಹಣ್ಣ್ಯಾ ಸವಾಲಾಕ್‌ ತಿಚೆಲಾಗಿಂ 
ಜಾಪ್‌ ನಾತ್‌ಲ್ಲಿ. ಬೋವ್‌ಶ್ಶಾ ಜೆರ್ಮಿಚಿ ಮತ್‌ ಸ್ವತಂತ್ರ್‌ ಜಾತಾಲಿ ಜಾಯ್ದೆ. 

ತಿಕಾ ಕಿತೆಂ ಭೊಗ್ಲೆಂ ಮ್ಹಣ್‌ ತಿ ನೆಣಾ. ಬೊತ್ಲೆಚಿ ಗುಡ್ಡಿ ಕಾಡ್ನ್‌ ತಿಣೆ ಏಕ್‌ ವ್ಹಡ್‌ 
ಘೂಟ್‌ ಘೆತ್ಲೊ. ತಾಳ್ಕಾಕ್‌ ಘಾಟ್‌ ಸೊಸುಂಕ್‌ ಜಾಯ್ದಾಸ್ತಾನಾ ತಿಕಾ ಬಳಿಶ್ಟ್‌ ಖೊಂಕ್ಲಿ 
ಆಯ್ಲಿ. ಜೆರ್ಮಿ ಅಶೆಂ ಶೀದಾ ಪಿಯೆನಾತ್‌ಲ್ಲೊ. ಉದಕ್‌ ವ ಸೊಡಾ ಭರ್ಸುನ್‌ ಪಿಯೆತಾಲೊ. 

ತಿ ಕುಜ್ನಾಕ್‌ ಪಾಟಿಂ ಯೆತಾನಾ ಕುಕ್ಕರಾಚೊ “ಪಸ್ಟ್‌... ಪಸ್ಟ್‌...' ಆವಾಜ್‌ ತಿಕಾ 
ವಿರಾರ್‌ ಕರುಂಕ್‌ ಲಾಗ್ಲೊ. IO, ಭಾಯ್ರ್‌ ಯೇಂವ್ಕ್‌ ಕಶ್ಚಾತಾಲಿ ಜಾಯ್ದೆ. ಭಿತರ್ಲಿ ದಾವ್‌ 
ಚಡ್‌ಲ್ಲಿ. ಕೆದೊಳ್‌ ಪರ್ಕಾಂತ್‌ ಹಿ ಬಂದಡ್‌? ತಿಣೆ ಫಿಕಿರ್‌ ಕೆಲಿ ನಾ. ಏಕ್‌ ಗ್ಲಾಸ್‌ 
ವಿಂಚುನ್‌ ತಿ ಪಾಟಿಂ ಬೆಡ್‌ರೂಮಾಕ್‌ ಪರ್ತಾಲಿ. ಲೀನಾನ್‌ ಗ್ಲಾಸ್‌ ಮೆಜಾರ್‌ ದವರ್ಲೊ. ಎಸ್ಮಿ 
ವೊತುನ್‌ ತಾಂಬ್ಲೆರಾಂತ್ಲೆಂ ಉದಕ್‌ ಭರೈಲೆಂ. 

ತಿಣೆ ಅಮಾಲ್‌ ತಾಳ್ಕಾಕ್‌ ದೆಂವಯ್ಲೆಂ. ಆತಾಂ ತಿಕಾ ಖೊಂಕ್ಲಿ ಆಯ್ಲಿ ನಾ. Gem, 


SS Cp ಯ 


` 


ತಿಣೆ ದುಸ್ರೊ ಘೊಟ್‌ ಘೆತ್ಲೊ. ಉಪ್ರಾಂತ್‌ ತಿಸ್ರೊ. ಆತಾಂ ತಿಕಾ ಮತ್‌ ಆನಿ 

ಚಿ ಜಡಾಯ್‌ ಉಣೆ ಜಾಲ್ಲೆಪರಿಂ ಭಾಸ್‌ ಜಾಲಿ. ಏಕ್‌ ವಿಚಿತ್ರ್‌ ದಾದೊಸ್ಕಾಯ್‌ 
ಭೊಗ್ಗಿ. ಪಾಳ್ಣ್ಮಾಂತ್‌ ಧಲ್‌ಲ್ಲೊ ಅನ್ಟೋಗ್‌. ವಿರಾರಾಯ್‌ ಗೆಲ್ಲಿ. ಸರ್ವ್‌ ಆರಾಮ್‌. 
ಸಂಪೂರ್ಣ್‌ ವಿರಾಮ್‌. 
ಗ್ಲಾಸ್‌ ಖಾಲಿ ಜಾತಾನಾ ತಿಣೆ ಆನ್ಕೇಕ್‌ AN ವೊತ್ಲೊ... 
ವೊರಾಂ ಸಕಾಳಿಂಚಿಂ ಸಾಡೆ ಇಕ್ರಾ ಉತರ್ತಾನಾ ಮಿಸಾಕ್‌ ಗೆಲ್ಲೊ wo, ಆಪ್ಲ್ಯಾ 
ಭುರ್ಗ್ಯಾಂಸವೆಂ ಪಾಟಿಂ ಘರಾ ಪಾವ್ಲೊ. ರೆಸ್ಪೆರೆಂಟಾಂತ್‌ ಪೂರಿ ಭಾಜಿ ಆನಿ ಚ್ಹಾ ಪಿಯೆವ್ನ್‌ 
ಮಾಸ್ಫಿ ಮಾರ್ಕೆಟಿಕ್‌ ಭೆಟ್‌ ದೀವ್ನ್‌ ತಿಂ ಆತಾಂ ಘರಾ ಭಿತರ್‌ ರಿಗ್ಲಿಂ. ಘರ್ಚ್ಯಾ ದಾರಾಕ್‌ 
ಖಳ್‌ ಘಾಲುಂಕ್‌ ನಾತ್‌ಲ್ಲಿ ಪಳೆವ್ನ್‌ ತೊ ಅಜ್ಮಾಪ್ಲೊ. 

“ಲೀನಾ ರಾಂದಪ್‌ ಜಾಲೆಂ?” ಜೆರ್ಮಿನ್‌ ಉಲೊ ದಿಲೊ. 

ಲೀನಾಚಿ ಜಾಪ್‌ ನಾತ್‌ಲ್ಲಿ. ಕಿಚನಾಕ್‌ ವಚೊನ್‌ ತಾಣೆ ತಿಳ್ಳೆಂ. ಪ್ರೆಶರ್‌ ಕುಕ್ಕರ್‌ 
ಸ್ಫೊವಾಚೆರ್‌ ಉಸ್ಮಡ್ತಾಲೊ. ಘಾಟ್ಲೊ ಬಾಂದ್ಪಾಸಾನ್‌ ಘುಂವ್ತಾಲೊ. ಜೆರ್ಮಿನ್‌ ಬಾಯ್ಲೆಕ್‌ 
ಉಲೊ ದೀವ್ನ್‌ ಸರಾರಾಂ ಮೆಟಾಂ ಬೆಡ್‌ರೂಮಾಕ್‌ ಕಾಡ್ಲಿಂ. ರಾಹುಲ್‌ ಆನಿ ರೆನ್ನಿನ್‌ 
ಪಾಟ್ಲಾವ್‌ ಕೆಲೊ. ಬೆಡ್‌ರೂಮಾಚೆಂ ದೃಶ್ಶ್‌ ದೆಕ್ತಾನಾ ತಾಂಚಿ ಮಿಂಟ್‌ eva. 

ಉಗ್ತೆಂ ಆಸ್ಚಿ ಸೊರ್ಕಾಚಿ ಬೋತ್ಲ್‌. ಮೆಜಾರ್‌ ಆಡ್‌ ಪರ್ತಾಲ್ಲೊ ಗ್ಲಾಸ್‌. ಸೊರ್ಕಾಚಿ 
' ಘಾಣ್‌. ಸರ್ವ್‌ ಖಂತ್‌ ಬೆಜಾರಾಯ್‌ ವಿಸ್ರೊನ್‌ ಬೆಡ್ಡಾರ್‌ ನಿದೊನ್‌ ಆಸ್ಚೆಂ ಲೀನಾ. 
“ದೆವಾ ಮ್ಹಜ್ಯಾ!'' ಆಕ್ಲಾಸ್ಲೊ ಜೆರ್ಮಿ. “ಲೀನಾ ಕಿತೆಂ ಜಾಲಾಂ ತುಕಾ?” 
ಭುರ್ಗಿಂ ಭಿಂಯೆಲಿಂ. ಜೆರ್ಮಿನ್‌ ಬಾಯ್ಲೆಚೆರ್‌ ವೋಲ್‌ ಪಾಂಗುದ್ಲಿ. 
“ರೆನ್ನಿ, ಕುಜ್ನಾಕ್‌ ವಚೊನ್‌ ಸ್ಟೋವ್‌ ಆನಿ ವಾನ್‌ ಒಫ್‌ ಕರ್‌.” ಜೆರ್ಮಿನ್‌ ಫರ್ಮಾಯ್ಲೆಂ. 
ಬಾಪಾಯ್ದೊ ಉಲೊ ಆಯ್ಕೊನ್‌ ರೆನ್ನಿ ಘುಂವ್ಚೆ ಪಯ್ಲೆಂ ಕುಜ್ನಾಥಾವ್ನ್‌ ಭುಂಯ್ಕಾಂಪ್‌ 

ಜಾಲ್ಲೆ ಜಿನ್ಶಿಂ ಏಕ್‌ ಬಳಿಶ್ಟ್‌ ಆವಾಜ್‌ ಜಾಲೊ. Bot, ಕಾಂಪ್ಲಿ. ಜೆರ್ಮಿಚ್ಕಾ ತೊಂಡಾಥಾವ್ನ್‌ 
ಭಿಂಯಾನ್‌ ಉತರ್‌ ಭಾಯ್ರ್‌ ನಿಕಾಳ್ಳೆಂ ನಾ. ಫಕತ್‌ ಏಕ್‌ ಚಿಂತಪ್‌ ಮತಿಂತ್‌ ಪೆಟ್ಲೆಂ. 

ಕಾಂಯ್‌ ಪ್ರೆಶರ್‌ ಕುಕ್ಕರ್‌ ಫುಟ್ಲೆಂ ??? 

ಸ್ಟೇನ್‌ ಅಗೇರಾ, sie 


ಬೊಟ್ಟೆರ್‌ 


ಲೊರೆನ್ಸ್‌: ಆಲ್ವಾರಿಸಾಕ್‌ ಜಾಗ್‌ ಜಾಲಿ. ಜಾಗ್‌ ಜಾಂವ್ಚ್ಯಾಂತ್‌ ಕಿತೆಂ ಮಹತ್ವ್‌? ' 
ಪಾಟ್ಲ್ಯಾ ಚಾಳೀಸ್‌ ಆನಿ ಸ ವರ್ಸಾಂನಿ ತೊ ಹರೈಕಾ ಸಕಾಳಿಂ ಸರ್ವ್‌ ಮನ್ಶಾಂಪರಿಂ 
ಖಳಾನಾಸ್ತಾನಾ ಉಟ್ಲಾ. ಜಾಂವ್ಕ್‌ ಪುರೊ ಥೊಡೆ ಪಾವ್ಟಿಂ ವೆಗಿಂ ಉಟ್ಲಾ ಯಾ ಹೆರ್‌ 
ಥೊಡ್ಕಾ ಸಂದರ್ಬಾಂನಿ ಘಳಾಯ್‌ ಜಾಲ್ಕಾ. ಪೂಣ್‌ ಚಡಾವತ್‌ ಸಾಡೆ-ಪಾಂಚ್‌ ವೊರಾಂಚೆರ್‌ 
ಉಟೊಂಕ್‌ ತಾಕಾ ಎಲಾರ್ಮಾಚಿ ಗರ್ಜ್‌ ನಾ.' 

ಸಕಾಳಿಂ ಉಟೊನ್‌ ಸುಡ್ಸುಡಿತ್‌ ಜಾಂವ್ಚೆಂ ಹರೈಕಾ ಮನ್ಶಾಚ್ಯಾ ಜಿಣ್ಮೆಂತ್‌ ಏಕ್‌ 
ಪಂಥಾಹ್ವಾನ್‌. ಹೆಂ ಛಾಲೆಂಜ್‌ ಸಲ್ವನಾಸ್ತಾನಾ ಸ್ವೀಕಾರ್‌ ಕರ್ಚ್ಯಾಂತ್‌ GO ಮೇಸ್ತಿಕ್‌ 
ವಿಶೇಸ್‌ ದಾದೊಸ್ಕಾಯ್‌. ತಾಚಿ ವೊಳಕ್‌ ಆಸ್ಚ್ಯಾ ವರ್ತುಲಾಂತ್‌ ಬಾಯ್ಲ್‌ ಆನಿ ತಾಚಿಂ 
ತೀನ್‌ ಫಳಾಂ ಸೊಡ್ನ್‌ ಸರ್ವ್‌ ಭುರ್ಲಿಂ ಆನಿ ವ್ಹಡಾಂ ತಾಕಾ ಲೊರಿ ಮೆಸ್ತ್ರಿ ಮ್ಹಣ್‌ ಉಲೊ 
ಮಾರ್ತಾಲಿಂ. "ಮಿಸ್ಟರ್‌ ಲೊರೆನ್ಸ್‌ ಆಲ್ವಾರಿಸ್‌' ಮ್ಹಣ್‌ ಕೊಣೆಂಯಿ ಆಪಯಿಲ್ಲೆಂ ತಾಕಾ - 
ಉಡಾಸ್‌ ನಾ. 

ಏಕ್‌ ನವೊ ಸಕಾಳ್‌. ಏಕ್‌ ನವಿ ತಾರೀಕ್‌. ಸರ್ವ್‌ ಸದಾಂಚೆಪರಿಂ. ತರೀ ಆಯ್ದೆ ದಿಸಾಕ್‌ 
ಆನಿ ಹೆರಾಂ ದಿಸಾಂಕ್‌ ಜಾಯ್ತೊ ಫರಕ್‌. ಸಪ್ಲಾಂ ಆನಿ ಆಕಾಂಕ್ಕಾ ರುತಾ ಕರ್ನ್‌ ತಾಣೆ ಜಿಣೈಕ್‌ 
ದಿಶಾ ದಿಲ್ಲಿ. ನಾ ತರ್‌ ದುಬ್ಭ್ಯಾ ಕುಟ್ಮಾಂತ್‌ ಜಲ್ಮ್‌ ಘೆವ್ನ್‌ ಹೈಸ್ಕೂಲಾಚೆಂ ಶಿಕಾಪ್‌ 
ಅರ್ಚಾರ್‌ ರಾವವ್ನ್‌ ಫಿರ್ಗಜ್‌ ಪಾದ್ರಿಚ್ಕಾ ಘರಾ ಬೊಟ್ಟೆರ್‌ ಜಾಲ್ಲ್ಯಾ ತಾಕಾ ಶಿಕಾಪ್‌ 
ಮುಕಾರ್ಸುನ್‌ ಆಕ್ರೇಕ್‌ ಸರ್ಕಾರಿ ಇಸ್ಕೊಲಾಂತ್‌ ‘Good ಮೇಸ್ತಿ' ಮ್ಹಣ್ಣಿ ಮರ್ಯಾದ್‌ 
ಸಮಾಜೆಂತ್‌ ಜೊಡ್ಡೆಂ ಸಲೀಸಾಯೆಚೆಂ? 

ಬೊಟ್ಟೆರ್‌? 

ತವಳ್‌ ತೊ ಹ್ಯಾ ಗಾಂವಾಂತ್‌ ಜಿಯೆನಾತ್‌ಲ್ಲೊ. ಮಡಿಕೇರಿ ಲಾಗ್ಸಾರ್‌ ಎಕಾ 
ಇಗರ್ಜೆಂತ್‌ ತಾಚ್ಯಾ ಕುಟ್ಮಾಚೆ ಕಶ್ಟ್‌ ಪಳೆವ್ನ್‌ ಇಮಾನ್ಯುವೆಲ್‌ ಪಿಂಟೊ ನಾಂವಾಚ್ಕಾ ಎಕಾ 
ಪಾದ್ರಿನ್‌ ತಾಕಾ ಬೊಟ್ಟೆರ್‌ ಜಾವ್ನ್‌ ಘೆತ್‌ಲ್ಲೊ. ಪಿಂಟೊ ಪಾದ್ರಿಚ್ಛಾ ಮಜತಿನ್‌ ತೊ 
ರಾಂದ್ಸಾಂತ್‌ ಅವ್ವಲ್‌ ಜಾಲೊ.ಪಾದ್ರಿನ್‌ ತಾಕಾ ಶಿಕ್ಸಾಕ್‌ ಪ್ರೇರಿತ್‌ ಕೆಲೊ. ಪದ್ವಿ ಆಪ್ಣಾವ್ನ್‌ 
ಶಿಕಂವ್ಹಿ ತರ್ಬೆತಿ ಉತ್ತೀರ್ಣ್‌ ಜಾವ್ನ್‌ ಮೇಸ್ತ್ರಿ ಜಾಲ್ಲೆಂ ಸಾದನ್‌, ಅಸಾಮಾನ್ಕ್‌ ಮ್ಹಣ್‌ ತಾಕಾ 
ಭೊಗ್‌ಲ್ಲೆಂ. ಉಪ್ರಾಂತ್‌ ನರ್ಸಾಲಾಗಿಂ ಕಾಜಾರ್‌. ತೆಗಾಂ ಸೊಬಿತ್‌ ಭುರ್ಗಿಂ. ದೊಗಾಂ 
ಚೆಡ್ವಾಂ ಹೈಸ್ಕೂಲಾಂತ್‌ ಆನಿ ಎಕ್ಲೊ ಚೆರ್ಕೊ ಪ್ರೈಮರಿಂತ್‌ ಶಿಕ್ತಾಲಿಂ. 


ಇ 


S004 ಮಿರ್ಸಾಂಗ್‌ 

ಜಿಣೈೆಂತ್‌ ರುಜ್ಜೆಂ ಹಟ್‌ ತಾಚೆಥಂಯ್‌ ಆಸ್‌ಲ್ಲೆಂ. ಸ್ವಪ್ಲಾಂ ಸತ್‌ ಕರ್ದೆಂ ಹಟ್‌. 
ಹಕೀಗತ್‌ ಕರ್ಚೆಂ ಧಯ್ರ್‌. ತಾಚಿಂ ಆವಯ್‌ ಬಾಪುಯ್‌ ಘಾಟಾರ್‌ ಕುಲ್ಕಾರಾಂ ಜಾವ್ನ್‌ 

' ಜಿಯೆಲ್ಲಿಂ ಆನಿ ಮಾತಿಯೆಕ್‌ ಗೆಲ್ಲಿಂ. ತಾಂಣಿ ದೆಕಾನಾತ್‌ಲ್ಲೆಂ ಹಾಣೆ ಜೊಡ್‌ಲ್ಲೆಂ. ಎಕಾ 
| ಬೊಟ್ಟೆರಾಚ್ಕಾ ಸ್ಥಿತೆಥಾವ್ನ್‌ ಹ್ಯಾ ಪಾಂವ್ಹಾಕ್‌ ಪಾಂವ್ಚೆಂ ಮ್ಹಳ್ಕಾರ್‌ ಖುಶಾಲಾಯೆಚಿ 


' ಗಜಾಲ್‌? ಖಂಚ್ಕ್ಮಾಯಿ ಬೊಟ್ಟೆರಾಕ್‌ ಹೆಂ ಸಾದ್ಕ್‌ ನ್ಹಯ್‌ ಮ್ಹಣ್‌ God ಮೇಸ್ತ್ರಿ 

ಪಾತೈಲ್ಲೊ ಮಾತ್ರ್‌ ನ್ಹಯ್‌ ಭರ್ಮ್‌ ಆನಿ ಹಂಕಾರಾಚೆಂ ವಜನ್‌ ತಕ್ಲೆಂತ್‌ ಕೆದಾಳಾ ರಿಗ್ಲೆಂ 
ಮ್ಹಣ್‌ ತೊಯಿ ನೆಣಾ. 
ತಾಚಿ ಆಕಾಂಕ್ಕಾ ಸ್ವಪ್ಲಾ ಆನಿ “Goo ಮೇಸ್ತಿ' ಮ್ಹಣ್ಣ್ಯಾ ಸಾದನಾಚೆರ್‌ ಖುಶ್‌ 
' ನಾತ್‌ಲ್ಲಿಂ. ತೊ ವಯ್ರ್‌ ಚಡೊಂಕ್‌ ಆಶೆತಾಲೊ. ಆಯ್ಲೆವಾರ್‌ ತಾಣೆ ಊಂಚ್‌ ಪದ್ವೆಚಿ 
: ಪರೀಕ್ಕಾ ದಿಲ್ಲಿ. ಎಕಾ ಖಾಸ್ಗಿ ಇಸ್ಕೊಲಾಂತ್‌ "ಹೆಡ್‌ ಮಾಸ್ಟರಾಚ್ಕಾ' ಸ್ಥಾನಾಕ್‌ ತೊ 
' -ಉಮೇದ್ವಾರ್‌ ಜಾಲ್ಲೊ. ಮುಕ್ಲ್ಯಾ ವರ್ಸಾಂನಿ ಕೊಲೆಜಿಂತ್‌ ಲೆಕ್ಟರರ್‌ ಜಾಂವ್ಚಿ ಸಾದ್ಯತಾ ಆಸಾ 

ಮ್ಹಣ್‌ ತೊ ಜಾಣಾಸ್‌ಲ್ಲೊ. ನಿವೃತ್ತ್‌ ಜಾಂವ್ಚೆಪಯ್ಲೆಂ ಖಂಚ್ಕಾಯಿ ಕೊಲೆಜಿಚೊ ಪ್ರಿನ್ಸಿಪಾಲ್‌ 

ಜಾಲೊಂ ತರ್‌ ಆಪ್ಣಾಚೆಂ ಸಾದನ್‌ ವಿವರ್ಸುಂಕ್‌ ಕೊಣಾಯ್ಕಿ ಉತ್ರಾಂ ಮೆಳ್ತಿತ್‌? 
' ಬೊಟ್ಟೆರಾ ಥಾವ್ನ್‌ ಆರಂಭ್‌ ಜಾಲ್ಲೆಂ ಪಯ್ಸ್‌ ಪ್ರಿನ್ಸಿಪಾಲಾಚ್ಕಾ ಬಸ್ಕೆಕ್‌ ಪಾವ್ತೆಲೆಂ? 
.. ಯಶಸ್ವಿ ಜಿಣೈಕ್‌ ಆಕಾಂಕ್ಕಾಚಿ ಉಂಚಾಯ್‌ ಅವಶ್ಶಕ್‌. ಬಳಿಶ್ಟ್‌ ಸಾದನಾಂಚಿ ಬುನ್ಯಾದ್‌ 
: ಆಕಾಂಕ್ಕಾಚಿ ಉಂಚಾಯ್‌. 

ಘುಂವೊನ್‌ ನಿದೊನ್‌ ಆಸ್ಚಾ ಬಾಯ್ಲೆಕ್‌ ಧೊಸುಂಕ್‌ ತೊ ಗೆಲೊ ನಾ. ನಾಣೈಕ್‌ 
ವಚೊನ್‌ Gam, ವೆಳಾನ್‌ ಜೆವ್ಲಾಚ್ಕಾ ಮೆಜಾಲಾಗಿಂ ಪಾವ್ತಾನಾ ರಾಯ್ಕು ಚಾಯೆಚೆಂ 
ಕೊಪ್‌ ಘೆವ್ನ್‌ ಹಾಜರ್‌ ಜಾಲೊ. 

“ಗುಡ್‌ ಮೊರ್ನಿಂಗ್‌ ಮೇಸ್ತ್ರಿ” ನಮ್ರ್‌ಪಣಿ ಮ್ಹಣಾಲೊ ರಾಯ್ಕು. 

ರಾಯ್ಕು ಪ್ರಾಯೆನ್‌ ತೆರಾ-ಚೊವ್ಹಾ ವರ್ಸಾಂಚೊ. ಬಾಪ್ತಿಜ್ಮಾಚೆಂ ನಾಂವ್‌ ರಾಯ್ಮಂದ್‌. 
ಆವಯ್‌ ಬಾಪುಯ್‌ ಸರೊನ್‌ ಅನಾಥ್‌ ಜಾಲ್ಲ್ಯಾನ್‌ ಮಡಿಕೇರಿಂತ್‌ ಆಸ್ಚ್ಯಾ ಮಾದ್ರ್‌ 
ಮಾವೈನ್‌ ತಾಕಾ ಲೊರಿ ಮೇಸ್ತಿಲಾಗಿಂ ಕಾಮಾಕ್‌ ಧಾಡ್‌ಲ್ಲೊ. ಮೇಸ್ತ್ರಿಕ್‌ ಎಕಾ ಬೊಟ್ಟೆರಾಚಿ 
ಗರ್ಜ್‌ ಉದೆಲ್ಲ್ಯಾನ್‌ ತಾಣೆ ಇನ್ಕಾರ್‌ ಕೆಲ್ಲೆಂನಾ. 

ಪಾಟಿಂ ವಂದನ್‌ Geo ಮೇಸ್ತ್ರಿನ್‌ ಕೆಲೆಂ ನಾ. ರಾಯ್ಕುನ್‌ ಜನೆಲಾಕ್‌ ಶಿರ್ಕಾಯಿಲ್ಲೆಂ 
ದಿಸಾಳೆಂ ಹಾಡ್ನ್‌ ಮೇಸ್ತ್ರಿಕ್‌ ದಿಲೆಂ. 

“ಚ್ಹಾಯೆಕ್‌ ಕಿತ್ಲಿ ಸಾಕರ್‌ ಫಾಲ್ಕಾಯ್‌. ಡಯಾಬಿಟಿಸ್‌ ಫುಂಕ್ಕಾಕ್‌ Oo}, ಆಲೋಚನ್‌ 
ಕೆಲ್ಕಾಯ್ಗೀ?'' ರಾಗಾನ್‌ ದುರ್ಸಾಲೊ ಮೇಸ್ತ್ರಿ. 

“ಸಾಕರ್‌ ಚಡ್‌ ಜಾಲಿ? ಸೊರ್ರಿ. ಕಾಲ್‌ ಉಣೆ ಜಾಲಿ ಮ್ಹಳ್ಳ್ಯಾಕ್‌ ಆಜ್‌ ಇಲ್ಲಿಶಿ ಚಡ್‌ 
ಘಾಲಿ” ಮಾತೆಂ ಖೊರ್ಬಿಲೆಂ ರಾಯ್ಕುನ್‌. 

ರಾಯ್ಕುಕ್‌ ಲೊರಿ ಮೇಸ್ತ್ರಿಚೆರ್‌ ವಿಶೇಸ್‌ ಅಭಿಮಾನ್‌. ಮೇಸ್ತಿಚಿ ಸೆವಾ 89,0 ಭಾಗ್‌ 


Semmes ಜಟ. ಎಂಟ ೬ 


Fens ಅಗೇರಾ, ಮುಲ್ಪ 
ಮ್ಹಣ್ಣ್ಯಾ 2A, ಘೊಳ್ತಾಲೊ. ಏಕ್‌ ಬರೆಂ ಉತರ್‌ ಕೆದಾಳಾ ತರೀ ಆಯ್ಕೊಂಕ್‌ 
ಮ್ಹಣ್‌ ರಾಕೊನ್‌ ರಾವ್ತಾಲೊ. ಪೂಣ್‌ ಮೇಸ್ತಿಕ್‌ ಮಾತ್ರ್‌ ರಾಯ್ಕುಕ್‌ ದೆಕ್ತಾನಾ 
ನಾತ್‌ಲ್ಲಿ ನಿರ್ಲಕ್ಕಾ. ತಾಚ್ಯಾ ಹರೈಕಾ ಕಾಮಾಂತ್‌ Migs. ಚ್ಹಾ ಪಾತಳ್‌ ಜಾಲ್ಯಾ, 
ಸಾಕರ್‌ ಚಡ್‌-ಉಣೆ ಜಾಲ್ಕಾ, ನಾಸ್ಪೊ ಸಮಾ ನಾ. ನಿಸ್ತ್ಯಾಕ್‌ ಮೀಟ್‌-ತಿಕ್ಸಾಣ್‌ ಸಮಾನಾ, 
ಸಾಂಬಾರಾಚೆಂ ಮಿಶ್ರಣ್‌ ಚುಕ್ಲಾಂ, ಎಕಾ ದಿಸಾ ಸಮೇತ್‌ ಸರ್ವ್‌ ಸಾರ್ಕೆಂ ಜಾಲಾಂ ಮ್ಹಣ್ಣೆಂ 
ಉತರ್‌ ರಾಯ್ಕುನ್‌ ಆಯ್ಕೊಂಕ್‌ ನಾತ್‌ಲ್ಲೆಂ. ಮೇಸ್ಟ್ರಿಕ್‌ ಖುಶ್‌ ಕರುಂಕ್‌ ಕಿತ್ಲೆಂ ಪ್ರೇತನ್‌ 
ಕೆಲ್ಮಾರೀ ತೊ ಕಿತ್ಕಾಕ್‌ ಆಪ್ಣಾಕ್‌ ಕಾಂಟಾಳ್ತಾ ಮ್ಹಣ್ಣ್ಯಾ ಸವಾಲಾಕ್‌ ರಾಯ್ಕುಲಾಗಿಂ ಜಾಪ್‌ 
ನಾತ್‌ಲ್ಲಿ. 

ಬೊಟ್ಟೆರ್‌ ಮನಿಸ್‌ ನ್ಹಯ್‌? 

ಖಾಲಿ ಚ್ಹಾಯೆಚೆಂ ಕೊಪ್‌ ಘೆವ್ನ್‌ ಸುಡ್ಸುಡಿತ್‌ ಮೆಟಾಂನಿ ಪಾಟಿಂ ಕುಜ್ನಾಕ್‌ sen, 
ರಾಯ್ಕುಕ್‌ ದೆಕ್ತಾನಾ ಲೊರಿ ಮೇಸ್ತ್ರಿಕ್‌ ಪಿಂಟೊ ಪಾಂದ್ರಿಚ್ಮಾ ಕುಜ್ನಾಚೊ ಉಡಾಸ್‌ 
ಯೇನಾಸ್ತಾನಾ ಗೆಲೊ ನಾ. ಆಪುಣ್‌ ಎಕಾ ತೆಂಪಾರ್‌ inti of ಜಾವ್ನಾಸ್‌ಲ್ಲೊಂ ಮ್ಹಣ್ಣೊ 
ವಿಶಯ್‌ ಬಾಯ್ತ್‌-ಭುರ್ಲಿಂ ಆನಿ ಹೆರಾಂಥಾವ್ನ್‌ ಲೊರಿ ಮೇಸ್ತಿನ್‌ ಲಿಪಯಿಲ್ಲೊ ತರೀ 
ಆಪ್ಲಾಥಾವ್ನ್‌ ವಿಸ್ರೊಂಕ್‌ ತೊ ಸಕೊಂಕ್‌ ನಾತ್‌ಲ್ಲೊ. 

ದಿಸಾಳೆಂ ಮೆಜಾರ್‌ ಗಳವ್ನ್‌ ತೊ ಘರಾ ಥಾವ್ನ್‌ ಭಾಯ್ರ್‌ ನಿಕಾಳ್ಳೊ. ಅರ್ಲೆಂ ವೋರ್‌ ' 
ವಾಕಿಂಗ್‌ ತಾಚ್ಯಾ ದಿನಚರಿಚೊ ಏಕ್‌ ವಾಂಟೊ. ತಾಣೆ ಸರಾರಾಂ ಮೆಟಾಂ ವಿಂಚ್ಲಿಂ. ' 
ಸಾಂಗಾತಾಚ್‌ ಏಕ್‌ ಚಿಂತಾಪ್‌ ನಾಕಾ ಮ್ಹಳ್ಳಾರೀ ಜಾಗೆಂ ಜಾಲೆಂ... ಹೊ ರಾಯ್ಕು ಆಳ್ಕಿ ' 
ಬಿಲ್ಕುಲ್‌ ನ್ಹಯ್‌. ತರೀ ತಾಚಿ ಸುಡ್ಸುಡಾಯ್‌ ಆಪ್ಣಾಕ್‌ ಕಿತ್ಕಾಕ್‌ ವಿರಾರ್‌ ಕರ್ತಾ? ' 

ಸಕಾಳಿಂಚೊ ತಾಜಾ ಹವೊ ತೊಂಡಾಕ್‌ ಮಾರ್ಲೊ ಆನಿ ಶಿರಾಂನಿ ಪ್ರವೇಶ್‌ ಜಾಲೊ. ' 

ರಾಯ್ಕುವಿಶಿಂ ಚಿಂತ್ಹೆಂ ಅನಾವಶ್ಶಕ್‌ ಮ್ಹಣ್‌ ಭೊಗ್ಗೆಂ ತಾಕಾ. ಆಯ್ಚ್ಯಾ ಸೊಭಿತ್‌ 
ದಿಸಾಚೆಂ ಮಹತ್ವ್‌ ರಾಯ್ಕು ತಸಲ್ಮಾ ಸಾಮಾನ್ಕ್‌ ಬೊಟ್ಟೆರಾವಿಶಿಂ ಆಟವ್ನ್‌ ಉಣೆ 89, 
ಇಚ್ಛಾ ತಾಕಾ ನಾತ್‌ಲ್ಲಿ. 

ಮಹತ್ವ್‌? 

ಆಜ್‌ ಸಕಾಳಿಂ ಎಕಾ ಖಾಸ್ಗಿ ಇಸ್ಕೊಲಾಂತ್‌ ಹೆಡ್‌ಮಾಸ್ಟರಾಚ್ಕಾ ಸ್ಥಾನಾಕ್‌ ಅಂತಿಮ್‌ | 
ಇಂಟರ್‌ವ್ಯೂವ್‌. ಪಾಸ್‌ ಜಾಲೊಂ ತರ್‌ ಜಿಣ್ಮೆಂತ್‌ ಏಕ್‌ ಮಾಳಯ್‌ ವಯ್ರ್‌ ಪಾವ್‌ಲ್ಲೊ 
ಅನ್ಟೋಗ್‌. ತಕ್ಲೆರ್‌ ನವೆಂ ಪಾಕ್‌. ಚಡ್‌ ಸಾಂಬಾಳ್‌. ಚಡ್‌ ಭರ್ಮ್‌, ಸ್ವಾನ್‌ ಆನಿ ಫುಗ್‌ಲ್ಲಿ 
ಮರ್ಯಾದ್‌. ಹ್ಯಾ ಇಂಟರ್‌ವ್ಯೂವಾವಿಶಿಂ ಬಾಯ್ಲ್‌ ಭುರ್ಗ್ಯಾಂಕ್‌ ಪಂದ್ರಾ ದಿಸಾಂ ಆದಿಂ 
ಸಾಂಗ್‌ಲ್ಲೆಂ. ವೆಚೆ ಆದಿಂ ಬರೆಂ ಮಾಗೊಂಕ್‌ ತಿಂ ಹ್ಮಾ ದಿಸಾಕ್‌ ಅತ್ರೆಗಾನ್‌ ರಾಕೊನ್‌ 
ರಾವ್ಲ್ಯಾಂತ್‌ ಆಸ್ತೆಲಿಂ. ಹೆಡ್‌ ಮಾಸ್ಟರಾಚೊ ಹುದ್ದೊ ಲಾಬ್ಲೊ ತರ್‌ ತಾಂಚೊ ಸಂತೊಸ್‌ 
ಲಿಮಿಟ್‌ ಚುಕೊನ್‌ ವೊಮ್ಮೊಂಕ್‌ ಆಸಾ. 


ಬೊಟ್ಟೆರಾಥಾವ್ನ್‌ ಮೇಸ್ತ್ರಿ. ಮೇಸ್ತ್ರಿ ಥಾವ್ನ್‌ ಹೆಡ್‌ಮಾಸ್ಟರ್‌. ವೆಗಿಂಚ್‌ ಲೆಕ್ಡರರ್‌. 


ಉಪ್ರಾಂತ್‌ ಕೊಲೆಜಿಚೊ ಪ್ರಿನ್ಸಿಪಾಲ್‌. ಸರ್ಟ್‌ ಸಾದ್ಕ್‌. ROS, ತರ್‌ ಆಕಾಂಕ್ಕಾ ಆನಿ ನಿರಂತರ್‌ 
| ಪ್ರೇತನ್‌. Ga, ಶಿವಾಯ್‌ ಖಂಚ್ಯಾ ಬೊಟ್ಟೆರಾಕ್‌ ಹೆಂ ಸಾದ್ಕ್‌? ರಾಯ್ಕುಕ್‌? ಹಾಸೊ 
ಆಯ್ಲೊ GOO ಮೆಸ್ಟ್ರಿಕ್‌. ಸಾಂಗಾತಾಚ್‌ ಆಪ್ಲಾಥಂಯ್‌ ತೊ ಖುಬಾಳ್ಳೊ. ಹ್ಮಾ ರಾಯ್ಕುಕ್‌ 
ಅಪ್ಲಾಚ್ಛಾ ಚಿಂತ್ನಾಂನಿ ಗರ್ಜೆಭಾಯ್ಲಿ ಪ್ರಾಮುಖ್ಯತಾ ದಿಲ್ಕಾ. 
ಸಕಾಳಿಂಚಿ ಭೊಂವ್ಡಿ ಸಂಪವ್ನ್‌ ಪಾಟಿಂ ಘರಾ ಪಾವ್ತಾನಾ ಸಾಡೆ-ಸ ವೊರಾಂ. ನಿಮಾಣ್ಯಾ 
ಸ್ಟೀವನಾಕ್‌ ಬೆಡ್ಡಾರ್‌ ಧೊಂಕುಳ್ನ್‌ ಉಟಂವ್ಚೆಂ ಪ್ರೇತನ್‌ toO ಬಾಯ್ಲ್‌ ಸೆಲ್ಲಾ. 
| ಲಿಸಾಂವ್‌ ಕರುಂಕ್‌ ಧುವೊ ಮರಿಯಾ ಆನಿ ಜೆನೆಟ್‌ ಬಸ್‌ಲ್ಲಿಂ ತರೀ ಪಿಸಿ ಪಿಸಿ ಕರ್ನ್‌ ಘುಟ್‌ 
ಉಲಯ್ತಾಲಿಂ. ಆಪ್ಲಾಚ್ಮಾ ಇಂಟರ್‌ವ್ಯೂವಾವಿಶಿಂ ಉಲಯ್ತಾತ್‌ ಆಸ್ತೆಲಿಂ. ಅಭಿಮಾನ್‌ 
ಪಾವ್ಲೊ GOO ಮೇಸ್ತ್ರಿ. ಸ್ಟೀವನಾಕ್‌ ಉಟವ್ನ್‌ ತಯಾರ್‌ ಕರ್ಚ್ಯಾಂತ್‌ ಮೇಸ್ಟಿನ್‌ ಸ್ನೆಲ್ಲಾಚಿ 
ಮಜತ್‌ ಕೆಲಿ. ಉಪ್ರಾಂತ್‌ ತೊ ನಾಣ್ಕೆಕ್‌ ಗೆಲೊ. 
ಎದೊಳ್‌ ಪರ್ಯಾಂತ್‌ ಹೆಡ್‌ಮಾಸ್ಟರಾಚ್ಶಾ ಹುದ್ದ್ಯಾಕ್‌ ದೀಂವ್ಕ್‌ ಆಸ್ಚ್ಯಾ ಇಂಟರ್‌ವ್ಯೂವಾಚೊ 
ಉಲ್ಲೇಕ್‌ ಕೊಣೆಂಯಿ ಕೆಲೊ ನಾ. ನಾ ಸಮಾದಾನ್‌ ಭೊಗ್ಗೆಂ God ಮೇಸ್ತ್ರಿಕ್‌. MAN, 
ಕರ್ತಾನಾ ಜೆವ್ಲಾಚ್ಕಾ ಮೆಜಾರ್‌ ಖಂಡಿತ್‌ wd, ಜಾತೆಲೆ. ತೊ ಭರೃಸ್ಲೊ. 
' ಸಾತ್‌ ಜಾವ್ನ್‌ ಪಂದ್ರಾ ಮಿನುಟಾಂನಿ ತೊ ನ್ಹಾವ್ನ್‌,ನ್ಹೆಸೊನ್‌ ನಾಸ್ಟೊ ಕರುಂಕ್‌ ಆಯ್ಲೊ. 
| 


“ತುಂ ಕಿತ್ಕಾಕ್‌ ಗಂಭೀರ್‌ ದಿಸ್ತಾಯ್‌?'' ಸ್ಮೆಲ್ಲಾನ್‌ ಸವಾಲ್‌ ಕೆಲೆಂ. “ಸರ್ವ್‌ ಸಮಾ 
ಆಸಾಮೂ?' 
“ಸಮಾ GAO?” ಮೇಸ್ತ್ರಿನ್‌ ಜಾಪ್‌ ದಿಲಿ. 
“ಕಿತೆಂಯಿ ಸಮಾ ನಾ ತರ್‌ ಡ್ಯಾಡಿ ಆಮ್ಚೆಥಾವ್ನ್‌ ಕಿತೆಂಚ್‌ ಲಿಪಯ್ನಾ'' ಮ್ಹಣಾಲೆಂ 
ಜೆನೆಟ್‌. 
“ವ್ಹಯ್‌ಗೀ ಡ್ಯಾಡಿ ತುವೆಂ ಆಮ್ಚೆಥಾವ್ನ್‌ ಎದೊಳ್‌ ಕಿತೆಂಚ್‌ ಲಿಪಂವ್ಕ್‌ನಾಯ್‌?'” 
.. ಮಾರಿಯಾನ್‌ ಮುಕಾರ್ಸಿಲೆಂ. 
| “ಲಿಪಂವ್ಕ್‌ ಕಿತೆಂ ಆಸಾ ಮ್ಹಣೊನ್‌?” ಸ್ಟೀವನಾನ್‌ ಆಪ್ಲಿ ದಾಯ್‌ ಫಾಲಿ. 
ಎಕಾ ಕಾಳಾರ್‌ ಮಡಿಕೇರಿ ಲಾಗ್ಸಾರ್‌ ಪಾದ್ರಿಚ್ಮಾ ಘರಾ ಆಪುಣ್‌ ಬೊಟ್ಟೆರ್‌ ಜಾವ್ನಾಸ್‌ಲ್ಲೊ 
| ವಿಶಯ್‌ ಆಪ್ಲೆ ಸರ್ವಾಂಥಾವ್ನ್‌ ಲಿಪಯ್ಲಾ ಮ್ಹಣ್‌ ಸಾಂಗೊಂಕ್‌ ತೊ ಆಶೆಲೊ. ತೆಂ ಆಸೊಂ. 
| ಹೆಡ್‌ಮಾಸ್ಟರಾಚ್ಕಾ ಹುದ್ದ್ಯಾಚೆಂ ಇಂಟರ್‌ವ್ಯೂವ್‌ ಆಜ್‌ ಮ್ಹಣೊನ್‌ ಪರತ್‌ ತಾಂಕಾಂ 
| ಉಡಾಸ್‌ ಕರ್ನ್‌ ದಿವ್ಕಾಂಗೀ ಯಾ ಕೊಣಾಯ್ಜಾ ಉಡಾಸಾಚೆಂ ನಿರೀಕೃಣ್‌ ಕರ್ಯಾಂ? ಪಂದ್ರಾ 
ದಿಸಾಂ ಆದಿಂ ಹ್ಯಾ ಇಂಟರ್‌ವ್ಯೂವಾಚಿ ಖಬರ್‌ ಸಾಂಗ್ತಾನಾ ತಿಂ ಸಂತೊಸಾನ್‌ ನಾಚ್‌ಲ್ಲಿಂ. 
ಆಜ್‌ ಕುಟ್ಮಾಚೊ ಏಕ್‌ ಸಾಂದೊ ಸಮೇತ್‌ ಆಪ್ಣಾಕ್‌ 'ಗುಡ್‌ಲಕ್‌' ಮ್ಹಣ್ಚೆ ಖಬ್ರೆರ್‌ ನಾ. 
ತೊ ಆಜಾಪ್ಲೊ. ಜಿಣೈೆಂತ್‌ ಅಸಲ್ಮಾ ಮಹತ್ವಾಚಿ ಘಡಿ ಉಡಾಸ್‌ ದವರ್ನೆಂ ತಾಂಕಾಂ ಗರ್ಜ್‌ 
ಮ್ಹಣ್‌ ಭೊಗಾನಾ? ಆಪ್ಲೆ ಜಾವ್ನ್‌ ಪರತ್‌ ಉಡಾಸ್‌ ಕರ್ನ್‌ ದೀಜೆ? 
ಕೊಣಾಯ್ಕಿ ಪರ್ವಾ ನಾ? 


ಆರಾ ನ ನಜ ಹಿ ಎ0೯ 


ಸ್ಟೇನ್‌ ಅಗೇರಾ, ಬ ಹಹಹ nns 

“ರಾಯ್ಯು...'' ರಾಗಾನ್‌ ಉಲೊ ಮಾರ್ಲೊ ಲೊರಿ ಮೇಸ್ತಿನ್‌. 

“ಕಿತೆಂ ಮೇಸ್ತ್ರಿ?” ರಾಯ್ಕು ಗಡ್ಬಡೊನ್‌ ಕುಜ್ನಾಥಾವ್ನ್‌ ಭಾಯ್ರ್‌ ಆಯ್ಲೊ. 

“ಇತ್ಲಿಯಿ ಬೆಪಾರ್ವಾ ಕಿತ್ಕಾಕ್‌?'' ತಾಣೆ ವಿಚಾರ್‌ ಕೆಲೊ. “ತಾಂದ್ಭಾಚಿಂ ಮುಟ್ಲಿಂ ಅಶಿಂ ' 
ಆಸ್ತಾತ್‌? ಚಾಬ್ತಾನಾ ದಾಂತ್‌ ದುಕ್ತಾತ್‌. ಜಲ್ಲಿ ಫಾತ್ರಾಪ್ರಾಸ್‌ ಘಟ್‌ ಆಸಾತ್‌. — 
ಬೋವ್‌ಶ್ಶಾ ತುವೆಂ ಘಾಲ್ಲೊ ನಾರ್ಲ್‌ ಪಾವೊಂಕ್‌ ನಾ. ತುಂ ನಾಂವಾಖಾತಿರ್‌ ಏಕ್‌ ' 
ಬೊಟ್ಟೆರ್‌. ರಾಂದುಂಕ್‌ ಕೆದಾಳಾ ಶಿಕ್ತಾಯ್‌ ದೇವ್‌ಚ್‌ ಜಾಣಾಂ” 

“ಕಿತೆಂ ಜಾಲಾಂ ತುಕಾ? ಮುಟ್ಲಿಂ ಇತ್ಲಿಂ ರೊಸಾಳ್‌ ಆನಿ ಮೊವಾಳ್‌ ಆಸಾತ್‌” ಸ್ತೆಲ್ಲಾನ್‌ 
ರಾಯ್ಕುಚಿ ಪಾಡ್ತ್‌ ಫೌತ್ತಿ. 

“ತುಂ ಕಿತೆಂಚ್‌ ನೆಣಾಂಯ್‌'' ಮುರ್ಮುರ್ಲೊ ಲೊರಿ ಮೇಸ್ತ್ರಿ. 

ಆಪ್ಣಾಚೆಂ ಇಂಟರ್‌ವ್ಯೂವ್‌ ಉಡಾಸ್‌ ದವರ್ನ್‌ ಬರೆಂ ಮಾಗಾಜೆ ಮ್ಹಣ್ಣೆಂ ಜ್ಞಾನ್‌ 
ಬಾಯ್ಲ್‌ ಭುರ್ಗ್ಯಾಂಕ್‌ ನಾ? 

ಕೊಣೆಂಯಿ ಜಾಪ್‌ ದಿಲಿ ನಾ. MAN, ಕರ್ನ್‌ ಸರ್ರ್‌ ಆಪಾಪ್ಲ್ಯಾ ಕಾಮಾಕ್‌ ಲಾಗ್ಲಿಂ. 
ರಾಯ್ಕುನ್‌ ಮೇಜ್‌ ಸಾಫ್‌ ಕೆಲೆ. ಆಟ್‌ ವೊರಾಂಚೆರ್‌ ಸ್ನೆಲ್ಲಾಕ್‌ ಕಾಮ್‌ ಕಡ್ದಾ 
ಆಸ್ಪತ್ರೆಥಾವ್ನ್‌ ಮಿನಿಬಸ್ಸ್‌ ಯೆತಾಲೆಂ. ತಿ ನೆಸೊನ್‌ ವೆಳಾರ್‌ ಭಾಯ್ರ್‌ ಗೆಲಿ. ಸಾಡೆ ಆಟ್‌ 
ವೊರಾಂಚೆರ್‌ ತೆಗಾಂಯಿ ಭುರ್ಗಿಂ ಇಸ್ಕೊಲಾಚೆಂ ಬಸ್ಸ್‌ ಧರುಂಕ್‌ ಭಾಯ್ರ್‌ ಚಮ್ಮಾಲಿಂ. 
ಆತಾಂ ಘರಾಭಿತರ್‌ ಉರ್‌ಲ್ಲೆ ಮೇಸ್ತ್ರಿ ಆನಿ ರಾಯ್ಕು ಮಾತ್ರ್‌. ಹರ್ಕೈೆಂ mat ಆಟ್‌- 
ವೊರಾಂಚೆರ್‌ ತೊಯಿ ನೆಸೊನ್‌ ಇಸ್ಕೊಲಾಕ್‌ ವೆತಾಲೊ. ಆಜ್‌ ಧಾ ವೊರಾಂಚೆರ್‌ 
ಇಂಟರ್‌ವ್ಯೂವಾಕ್‌ ಹಾಜರ್‌ ಜಾಂವ್ಕ್‌ ತಾಣೆ ರಜಾ ಘಾಲ್ಲಿ. 

ಹೆಡ್‌ಮಾಸ್ಟರಾಚೊ ಹುದ್ದೊ ಜೊಡುಂಕ್‌ ಆಪುಣ್‌ ಕಿತ್ಲ್ಯಾ ವರ್ಸಾಂಥಾವ್ನ್‌ ಸ್ವಪ್ಲೆಲ್ಲೊಂ. 
ಆಜ್‌ ಪರೀಕೈಚಿ ಘಡಿ ಲಾಗಿಂ ಯೆತಾನಾ ಮೊಗಾಚ್ಕಾ ಮನ್ಶಾಂಥಾವ್ನ್‌ ಏಕ್‌ ಬರೆಂ ಉತರ್‌ 
ಸಮೇತ್‌ ಆಯ್ಕೊಂಕ್‌ ಫಾವೊ ಜಾಲೆಂನಾ. 

ಲೊರಿ ಮೇಸ್ತಿ ನಿರಾಸ್ಲೊ. 

ಸಾಡೆ ನೋವ್‌ ವೊರಾಂಚೆರ್‌ ಆಪ್ಲೆಂ ಬ್ಯಾಗ್‌ ಘೆವ್ನ್‌, ತೊ ವಚೊಂಕ್‌ ತಯಾರ್‌ 
ಜಾಲೊ. ಘರಾಥಾವ್ನ್‌ ಭಾಯ್ರ್‌ ನಿಕಾಳ್ತಾನಾ ಏಕ್‌ ಗ್ಲಾಸ್‌ ಉದಕ್‌ Loos, ತಾಚಿ ಅದ್ದಿ 
ಸವಯ್‌. ರಾಯ್ಕುನ್‌ ದಿಲ್ಲೆಂ ಉದಕ್‌ ತೊ ಪಿಯೆಲೊ. ಭಾಯ್ರ್‌ ವಚೊಂಕ್‌ ತಾಣೆ 
ಪಾಂಯ್‌ ಮುಕಾರ್‌ ಕಾಡೆ. ತೊ ಗೆಲ್ಮಾ ಉಪ್ರಾಂತ್‌ ದಾರ್‌ ಬಂದ್‌ ಕರ್ನ್‌ ಖಳ್‌ ಘಾಲುಂಕ್‌ 
ರಾಯ್ಕುನ್‌ ಮೇಸ್ತ್ರಿಚೊ ಪಾಟ್ಲಾವ್‌ ಕೆಲೊ. 

ತಿ ಖಂತ್‌ ಆನಿ ಉದಾಸ್‌ಪಣ್‌ ತಾಕಾ ಬರೆಂ ಲಾಗ್ಲೆಂನಾ. ಆಪ್ಲೆ ಸಕಾಳಿಂ ಖುದ್ದ್‌ 
ಉಡಾಸ್‌ ಕರ್ನ್‌ ದಿಲ್ಲೆಂ ತರ್‌ ಸರ್ವ್‌ ಆಪ್ಣಾಕ್‌ ಬರೆಂ ಮಾಗ್ತಾಂ ಆಸ್‌ಲ್ಲಿಂ. ತರೀ ಆಪ್ಲೆಂ 
ಕುಟಾಮ್‌ ಆಪ್ಣಾಚಿ ಪರ್ವಾ ಕರ್ತಾ ತರ್‌ ಹೆಂ ತಾಂಕಾಂ ವಿಸ್ರೊಂಕ್‌ ಸಾದ್ಕ್‌? 

ತಾಚಿ ತಕ್ಲಿ ಪಿಸಾಂತುರ್‌ ಜಾಲಿ. ತೊ ಸವ್ಕಾಸ್‌ ಮೆಟಾಂ ದೆಂವ್ಚೊ. 

“ಮೇಸ್ತಿ” ರಾಯ್ಕುಚೊ ತಾಳೊ ಆಯ್ಕೊನ್‌ ತಾಚಿ ಚಾಲ್‌ ರಾವ್ಲಿ. 

“ಆತಾಂ ಹಾಂವ್‌ ಖಂಯ್‌ ವೆತಾಂ ಮ್ಹಣ್‌ ದಯಾಕರ್ನ್‌ ವಿಚಾರ್ದಾಕಾ' ಮೇಸ್ತಿನ್‌ 
| ಘುಂವೊನ್‌ ದಾಂತ್‌ ಚಾಬ್ಲೆ. 

“ತುಂ ಖಂಯ್‌ ವೆತಾಯ್‌ ಮ್ಹಣ್‌ ಹಾಂವ್‌ ಜಾಣಾಂ ಆಸಾಂ ಮೇಸ್ತ್ರಿ. ಗುಡ್‌ಲಕ್‌ 
ಮೇಸ್ತಿ” ಕಶ್ಚಾಂನಿ ಉಲಯ್ಲೊ ರಾಯ್ಕು. 

“ಗುಡ್‌ಲಕ್‌?” ಆಜ್ಕಾಪ್ಲೊ ಲೊರಿ ಮೇಸ್ತ್ರಿ 

“ಆಯ್ದೆ ದಿಸಾ ತುಮಿ ಹೆಡ್‌ಮಾಸ್ಟರ್‌ ಜಾಂವ್ಚೆಂ ಛಾನ್ಸ್‌ ಆಸಾ ಮ್ಹಣ್‌ ತುಮಿ Gow, 
ದಿಸಾಂ ಆದಿಂ ಸಾಂಗ್ತಾನಾ ಹಾಂವೆಂ ಆಯ್ಕಾಲ್ಲೆಂ. ತುಮ್ಚೆಂ ಕಾಮ್‌ ಸುಫಳ್‌ ಜಾಂವ್ದಿ ಮ್ಹಣ್‌ 
ಹಾಂವ್‌ ದಿಂಬಿ ಘಾಲ್ನ್‌ ಆಲ್ತಾರಿ ಮುಕಾರ್‌ ಮಾಗ್ತೊಲೊಂ'' ರಾಯ್ಕುಚಿಂ ಖಾಲ್ತಿಂ ಉತ್ರಾಂ 
ಲೊರಿ ಮೇಸ್ತಿಚ್ಕಾ MTP LH, ದಾರಾಲಾಗಿಂ ಸರ್ಪಡ್ಲಿಂ. 

ಥ್ಯಾಂಕ್ಕೂ ಮ್ಹಣ್ಚೆಂ ಉತರ್‌ ಮೇಸ್ತಿಚ್ಛಾ ಜಿಬೆಲಾಗಿಂ ಆಯ್ಲೆಂ ತರೀ ಭಾಯ್ರ್‌ ನಿಕಾಳ್ಳೆಂ 
ನಾ. ಎಕಾ ಮಾಮೂಲಿ ಬೊಟ್ಟೆರಾಚೊ ಉಪ್ಕಾರ್‌ ಬಾವ್ಹಂಕ್‌ ತಾಚೆಂ ಘನ್‌ ಆಯ್ಕಾಲೆಂ 
Í ನಾ. ರಾಯ್ಕುಚೊ ನಿಸ್ವಾರ್ಥಿ ಅಭಿಮಾನ್‌ ಪಾರ್ಕುನ್‌ ಪಳೆನಾತ್‌ಲ್ಲೆಪರಿಂ ತಾಣೆ ನಟನ್‌ 
ಕೆಲೆಂ. ಬಸ್‌ಸ್ಟೊಪಾ ತೆವ್ಶಿನ್‌ ಮೆಟಾಂ ಕಾಡ್ಜ್ಯಾ ತಾಣೆ ಇರಾದೊ ಬದ್ದಿಲೊ. soho ಹೆಂ 
ನಿಮಾಣೆ ಸಂದರ್ಕನ್‌ ಸುಫಳ್‌ ಜಾತೆಲೆಂ ಮ್ಹಣ್ಣೆಂ ಭೊಗಾಪ್‌ ಆವ್ಚಿತ್‌ ಬಳ್‌ ಜಾಲೆಂ. 
' ಅಟೊರಿಕ್ಕಾ ರಾವವ್ನ್‌ ತೊ ಭಿತರ್‌ ರಿಗ್ಲೊ. ವಿಳಾಸ್‌ ಸಾಂಗೊನ್‌ ತಾಣೆ ವೆಳಾಚೆಂ ನಿರೀಕ್ಕಣ್‌ 
ಕೆಲೆ. ಹೆಡ್‌ಮಾಸ್ಟರ್‌ ಜಾಲೊಂ ತರ್‌ ಏಕ್‌ ಸ್ಕೂಟರ್‌ ಖಂಡಿತ್‌ ಘೆಜೆ ಮ್ಹಣ್‌ ತಾಣೆ 
ನಿಚೆವ್‌ ಕೆಲೊ. 3 

ಸಂದರ್ಯನ್‌ ತಿರ್ಸುನ್‌ ಪಾಟಿಂ ಘರಾ ಪಾವ್ತಾನಾ ವೊರಾಂ ಬಾರಾ ಉತ್ರಾಲ್ಲಿಂ. ಭುರ್ಗಿಂ 
ಇಸ್ಕೊಲಾಥಾವ್ನ್‌ ಘರಾ ಪಾಟಿಂ ಪಾವ್ತಾನಾ ದೋನ್‌ ವಾಜ್ತಾಲಿಂ. AY, ಸಾಂಜೆಚಿಂ ಸ 
' ಜಾಲ್ಲ್ಯಾ ಉಪ್ರಾಂತ್‌ ಪಾಟಿಂ ಪಾವ್ತಾಲಿ. ದಾರ್‌ ಉಗ್ತೆಂ ಕೆಲ್ಲ್ಯಾ ರಾಯ್ಕುಕ್‌ ಮೇಸ್ತ್ರಿಚ್ಮಾ 
ಇಂಟರ್‌ವ್ಯೂವಾಚೆಂ ಫಳಿತಾಂಶ್‌ ವಿಚಾರುಂಕ್‌ ತೋಂಡ್‌ ಉಗ್ತೆಂ ಕೆಲೆಂ ತರೀ ಧಯ್ರ್‌ 
ಪಾವಾನಾಸ್ತಾನಾ ಮೌನ್‌ ರಾವ್ಹೊ. 

“ಲಿಂಬೊ ಆಸ್ಲ್ಯಾರ್‌ ಶರ್ಬತ್‌ ಕರ್ನ್‌ ಹಾಡ್‌'' ಘಾಮ್‌ ಪುಸುನ್‌ ಮೇಸ್ತಿನ್‌ ಫರ್ಮಾಯ್ಲೆಂ. 

ಕುಜ್ನಾಕ್‌ ಧಾಂವೊನ್‌ ಪಾಂಚ್‌ ಮಿನುಟಾಂ ಭಿತರ್‌ ಗ್ಲಾಸಾಂತ್‌ ಲಿಂಬ್ಯಾಚಿ ಶರ್ಬತ್‌ 
ರಾಯ್ಕುನ್‌ ಹಾಡ್ಲಿ. ರಾಯ್ಕುಚೆ ಹಾಲ್‌-ಚಾಲ್‌ ಜಿವಾಳ್‌. ಖಿಣಾಭಿತರ್‌ ಕಾಮ್‌ ತಿರ್ಸುನ್‌ 
ಹಾಜರ್‌ ಜಾತಾಲೊ. ಪಿಂಟೊ ಪಾದ್ರಿಚ್ಮಾ ಘರಾ ಬೊಟ್ಟೆರ್‌ ಜಾವ್ನಾಸ್ತಾನಾ ಆಪ್ಣಾಚಿ 
ಸುಡ್ಸುಡಾಯ್‌ ಹ್ಯಾಚ್‌ ಮಟ್ಟಾರ್‌ ಆಸ್‌ಲ್ಲಿ. 

“ಹೆಕ್ಕ್‌... ಕಿತೆಂ ಶರ್ಪತ್‌ ಕೆಲಾಂಯ್‌ ತುವೆಂ?” ಪುಸ್ಟುಸ್ಲೊ ಲೊರಿ'ಮೇಸ್ತಿ. 

“ಸೊರ್ರಿ...'' ರಾಯ್ಕುಚೆಂ ಮುಖಾಮಳ್‌ ಬಾವ್ಲೆಂ. 

“ಸತ್‌ ಸಾಂಗ್ಲೆಂ ತರ್‌ ಶರ್ಪತ್‌ ಎಕ್ಷಮ್‌ ಬರೆಂ ಆಸಾ” ಹಾಸ್ಲೊ ಲೊರಿ sew, 


ಸ್ಟೇನ್‌ ಅಗೇರಾ, onie emma 

ಮೇಸ್ಟ್ರಿನ್‌ ಆಪ್ಲಾಕ್‌ ಪುಗಾರ್ಲೆಂ? ಪಾತ್ಯೆಂವ್ಕ್‌ ಕಶ್ಟ್‌ ಲಾಗ್ಲೆ ರಾಯ್ಕುಕ್‌. ಫಕತ್‌ ಖೊಡಿ 
ಆನಿ Bod, ಆಯ್ಕಾಲ್ಲ್ಯಾ ತೊಂಡಾಥಾವ್ನ್‌ ಮಯ್ಬಾಸ್‌ ಆನಿ ಹಾಸೊ? 

“ತುಂ ಮ್ಹಜೆಥಾವ್ನ್‌ ಕಿತೆಂ ಆಶೆತಾಯ್‌ ರಾಯ್ಕು?” ಚಿಂತುನ್‌ ಸವಾಲ್‌ ಕೆಲೆಂ ಲೊರಿ 
ಮೇಸ್ಟ್ರಿನ್‌. 

“ತುಮಿ ಹೆಡ್‌ಮಾಸ್ಟರ್‌ ಜಾಂವ್ಕ್‌ ಹಾಂವ್‌ ಆಶೆತಾಂ” ನೆಣ್ತ್ಯಾ ಭುರ್ಲ್ಯಾಪರಿಂ ಉಲಯ್ಲೊ 
ರಾಯ್ಕು. 

“ಹೆಡ್‌ಮಾಸ್ಟರಾಚಿ ನವ್ಕರಿ ಮ್ಹಾಕಾ ಮೆಳ್ಳ್ಯಾ” ಮೇಸ್ತ್ರಿಚೊ ಸ್ಟರ್‌ ಭೊಗ್ಗಾಂನಿ ಕಾಂಪ್ಲೊ. 

“ನಿಜಾಯ್ಕಿ? ದೆವಾನ್‌ ಮಾಗ್ಲೆಂ ಆಯ್ಕಾಲೆಂ” ರಾಯ್ಕುಚೆಂ ಮುಖಾಮಳ್‌ ಪ್ರಕಾಸ್ಲೆಂ. 

“ಹ್ಯಾ ಘರಾಂತ್‌ ಸರ್ವ್‌ ಮ್ಹಜ್ಯಾ ಜಿಣೈಂತ್‌ ಹಾ ದಿಸಾಚೊ ಮಹತ್ವ್‌ ವಿಸ್ರಾಲಿಂ. 
ಪೂಣ್‌ ತುವೆಂ ಮ್ಹಾಕಾ ಬರೆಂ ಮಾಗ್ಲೆಂಯ್‌”' ಮೇಸ್ಟ್ರಿನ್‌ ಉತ್ರಾಂ ದಾಂಬುನ್‌ ಉಚಾರ್ಲಿ. 
“ಮ್ಹಜ್ಯಾ ಸುಫಳ್‌ ಸಂದರ್ಯನಾಚಿ ಕಾಣಿಕ್‌ ಜಾವ್ನ್‌ ಹಾಂವ್‌ ಆಜ್‌ ತುಕಾ ಕಿತೆಂಯಿ ದೀಂವ್ಕ್‌ 
ಆಶೆತಾಂ. ಕಿತೆಂ ಜಾಯ್‌ ಸಾಂಗ್‌” 

“ಹಾಂವ್‌... '' ನರ್ಗಾಲೊ ರಾಯ್ಕು. 

“ದಾಕ್ಕೆನಾಕಾ... ಸಾಂಗ್‌” 

“ಹಾಂವ್‌...” ಕಶ್ಚಾಂನಿ ಮುಕಾರ್ಕಿಲೆಂ ರಾಯ್ಕುನ್‌. “ಮ್ಹಾಕಾ ಶಿಕಾಪ್‌ ಮುಕಾರ್ಸುಂಕ್‌ 


| 


ಆವ್ಕಾಸ್‌ ಲಾಭಾತ್‌ ಮೇಸ್ತ್ರಿ? ಮ್ಹಾಕಾಯಿ ತುಮ್ಚೆ ಪರಿಂ ಜಿಣಿಭರ್‌ ಬೊಟ್ಟೆರ್‌ ಜಾವ್ನ್‌ ಮೊದಿ | 


ಆಶಾ ನಾ!” 

ಉಡೊನ್‌ ಪಡ್ಲೊ ಲೊರಿ ಮೇಸ್ತ್ರಿ? ಆಪುಣ್‌ ಎಕಾ ಕಾಳಾರ್‌ ಬೊಟ್ಟೆರ್‌ ಜಾವ್ನಾಸ್‌ಲ್ಲೊಂ 
ಮ್ಹಣ್‌ ಲಿಪಯಿಲ್ಲಿ ಖಬರ್‌ ಹಾಕಾ ಕಶೆಂ ಕಳಿತ್‌ ಜಾಲಿ? ತರೀ ತೊ ಆಪ್ಣಾಕ್‌ ಕಿತ್ಕಾಕ್‌ ತಾಕಾ 
ಸರಿ ಕರ್ತಾ? ಆಪುಣ್‌ ಲಾಕಾಂತ್‌ ಎಕ್ಲೊ. ಎಕಾ ಮಾಮೂಲಿ ಬೊಟ್ಟೆರಾಚ್ಕಾ ಸ್ಥಾನಾಥಾವ್ನ್‌ 
ವಯ್ರ್‌ ಪಾಂವ್ಚೆಂ ಹೆರಾಂಕ್‌ ಸಾದ್ಕ್‌? 

ರಾಯ್ಕುಕ್‌ ಸಾದ್ಕ್‌? ಬೋವ್‌ಶ್ಶಾ ರಾಯ್ಕುಕ್‌ ಹೆಂ ಸಾದ್ಕ್‌ ಮ್ಹಣ್ಚೆಂ ಜಾಣಾ ಆಸೊನ್‌ 
ಮೊಸ್ರಾನ್‌ ಆಪುಣ್‌ ತಾಚಿ ಬೆಪರ್ವಾ ಕರ್ತಾಂ? ತೊ ಆಪ್ಲಾಪರಿಂ ಯಶಸ್ವಿ ಜಾಂವ್ಕ್‌ ನಜೊ 
ಮ್ಹಣ್ಚ್ಯಾ ಅಶೀರ್‌ ಮನೋಭಾವಾದ್ವಾರಿಂ ತಾಚಿ ಸುಡ್ಸುಡಾಯ್‌ ಆಪ್ಣಾಕ್‌ ವಿರಾರ್‌ ಕರ್ತಾ? 
ಪಿಂಟೊ ಪಾದ್ರಿನ್‌ ಆಪ್ಣಾಕ್‌ ಅಶೆಂಚ್‌ ಚಿಡ್ಡಿಲ್ಲೆಂ ತರ್‌ ಅಪುಣ್‌ ಆಜ್‌ Ho, ಮಟ್ಟಾಕ್‌ 
ಪಾವ್ಹೊಂ? 

“ಹಾಂವ್‌ ಬೊಟ್ಟೆರ್‌ ಜಾವ್ನಾಸ್‌ಲ್ಲೊಂ ಮ್ಹಣ್‌ ತುಕಾ ಕೊಣೆಂ ಸಾಂಗ್ಲೆಂ?” ಆತುರಾಯೆನ್‌ 
ವಿಚಾರ್ಲೆಂ ಮೇಸ್ಟಿನ್‌. 

“ಹಾಂವೆಂ ಪಾರ್ಕಿಲೆಂ” ಸುಡಾಳ್‌ ಜಾಪ್‌ ದಿಲಿ ರಾಯ್ಕುನ್‌. “ರಾಂದ್ಪಾಚೆಂ ಜ್ಞಾನ್‌ 
ಆಸ್‌ಲ್ಲ್ಯಾ ಮನ್ಶಾಕ್‌ ಮಾತ್ರ್‌ ಆಳೆನಾಂತ್‌ ಕಿತೆಂ ಚಡ್‌-ಉಣೆ ಜಾಲಾಂ ಮ್ಹಣ್‌ ಸಾಂಗೊಂಕ್‌ 
ಸಾದ್ಕ್‌. ತುಮಿ ದಾಕಯಿಲ್ಲ್ಯೊ ಚುಕಿ ಆಯ್ಕೊನ್‌ ಆಯ್ಕೊನ್‌ ಕ್ರಮೇಣ್‌ ಮ್ಹಾಕಾ ದುಬಾವ್‌ 


~ 


ಜಾಲೊ. ಉಪ್ರಾಂತ್‌ ಆದ್ಲೆ ಪಾವ್ಟಿಂ ಮಾದ್ರ್‌ ಮಾವ್ಕಿ ರಾವೊಂಕ್‌ ಆಯಿಲ್ಲೆ ತವಳ್‌ 
ಹಾಂವೆಂ ಮ್ಹಜೊ ದುಬಾವ್‌ ಪರಿಹಾರ್‌ ಕೆಲೊ” 

ರಾಯ್ಕುಕ್‌ ಅಭಿಮಾನಾನ್‌ ಆಪ್ಲ್ಯಾ ವೆಂಗೆಂತ್‌ ಆರಾಂವ್ಕ್‌ God ಮೇಸ್ತ್ರಿ ಪ್ರೇರಿತ್‌ 
ಜಾಲೊ. ತಶೆಂ ತಾಣೆ ಕೆಲೆಂನಾ. ತಾಚೊ ಭರ್ಮ್‌ ಆನಿ ಘನ್‌ ಆಡ್‌ ಆಯ್ಲೆಂ. ಪೂಣ್‌ 
ರಾಯ್ಕುಚೆಂ ಶಿಕಾಪ್‌ ಮುಕಾರ್ಸುಂಕ್‌ ಆಪುಣ್‌ ಖಂಡಿತ್‌ ಮಜತ್‌ ಕರ್ರೊಲೊಂ ಮ್ಹಣ್‌ ತಾಣೆ 


' pp 
ನಿಚೆವ್‌ ಕೆಲೊ. 


ಸ್ಟೇನ್‌ ಅಗೇರಾ, ಮುಲ್ಪ 


ಪೊಣಾ, ರೂಕ್‌ 


ತಾಂಚೆಂ ಘರ್‌ ಮ್ಹಾಕಾ ಸಾರೈಂ ದಿಸ್ತಾ. ಹಾಂವ್‌ ಕಿತ್ಕಾ ತಾಂಚ್ಯಾ ಜನೆಲಾಂತ್ಲ್ಯಾನ್‌ 
ee, ಪಳೆತಾಂ ಮ್ಹಳ್ಳೆಂ ಮ್ಹಾಕಾ ಕಳಿತ್‌ ನಾ. ಥೊಡ್ಕೊ ಸವಯೊ ಮೊಡುಂಕ್‌ ಕಶ್ಟ್‌. 
ಹಾಂವ್‌ ಮ್ಹಜ್ಯಾ ಸವಯೆಂತ್‌ ರೊಂಬೊನ್‌ ಗೆಲಾಂ. ತಿಳ್ತಾನಾ ಹೆಣೆತೆಣೆ ಧಲ್ಹೊ ಅನ್ಫೋಗ್‌ 
ಮ್ಹಾಕಾ ಜಾತಾ. 

ಹಾಂವ್‌ ತಾಂಚೊ ಸೆಜಾರಿ. ತಾಂಚ್ಕಾ ಘರಾ ಬಾಗ್ಲಾಚ್ಕಾ ವೊಕ್ಲಾಂತ್‌ ಜಿಯೆವ್ನ್‌ ಆಸಾಂ 
ತಶೆಂ ಭೊಗ್ತಾ. ಲಾಗ್ಶಿಲೆಂ ಘರ್‌ ಮ್ಹಳ್ಕಾರ್‌ ದಾವಿದಾಮಾಚೆಂ ಮಾತ್ರ್‌. ಹಾಂವ್‌ ತಾಂಚ್ಯಾ 
ಗರ್ಜಾಂಕ್‌ ಸದಾಂ ತಯಾರ್‌ ಆಸ್ಚೊ ಸೆಜಾರಿ. ಮ್ಹಾಕಾ ತಾಂಚೆಥಂಯ್‌ ಆತ್ಮೀಯತಾ ಆಸಾ 
ತರೀ ತಿಂ ಮ್ಹಜಿ ಪರ್ವಾ ಕರ್ತಾತ್‌ ಮ್ಹಣ್ಣೆಂ ಭೊಗಾಪ್‌ ಮ್ಹಜೆಥಂಯ್‌ ನಾ. 


ತಾಂಕಾಂ ಕಿತ್ಕಾಕ್‌ ಮ್ಹಜೆರ್‌ ತಾತ್ಸಾರ್‌? ಬೋವ್‌ಶ್ಶಾ ಸಾವೈಪರಿಂ ಹಾಂವೆಂ ತಾಂಚಿಂ . 
ಜತನ್‌ ಕೆಲ್ಲಿ ಚಡ್‌ ಜಾಲಿ. ಹಾಂವೆಂ ದಿಲ್ಲೆಂ ಘೆಂವ್ಕ್‌ ತಾಂಕಾಂ ಕಾಂಠಾಳೊ. ವೊಕ್ಲಾಂತ್‌ 


ಆಸಾಂ ಮ್ಹಣ್ಣಿ ಸಸಾರಾಯ್‌. ಮ್ಹಜೆಂ ನಶೀಬ್‌ ಹೆಂ. ಕಿತೆಂ ಕರುಂಕ್‌ ಜಾತಾ? ಮ್ಹಾಕಾ 
ಮಾತ್ರ್‌ ತಾಂಕಾಂ AVI, ಶಿವಾಯ್‌ ಸಕಾಳ್‌ ಥಾವ್ನ್‌ ಸಾಂಜ್‌ ಪಾಶಾರ್‌ ಜಾಯ್ನಾ. 
ತಾಂಚೆವಿಶಿಂ ಮ್ಹಾಕಾ ಜಾಯ್ತೆಂ ಕಳಿತ್‌ ಆಸಾ. 

ಹೆರಾಂವಿಶಿಂ ಅನಾವಶ್ಶ್‌ ಉಲಂವ್ಚೆಂ ಬರೆಂ ನ್ಹಯ್‌. ಪೂಣ್‌ ಕೊಣಾಂಯ್‌ಲಾಗಿಂ 
ಸಾಂಗಾನಾಸ್ತಾನಾ ಮ್ಹಜೆಂ ಪೋಟ್‌ ಫಗ್ಲಾಂ. ಭಾಯ್ರ್‌ ವೊಂಕಾನಾಸ್ತಾನಾ ನಿರ್ವೊಗ್‌ ನಾ. 

ದಾವಿದಾಮಾಕ್‌ ಬಾಪಾಯ್ನ್‌ ಸೊಡ್ನ್‌ ಗೆಲ್ಲಿ ದರಬಸ್ತ್‌ ಆಸ್ತ್‌ ಆಸ್‌ಲ್ಲ್ಯಾನ್‌ ಪಯ್ಯಾಂಚೆ 
ಕಶ್ಟ್‌ ಕಿತೆಂ ಮ್ಹಣ್‌ ತೊ ನೆಣಾ. ಮಾಡಾಂಚೆಂ ಹಿತಾಲ್‌, ಮಾಡಿಯೊ, ಕೊಬು, ತಾಂದ್ಭಾಚೆ 
ಗಾದೆ ಆನಿ ಗೊಡಾಚೆಂ ಮಿಲ್ಲ್‌ ಮ್ಹಣ್ತಾನಾ ಬಾವ್ತಿಸ್‌ ಭಟ್ಕಾರಾಚೊ ಪೂತ್‌ ಮ್ಹಣ್‌ ತಾಕಾ 
ಲೋಕ್‌ ವೊಳ್ಳಾತಾಲೊ. ಭೂಸುದಾರಣ್‌ ಕಾನೂನಾಪ್ರಕಾರ್‌ ಇಲ್ಲಿಶಿ ಆಸ್ತ್‌ ಹೊಗ್ಗಾಯಿಲ್ಲಿ 
ತರೀ ಆರ್ಥಿಕ್‌ ಪರಿಸ್ಥಿತೆಕ್‌ ಆಯ್ಬ್‌ ಯೇಂವ್ಕ್‌ ನಾತ್‌ಲ್ಲೆಂ. ದಾವಿದಾಮಾಕ್‌ ಮಿಸ್ಟರ್‌ 
ಡೇವಿಡ್‌ ಮ್ಹಣ್‌ ಉಲೊ ಕೆಲ್ಕಾರ್‌ ಭಾರಿಚ್‌ ಸಂತೊಸ್‌. ದೇವ್‌ ಭಿರಾಂತೆಚೊ ಮನಿಸ್‌. 
BU, ಆಯ್ತಾರಾ ಖಳಾನಾಸ್ತಾನಾ ಮಿಸಾಕ್‌ ವೆತಾ. ಜಾಯ್ತ್ವಾಂನಿ ಕಾಯ್ದೊ ಪಾಳುಂಕ್‌ 
ಸನ್ವಾರಾ ಮಿಸಾಕ್‌ ವೆಚಿ ರಿವಾಜ್‌ ಚಾಲು ಕೆಲ್ಮಾರೀ ದಾವಿದಾಮಾಕ್‌ ಮಾತ್ರ್‌ ಆಯ್ತಾರಾ 
ಮಿಸಾಕ್‌ ಹಾಜರ್‌ ಜಾಯ್ನಾ ತರ್‌ ತಕ್ಲಿ ವಿರಾರ್‌ ಜಾತಾಲಿ. ಮಯ್ನ್ಯಾಕ್‌ ಏಕ್‌ ಪಾವ್ಟಿಂ ತರೀ 
ಕುಮ್ಸಾರ್‌ ಚುಕಯ್ನಾತ್‌ಲ್ಲೊ. 


ಹ “>. 


ಇ 


ಆಯ್ತಾರಾ ಮಿಸಾಕ್‌ ವೆತಾಲೊ. ಇಗರ್ಜೆಥಾವ್ನ್‌ ಇಶ್ಟ್‌ ಆಂತೊನ್‌ ಪೊರೊಬಾಲಾಗಿಂ 
ಗಜಾಲಿ ಕರ್ನ್‌ ಗೋಕುಲ್‌ ರೆಸ್ಟೊರೆಂಟಾಂತ್‌ ಗೋಳಿಬಜೆ ಖಾವ್ನ್‌ ಮಾಸೈೆ ಬಜಾರಾಂತ್‌ 
ಮೊಗೊರ್ಲಾಂಚಿ ಭೆಟ್‌ ಕರಿನಾಸ್ತಾನಾ ಸಮಾದಾನ್‌ ನಾತ್‌ಲ್ಲೆಂ. ಶರ್ಪಾಚೆ ದೋನ್‌ ಬುತಾಂವ್‌ 
ನಿಕ್ಫಾವ್ನ್‌, ಹರ್ಹಾಚಿ ಧೊವಿ ಲೋಂವ್‌ ದಾಕವ್ನ್‌, ಮುಂಡು ವಯ್ರ್‌ ಬಾಂದುನ್‌ ವರ್ದಿ 8d, 
ಸ್ಟೈಲ್‌ BA. ಚಂದ್ರಮ್ಮ ಆನಿ ನಾಗು ತಾಚಿಂ ಬೋವ್‌ ಮೊಗಾಚಿಂ ಮೊಗೊರ್ಲಿಂ. ಹಾಂವ್‌ 
ಇಗರ್ಜೆಕ್‌ ವಚಾನಾ ಜಾಲ್ಲ್ಯಾನ್‌ ಹೆಂ ಹಾಂವೆಂ ಪಳೆಂವ್ಕ್‌ ನಾ. ಪೂಣ್‌ ಉಲಯಿಲ್ಲೆಂ 
ಆಯ್ಕಾಲಾಂ. ಕಾಣೆ, ಪಾಂಪ್ಲಾಂ ಯಾ ದುಸ್ರಿ ಖಂಚಿಯಿ ಚಡ್‌ ಮೊಲಾಚಿ ಮಾಸ್ಸಿ ಘೆವ್ನ್‌ 
ತೊ ಘರಾ ಯೆತಾಲೊ. 

ತಾಚಿ ಬಾಯ್ಲ್‌ ಸಿಸಿಲ್‌. ಸಿಸಿಲಾನ್‌ ಘೊವಾಕ್‌ ನಾಂವಾನ್‌ ಎದೊಳ್‌ ಉಲೊ 
ಮಾರುಂಕ್‌ ನಾ. "ಆಮ್ಚೊ' ಮ್ಹಣ್‌ ಉಲ್ಲೇಕ್‌ ಕರ್ಚ್ಯಾಂತ್‌ ತಿಕಾ ದಾದೊಸ್ಕಾಯ್‌. ಆಮೊರಿ, 
ತೇರ್ಸ್‌, ರಜಾರ್‌ ತಿ ಚುಕಯ್ನಾತ್‌ಲ್ಲಿ. ತೇರ್ಸಾ ಆಕ್ರೇಕ್‌ ತಿಣೆ ಸಾಂಗ್ಲೆಂ ಕಂತಾರ್‌ ಪಯ್ಸ್‌ 
ಮ್ಹಣಾಸರ್‌ ಆಯ್ಕ್ಯಾತಾಲೆಂ. ಫಿರ್ಗಜೆಚ್ಯಾ ಸ್ತ್ರೀಯಾಂಚೆ ಸೊಡೆಲಿಟಿಂತ್‌ ತಿಚೊ ಕಾರ್ಕಾಳ್‌ 
ಹಾತ್‌. ಮಿಸಾ ತವಳ್‌ ವಾಚ್ಛಾ ನಿಮ್ಮಿಂ ಆಲ್ತಾರಿಕ್‌ ವೆಚೆಂ ಮ್ಹಳ್ಳಾರ್‌ ತಿಕಾ ವಿಶೇಸ್‌ 
ಉದ್ದಾ. BH, ಖಬ್ರೊ ನಾಕಾ ಮ್ಹಳ್ಕಾರೀ ಮ್ಹಜ್ಯಾ ಕಾನಾಂತ್‌ ಪಾವ್ಸ್ಯಾಂತ್‌. ಪಾಟ್ಲ್ಯಾ 
ಪಂಚ್ವೀಸ್‌ ವರ್ಸಾಂಥಾವ್ನ್‌ ಫೆಸ್ತಾಪರ್ಬೆಂಕ್‌ ಚುಕಾನಾಸ್ತಾನಾ ಫಿರ್ಗೆ ಜೆಚ್ಮಾ ಪಾದ್ರಿಂಕ್‌ ಸನ್ನಾಂ 
ಧಾಡ್ನ್‌ ತಿಣೆ ದಾಕ್ಲೊ ರಚ್ಚಾ. 

ತಿಕಾ ಘರ್‌ ಕಾಮಾಚೆಂ ವೊಜೆಂ ನಾತ್‌ಲ್ಲೆಂ. ಆದಿಂಥಾವ್ನ್‌ ಚಾಕ್ರಿ ಕರುಂಕ್‌ ನವ್ಕರಾಂ 
ಆಸ್‌ಲ್ಲಿಂ. ಪಾಟ್ಲ್ಯಾ ತೀನ್‌ ವರ್ಸಾಂ ಥಾವ್ನ್‌ ಕಾರ್ವಾರ್‌ ಥಾವ್ನ್‌ ಮಾರ್ಸೆಲ್‌ ನಾಂವಾಚ್ಕಾ 
ಬೊಟ್ಟೆರಾಕ್‌ ದಾವಿದಾಮಾನ್‌ ಕಾಮಾಕ್‌ ದವರ್‌ಲ್ಲೊ. ವೊಳ್ಳಿಚ್ಶಾ ಪಾದ್ರಿಚೆ ಶಿಫಾರಾಸೆನ್‌ 
ಮಾರ್ಸೆಲ್‌ ಆಯಿಲ್ಲೊ. ಗೊಂಯ್ದೆಂ ಶಿತ್‌ ಆನಿ ಮಾಸೈಚಿ ಕಡಿ ರಾಂದ್ಹ್ಯಾಂತ್‌ ಮಾರ್ಸೆಲಾಪರಿಂ 
ದುಸ್ರೊ ನಾತ್‌ಲ್ಲೊ. ಮಿಟಿಯೊ ಮಾರ್ನ್‌ ಜೆವ್ತಾಲಿಂ. ಲಿಂಗಿಸಾಂಚೊ ಸ್ವಾದ್‌ morta, 
ನ್ಹಯ್‌. ಸುಂಕ್ಟಾಂಚಿ ಕಡಿ ದುಸ್ರೆ ದಿಸಾ ಉರ್‌ಲ್ಲಿ ಸಮೇತ್‌ ಘರ್ಹಿಂ ವಿಚಾರ್ನ್‌ ಜೆವ್ಹಾಲಿಂ. 
ಮಾರ್ಸೆಲಾಕ್‌ ಮಾತ್ರ್‌ ಆಪ್ಲೆ ರಾಂದ್‌ಲ್ಲೆಂ ಜೆಂವ್ಚಾಂತ್‌ ಆಸಕ್ತ್‌ ನಾತ್‌ಲ್ಲಿ. ತಾಚ್ಕಾ 
ಮೊಗಾಚೆಂ ಖಾಣ್‌ ಮ್ಹಳ್ಕಾರ್‌ ಪೊಣೊಸ್‌. 

“ಆಂಗ್ಲಾಂತ್‌ GAN, ರೊಸಾಳ್‌ ಪೊಣ್ಸಾರೂಕ್‌ ತುಕಾರೆ ಮಾರ್ಸೆಲಾ” ದಾವಿದಾಮಾನ್‌ 
ನಕ್ಲಾಂ ಕರ್ನ್‌ ಸಾಂಗ್‌ಲ್ಲೆಂ ಆಸಾ. “ಜಾಯ್‌ ತಿತ್ಲೆ ಖಾ. ಕಿತ್ಕಾಕ್‌ ಮ್ಹಳ್ಳಾರ್‌ ಹ್ಮಾ ಘರಾ 
ದುಸ್ರಿಂ ಕೊಣ್‌ಯಿ ರೊಸಾಳ್‌ ಪೊಣೊಸ್‌ ಖಾಯ್ನಾಂತ್‌'' 

ಹಂಕಾರಿ ಉತ್ರಾಂ! ದೆವಾನ್‌ ದಿಲ್ಲ್ಯಾ ಖಾಣಾಚೆರ್‌ ಕ್ಕುಲ್ಲಕ್‌ ಉಲಂವ್ಚೆಂ ಬರೆಂ ನ್ಹಯ್‌. 
ತೆಂ ಹಾಂಕಾಂ ಸಮ್ಹಾನಾ. ರೊಸಾಳ್‌ ಪೊಣೊಸ್‌ ಖಾತೆಲ್ಯಾಂಚೆರ್‌ ಮ್ಹಾಕಾ ಖಂಯ್‌ 
ನಾತ್‌ಲ್ಲೊ ಅಭಿಮಾನ್‌. ಜಿಣೈೆಂತ್‌ ಕಿತೆಂಯಿ ತೆಂ ಜಾಂವ್‌, ರೊಸಾಳ್‌ MWS, ಶಿವಾಯ್‌ 
ಆನಂದ್‌ ಆಸಾ? ಎಕಾ ತೆಂಪಾರ್‌ ದಾವಿದಾಮಾಕ್‌ಯಿ ರೊಸಾಳ್‌ ಪೊಣ್ಸಾಚಿ ಗಿರಾಂತ್‌ 


ಸ್ಟೇನ್‌ ಅಗೇರಾ, re 
ಆಸ್‌ಲ್ಲಿ. ಕ್ರಮೇಣ್‌ ಮಾಜ್ವೊನ್‌ ಗೆಲ್ಲಿ. 

ಹ್ಯಾ ಆದರ್ಕ್‌ ಜೊಡ್ಯಾಕ್‌ ದೋಗ್‌ ಚೆರೈೆ. ಸಿಲ್ವನ್‌ ಆನಿ ವಿಲ್ಸನ್‌. ಸಿಲ್ವನ್‌ ಮಾಲ್ವಡೊ, 
ಹಿತಾಲ್‌ ಸಾಂಬಾಳ್ಳ್ಯಾಂತ್‌ ದಾವಿದಾಮಾಚೊ ಉಜ್ಜೊ ಹಾತ್‌. ಪಿಯುಸಿ ಪರ್ಯಾಂತ್‌ ಶಿಕೊನ್‌ 
ಆಸ್ತ್‌ ಪಳೆಂವ್ಚ್ಯಾಂತ್‌ ಕಾರ್ಯಾಳ್‌ ಜಾಲ್ಲೊ. ದಾವಿದಾಮಾಕ್‌ ಗರ್ಜೆಕ್‌ ಸಿಲ್ವನ್‌ ಜಾಯ್‌ ತರೀ 
ಧಾಕ್ಟ್ಯಾ ವಿಲ್ಸನಾಚೆರ್‌ ಹುಸ್ಕೊ ಆನಿ hana’ ಚಡ್‌. ವಿಲ್ಸನ್‌ ಪಳೆಂವ್ಕ್‌ ಆಪ್ಲಾಪರಿಂ 
ಚಡ್‌ ಸೊಬಿತ್‌ ಆನಿ ಸಿಲ್ವನ್‌ ಪಳೆಂವ್ಕ್‌ ಸಿಸಿಲಾಬರಿಂ ಸಾವೊ ಮ್ಹಳ್ಳೆಂ ತಾಚೆಂ ಚಿಂತಾಪ್‌. 
ವಿಲ್ಸನ್‌ ಶಿಕೊನ್‌ ಪಯ್ಸ್‌ ಪಾವ್‌ಲ್ಲೊ. ತಾರ್ವಾಚೆರ್‌ ಕಾಮ್‌ ಕರ್ತಾಲೊ. ವರ್ಸಾಕ್‌ ಏಕ್‌ 
ಪಾವ್ಟಿಂ ರಜೆರ್‌ ಯೆತಾಲೊ. ಮಾರ್ಸೆಲಾಪರಿಂ ತಾಕಾಯಿ ಮ್ಹಜೆಲಾಗಿಂ ಇಶ್ಟಾಗತ್‌ ಆಸ್‌ಲ್ಲಿ. 

ದೋಗ್‌ ಚೆರ್ಕ್ಯಾಂ ಉಪ್ರಾಂತ್‌ ತಾಂಕಾಂ ಭು್ಲಿಂ ಜಾಲಿಂನಾಂತ್‌. ಏಕ್‌ ತರೀ ಚೆಡುಂ 
ಜಾಯ್ದೆ ಮ್ಹಣ್‌ ಸಿಸಿಲಾಕ್‌ ದರಬಸ್ತ್‌ ಆಶಾ ಆಸ್‌ಲ್ಲಿ. ರೊಸಾಳ್‌ ಪೊಣೊಸ್‌ ಖಾಂವ್ಚೆಂ 
ಬಂದ್‌ ಕೆಲ್ಲ್ಯಾನ್‌ ತಿಸ್ರೆಂ ಭುರ್ಗೆಂ ಜಾಲೆಂನಾ ಮ್ಹಳ್ಳೊ ತಿಚೊ ವಾದ್‌. ತಾಂಚೊ ಸಂವಾದ್‌ 
ಆಯ್ಕೊಂಕ್‌ ಮ್ಹಾಕಾಯಿ ಖುಶಿ ಜಾತಾಲಿ. 

“ಹೆಂ ತುಕಾ ಅಜ್ಮಾಪ್‌ ಮ್ಹಣ್‌ Gomm?” ತಿಣೆ ಘೊವಾಲಾಗಿಂ ಲಜೆವ್ನ್‌ 
ಸಾಂಗ್‌ಲ್ಲೆಂ ಆಸಾ. “ಆಮ್ಚ್ಯಾ ಆಂಗ್ಲಾಂತ್‌ ಆಸ್ಚಾ ಪೊಣ್ಸಾ ರೂಕಾಚೆಂ ಫಳ್‌ ಖಾವ್ನ್‌ 
ಕಿತ್ಲಿಶಿಂ ಗರ್ಭೆಸ್ತ್‌ ಜಾಲ್ಯಾಂತ್‌. ವಿಜ್ಞಾನಾಕ್‌ ಜಾಪ್‌ ದೀಂವ್ಕ್‌ ಜಾಂವ್ಚಿನಾ. ಆಮ್ಚೆಂಚ್‌ 
ದೃಶ್ಚಾಂತ್‌ ಪಳೆ. ರೊಸಾಳ್‌ ಪೊಣ್ಸಾಚೊ ಹೊರ್ಬೊಸ್‌ ತುಕಾ ಆಸ್ತಾ ಪಠ್ಕಾಂತ್‌ ಆಮ್ಕಾಂ - 
ಭುರ್ಲಿಂ ಜಾಲಿಂ. ತುವೆಂ ಜೆದ್ದಾ ರೊಸಾಳ್‌ ಪೊಣೊಸ್‌ ಖಾಂವ್ಚೊ ಬಂದ್‌ ಕೆಲೊಯ್‌ ತೆದ್ದಾ 
ಥಾವ್ನ್‌ ಗರ್ಭ್‌ ಬಸ್ಲೊನಾ'' 

“ಹೊರ್ಬೊಸ್‌ ತುಕಾಯಿ ಆದಿಂ ಕಾಂಯ್‌ ಉಣೊ ನಾತ್‌ಲ್ಲೊ. ಮ್ಹಜ್ಯಾನ್‌ ತೆ 
ರೊಸಾಳ್‌ ಗರೆ ಆತಾಂ ಖಾಂವ್ಕ್‌ ಜಾಯ್ನಾ ಸಾಯ್ಬಿಣಿ. ತುಕಾ ಜಾಯ್‌ ತರ್‌ ದರಬಸ್ತ್‌ ಖಾ” 
ದಾವಿದಾಮಾನ್‌ ಸಾಂಗ್‌ಲ್ಲೆಂ. 

“ತುಜ್ಮಾ ಹಾತಾಂನಿ ತುಂ ಖಾವಯ್ತಾಯ್‌ ತರ್‌ ಹಾಂವ್‌ ಆತಾಂಯಿ ಖಾಂವ್ಕ್‌ 
ತಯಾರ್‌” ಪಾಲಂವ್‌ ನಿಸ್ರಾಲಾ ಮ್ಹಣ್‌ ತಿಕಾ ಖಬರ್‌ ನಾತ್‌ಲ್ಲಿ. 

ದಾವಿದಾಮಾಕ್‌ ಆದ್ಲಿಂ ರೊಸಾಳ್‌ ಕೃಣಾಂ ಚಿಂತಾನಾ ತೊಂಡಾಚೆರ್‌ ಹಾಸೊ ಚರ್‌ಲ್ಲ್ಯೊ. 
ತಾಣೆ ಸವ್ಕಾಸ್‌ ಬಾಯ್ಲೆಚೊ ನಿಸ್ರಾಲ್ಲೊ ಪಾಲಂವ್‌ ಪಾಟಿಂ ಖೊವಾಯಿಲ್ಲೊ. 

ತೀನ್‌ ವರ್ಸಾಂ ಆದಿಂ ಮಾರ್ಸೆಲ್‌ ಘರ್‌ ಕಾಮಾಕ್‌ ಯೆಂವ್ಚ್ಯಾ ಥೊಡ್ಮಾ ಮಯ್ಮ್ಯಾಂ 
ಆದಿಂ ಸಿಲ್ವನ್‌ ಆನಿ ವಿಲ್ಸನಾಚೆಂ ಕಾಜಾರ್‌, Gado ಕಾಜಾರ್‌ ಗದ್ದಾಳಾಯೆನ್‌ ಜಾಲ್ಲೆಂ. 
ಕಿತೆಂ ಆವ್ತಾರ್‌ ಆನಿ ಕಸಲಿ ಸರ್ಬಾರಾಯ್‌. ರುಚಿಕ್‌ ಸುಶೆಗಾತ್ತ್‌ ಜೆವಣ್‌. ಪಿಯೆತಾ ತಿತ್ಲೊ 
ಸೊರೊ. ತಸಲೊ ದಬಾಜೊ ಆನಿ ಲೊಕಾಚಿ ಖೆಟ್‌ ಗಾಂವಾಂತ್‌ ಪರತ್‌ ಪಳೆಂವ್ಕ್‌ ಮೆಳ್ಳೊ 
ಸಂಭವ್‌ ಉಣೊ. ತೊ ಸಂಭ್ರಮ್‌ ಆಜೂನ್‌ ಜಾಯ್ತೆ ವಿಸ್ರೊಂಕ್‌ ನಾತ್‌ಲ್ಲೆ. 

ಸಿಲ್ವನಾಚಿ ಹೊಕಾಲ್‌ ಟ್ರೀಜಾ. ದಾವಿದಾಮ್‌ ತಾಕಾ ತೆರೆಜಾ ಮ್ಹಣ್‌ ಆಪಯ್ತಾಲೊ. 


ER 


ಹೋ...) ಮಿರ್ಸಾಂಗ್‌ 
ಕಾಳಿ ಕಾತ್‌. ಸಿಲ್ವನಾಕ್‌ ನಿಜಾಯ್ಕಿ ಮನ್‌ ನಾತ್‌ಲ್ಲೆಂ. ಹೆಂ ಘರ್‌ ಸಾಂಬಾಳ್ತಲೆಂ ಮ್ಹಣ್‌ 
ಬಾಪಾಯ್ನ್‌ ವೊತ್ತಾಯ್‌ ಕೆಲ್ಲ್ಯಾಕ್‌ ತಾಣೆ ಸಯ್‌ ಘಾಲ್ಲಿ. ಹಿತಾಲ್‌, ಸಾಗ್ವಳಿ ಆನಿ 
ಮಿಲ್ಲಾಚಿ ಜವಾಬ್ದಾರಿ ಮ್ಹಣ್ತಾನಾ ಶಿಕ್‌ಲ್ಲೆಂ ಆನಿ ಆಟ್‌ನೇಟ್‌ ಕರ್ನ್‌ ಉಸಳ್ಳೆಂ ಚೆಡುಂ 
ಸಿಲ್ಬನಾಕ್‌ ಆನಿ Ho, ಘರಾಕ್‌ ವೊಂಬೊಂಚೆಂ ನಾ ಮ್ಹಣ್‌ ಬಾಪಾಯ್ಚೊ ವಾದ್‌. ತಶೆಂ 
ಆಪ್ಣಾಚೊ ಪೂತ್‌ ವಿಶೇಸ್‌ ಶಿಕ್ಸಿಯ್‌ ನ್ಹಯ್‌ ಯಾ ಸೊಬಾಯೆಚಿ ಮೂರ್ತಿಯಿ ನ್ಹಯ್‌. 
ಆಸ್ತ್‌ ಆಪ್ಣಾಕ್‌ ಮೆಳಾಜೆ ಮ್ಹಣ್ಣೆ ಗುಣಾಕಾರ್‌ ಘಾಲ್ಲ್ಯಾ ಸಿಲ್ವನಾನ್‌ ಬಾಪಾಯ್ದೆಂ 
ರಾಜಾಂವ್‌ ಮಾಂದ್ಲೆಂ. ಆಪ್ಣಾಚಿ ದೆವಾಪರಿಂ ಪೂಜಾ ಆನಿ ಸೆವಾ ಕಠ್ತಲೆಂ, ಸಾಂಗಾತಾಚ್‌ 
ತಕ್ಲಿ ಬಾಗಾವ್ನ್‌ ಚಲ್ತಲೆಂ ಮ್ಹಣ್‌ ತೊಯಿ ಪಾತ್ಮೆಲೊ. 

ಟ್ರೀಜಾ ಧಾವಿ ಪರ್ಯಾಂತ್‌ ಶಿಕೊನ್‌ ಮಾದ್ರಿಂಕ್‌ ಗೆಲ್ಲೆಂ. ಗೊಂಯ್ಚ್ಯಾ ಕೊನ್ನೆಂಟಾಂತ್‌ 
ಥೊಡಿಂ ವರ್ಸಾಂ ರಾವೊನ್‌ ಪಾಟಿಂ ಆಯಿಲ್ಲೆಂ. ಆದ್ದೆಂ ವಿಸ್ರೊನ್‌ ಸಿಲ್ವನಾಸಂಗಿಂ ಬರೊ 
ಫುಡಾರ್‌ ಮೆಳ್ತಲೊ ಮ್ಹಣ್‌ ಭರ್ವಶ್ಯಾನ್‌ ಕಾಜಾರ್‌ ಜಾಲ್ಲೆಂ. 

ವಿಲ್ಪನಾಚಿ ಹೊಕಾಲ್‌ ಲವೀನಾ. ಗೊರಿ ಕಾತ್‌. ಪಿಸೊಳ್ಳಾಚಿ ಸೊಬಾಯ್‌. ಹಾಸ್ತಿ 
ಉಡ್ತಿ ಚಾಲ್‌. ಶಿಕ್ಬಾಂತ್‌ ಪದ್ವಿ ಜೊಡ್‌ಲ್ಲಿ ತಾಣೆ. ಕಾಜಾರ್‌ ಜಾವ್ನ್‌ ಎಕಾ ಹಪ್ತ್ಯಾ ಭಿತರ್‌ 
ಅಸಲ್ಮಾ ಗಾಂವಾಂತ್‌ ರಾವೊಂಕ್‌ ಆಪ್ಣಾಕ್‌ ಜಾಯ್ನಾ, ಶ್ನೆರಾಂತ್‌ ಘರ್‌ ಕರ್ನ್‌ ದೀ ಮ್ಹಳ್ಳಿ 
ವಿನತಿ ಪಾಟಯಿಲ್ಲಿ ತಾಣೆ ಘೊವಾಕ್‌. ಸೊಬಾಯೆಚೆಂ ಮಾಣಿಕ್‌ ಜಾವ್ನಾಸ್ಚ್ಯಾ ಲವಿನಾಕ್‌ 
ಎಕ್ಸುರೆಂ ಶ್ಹೆರಾಂತ್‌ ಸೊಡುಂಕ್‌ ವಿಲ್ಸನ್‌ ತಯಾರ್‌ ನಾತ್‌ಲ್ಲೊ. ನೋವ್‌ ಮಯ್ದ್ನೆ ತೊ 
ತಾರ್ಬಾರ್‌ ಆಸ್ತಾಲೊ. ತೀನ್‌ ಮಯ್ಸ್ಯಾಂಚಿ ರಜಾ. ಪಾಂಚ್‌, ಸ ವರ್ಸಾಂ ಜಾಯ್ತೊ ದುಡು 
ಜೊಡ್ನ್‌ ಉಪ್ರಾಂತ್‌ ಕಾಮ್‌ ಸೊಡ್ನ್‌ ಹ್ಯಾ ಘರಾ ಥಾವ್ನ್‌ ಪಯ್ಸ್‌ ಚಲ್ಕಾಂ ಮ್ಹಣ್‌ 
ವಿಲ್ಸ್ಲನಾನ್‌ ಐಡಿಯಾ ದಿಲ್ಲಿ. ಲವೀನಾಯ್‌ ಉಪಾವ್‌ ನಾಸ್ತಾನಾ ಕಬೂಲ್‌ ಜಾಲ್ಲೆಂ. 
ನೋವ್‌ sho, ಘೊವಾಕ್‌ ರಾಕ್ತಾನಾ ತೆಂ ನಿರಾಶೆನ್‌ ಚಡ್ಪಡ್ತಾಲೆಂ. 

ಕಾಜಾರಾಕ್‌, ರೆಸ್ಪೆರಾಕ್‌ ಮ್ಹಣ್‌ ಇಗರ್ಜೆಕ್‌ ಪಾವ್ತಾನಾ ಟ್ರೀಜಾಲಾಗಿಂ ಕಾಜಾರಾಕ್‌ 
ಅನುಮತಿ ದೀವ್ನ್‌ ಚೂಕ್‌ ಕೆಲಿ ಮ್ಹಣ್‌ ಬೋವ್‌ಶ್ಶಾ ಸಿಲ್ವನಾಕ್‌ ಸುಸ್ತಾಲ್ಲೆಂ. ತಾಂಬೈಂ 
ಗೊರೆಂ ಲವೀನಾ ಆದುನಿಕ್‌ ನಾರಿ ಜಾವ್ನ್‌ yO se, ಸೊಬ್ತಾಲೆಂ ತರ್‌ ಟ್ರೀಜಾ ತಾಕಾ 
ಹಳ್ಳೆಚೆಂ ಗೊರುಂ ಮ್ಹಣ್ಣೆಪರಿಂ ದಿಸ್ಲೆಂ ಜಾಯ್ದೆ. ತಶೆಂ ತಾಕಾ ಭೊಗ್ಗೆಂ ಮ್ಹಣ್‌ ಹಾಂವೆಂ 
ಸಿಲ್ವ್ಪನಾಚ್ಮಾ ಉಪ್ರಾಂತ್ಲ್ಯಾ ವರ್ರನಾಂತ್‌ ಪಾರ್ಮಿಲ್ಲೆಂ. ಮ್ಹಾಕಾ ತಾಂಚ್ಕಾ ಲಗ್ನಾಕ್‌ as}, 
ಆಯಿಲ್ಲೆಂನಾ. ಮ್ಹಾಕಾ ವಚೊಂಕ್‌ಯಿ ಜಾತೆಂನಾ ಮ್ಹಣ್ಯಾಂ. 

ಕಾಜಾರಾ ಉಪ್ರಾಂತ್‌ ಬಾಯ್ಲೆಕ್‌ ಸಿಲ್ವನಾನ್‌ ಪಯ್ಸಾಪಯ್ಸ್‌ ದವರ್ಲಿ. ಗೊಪಾಂತ್‌ 
ವೊಡ್ಡೆಂ ಆಕರೃಣ್‌ ತಾಚೆಥಂಯ್‌ ಪಾಲೆಲೆಂನಾ. Sew, ಮನಾಂತ್‌ ಉಬೊನ್‌ ಯೆತಾಲಿ 
ಲವೀನಾಚಿ ಉಡ್ತಿ ತಸ್ವೀರ್‌. ಹ್ಯಾ ತಾಚ್ಕಾ ತಾಳ್ಗೆಥಾವ್ನ್‌ ಮೆಕ್ಳೊ ಜಾಂವ್ಕ್‌ ತಾಕಾ 
ಅಸಾದ್ಕ್‌ಚ್‌ ಜಾಲೆಂ. 

ವರ್ಸಾಂ ಪಾಶಾರ್‌ ಜಾಲಿಂ. ವಿಲ್ಸನ್‌ ತೀನ್‌ ಮಯ್ನ್ನಾಂಚೆ ರಜೆರ್‌ ಯೆತಾಲೊ ಆನಿ 


ಸ್ಟೇನ್‌ ಅಗೇರಾ, - ಹ್‌ಕಳ್ಟವೂ ಪ ಎನ 
ವೆತಾಲೊ. ಲವೀನಾಕ್‌ ಬಾರಾ ಮಯ್ದೆಯಿ ವಿಲ್ಸನಾಸಂಗಿಂ ಜಿಯೆಂವ್ಚಿ ಆಶಾ. ತೊ 
ಚಡಾವತ್‌ ಗಾಂವಾಕ್‌ ಯೆತಾನಾ ಪೊಣೊಸ್‌ ಪಿಕ್ಟೊ ವೇಳ್‌ ಕಾಳ್‌. ತೊ ಗುಪ್ತಿಂ ಲವೀನಾಕ್‌ 
ರೊಸಾಳ್‌ ಗರೆ ಖಾವಯ್ತಾಲೊ. ತೊ ಪಾಟಿಂ ತಾರ್ವಾಕ್‌ ಮ್ಹಣ್‌ ವೆತಾನಾ ತೆಂ ಬಾಂದ್ಬಾಸಾನ್‌ 
ಸುಸ್ಕಾರ್ತಾಲೆಂ. ದುಖಾಂ ಪಾಜ್ರಾಯ್ತಾಲೆಂ. ತ್ಕಾ ಎಕಾ ವರ್ಸಾ ವಿಲ್ಸನಾಕ್‌ ರಜೆರ್‌ ಯೇಂವ್ಕ್‌ 
ಜಾಲೆಂನಾ. ಚಡ್‌ ಪಾಗಾಖಾತಿರ್‌ ಕಾಮ್‌ ಬದ್ದಿಲ್ಲ್ಯಾನ್‌ ಸುಟಿ ಲಾಜ್ಲಿನಾ. 

ರೊಸಾಳ್‌ ಪೊಣೊಸ್‌ ಖಾಂವ್ಚಿ ಆಶಾ ಟ್ರೀಜಾಕ್‌ ಆಸ್‌ಲ್ಲಿ. 

“ಮ್ಹಾಕಾ ರೊಸಾಳ್‌ ಪೊಣೊಸ್‌ ಖಾಂವ್ಚಿ ಆಶಾ ಜಾತಾ” ಟ್ರೀಜಾನ್‌ ಘೂವಾಲಾಗಿಂ 
ಘುಟಾನ್‌ ಸಾಂಗ್ಲೆಂ. 

“ಹ್ಯಾ ಘರಾಂತ್‌ ಮಾರ್ಸೆಲ್‌ ಸೊಡ್ನ್‌ ರೊಸಾಳ್‌ ಪೊಣೊಸ್‌ ಕೋಣ್‌ಯಿ ಖಾಯ್ದಾ? 
ಸಿಲ್ವನ್‌ ತಾಪೊನ್‌ ಮ್ಹಣಾಲೊ “ಪಪ್ಪಾಕ್‌ ರೊಸಾಳ್‌ ಪೊಣೊಸ್‌ ಪಳೆಲ್ಯಾರ್‌ ಜಾಯ್ನಾ. 
ಮಾಮ್ಮಾ ಖಾಯ್ಡಾ. ಹಾಂವೆಂ ಸಾಂಗ್ಲೆಂ ತರ್‌ ರೊಸಾಳ್‌ ಪೊಣೊಸ್‌ ಕಿರ್ಮ್ಮಾಪರಿಂ. 
ತೊಂಡಾಂತ್‌ ಘಾಲ್ತಾನಾ ಪುಳುಕ್ಕ್‌ ಕರ್ನ್‌ ಪೊಟಾಭಿತರ್‌ ವೆತಾತ್‌. ಚಿಂತಾನಾ ಕಾಂಟಾಳೊ 
ಜ.1 

“ತುಜ್ಕಾ ಹಾತಾಂನಿ ಖಾವ್ಕಾಂ ಮ್ಹಣ್‌ ಮನ್‌ ಕರ್ತಾ.” ಟ್ರೀಜಾಕ್‌ ನಿಜಾಯ್ಕೀ ಆಶಾ 
ಜಾಲ್ಲಿ. “ಆದ್ಲ್ಯಾ ವರ್ಸಾ ವಿಲ್ಸನ್‌ ಆನಿ ಲವೀನಾನ್‌ ಖಾತಾನಾ ಹಾಂವೆಂ ದೆಕ್ಲಾಂ” 

“ತುವೆಂ ಕೆದಾಳಾ ಪಳೆಯಿಲ್ಲೆಂಯ್‌?” ತೊ ಉಪ್ರಾಟ್ಲೊ. “ಹಾಂವೆಂ ಪಳೆಂವ್ಕ್‌ನಾ'' 

ತ್ಕಾ ಸಾಂಜೆರ್‌ ಬಾಲ್ಕನಿಚೆರ್‌ ಲವೀನಾ "ಫಿಲ್ಮ್‌ಫೇರ್‌' ಮಯ್ದಾಳೆಂ ವಾಚ್ತಾಲೆಂ. 
ವೇಳ್‌ ಸೊದುನ್‌ ಸಿಲ್ವನ್‌ ಥಂಯ್ಸರ್‌ ಪಾವ್ಲೊ. 

“ವಿಲ್ಸನ್‌ ಹ್ಮಾ ವರ್ಸಾ ಗಾಂವಾಕ್‌ ಯೇನಾ ಮ್ಹಣ್‌ ಆಯ್ಕಾಲೆಂ'' ತಾಣೆ ಸಂವಾದ್‌ 
ಆರಂಭ್‌ ಕೆಲೊ. 

“ಹಾಂ, ಕಿತೆಂ 85.0?” ಲವೀನಾಚೆಂ ತೋಂಡ್‌ ಬಾವ್ಲೆಂ. 

“ರೊಸಾಳ್‌ ಪೊಣೊಸ್‌ ಖಾಂವ್ಚೊ ಮೂಡ್‌ ನಾ?” 

“ವಿಲ್ಸನ್‌ ಆಸ್‌ಲ್ಲೊ ತರ್‌ ದಿತೊ ಆಸ್‌ಲ್ಲೊ. ತುಮ್ಕಾಂ ಕೊಣಾಯ್ಕಿ ರೊಸಾಳ್‌ 
ಗರ್ಮಾಂಚಿ ರೂಚ್‌ ಕಳಿತ್‌ ನಾ. ಮ್ಹಾಕಾ ಪಾಂಕ್‌ ಆಪ್ಲುಂಕ್‌ ಮಾತ್ರ್‌ ಗಲೀಜ್‌ ಜಾತಾ” ತೆಂ 
ದುರ್ಸಾಲೆಂ. 

“ಮಾರ್ಸೆಲಾಚಿ ಮಜತ್‌ ಘೆನಾಂಯ್‌ ಕಿತ್ಕಾ?'' 

“ತಾಚೆ ಹಾತ್‌ ನಿತಳ್‌ ನಾಂತ್‌” 

“ಹಾಂವೆಂ ದಿಲ್ಕಾರ್‌ ಖಾತಲೆಂಯ್‌?” 

“ತುಂ ದಿತಲೊಯ್‌?'' ಲವೀನಾನ್‌ ಪ್ರಾರ್ಥಿಲೆಂ. 

ಲವೀನಾಖಾತಿರ್‌ ಸಿಲ್ವನ್‌ ಕಿತೆಂಯ್‌ ಕರುಂಕ್‌ ತಯಾರ್‌ ಆಸ್‌ಲ್ಲೊ. ಮುಕ್ಲ್ಯಾ ತೀನ್‌ 
ದಿಸಾಂನಿ ಏಕ್‌ ಲ್ಹಾನ್ಸೊ ಪಿಕೊ ಪೊಣೊಸ್‌ ಸಿಲ್ವನಾನ್‌ ವಿಂಚ್ಲೊ. ದನ್ಪರಾಂ ಸರ್ವ್‌ ವಿಶೆವ್‌ 


` 


ಅಗೋ... ಮಿರ್ಸಾಂಗ್‌ 
ಘೆವ್ನ್‌ ಆಸ್ತಾನಾ ತುವಾಲ್ಕಾನ್‌ ಪೊಣೊಸ್‌ ಗುಟ್ಲಾವ್ನ್‌ ಸುರಿ ಘೆವ್ನ್‌ ತೊ ಲವೀನಾಚ್ಮಾ 
ಕುಡಾಕ್‌ ಗೆಲೊ. ದಾರ್‌ ಬಂದ್‌ ಕೆಲೆಂ ತಾಣೆ. ಪೊಣೊಸ್‌ ಪಳೆವ್ನ್‌ ಲವೀನಾಚೊ ಸಂತೊಸ್‌ 
MOA, ನ್ಹಯ್‌. ತಿತ್ಲೆ ಸ್ವಾದಿಶ್ಟ್‌ Nd ಖಾವ್ನ್‌ ವರಸ್‌ ಉತ್ರಾಲ್ಲೆಂ. 

ದನ್ಪರಾಂ ನಿದೊನ್‌ ಆಸ್ಚ್ಯಾ ಟ್ರೀಜಾಕ್‌ ವೆಗಿಂ ಜಾಗ್‌ ಜಾಲಿ. ಕೊಫಿ ಪಿಯೆಂವ್ಕ್‌ ಮ್ಹಣ್‌ 
ತೆಂ ಕುಜ್ನಾಕ್‌ ಭಾಯ್ರ್‌ ಸರ್ಲೆಂ. ಲವೀನಾಚ್ಕಾ ರೂಮಾಲಾಗಿಂ ಪಾಶಾರ್‌ ಜಾತಾನಾ ತಾಕಾ 
ಪೊಣ್ಸಾಚೊ ಪರ್ಮಳ್‌ ಯೇನಾಸ್ತಾನಾ ರಾವ್ಹೊನಾ. Ben, ತೊಂಡಾಂತ್‌ ಆಶೆನ್‌ ಲಾಳ್‌ 
Bod. ರೊಸಾಳ್‌' ಗರೆ rg, ವೊಡ್ಲಿ ಬಳಿಶ್ಟ್‌ ಕಿಡ್ಕಾಪರಿಂ ಧೊಸುಂಕ್‌ ಲಾಗ್ಲಿ. ಕುಜ್ನಾಕ್‌ 
ಪಾವ್ತಾನಾ ಮಾರ್ಸೆಲ್‌ ಪೊಣೊಸ್‌ ಸೊಲ್ತಾಲೊ ಮಾತ್ರ್‌. ಮಾರ್ಸೆಲಾಚೆ ಹಾತ್‌ ತಾಕಾ ಭುರೈ 
ದಿಸ್ಲೆನಾಂತ್‌. ತಾಣೆ ರೊಸಾಳ್‌ ಗರೆ, ರೊಸಾಳ್‌ ಭೊಗ್ಗಾಂನಿ sored. 

ರೊಸಾಳ್‌ ಪೊಣೊಸ್‌ ಖೆಲ್ಲ್ಯಾಚೊ ಪ್ರತಿಫಳ್‌ ವೆಗಿಂಚ್‌ ದಿಸೊನ್‌ ಆಯ್ಲೊ. ಟ್ರೀಜಾಕ್‌ 
ವೋಂಕ್‌ ಸುರು ಜಾಲಿ. ಸಿಲ್ವನಾನ್‌ ವಿಚಾರ್‌ ಕರ್ತಾನಾ ಆಪುಣ್‌ ಗುರ್ವಾರ್‌ ಆಸಾಂ ಮ್ಹಣ್ಣೆಂ 
ಸತ್‌ ತಾಣೆ ಘೊವಾಕ್‌ ಸಾಂಗ್ಲೆಂ. ಸಿಲ್ವನಾನ್‌ ಬಾಯ್ಲೆಕ್‌ ಸರ್ಸರಿತ್‌ ಮಾರ್ಲೆಂ. ರೊಸಾಳ್‌ 
NS ಖೆಲ್ಲೊ ಘುಟ್‌ ನಿರ್ರೊಗ್‌ ನಾಸ್ತಾಂ ಟ್ರೀಜಾನ್‌ ಕಸ್ಕಸೊನ್‌ ಸಾಂಗ್ಲೊ. ತ್ಕಾ ದಿಸಾ 
ಉಪ್ರಾಂತ್‌ ಮಾರ್‌, ಚಿಮ್ಚೆ ಆನಿ ದಾಗುನ್‌ ದವರ್ದೆಂ ಸದಾಂಚೆಂ ಜಾಲೆಂ. ಕೊಣೆ ಖಾವಯ್ಲೆ 
ಮ್ಹಣ್ಣೆಂ ಸತ್‌ ತಾಣೆ ಆಜೂನ್‌ ಲಿಪಯಿಲ್ಲೆಂ. 

ಪುತಾಚೆಂ ಬದ್ದಾಲ್ಲೆಂ ವರ್ತನ್‌ ಪಳೆವ್ನ್‌ ದಾವಿದಾಮ್‌ ಆನಿ ಸಿಸಿಲಾಚಿ ಮಿಂಟ್‌ ಉಡ್ಲಿ. 
ಬಾಯ್ಲ್‌ ಗುರ್ವಾರ್‌ ಮ್ಹಣ್‌ ಸಂತೊಸ್‌ ಪಾಂವ್ಚೆ ಬದ್ಲಾಕ್‌ ಹೊ ಕಿತ್ಕಾಕ್‌ ತಾಕಾ 
ಮನ್ಹಾತಿಪರಿಂ ಕರ್ತಾ ಮ್ಹಣ್‌ ಚಿಂತುನ್‌ ತಿಂ ಘಾಬರ್ಲಿಂ. ತಾಂಣಿ ಪುತಾಕ್‌ ಕುಡಾಕ್‌ ಆಪವ್ನ್‌ 
ವಿಚಾರ್‌ ಕೆಲೊ. ರೊಸಾಳ್‌ ಗರೆ ಖಾವ್ನ್‌ ತೆಂ ಗುರ್ವಾರ್‌ ಜಾಲಾಂ ಮ್ಹಣ್‌ ಸಿಲ್ವ್ಪನಾನ್‌ ವಾದ್‌ 
ಮಾಂಡ್ಲೊ. 

“ಆಮ್ಚ್ಯಾ ಆಂಗ್ಲಾಂತ್ಲ್ಯಾ ಪೊಣ್ಸಾ ರುಕಾಚೆ ರೊಸಾಳ್‌ ಗರೆ ಖೆಲ್ಕಾರ್‌ ಕಾಜಾರಿ ಸ್ತ್ರೀಯೊ 
ಗುರ್ಟಾರ್‌ ಜಾತಾತ್‌ ಮ್ಹಳ್ಳಾರ್‌, ತುಂ ಪಾತ್ಕೆಂವ್ಕ್‌ ತಯಾರ್‌ ನಾತ್‌ಲ್ಲೊಯ್‌ಮೂ?” ಸಟ್ಟ್‌ 
ಕರ್ನ್‌ ಮ್ಹಣಾಲಿ ಸಿಸಿಲ್‌ಬಾಯ್‌. “ತುವೆಂ ಸ್ಟೊಪ್‌ ಕರುಂಕ್‌ ನಾತ್‌ಲ್ಲೆಂ ತರ್‌ ಆಮ್ಕಾಂ ಏಕ್‌ 
ಚೆಡುಂ ಭುರ್ಗೆಂ ಖಂಡಿತ್‌ ಜಾತೆಂ ಆಸ್‌ಲ್ಲೆಂ” 

“ಆದ್ದೆಂ ಉಸ್ತಿನಾಕಾ ಸಾಯ್ಬಿಣಿ'' ಉಪ್ಕಾರ್‌ ಮಾಗ್ಲೊ ದಾವಿದಾಮಾನ್‌. 

“ಮ್ಹಜಾ ಹಾತಾಚೆ ಗರೆ ತಾಣೆ ಖಾಂವ್ಕ್‌ನಾಂತ್‌!” ಸ್ಪಶ್ಟ್‌ ಮ್ಹಣಾಲೊ ಸಿಲ್ವನ್‌. 
“ದಾಕ್ತೆರಾಲಾಗಿಂ ವ್ಹರ್ನ್‌ ನಿತಳ್‌ ಕರ್ಯಾಂ ಮ್ಹಳ್ಳಾರೀ ತೆಂ ಆಯ್ಕೊಂಕ್‌ ತಯಾರ್‌ ನಾ” 

“ತುಂ ಸಮಾದಾನ್‌ ಸಾಂಬಾಳ್‌. ಕಿತೆಂಯಿ ವಿಲೆವಾರಿ ಕರ್ಮಾಂ” ದಾವಿದಾಮಾನ್‌ ಚಿಂತುನ್‌ 
ಸಾಂಗ್ಲೆಂ. 

ಪೂತ್‌ ಕುಡಾಂತ್ಲೊ ಭಾಯ್ರ್‌ ಗೆಲ್ಮಾ ಉಪ್ರಾಂತ್‌ ದಾವಿದಾಮ್‌ ಆನಿ ಸಿಸಿಲಾನ್‌ ಸ್ಕಾ 
ಕ್ಲಿಶ್ಟ್‌ ಪರಿಸ್ಥಿತೆಚೆರ್‌ ಲಾಂಬ್‌ ವಿಚಾರ್‌ ವಿನಿಮಯ್‌ ಕೆಲೊ. ದೊಗಾಂಯಿ ತಕ್ಲಿ ಆಟವ್ನ್‌ 


ಸ್ಟೇನ್‌ ಅಗೇರಾ, ಮುಲ್ಪ 
ಎಕಾ ನಿದ್ದಾರಾಕ್‌ ಪಾವ್ಲಿಂ. ತಾಂಣಿ ರಚ್‌ಲ್ಲಿ ಶಿರಿಗುಂಡಿ ಮ್ಹಾಕಾ ಆಯ್ಕಾನಾಸ್ತಾನಾ ರಾವ್ದಿನಾ. 
ಹಾಂಕಾಂ ಕಿರಿಸ್ತಾಂವ್‌ ಮ್ಹಣ್ಯೆತ್‌? ನವೆಂ ರುಡ್‌ ಕಿರ್ಲೊಂಚೆಂ ಯಾ ನವೆಂ ಜನನ್‌ 
ಜಾಂವ್ಚೆಂ ತೆಂ ದೇವ್‌ ಆನಿ ಪ್ರಕೃತೆಚೆಂ ನಿರ್ಮೊಣೆ. ಹ್ಯಾ ಯೆಣ್ಯಾಚಿ ನೀತ್‌ ಕರುಂಕ್‌ ಮನ್ಯಾಕ್‌' 
ಹಕ್ಕ್‌ ಆಸಾ? 3 
sind, ಮಾರ್ಕೆಟಿಂತ್‌ ಚಂದ್ರಮ್ಮ ಅಸಲ್ಯಾ ಸಮಸ್ಕಾಂಕ್‌ ಪರಿಹಾರ್‌ ದಿತಾ ಮ್ಹಣ್‌ ತಾಣೆ 
ಆಯ್ಕಾಲ್ಲೆಂ. ದಾವಿದಾಮಾನ್‌ ದೀನ್‌ಸ್ಥಿತೆರ್‌ ವಿನತಿ ಕರ್ತಾನಾ ಚಂದ್ರಮ್ಮಾನ್‌ ಇನ್ಕಾರ್‌ 
ಕರುಂಕ್‌ ಜಾತಾ? ಕಿತ್ಲ್ಯಾ ವರ್ಸಾಂಥಾವ್ನ್‌ ಹೆಂ ಆಕರ್ಮಿತ್‌ ವೆಕ್ತಿತ್ವ್‌ ಪಳೆವ್ನ್‌ ತಿಚೆಂ ಮನ್‌" 
ರೊಸಾಳ್‌ ಜಾಲ್ಲೆಂ ಆಸಾ. ಖುಶಾಲಿ ಹಾಸ್ತ್ಯಾ ಗೊರ್ಕಾ ಪರ್ಬುಚೆರ್‌. ಏಕ್‌ ದೀಶ್ಟ್‌ ' 
ಘಾಲ್ಚೆಖಾತಿರ್‌ ಮಾಸೈಚೊ ಕುರ್ಪಾಣೊ ಮಾತ್ಕಾರ್‌ ಘಾಲ್ನ್‌ ಘರಾ ವಿಕುಂಕ್‌ ಆಯಿಲ್ಲೆಂ ' 
ಹಾಂವೆಂ ಕಿತ್ಲೆಶೆ ಪಾವ್ಟಿಂ ಪಳೆಯ್ಲಾಂ. ದಾವಿದಾಮಾಲಾಗಿಂ ಉಲಯ್ತಾನಾ ಕಿತೆಂ ಶೇಲೆ ತಿಚೆ! ' 
ಎಕಾ ಹಪ್ತ್ಯಾ ಉಪ್ರಾಂತ್‌ AWA, ಬಜಾರಾಥಾವ್ನ್‌ ಯೆತಾನಾ ಚಂದ್ರಮ್ಮಾನ್‌ ದಿಲ್ಲಿ 
ಪಾಲ್ಕಾಚಿ ಚೆಟ್ನಿ ದಾವಿದಾಮಾನ್‌ ಘುಟಾನ್‌ ಸಿಸಿಲಾಲಾಗಿಂ ದಿಲಿ. ಸಿಸಿಲಾನ್‌ ಆವ್ಕಾಸಾಚೆಂ 
ನಿರೀಕ್ಕಣ್‌ ಕೆಲೆಂ. ಇತ್ಲ್ವಾರ್‌ ಟ್ರೀಜಾಕ್‌ ಭಿಕ್ಲಾಂಚೆಂ ನಿಸ್ತೆಂ ಖಾಂವ್ಲೆಂ ಮನ್‌ ಜಾಲೆಂ. 
ಮಾರ್ಸೆಲ್‌ ಆನಿ ಟ್ರೀಜಾ ಶಿವಾಯ್‌ ಪೊಣ್ಸಾಚಿಂ ಭಿಕ್ಲಾಂ ಹೆರ್‌ ಕೋಣ್‌ಯಿ ತ್ಕಾ ಘರಾಂತ್‌ 
ಖಾಯ್ನಾಂತ್‌. ಟ್ರೀಜಾನ್‌ ಹಿತ್ಲಾಂತ್‌ ಸೊದುನ್‌ ತಾಯ್ಕುಳೊ ವಿಂಚುನ್‌ ಹಾಡ್ಲೊ. 
ಮಾರ್ಸೆಲಾನ್‌ NG ಟ್ರೀಜಾಕ್‌ ದೀವ್ನ್‌ ಭಿಕ್ಲಾಂ ಆನಿ ತಾಯ್ಕುಳ್ಳಾಚಿ ರುಚಿಕ್‌ ಕಡಿ Mh. ' 
ಸಿಸಿಲಾನ್‌ ಲಿಪೊನ್‌ ಕುಜ್ನಾಕ್‌ ಯೇವ್ನ್‌ ಚಂದ್ರಮ್ಮಾನ್‌ ದಿಲ್ಲಿ ಚೆಟ್ನಿ ಭಿಕ್ಲಾಂ-ತಾಯ್ಕುಳ್ಕಾಚ್ಕಾ 
ನಿಸ್ತ್ಯಾಕ್‌ ಘಾಲ್ನ್‌ ಖಿರಯ್ಲಿ. ಹಿ ಚೆಟ್ನಿ ಖೆಲ್ಮಾರ್‌ ಗರ್ಭಾಂತ್ಲೆಂ ಫಳ್‌ ರುಡೊನ್‌ ವ್ಹೆತಲೆಂ 
ಮ್ಹಣ್‌ ಚಂದ್ರಮ್ಮಾನ್‌ ಸಾಂಗ್‌ಲ್ಲೆಂ ಜಾಯ್ದೆ. ಪೂಣ್‌ ಸಿಸಿಲಾನ್‌ ಹಿಕ್ಕತ್‌ ವಾಪರ್ರಾನಾ 
ಅಚಾನಕ್‌ ಕುಜ್ನಾಕ್‌ ರಿಗ್‌ಲ್ಲ್ಯಾ ಮಾರ್ಸೆಲಾನ್‌ ಹಿ ಚೊರಿ ಧರ್ಲಿ. ಪಳೆಂವ್ಕ್‌ ನಾತ್‌ಲ್ಲ್ಯಾ 
ಜಿನ್ಶಿಂ ತೊ ಮೌನ್‌ ರಾವ್ಲೊ. ತೆಂ ನಿಸ್ತೆಂ ಮಾತ್ರ್‌ ತಾಣೆ som ಯಾ ಟ್ರೀಜಾಕ್‌ 
ಖಾಂವ್ಕ್‌ ದಿಲೆಂನಾ. ವೀಕ್‌ ಭರ್ಕಿಲಾಂ ಮ್ಹಣ್‌ ದುಬಾವ್‌ ಆಯ್ಲೊ ತಾಕಾ. 
ಚಡಿತ್‌ ದೀಸ್‌ ಹಾಂಗಾಸರ್‌ ರಾವ್ಲ್ಯಾರ್‌ ಆಪ್ಣಾಕ್‌ ಅಪಾಯ್‌ ಆಸಾ ಮ್ಹಣ್‌ 
ಮಾರ್ಸೆಲಾನ್‌ ಟ್ರೀಜಾಕ್‌ ಚತ್ರಾಯ್‌ ದಿಲಿ. ತಾಂಣಿ ಆಪ್ಲೆಂ ಪ್ಲ್ಯಾನ್‌ dejo. ತ್ಕಾ ರಾತಿಂ 
ಫಾಂತೆಂ ಜಾಂವ್ಚೆ ಪಯ್ಲೆಂ ಮಾರ್ಸೆಲಾನ್‌ ಟ್ರೀಜಾಸವೆಂ ಪೊಳಾಪಳ್‌ ಘೆತ್ಲಿ. ತೈ ರಾತಿಂ ತಾಂಣಿ 
ಪೊಟ್ಲಿ ಬಾಂದುನ್‌ ಹಾತಾಕ್‌ ಹಾತ್‌ ಧರ್ನ್‌ ಸಾಂಗಾತಾ ಕಾಳೊಕಾಂತ್‌ ಚಲೊನ್‌ ಗೆಲ್ಲೆಂ 
ಹಾಂವೆಂ ಖುದ್ದ್‌ ಪಳೆಲಾಂ. ಕಾರ್ವಾರ್‌ಗೀ ಯಾ ಗೊಂಯಾಂ ತಿಂ ಧಾಂವ್ಲಿಂ ಆಸ್ತಲಿಂ. 
ಮ್ಹಾಕಾ ಆತಾಂ ಭೊಗ್ತಾ ಹ್ಮಾ ಮಾರ್ಸೆಲಾಕ್‌ ಆನಿ ಟ್ರೀಜಾಕ್‌ ಖಂಡಿತ್‌ ಜಾವ್ನ್‌ ಆದಿಂ 
ವೊಳೊಕ್‌ ಆಸ್‌ಲ್ಲಿ. ಮಾದ್ರಿಂತ್‌ ಆಸ್ತಾನಾ ಏಕ್‌ಚ್‌ ಟ್ರೀಜಾ ಖಂಚ್ಕಾಯಿ ಕಾಮಾನ್‌ 
ಕಾರ್ವಾರಾಂತ್‌ ಮಾರ್ಸಲಾಕ್‌ ಭೆಟ್ಲಾಂ ಯಾ ಪಾದ್ರಿಂಚೊ ಬೊಟ್ಟೆರ್‌ ಜಾವ್ನಾಸ್ದೊಲೊ ತೊ 
ಖಂಚೆ ತರೀ ಸಂಗಟನಾಂತ್‌ ಪಾದ್ರಿದ್ವಾರಿಂ ಗೊಂಯ್ಚ್ಯಾ ಮಾದ್ರಿಂಚ್ಕಾ ಕೊವೆಂತಾಕ್‌ 

, ಪಾವ್‌ಲ್ಲೊ ಆಸ್ತಲೊ. ಸತ್‌ ಕಿತೆಂ ತೆಂ ಮ್ಹಣ್‌ ದೇವ್‌ ಮಾತ್ರ್‌ ಎಕ್ಲೊ ಜಾಣಾ. ಹೊ 
ಮ್ಹಜೊ ದುಬಾವ್‌ ಮಾತ್ರ್‌. ಪೂಣ್‌ ಮ್ಹಜೊ ದುಬಾವ್‌ ಕೆದಾಳಾಯ್‌ ಫಟ್‌ ಜಾಯ್ನಾ. 

ಧಾಂವ್ಲೆಲ್ಮಾ ಮೊಗಾ ಸುಕ್ಲ್ಯಾಂಕ್‌ ಸೊದುಂಕ್‌ ತಿಂ ಗೆಲಿಂನಾಂತ್‌. ಹ್ಮಾ ನಿಶ್ಚುರ್‌ ಜಾತಿಚೊ 
ರಾಗ್‌ ಮ್ಹಜೆರ್‌ ಘುಂವ್ಚೊ. ಹ್ಯಾ ಪರಿಸ್ಥಿತೆಕ್‌ ಕಾರಣ್‌ ಹಾಂವ್‌ ಮ್ಹಣ್‌ ತಾಂಣಿ ಚಿಂತ್ಲೆಂ. 
ಮ್ಹಾಕಾ ನಾಸ್‌ ಕರುಂಕ್‌ ಆಜ್‌ ಸಕಾಳಿಂ ಜಣಾಂಕ್‌ ಆಪವ್ನ್‌ ಹಾಡ್ಲ್ಯಾತ್‌. ರಾಜು, ಕುರಾಡ್‌, 
ಕೊಯ್ತೊ ಆನಿ DIA, ಹೆರ್‌ ಸಾಹೆತ್‌ ಘೆವ್ನ್‌ ಕಾಮಾಚೆ ಆಯ್ಲ್ಯಾತ್‌. 

ಹಾಂವ್‌ ಪೊಣ್ಸಾ ರೂಕ್‌. ಹಾಂವೆಂ ಕಿತೆಂ ಕರುಂಕ್‌ ಜಾತಾ? ಹಾಂವೆಂ ದೆಕ್‌ಲ್ಲೆಂ ತುಮ್ಕಾಂ 
ಸುಟಾವೆಂ ಸಾಂಗ್ಲಾಂ. ದಾವಿದಾಮ್‌, ಸಿಸಿಲ್‌ ಆನಿ ಸಿಲ್ವನ್‌ ಸಮ್ಹಾಲ್ಕಾಂತ್‌ಗೀ ಹಾಂವ್‌ 
ತಾಂಚ್ಯಾ ಆಂಗ್ಲಾಂತ್‌ ರುಡ್‌ ಜಾವ್ನ್‌ ವಾಡೊಂಕ್‌ ನಾತ್‌ಲ್ಲೊಂ ತರ್‌ ಹಿ ಗಡ್ಬಡ್‌ ಜಾತಿನಾ 
ಮ್ಹಣೊನ್‌. ಮ್ಹಜ್ಯಾ ರೊಸಾಳ್‌ ಪೊಣ್ಸಾಚೊ ಪ್ರಭಾವ್‌ ವಾಯ್ಟ್‌ ರಾವ್ಲೊ ಮ್ಹಣ್‌ 
ಮ್ಹಾಕಾ ಧೊಶಿ ಕರ್ದ್ಯಾಂತ್‌ ಕಸಲೆಂ ರಾಜಾಂವ್‌ ಆಸಾ? ತುಮಿ ಕಿತೆಂ ಮ್ಹಣ್ತಾತ್‌? ತಾಂಚೆ 
ನಾಲಿಸಾಯೆಕ್‌ ಹಾಂವ್‌ ಕಾರಣ್‌? 

ಮ್ಹಜಿ ಹತ್ತ್ಯಾ ಜಾಂವ್ಹ್ಯಾರ್‌ ಆಸಾ. ಕೋಣ್‌ಯಿ ಖಬ್ರೆರ್‌ ನಾಂತ್‌. ಥೊಡ್ಮಾ ಕೃಣಾಂ 
ಉಪ್ರಾಂತ್‌ ಮ್ಹಾಕಾ ಕಾತರ್ನ್‌ ಉಡಯ್ತಲೆ. ಬೋವ್‌ಶ್ಶಾ ಮ್ಹಜಿ ಕುತಿ ಮಾತ್ರ್‌ ಧರ್ಲಿ 
ಪಂದಾಕ್‌ ಉರ್ತಲಿ. 

ಮ್ಹಜೆಂ ಅಸ್ತಿತ್ವ್‌ ಹೊಗ್ಡಾಂವ್ಕ್‌ ಹಾಂವ್‌ ತಯಾರ್‌ ಜಾತಾನಾ ಬಾಲ್ಕನಿಚೆರ್‌ ಉಬೆಂ 
ಆಸ್ಚೆಂ ಲವೀನಾ ಮ್ಹಾಕಾ ದಿಸ್ಲೆಂ. ಅಚಾನಕ್‌ ತಾಕಾ ವೋಂಕ್‌ ಉಮಾಳೊನ್‌ ಆಯ್ಲಿ. 
ತೊಂಡಾಕ್‌ ಹಾತ್‌ ಆಡ್‌ ಧರುನ್‌ ತೆಂ ನ್ಯಾಣೈಕ್‌ ಧಾಂವ್ಲೆಂ. ಬರಿ ಖಬರ್‌, ಬೋವ್‌ಶ್ಶಾ 
ಲವೀನಾ ಗುರ್ವಾರ್‌ ಆಸಾ!! 

ಎಕಾ ಸವಾಲಾಕ್‌ ಮ್ಹಜೆಲಾಗಿಂ ಜಾಪ್‌ ನಾ. ಮ್ಹಜ್ಯಾ ಪೊಣ್ಸಾಚೆ ರೊಸಾಳ್‌ ಗರೆ 
ಲವೀನಾಕ್‌ ಸಿಲ್ವನಾನ್‌ ದೀವ್ನ್‌ ತೆಂ ಗುರ್ವಾರ್‌ ಜಾಲೆಂ ತರ್‌ ಹೆಚ್‌ ಗರೆ ಆದಿಂ ವಿಲ್ಸನಾನ್‌ 
ತಾಕಾ ಖಾವಯ್ತಾನಾ ತೆಂ ಕಿತ್ಕಾಕ್‌ ಗುರ್ವಾಕ್‌ ಜಾಲೆಂನಾ? 

ವಿಚಿತ್ರ್‌ ನ್ಹಯ್‌ಗೀ ಹಿ ಮಹಿಮಾ!! 

ಮ್ಹಜೆ ಫಾಂಟೆ ಕಾತರ್ನ್‌ ಕುರಾಡಿಚೊ ಪಯ್ಲೊ ಮಾರ್‌ ಧೊಂಪ್ರಾ ಸಕಯ್ಲ್‌ ಬಸ್ತಾನಾ 
ಹಾಂವೆಂ ಮಾರ್‌ಲ್ಲಿ ಕಿಂಕ್ರಾಟ್‌ ಸಂಸಾರಾಕ್‌ ಆಯ್ಕಾಲಿನಾ. ಆತಾಂ ಲವೀನಾ ಗುರ್ವಾರ್‌ ಮ್ಹಣ್ಣಿ 
ಖಬರ್‌ ಆಯ್ಕೊನ್‌ ತ್ಕಾ ಘರಾ ಭಿತರ್‌ ಕಸಲೆಂ ಘರ್ಶಣ್‌ ಜಾತಲೆಂ ತೆಂ ಸಾಂಗೊಂಕ್‌ 
ಹಾಂವ್‌ ಜಿವಂತ್‌ ಆಸ್ಟೊಂನಾ. 


ಸ್ಟೇನ್‌ ಅಗೇರಾ, ಮ್‌ ೋ್‌ಫಲಾ್‌ಹದಗ ಫೂ ಟನ 

ಮಾಣಿಕ್‌ಚಂದ್‌ ಜ್ಯುವೆಲ್ಲರ್ಸ್‌, ಶ್ಲೆರಾಂತ್‌ ಏಕ್‌ ನಾಂವಾಡ್ದಿಕ್‌ ನಾಂವ್‌. ಭಾಂಗಾರ್‌ 
ವೆಪಾರಾಂತ್‌ ಪಯ್ಲೆಂ ನಾಂವ್‌. ಸಾಟ್‌ ವರ್ಸಾಂಚಿ ಯಶಸ್ವಿ ಚರಿತ್ರಾ. ಮಾಣಿಕ್‌ಚಂದಾನಿ 
ನಿವೃತ್‌ ಜಾವ್ನ್‌ ಘರ್ಹ್ಯಾ ಚವ್ಕಟಾಂತ್‌ ದೀಸ್‌ ಲೊಟ್ತಾಲೊ. ಕಾರ್ಬಾರ್‌ ಪೂತ್‌ ರೋಶನ್‌ 
ಚಂದಾನಿನ್‌ ಆಪ್ಲ್ಯಾ ಖಾಂದಿ ಘಿತ್‌ಲ್ಲೆಂ. 

ರೋಶನ್‌ ಚಂದಾನಿಚ್ಕಾ ಹಾತಾ ಪಂದಾಕ್‌ ಕಾಮ್‌ ಕರ್ತಾಲೊ ತಾಚೊ ಪಾತ್ಕೆಣೆಚೊ 
ಗುಮಾಸ್ತ್‌ ಯೂಸುಫ್‌. ಯೂಸುಫಾಚಿ ಪ್ರಾಯ್‌ ಪನ್ನಾಸ್‌ ಉತ್ರಾಲ್ಲಿ. ಮಾಣಿಕ್‌ಚಂದ್‌ 
ಜ್ಯುವೆಲ್ಲರ್ಸಾಂತ್‌ ಪಂಚ್ವೀಸ್‌ ವರ್ಸಾಂಚಿ ಲಾಂಬ್‌ ಸೆವಾ. ಕಂಪ್ಲೆಚೆಂ ಲೇಕ್‌ಪಾಕ್‌ ಶಿಸ್ತೆನ್‌ ಆನಿ 
ದುರ್ಸೊಣೆಕ್‌ ಇಡೆಂ ದೀನಾಸ್ತಾನಾ ಚಲವ್ನ್‌ ವ್ಹೆಲ್ಗೆಂ. ಧಾ ವರ್ಸಾಂ ಆದಿಂ ರೋಶನ್‌ 
ಚಂದಾನಿನ್‌ ಮೆನೆಜ್‌ಮೆಂಟ್‌ ಆಪ್ಲೆ ಹಾತಿಂ ಘೆತಾನಾ, ಯೂಸುಫಾಚೆಂ ಕಾಮ್‌ ಸಲೀಸ್‌ 
ಜಾಂವ್ಕ್‌ ಏಕ್‌ ಕಂಪ್ಯೂಟರ್‌ ದಿಲ್ಲೆಂ. ತವಳ್‌ ಕಂಪ್ಯೂಟರಾಚೆಂ ಜ್ಞಾನ್‌ ತಾಚೆಲಾಗಿಂ 
ನಾತ್‌ಲ್ಲೆಂ ತರೀ ಏಕ್‌ ತುರ್ತ್‌ ಕೋರ್ಸ್‌ ಶಿಕೊನ್‌ ಕಂಪ್ಯೂಟರಾಚೆರ್‌ ಕಾಮ್‌ ಕದ್ದಿ ಅರ್ಹತಾ 
ತಾಣೆ ಆಪ್ಲಾಯಿಲ್ಲಿ. 

ತೊ ದೀಸ್‌ ಸೊಮಾರ್‌. ವೊರಾಂ ಸಕಾಳಿಂಚಿಂ ನೋವ್‌. ಯೂಸುಫ್‌ ಬಸ್ಸಾರ್‌ ಥಾವ್ನ್‌ 
ದೆಂವ್ಲೊ. ಬಸ್ಸ್‌ ಸ್ಫೊಪಾಥಾವ್ನ್‌ ದುಕಾನಾಚ್ಕಾ ಮೆಟಾಂ ಮ್ಹಣಾಸರ್‌ ಚಲೊಂಕ್‌ ತಾಕಾ 
ಚ್ಯಾರ್‌ ಮಿನುಟಾಂ ಲಾಗ್ತಾಲಿಂ. ಗ್ಲಾಸಾಚೆಂ ದಾರ್‌ ಲೊಟುನ್‌ ತೊ ಭಿತರ್‌ orig. 
ದುಕಾನಾಚೊ ಮೆನೆಜರ್‌ ರೋಶನಾಚೆ ಬಾಯ್ಲೆಚೊ ಭಾವ್‌ ಅಜಯ್‌. ದುಕಾನಾಚಿ ಚಾವಿ 
ಅಜಯಾಲಾಗಿಂ ಆಸ್ತಾಲಿ. ನವ್ಕರ್‌ ತೋಮಸ್‌ ಕೌಂಟರ್‌ ನಿತಳ್‌ ಕರ್ಚ್ಯಾ ಕಾಮಾಕ್‌ 
ಲಾಗ್‌ಲ್ಲೊ. ವಿಕ್ರ್ಯಾ ಕಾಮೆಲಿ ಹೆಣೆ ತೆಣೆ ಗಜಾಲಿ ಕರ್ತಾಲೆ. ಬರೊ ಸಕಾಳ್‌ ಮಾಗೊನ್‌ 
ಯೂಸುಫ್‌ ಆಪ್ಲೆ ಬಸ್ಕೆಕ್‌ ಗೆಲೊ. ಕೌಂಟರಾ ಪಾಟ್ಲ್ಯಾ ವಿಸ್ತಾರ್‌ ಕುಡಾಂತ್‌ ಎಕಾ ಕೊನ್ಯಾಕ್‌ 
ತಾಚೆಂ ಮೇಜ್‌, ಕದೆಲ್‌ ಆನಿ ಫಾಯ್ಲಾಂಚೆಂ ಕೆಬಿನೆಟ್‌ ದವರ್‌ಲ್ಲೆಂ. ತಾಚೆ ಬಸ್ಕೆಥಾವ್ನ್‌ 
ರೋಶನ್‌ ಚಂದಾನಿಚೆಂ ಗ್ಲಾಸ್‌ ಕ್ಕಾಬಿನ್‌ ತಾಕಾ ಸಾರೈಂ ದಿಸ್ತಾಲೆಂ. 

ರೋಶನ್‌ ಚಂದಾನಿ ಆಜೂನ್‌ ಯೇಂವ್ಕ್‌ ನಾತ್‌ಲ್ಲೊ. ತಾಚೆಂ ಯೆಣೆಂ ಧಾ ಆನಿ ಇಕ್ರಾ 
ವೊರಾಂಚೆ ಮದೆಂ ನಕ್ಕಿ ಕಿತ್ಲ್ಯಾ ವೊರಾರ್‌ ಮ್ಹಣ್‌ ಸಾಂಗೊಂಕ್‌ ಕಶ್ಚ್‌. 

ಕಂಪ್ಯೂಟರ್‌ ಚಾಲು ಕರ್ತಾನಾ ತೊಮಾಸಾನ್‌ ಸಕಾಳಿಂಚಿಂ ಚ್ಹಾ ಮೆಜಾರ್‌ ಹಾಡ್ನ್‌ 
ದವರ್ಲಿ. ಚ್ಹಾಯೆಚೊ ಘೊಟ್‌ ಘೆವ್ನ್‌ ಖಂಯ್‌ಥಾವ್ನ್‌ ಕಾಮ್‌ ಸುರು ಕರ್ಚೆಂ ಮ್ಹಣ್‌ 


O 


ಚಿಂತ್ತಾನಾ, ಕಾಲ್‌ ಸಾಂಜೆರ್‌ ರೋಶನ್‌ ಚಂದಾನಿನ್‌ ದಿಲ್ಲ್ಯಾ ಮಟ್ಟಾ ಶೆರ್ಮಾಂವಾಚೊ 
ತಾಕಾ ಉಡಾಸ್‌ ಆಯ್ಲೊ. 

ರೋಶನ್‌ ಚಂದಾನಿಚೊ ವಯ್ವಾಟ್‌ ಫಕತ್‌ ಭಾಂಗಾರ್‌ ಲೈನಿರ್‌ ಸೀಮಿತ್‌ ನ್ಹಯ್‌. 
ಹೆರ್‌ ಶೆತಾಂನಿ ತಾಣೆ ಜಾಳ್‌ ಉಸಯಿಲ್ಲೆಂ. ಬಾಜಾರಾಂತ್‌ ದುಡು ಉಡವ್ನ್‌ ಧಾ ವಾಂಟೆ 
ಪಾಟಿಂ ಘೆಂವ್ಚಿ ಕಲಾ ಆನಿ ಸಕತ್‌ ತಾಚೆಥಂಯ್‌ ಆಸ್‌ಲ್ಲಿ. ಚಲನ್‌ಚಿತ್ರ್‌ ನಿರ್ಮಾಪಕಾಂಕ್‌ 
ಮೊಟ್ಕಾ ವಾಡಿಚೆರ್‌ ತೊ ರೀಣ್‌ ದಿತಾಲೊ. ಅಸಲ್ಕಾ ನಿರ್ಮಾಪಕಾಂ ಪಯ್ಕಿ ಗುರುದೇವ್‌ 
ನಾಂವಾಚ್ಕಾ ಎಕ್ಲ್ಯಾಕ್‌ ತಾಣೆ ಚಾಳೀಸ್‌ ಲಾಕ್‌ ದಿಲ್ಲೊ. 

ಪಿಕ್ಚರ್‌ ರಿಲೀಜ್‌ ಜಾವ್ನ್‌ ತೀನ್‌ ಮಯ್ಲೆ ಜಾಲ್ಲೆ ತರೀ ಗುರುದೇವ್‌ ರೀಣ್‌ ಪಾಟಿಂ 
ದಿಂವ್ಚೆ ಖಬ್ರೆರ್‌ ನಾತ್‌ಲ್ಲೊ. ರೋಶನ್‌ ಚಂದಾನಿನ್‌ ಯೂಸುಫಾಕ್‌ ಹಾಚೆ ಪಾಟಿಕ್‌ 
ಲಾಗೊಂಕ್‌ ಸಾಂಗ್‌ಲ್ಲೆಂ. ಯೂಸುಫಾನ್‌ ಗುರುದೇವಾಕ್‌ ಸಕಾಳಿಂ ಸಾಂಜೆರ್‌ ಟೆಲಿಫೊನಾ 
ಕೆಲ್ಲ್ಯಾಕ್‌ ಲೇಕ್‌ ನಾ. ಫಾಂತ್ಕಾಫಾರಾರ್‌ ಉಟೊನ್‌ ಗುರುದೇವಾಚ್ಕಾ ಘರಾ ವಚೊನ್‌ ಭೆಟ್‌ 
ಕೆಲ್ಲಿಯ್‌ ಆಸಾ. ಗುರುದೇವಾನ್‌ ನಿಬಾಂ ದೀವ್ನ್‌ "ಫಾಲ್ಕಾಂ' ಮ್ಹಣ್ಣ್ಯಾ ಸಬ್ದಾಚೊ CAL, 
ಘೆತ್‌ಲ್ಲೊ. 

ಬಾವ್ನೊ ಯೂಸುಫ್‌ ಕಿತೆಂ ಕರ್ತಲೊ? ಗುರುದೇವಾಕ್‌ ಸಾದ್ಕ್‌ ಆಸ್ಚ್ಯಾ ಮಟ್ಟಾಕ್‌ ತಾಣೆ 
ವಿರಾರ್‌ ಕೆಲ್ಲೆಂ. ಗುರುದೇವ್‌ ದಾಟ್‌ ಕಾತಿಚೊ. ರೀಣ್‌ ಪಾಟಿಂ ದಿಂವ್ಚಿಂ ಖುಣಾಂ ದಿಶ್ಚಿಕ್‌ 
ನಾತ್‌ಲ್ಲಿಂ. 

“ಕಮೋನ್‌... ಹಾಂವ್‌ ಖಂಯ್ಸರ್‌ ಧಾಂವ್ತಾಂ ಮ್ಹಣ್ಣೆಪರಿಂ ಪಾಟಿಕ್‌ ಲಾಗ್ಲಾಯ್‌? 
ಡಿಸ್ಟಿಬ್ಕೂಟರಾಂಚಿ ಚೆಕ್‌ ಬಾವ್ಸ್ಸ್‌ ಜಾಲ್ಕಾ. ಪೂಣ್‌ ಖಂತ್‌ ಕರಿನಾಕಾ. ಪಯ್ಕೆ ಭದ್ರ್‌ 
ಆಸಾತ್‌. ಹಾಂವ್‌ ಫಾಲ್ಕಾಂ ಯೇವ್ನ್‌ ರೋಶನ್‌ ಶೆಟಾಕ್‌ ಸಮ್ಹಾಯ್ತಾಂ...'' ಏಕ್‌ಚ್‌ 
ಡಯಾಲೊಗ್‌ ಪಾಟಿಂ ಮುಕಾರ್‌ ಬದ್ಲುನ್‌ ಗುರುದೇವಾನ್‌ ಸಬಾರ್‌ ಪಾವ್ಟಿಂ ಚುಕಾರಿ 
ಮಾರ್‌ಲ್ಲಿ. 

ಗುರುದೇವಾನ್‌ ಉತ್ರಾಂಚಿ ಧಾರ್‌ ಆನಿ ನಟನಾದ್ವಾರಿಂ ಹರೈಕ್‌ ಪಾವ್ಟಿಂ ಯೂಸುಫಾಕ್‌ 
ಫಟಯಿಲ್ಲೆಂ. ಯೂಸುಫಾನ್‌ ಅಸಹಾಯಕ್‌ಪಣಿ ತಿಂಚ್‌ ನಿಬಾಂ ಬೊಸಾಕ್‌ ಪಾವಿತ್‌ ಕೆಲ್ಲಿಂ. 

“ತುಜೆಂ ಪ್ರೊಬ್ಲೆಮ್ಸ್‌ ಕಿತೆಂ ಮ್ಹಣ್‌ ಜಾಣಾಂಯ್‌ ಯೂಸುಫ್‌?” ವಿರಾರ್‌ ಜಾಲ್ಲ್ಯಾ 
ರೋಶನ್‌ ಚಂದಾನಿನ್‌ ಕಾಲ್‌ ಸಾಂಜೆರ್‌ ತಾಚಿ ರುಡ್ತಿ ಕೆಲ್ಲಿ. 

ಬಾಪಾಯ್‌ಲಾಗಿಂ ಆಸ್‌ಲ್ಲಿ ಆತ್ಮೀಯತಾ ಪುತಾಲಾಗಿಂ ನಾತ್‌ಲ್ಲಿಂ. ಮಾಣಿಕ್‌ 
ಚಂದಾನಿಲಾಗಿಂ ಉಲಯ್ತಾನಾ ಯೂಸುಫಾಚೊ ತಾಳೊ ಸುಕಾನಾತ್‌ಲ್ಲೊ. ಪೂಣ್‌ ಕಿತ್ಕಾಕ್‌ 
ಮ್ಹಣ್‌ ನೆಣಾ ರೋಶನ್‌ ಚಂದಾನಿಲಾಗಿಂ ಸಂವಾದ್‌ ಕರ್ತಾನಾ ತಾಚಿಂ ಚಿಂತ್ನಾಂ ಆನಿ 
ಉತ್ರಾಂ ಸಾರ್ಕಿಂ ಸುಟಾನಾತ್‌ಲ್ಲಿಂ. 

“ಇತ್ಲ್ಯಾ ವರ್ಸಾಂ ಆಮ್ಚ್ಯಾ ಸಂಸ್ರ್ಯಾಂತ್‌ ಎಕಾಂವ್ಚೆಂಟಾಚೆಂ ಕಾಮ್‌ ಕರ್ತಾಯ್‌ ತುಂ, 
ಪೂಣ್‌ ಸಾರ್ಕೆಂ ವಸೂಲಿ ಕರುಂಕ್‌ ತುಂ ಆಜೂನ್‌ ಶಿಕೊಂಕ್‌ನಾಂಯ್‌.'' ರೋಶನ್‌ ಚಂದಾನಿ 

ಸ್ಟೇನ್‌ ಅಗೇರಾ, ಮುಲ್ತಾನಿ ECTS COTTE 
ದುಠ್ಬಾಲ್ಲೊ. “ಬೋವ್‌ ಥೊಡೆ ದೀಂವ್ಕ್‌ ಆಸ್ಚೆಂ ದೆವೆಂ ಬರ್ಯಾ ಉತ್ರಾಂನಿ ವಿಚಾರ್ತಾನಾ 
ದಿತಾತ್‌. ಜಾಯ್ತ್ಯಾಂಕ್‌ ಬರಿಂ ಉತ್ರಾಂ ನಾಟ್ವಾನಾಂತ್‌. ಅಸಲ್ಯಾಂಚೆ ಪಯ್ಕೆ ಪಿಳುಂಕ್‌ 
ಧಮ್ಕಿ ವಾಪರಿಜೆ ಪಡ್ತಾ. ಧಮ್ಕಿ ಮ್ಹಳ್ಳಾರ್‌ ಕಿತೆಂ ಮ್ಹಣ್‌ ಜಾಣಾಂಯ್‌? ಮಾನಸಿಕ್‌ 
ಸಮತೋಲನ್‌ ಚುಕಂವ್ಚಿ ತಲ್ವಾರ್‌. ವಸೂಲಿ ಕರುಂಕ್‌ ಹ್ಯಾ ತಲ್ವಾರಿಚೊ ಉಪ್ಕೆಗ್‌ 
ಮಹತ್ವಾಚೊ. ತುವೆಂ ಬಸೊನ್‌ ಆಸ್ಚ್ಯಾ ಕದೆಲಾರ್‌ ಧಮ್ಮಿ ದಿಂವ್ಚಿ ಕಲಾ ನೆಣಾಸ್ತಾನಾ ತುವೆಂ 
ಕಶೆಂ ಇತ್ಲಿಂ ವರ್ಸಾಂ ಕಾಡ್ಲಿಂಯ್‌ ಮ್ಹಣ್‌ ಮ್ಹಾಕಾ ಅಜ್ಯಾಪ್‌ ಜಾತಾ.” 

“ಹಾಂವ್‌ ಪ್ರೇತನ್‌ ಕರ್ತಾಂ ರೋಶನ್‌ ಶೇಟ್‌.” ಕಶ್ಚಾಂನಿ ಭಾಸಾಯ್ಲೆಂ ಯೂಸುಫಾನ್‌. 

“ಮ್ಹಾಕಾ ತುಜೆಂ ಪ್ರೇತನ್‌ ನಾಕಾ. ಫಳ್‌ ಜಾಯ್‌. ಗುರುದೇವಾಕ್‌ ಆಂಗ್‌ ಶಿರ್ಕಿರೊ 
DR, ಏಕ್‌ ಧಮ್ಕಿ ದಿ. ಸರ್ವ್‌ Boh, ವಾಡಿಸವೆಂ ತೊ ಹಾಂಗಾಸರ್‌ ಹಾಡ್ನ್‌ ಪಾವಿತ್‌ 
ಕರ್ರಲೊ.” ಮೆಜಾಕ್‌ ಮೂಟ್‌ ಮಾರ್ನ್‌ ಕಳಯ್ಲೆಂ ರೋಶನಾನ್‌. 

ಸಮ್ಹಾಲ್ಲೆಂ ಯೂಸುಫಾಕ್‌. ಕಾಳೊ ದುಡು. ಕಾನೂನಾಚೆ ಮಜತಿನ್‌ ಪಯ್ಕೆ ಪಾಟಿಂ 
ಕಾಡ್ಜೆಂ ಅಸಾದ್ಕ್‌. ಹ್ಯಾ ಸನ್ನಿವೇಶಾಂತ್‌ ಧಮ್ಕಿ ಏಕ್‌ಚ್‌ ವಾಟ್‌. 

ಪೂಣ್‌ ಧಮ್ಮಿ ದಿಂವ್ಚಿ ಕಶೆಂ? ಯೂಸುಘಾನ್‌ ಮಾತೆಂ ಖೊರ್ಪಿಲೆಂ. ಗುರುದೇವಾಚೆಂ 
ನಂಬರ್‌ ಡಯಲ್‌ ಕರುಂಕ್‌ ಚಿಂತಾನಾ ತಾಚ್ಮಾ ಟೆಲಿಫೊನಾಚಿ ಕಾಂಪಿಣ್‌ ವ್ಹಾಜ್ಜಿ. 

“ಹಲೋ...” ಯೂಸುಫಾನ್‌ ರಿಸೀವರ್‌ ಕಾನಾಕ್‌ ಲಾಯ್ಲೆಂ. 

“ಹಲೋ, ಹಾಂವ್‌ ರೋಶನ್‌ .ಉಲಯ್ತಾಂ. ಆತಾಂ ಹಾಂವೆಂ ಸಾಂಗ್‌ಲ್ಲೆಪರಿಂ 
ಆಯ್ಕ್‌.'' ಲಿಪೊನ್‌ ಆಸ್ಚೊ ಆಕಾಂತ್‌ ಯುಸೂಫಾನ್‌ ಪಾರ್ಕಿಲೊ. “ತುಂ ದುಕಾನಾಥಾವ್ನ್‌ 
ಶೀದಾ ಮೋತಿಲಾಲಾಚ್ಮಾ ರೆಸ್ಟೊರೆಂಟಾಕ್‌ ವಚ್‌. ಹಾಂವ್‌ ತುಕಾ ಥಂಯ್ಸರ್‌ ಪಾಂಚ್‌ 
ಮಿನುಟಾಂನಿ ಕೊಲ್‌ ಕರ್ತಾಂ. 

ಲೈನ್‌ ಮೆಕ್ಳಿ ಜಾಲಿ. ಕಿತೆಂ ಮ್ಹಣ್‌ ಸಮ್ಹಾನಾಸ್ತಾನಾ ಘಾಬರ್ಲೊ ಯೂಸುಫ್‌. 

BA Bas ಉಟ್ತಾನಾ ಕೊಪ್‌ ಆಡ್‌ ಪಡೊನ್‌ ಉರ್‌ಲ್ಲಿ ಚಾ ಮೆಜಾರ್‌ ಪಡ್ಲಿ. 
ತೊಮಾಸಾಕ್‌ ಮೇಜ್‌ ನಿತಳ್‌ ಕರುಂಕ್‌ ಆದೇಸ್‌ ದೀವ್ನ್‌ ಮೆನೆಜರಾಚಿ ಪಠ್ವಣ್ಣಿ ಘೆವ್ನ್‌ 
ತೊ ಭಾಯ್ರ್‌ ಧಾಂವ್ಚೊ. ಮೊತಿಲಾಲಾಚ್ಕಾ ರೆಸ್ಟೊರೆಂಟಾಕ್‌ ಪಾವ್ತಾನಾ ತಾಕಾ ಉಸ್ವಾಸ್‌ 
ಸಾಂಬಾಳುಂಕ್‌ ಕಶ್ಟ್‌ ಜಾಲೆ. ಮಿನುಟ್‌ಭರ್‌ ರಾವೊನ್‌ ದಬಾವ್‌ ಸುದಾರ್ಸುಂಚೆಂ ಪ್ರೇತನ್‌ 
ಕರ್ತಾನಾ ಟೆಲಿಫೋನ್‌ ಜಾಲೆಂ ಜಾಲೆಂ. 

ಕೌಂಟರಾಚೆರ್‌ ಆಸ್ಚ್ಯಾ ಮೋತಿಲಾಲಾಚ್ಕಾ ಪುತಾನ್‌ ರಿಸೀವರ್‌ ಉಕಲ್ನ್‌ ಜಾಪ್‌ ದಿಲಿ 
ಆನಿ ಹೆಣೆತೆಣೆ ನದರ್‌ ಭೊಂವ್ಡಾವ್ನ್‌ ಯೂಸುಫಾಕ್‌ ಲಾಗಿಂ ಆಪಯ್ಲೊ. 

“ತುಕಾ ತುಜ್ಮಾ ಬೊಸಾಚೆಂ ಫೊನ್‌ ಆಯ್ಲಾಂ.” ತಾಣೆ ರಿಸೀವರ್‌ ವೊಡ್ಡಾಯ್ಲೆಂ. 

“ಥ್ಯಾಂಕ್ಕೂ.'' ಕಪಾಲಾಚೊ ಘಾಮ್‌ ಪುಸುನ್‌ ಯೂಸುಫಾನ್‌ ರಿಸೀವರ್‌ ಹಾತಿಂ ಫೆತ್ಲೆಂ. 

“ಮ್ಹಜೆಂ Pgo ಆನಿ ದುಕಾನಾಚೆಂ ಟೆಲಿಫೋನ್‌ ಟ್ಯಾಪ್‌ ಜಾಂವ್ಚೊ ಸಂಭವ್‌ 

ಆಸ್‌ಲ್ಲ್ಯಾನ್‌ ಹಾಂವೆಂ ತುಕಾ ಪಬ್ಲಿಕ್‌ ಬುತಾಥಾವ್ನ್‌ ಅಶೆಂ ಆಪಯ್ತೆ ಜಾಲೆಂ.” ರೋಶನಾನ್‌ 
ವೇಳ್‌ ವೆರ್ತ್‌ ಕೆಲೊ ನಾ. 

“ಟ್ಯಾಪ್‌?!” ಘಾಬರ್ಲೊ ಯೂಸುಫ್‌. ಕಿತ್ಯಾಕ್‌?” 

“ಯೂ ಸ್ಟುಪಿಡ್‌.” ಹಾಂಕ್ರೆಲೊ ರೋಶನ್‌. “ತುಂ ಜಾಪಿ ದೀನಾಕಾ, ಥಂಯ್ಸರ್‌ ಕೊಣಿ 
ಆಯ್ಕೊಂಕ್‌ ಆಸಾತ್‌.” ಇನ್‌ಕಮ್‌ ಟೆಕ್ಸಾಂತ್‌ ಕಾಮ್‌ ಕರ್ಚ್ಯಾ ಖಾಸ್‌ ಮನ್ಶಾನ್‌ ಮ್ಹಾಕಾ 
ಖಬರ್‌ ದಿಲ್ಕಾಗೀ ಮ್ಹಜೆರ್‌ ಇನ್‌ಕಮ್‌ ಟೆಕ್ಸಾಚಿ ರೈಡ್‌ ಪಡ್ಚ್ಯಾರ್‌ ಆಸಾ. ರೈಡ್‌ ಮುಕ್ಲ್ಯಾ 
ತೀನ್‌ ದಿಸಾಂ ಭಿತರ್‌ ಕೆದಾಳಾಯ್‌ ಪಡೊಂಕ್‌ ಪುರೊ. ತುಂ ಗಡ್ಬಡ್ನಾಕಾ. ಮ್ಹಜಿಂ ಉತ್ರಾಂ 
ಆಯ್ಕ್‌. ಮ್ಹಜ್ಯಾ ಕ್ಕಾಬಿನಾಂತ್‌ ಆಸ್ಚ್ಯಾ ಮೆಜಾ wri rw, ಆಲ್ಮಾರಿಂತ್‌ ಏಕ್‌ ಕಾಳೆಂ 
ಫಾಯ್ಲ್‌ ಆಸಾ. ಹ್ಯಾ ಫಾಯ್ಲಾಂತ್‌ ಹಾಂವೆಂ ಬಾಜಾರಾಂತ್‌ ರೀಣ್‌ ಜಾವ್ನ್‌ ದಿಲ್ಲೊ 
ಪಯ್ಸೊ, ರಿಣ್ಕಾರ್ಯಾಂಚಿ ಲಿಸ್ಟ್‌ ಆನಿ ಗುಪಿತ್‌ ಲೇಕ್‌ಪಾಕ್‌ ಆಸಾ. ಹೆಂ ಫಾಯ್ಲ್‌ ಕಾಡ್ನ್‌ ತುಂ 
ಶೀದಾ ಘರಾ ವ್ಹರ್ನ್‌ ಲಿಪವ್ನ್‌ ದವರ್‌. ಪರಿಸ್ಥಿತಿ ಥಂಡ್‌ ಜಾಲ್ಕಾ ಉಪ್ರಾಂತ್‌ ಪಾಟಿಂ 
ಹಾಡ್ಕತ್‌.'' 

“ಪೂಣ್‌...” ಯೂಸುಫಾಚೆ ಹಾತ್‌-ಪಾಂಯ್‌ ಕಾಂಪ್ಲೆ. 

“ಯೂ... ತುಕಾ ಜಾಪಿ ದೀನಾಕಾ ಮ್ಹಣ್‌ ಏಕ್‌ ಪಾವ್ಟಿಂ ಹಾಂವೆಂ ಎದೊಳ್‌ಚ್‌ 
ಸಾಂಗ್ಲೆಂ.” ಧೆಂಕ್ಲೊ ಮಾರ್ಲೊ ರೋಶನಾನ್‌. “ತುಂ ಸಾರ್ವಜನಿಕ್‌ ಜಾಗ್ಕಾರ್‌ ಆಸಾಯ್‌, 
ತುವೆಂ ವಿಚಾರ್ದೆ ಪಯ್ಲೆಂ ಹಾಂವ್‌ ತುಕಾ ಸಾಂಗ್ತಾಂ. ಆಲ್ಮಾರಿಚಿ ಚಾವಿ ಖಂಯ್ಸರ್‌ ಆಸಾ 
ಮ್ಹಣ್‌ ತುಂ ವಿಚಾರ್ರಾಯ್‌ಮೂ? ಮ್ಹಜ್ಯಾ ಮೆಜಾರ್‌ ತೀನ್‌ ಪೆನ್‌ ಸ್ಪೆಂಡ್‌ ಆಸಾತ್‌. Ho, 
ಪಯ್ಕಿ ಎಕಾ ಪೆನ್‌ಸ್ಟಾಂಡಾಚೊ ರಂಗ್‌ ಕಾಳೊ. ಹಾಂತ್ಲಿಂ ಪೆನ್ನ್‌-ಪೆನ್ಸಿಲ್ಕೊ ಕಾಡ್ಜ್ಯಾರ್‌ 
ಭಿತರ್‌ ತುಕಾ ದೋನ್‌ ಚಾವಿಯೊ ಮೆಳ್ತೆಲ್ಕೊ. ಏಕ್‌ ಆಲ್ಮಾರಿಚಿ, ಆನ್ಯೇಕ್‌ ಆಲ್ಮಾರಿಂತ್‌ 
ಆಸ್ಚ್ಯಾ ಲೊಕರಾಚಿ. ಕಾಳೆಂ ಫಾಯ್ಲ್‌ ತುಕಾ ಲೊಕರಾಂತ್‌ ಮೆಳ್ತೆಲೆಂ. ಸಮ್ಹಾಲೆಂ?' 

“ಸಮ್ಹಾಲೆಂ ಶೇಟ್‌.” ಯೂಸುಫಾನ್‌ ತಕ್ಲಿ ಹಾಲಯ್ಲಿ. 

“ಫಾಯ್ಲ್‌ ಉಗ್ತೆಂ ದಾಕವ್ನ್‌ ಭಾಯ್ರ್‌ ವಚಾನಾಕಾ. ತುಜ್ಕಾ ಬ್ಕಾಗಾಂತ್‌ ಲಿಪಯ್‌. 
ಅಜಯಾಕ್‌ ಕಿತೆಂಚ್‌ ಸಾಂಗ್ಲಿ ಗರ್ಜ್‌ ನಾ. ಹಾಂವೆಂ ತುಕಾ ಕಲೆಕ್ಕನಾಕ್‌ ಧಾಡ್ಲಾಂ ಮ್ಹಣ್‌ 
ಸಾಂಗ್ಲ್ಯಾರ್‌ ಪುರೊ. ಹೆಂ ಫಾಯ್ಲ್‌ ತುಜ್ಮಾ ಘರಾ ಶಾಬಿತ್‌ ದವರ್‌. ಆಯ್ದೊ ದೀಸ್‌ ತುಂ 
ಘರಾ ರಾವ್‌. ಫಾಲ್ಕಾಂ ಕಿತೆಂಚ್‌ ಘಡೊಂಕ್‌ ನಾತ್‌ಲ್ಲೆಪರಿಂ ಆಯ್ಲ್ಯಾರ್‌ ಜಾಲೆಂ. ಹಾಂವ್‌ 
ಲೈನ್‌ ಡಿಸ್‌ಕನೆಕ್ಟ್‌ ಕರ್ತಾಂ. ಗುಡ್‌ಲಕ್‌.'' ರೋಶನಾನ್‌ ಆಕೇರ್‌ ಕೆಲೆಂ. 

ರಿಸೀವರ್‌ ಪಾಟಿಂ ದವರ್ನ್‌ ಮೋತಿಲಾಲಾಚ್ಛಾ ಪುತಾಚೊ ತಾಣೆ ಉಪ್ಕಾರ್‌ ಬಾವುಡ್ಲೊ. 
ಕೂಡ್‌ ಆನಿ ಮತಿಂತ್‌ ಸ್ಥಿರತಾ ಚುಕ್‌ಲ್ಲಿ. ನಿಯಂತ್ರಣ್‌ ಹಾಡ್ದೆಂ ಪ್ರೇತನ್‌ ಕರ್ನ್‌ ತೊ ಪಾಟಿಂ 
ದುಕಾನಾಕ್‌ ಆಯ್ಲೊ. 

ತೊಮಾಸಾನ್‌ ಶಿಂಪ್‌ಲ್ಲಿ ಚಾ ನಿತಳ್‌ ಕೆಲ್ಲಿ. ಆಪ್ಲ್ಯಾ ಕದೆಲಾರ್‌ ತೊ ಬಸ್ಲೊ ನಾ. 
ರೋಶನಾಚಿ ಹುಕುಮ್‌ ಜ್ಯಾರಿ ಕರುಂಕ್‌ ಆಸ್‌ಲ್ಲಿ. ಬೊಸಾನ್‌ ಹ್ಯಾ ಮಿಸಾಂವಾಕ್‌ ಆಪ್ಲಾಕ್‌ 

ಸ್ಟೇನ್‌ ಅಗೇರಾ, a 
ಕಿತ್ಯಾಕ್‌: ವಿಂಚ್ಲೊ? ಅಜಯಾದ್ವಾರಿಂ ಹೆಂ ಕಾಮ್‌ ತಾಕಾ ಕರೈತ್‌ ಆಸ್‌ಲ್ಲೆಂ. ಮ್ಹಳ್ಯಾರ್‌ 
ಆಪುಣ್‌ ಸರ್ವಾಂಪ್ರಾಸ್‌ ಚಡ್‌ ಪಾತ್ಮೆಣೆಚೊ ಮನಿಸ್‌? ಯೂಸುಫ್‌ ಖುಶ್‌ ಪಾವ್ಲೊ. 

ರೋಶನಾಚ್ಯಾ ಕ್ಯಾಬಿನಾಕ್‌ ತಾಣೆ ಮೇಟ್‌ ದವರ್ದೆಂ. ಕಾಳ್ಕಾ ಪೆನ್ನ್‌ ಸ್ಪೆಂಡಾಂತ್ಲಿಂ ಪೆನ್ನಾಂ 
ಆನಿ ಪೆನ್ಸಿಲ್ಕೊ ಕಾಡ್ನ್‌ ತಾಣೆ ಪೆನ್ನ್‌ ಸ್ಪೆಂಡ್‌ ಪರ್ತಿಲೆಂ. ದೋನ್‌ ಚಾವಿಯೊ ಸಕ್ಲಾ 
ನಿಸ್ರಾಲ್ಕೊ. ಏಕ್‌ ಚಾವಿ ವಿಂಚುನ್‌ ಆಲ್ಮಾರಿಚ್ಯಾ ಬುರಾಕಾಂತ್‌ ರಿಗಯ್ಲಿ. ತಿ ಸಮಾ ರಿಗ್ಲಿ 
ನಾ. : ಆತಾಂ ದುಸ್ರೆ ಚಾವಿಯೆಚೊ ಪ್ರಯೋಗ್‌ ಕೆಲೊ. ದಾರ್‌ ಉಗ್ತೆಂ ಕೆಲೆಂ. ಆಲ್ಮಾರಿಚೆಂ 
ಲೋಕರ್‌ ಉಗಡ್ಡ್‌ ತಾಣೆ ಕಾಳೆಂ ಫಾಯ್ಲ್‌ ಭಾಯ್ರ್‌ ವೊಡ್ಲೆಂ. ಬಗ್ಗೆನ್‌ ಆಸ್ಚ್ಯಾ ಪಯ್ಯಾಂಚೆ 
ಅಟ್ಟೆಂಕ್‌ ಹಾತ್‌ ಲಾಗ್ತಾನಾ ಆಂಗ್‌ ರುಮ್‌ ಜಾಲೆಂ. 

ಲೋಕರ್‌ ಆನಿ ಆಲ್ಮಾರ್‌ ಆಸಾ ತಶೆಂ ಧಾಂಪುನ್‌ ತಾಣೆ ಚಾವಿಯೊ ಪಾಟಿಂ 
ಪೆನ್ನ್‌ಸ್ಟೆಂಡಾಂತ್‌ ಉಡಯ್ಲೋ. ಆಪ್ಲೆ ಬಸ್ಕೆಕ್‌ ಯೇವ್ನ್‌ ಕಾಳೆಂ ಫಾಯ್ಲ್‌ ತಾಣೆ ಆಪ್ಲ್ಯಾ 
ಬ್ಯಾಗಾಂತ್‌ ರಿಗಯ್ಲೆಂ. ಆಪ್ಲಿಂ ಸರ್ವ್‌ ದಸ್ತಾವೆಜಾಂ, ಬೂಕ್‌ GA ಫಾಯ್ಲಾಂ ಸರ್ವ್‌ ಸಾರ್ಕೆಂ 
ಆಸಾ ಮ್ಹಣ್‌ ಖಾತ್ರಿ ಕರ್ನ್‌ ಗೊವೆತಾಚಿ ಚಾವಿ ಘುಂವ್ಹಾವ್ನ್‌ ತೊ ವಚೊಂಕ್‌ ತಯಾರ್‌ 
ಜಾಲೊ. 
ಅಜಯಾಚಿ ಪರ್ವಣ್ಣಿ ಘೆವ್ನ್‌ ತೊ ದುಕಾನಾಥಾವ್ನ್‌ ಭಾಯ್ರ್‌ ಆಯ್ಲೊ. ತಾಚೆ ಪಾಂಯ್‌ 
ಸರಾರಾಂ ಬಸ್‌ಸ್ಟೊಪಾ ತೆವ್ಕಿನ್‌ ಗೆಲೆ. ಆಪ್ಣಾಚೊ ಕೊಣೀ ಪಾಟ್ಲಾವ್‌ ಕರಿನಾಂತ್‌ ಮ್ಹಣ್‌ 
ಖಾತ್ರಿ ಕರುಂಕ್‌ ತಾಣೆ ದುಬಾವಾಸ್ಪದ್‌ ನದ್ರೆನ್‌ ಘುಂವೊನ್‌ ಭೊಂವ್ತಿಂ ಪಳೆಲೆಂ. ತಾಚೆರ್‌ 
ಕೊಣಾಯ್ಜಿ ನಿಗಾ ನಾತ್‌ಲ್ಲಿ. 

ಬಸ್ಸ್‌ ಆಯಿಲ್ಲೆಂಚ್‌ ತೊ ಶೀದಾ ಘರಾ ಗೆಲೊ. ಇತ್ತೆ ವೆಗಿಂ ಪಾಟಿಂ ಆಯಿಲ್ಲ್ಯಾ 
ಘೊವಾಕ್‌ ಪಳೆವ್ನ್‌ ಬಾಯ್ಲ್‌ BT ಆನಿ ಧುವ್‌ ಮುಮ್ತಾಜ್‌ ಆಜ್ಯಾಪ್ಲಿಂ. ಭಲಾಯ್ಕಿ 
ಬರಿ ನಾ ಮ್ಹಳ್ಳೆಂ ನೀಬ್‌ ದೀವ್ನ್‌ ತಾಣೆ ತಾಂಕಾಂ ಸಮಾದಾನ್‌ ಕೆಲೆಂ. ರೋಶನ್‌ 
ಚಂದಾನಿಚೆಂ ಫಾಯ್ಲ್‌ ತಾಣೆ ಖಾಟ್ಕೆರ್‌ ಆಸ್ಚ್ಯಾ ದಾಟ್‌ ಗಜ್ಜೆ ಪಂದಾಕ್‌ ಲಿಪಯ್ಲೆಂ. 

ಮುಮ್ತಾಜ್‌ ಡಿಗ್ರಿ ಸಂಪವ್ನ್‌ ಆತಾಂ ಕಂಪ್ಯೂಟರ್‌ ಶಿಕ್ತಾಲೆ. ಬ್ಯಾಂಕಾಂತ್‌ ಕಾಮ್‌ 
ಕರಿಜೆ ಮ್ಹಣ್ಣಿ ತಾಚಿ ಆಶಾ ನಿರಾಶೆಚ್ಯಾ ಹಂತಾಕ್‌ ಪಾವ್‌ಲ್ಲಿ. ಆಸ್‌ಲ್ಲಿ mG, ಖರ್ಜ್‌ ಕರ್ನ್‌ 
ಕಾಜಾರ್‌ ಕರ್ನ್‌ ದಿವ್ಯಾಂ ಮ್ಹಳ್ಳಾರ್‌ ಹೆರ್‌ ತೆಗಾಂ ಆಜೂನ್‌ ಶಿಕ್ಪಾ ಪಾಟ್ಲ್ಯಾನ್‌ ಲಾಗ್‌ಲ್ಲಿಂ. 
ಚೆರ್ಕೊ ಹೈಸ್ಕೂಲಾಂತ್‌ ಆನಿ ದೊಗಾಂ ಜೊವ್ಳಿಂ ಚೆಡ್ವಾಂ ದುಸ್ರ್ಯಾ ಪಿಯುಸಿಂತ್‌ ಶಿಕ್ತಾಲಿಂ. 

ಮಾಣಿಕ್‌ಚಂದ್‌ ಜುವೆಲ್ಲರ್ಸಾಂತ್‌ ಜಾಯ್ತ್ಯಾ ವರ್ಸಾಂಚೆ ಸೆವೆಂತ್‌ ಕೊರೊಡಾಂನಿ ತಾಣೆ 
Bow, ಮೆಜ್‌ಲ್ಲೆ ತರೀ ಖಾಸ್ಗಿ ಜಿಣೈಂತ್‌ ಕುಟ್ಮಾಖಾತಿರ್‌ ಹಜಾರಾಂಖಾತಿರ್‌ ತೊ 
ಕಶ್ಚಾಲ್ಲೊ. ನಿಶ್ಚಾ, ಶೃದ್ದಾ ಆನಿ ವಿಶ್ವಾಸಿ ಸೆವೆಚೊ ಪ್ರತಿಫಳ್‌ ಜಿಣ್ಕೆಂತ್‌, ಪಯ್ಕಾಂತ್‌ 
ಅಡ್ಕಳ್‌ ಆನಿ ಖರಸ್‌ ಮ್ಹಣ್ಚ್ಯಾಕ್‌ ಯೂಸುಫ್‌ ಏಕ್‌ ಜಿವೆಂ ನಿದರ್ಕನ್‌. 

ದನ್ನರಾಂ ಜೇವ್ನ್‌ ಆಪ್ಲ್ಯಾ ಕುಡಾಂತ್‌ ಇಲ್ಲೊಸೊ ವಿಶೆವ್‌ ಘೆವ್ಕಾಂ ಮ್ಹಣ್‌ ಆಯಿಲ್ಲ್ಯಾ 
ಯೂಸುಫಾಕ್‌ ನೀದ್‌ ಆಯ್ಲಿನಾ. ಬಾಯ್ಲ್‌ ಆನಿ ಧುವ್‌ ಸಿಟ್ಟಿಂಗ್‌ ರೂಮಾಂತ್‌ ಟಿವಿ 


` 


PS. | ಮಿರ್ಸಾಂಗ್‌ 
ಧಾರಾವಾಹಿ ದೆಕ್ತಾಲಿಂ. ಯೂಸುಫಾಕ್‌ ಕಾಳ್ಕಾ ಫಾಯ್ಲಾಚೊ ಉಡಾಸ್‌ ಆಯ್ಲೊ. ಗಜ್ಜೆ 
ಪಂದಾಕ್‌ ಹಾತ್‌ ಘಾಲ್ನ್‌ ತಾಣೆ ಫಾಯ್ಲ್‌ ಭಾಯ್ರ್‌ ಕಾಡ್ಲೆಂ. 

ಬೊಸಾಚೆಂ ಖಾಸ್ಗಿ ಫಾಯ್ಲ್‌ ವಾಚ್ಚೆಂ ಚೂಕ್‌ ನ್ಹಯ್‌? 

ಸವ್ಕಾಸ್‌ ಪಾನಾಂ ಪರ್ತಿತಾನಾ ಯೂಸುಫಾಚಿಂ ಅಂತರ್ಮಳಾಂ ಉಡ್ಲಿಂ. ರೋಶನ್‌ ` 
ಚಂದಾನಿಚ್ಕಾ Tw, ವಯ್ವಾಟಾಕ್‌ ಲೇಕ್‌ ನಾತ್‌ಲ್ಲೆಂ. ಬಜಾರಾಂತ್‌ ಊಂಚ್‌ ವಾಡಿಚೆರ್‌ 
ದಿಂವ್ಚ್ಯಾ ರಿಣಾ ಶಿವಾಯ್‌ ಶೇರ್ಸ್‌, ಪ್ರೊಪರ್ಟಿ, ಖಾಸ್ಗಿ ಸಂಸ್ರ್ಯಾಂನಿ ಡಿಪೊಸಿಟ್‌ ಮ್ಹಣೊನ್‌ 
ಬೇನಾಮಿ ನಾಂವಾಚೆರ್‌ ರೋಶನ್‌ ಪಯ್ಯ್ಯಾಂಚ್ಛಾ ದೊಂಗ್ರಾಚೆರ್‌ ಬಸೊನ್‌ ರಾಜ್‌ 
ಕರ್ತಾಲೊ. ನಾಂವಾಕ್‌ ಆಪುಣ್‌ ಎಕಾಂವ್ಲೆಂಟ್‌. ಆಪ್ಣಾಕ್‌ ಕಿತೆಂಚ್‌ ಕಳಿತ್‌ ನಾ. ರೋಶನ್‌ 
ಚಂದಾನಿ ಕಿತ್ಲೊ ಗ್ರೇಸ್ತ್‌ ಮ್ಹಣ್ಣೆಂ ಸತ್‌ ಆಪ್ಣಾಕ್‌ ಹೆಂ ಫಾಯ್ಲ್‌ ವಾಚ್ತಾನಾ ಗುಮಾನಾಕ್‌ 
ಗೆಲೆಂ? 

ತಾಕಾ ಮೆಳ್‌ಲ್ಲಿಂ ಬೋವ್‌ ಹೊಡಿಂ ಭಿಕೆಚಿಂ ಇಂಕ್ರಿಮೆಂಟಾಂ, ಹಿಂ ಇಂಕ್ರಿಮೆಂಟಾಂ 
ಘಾವ್ನ್‌ ಕಂಪ್ಲೆಕ್‌ ಲುಕ್ಸಾಣ್‌ ಜಾಯ್ತ್‌ ಮ್ಹಣೊನ್‌ ಇಕ್ರಿಮೆಂಟಾಂ ಸ್ವೀಕಾರ್‌ ಕರ್ತಾನಾ 
ಸಮೇತ್‌ ತಾಕಾ ದಾಕ್ಕೆಣ್‌. ರೋಶನ್‌ ಚಂದಾನಿಚ್ಛಾ ಕುಲ್ಕಾಂ ಪಂದಾಕ್‌ ಕುಸೊನ್‌ ಆಸ್ಚ್ಯಾ 
ಪಯ್ಮಾಂಚೊ ಆಪ್ಣಾಕ್‌ ಅಂದಾಜ್‌ ಕಿತ್ಕಾಕ್‌ ಎದೊಳ್‌ ಜಾಲೊನಾ? 

ಕುಸೊನ್‌ ಪಿಲಾಂ ಕಾಡ್ಜ್ಯಾ ಪಯ್ಕಾಂಚೆಂ ಲೇಕ್‌ ಹ್ಮಾ ಕಾಳ್ಕಾ ಫಾಯ್ಲಾಂತ್‌ ಆಸ್‌ಲ್ಲೆಂ. 
ಹೆಂ ಫಾಯ್ಲ್‌ ಇನ್‌ಕಮ್‌ ಟೆಕ್ಸ್‌ ಅದಿಕಾರಿಂಚ್ಕಾ ಹಾತಾಕ್‌ ಶಿರ್ಕಾಲೆಂ ತರ್‌ ಕಿತೆಂ ಜಾಯ್ತ್‌ 
ಮ್ಹಣ್‌ ಚಿಂತುಂಕ್‌ ಯೂಸುಫ್‌ ಕಶ್ಚಾಲೊ. ಸಾಂಪ್ಲಾಲೊ ತರ್‌ ಸರ್ಕಾರಾಚೆ ಮುಟಿಂತ್‌ 
ಚಿರ್ಡುನ್‌ ದೆದೆಸ್ಪಾರ್‌ ಜಾತೊ ಆಸ್‌ಲ್ಲೊ. ಹಿಂ ಪಾತ್ಕಾಂ ಲಿಪಂವ್ಕ್‌ ಬೊಸಾನ್‌ wap 
ವಿಂಚ್ಲೊ. ಸ್ವಾಭಿಮಾನಾಚೆಂ ಕಿಸರ್‌ ತಾಚೆಥಂಯ್‌ ಪೆಟ್ಟೆಂ. 

ದುಸ್ರೆ ದಿಸಾ ದಫ್ತಾರಾಕ್‌ ರಿಗ್ತಾನಾ ಇನ್‌ಕಮ್‌ ಟೆಕ್ಸಾಚೆ ಅದಿಕಾರಿ ಥಂಯ್ಸರ್‌ ಜಮ್‌ಲ್ಲೆ. 
ರೋಶನ್‌ ಚಂದಾನಿಚ್ಕಾ ಘರಾ, ದುಕಾನ್‌ ಆನಿ ದಪ್ತರಾಂತ್‌ ಎಕಾಚ್‌ ವಗ್ತಾ ರೈಡ್‌ ಜಾಲ್ಲಿ. 
ಅಜಯ್‌ ಆನಿ ಹೆರ್‌ ನವ್ಕರ್‌ ನರ್ವಸ್‌ ಜಾಲ್ಲೆ. ಯೂಸುಫಾಕ್‌ ಅದಿಕಾರಿಂಚ್ಕಾ ಸವಾಲಾಂಕ್‌ 
ಜಾಪಿ ದಿತಾನಾ ತಾಳೊ ಸುಕ್ಲೊ ಆನಿ ಹಾತ್‌ ಕಾಂಪ್ಲೆ ತರೀ Ho, ಆಕ್ರಮಣಾಚೊ ಸಂಕೇತ್‌ 
ಪಯ್ಲೆಂಚ್‌ ಕಳಿತ್‌ ಆಸ್‌ಲ್ಲ್ಯಾನ್‌ ತೊ ವಿಚಲಿತ್‌ ಜಾಲೊನಾ. 

“ಕಿತೆಂಯ್‌ ಲಿಷಯಿಲ್ಲೆ ಎಕಾಂವ್ಚ್‌ ಆಸಾತ್‌ ತರ್‌ ಸಾರ್ಕೆಂ ಸಾಂಗ್‌,'' ಎಕಾ ಅದಿಕಾರಿನ್‌ 
ತಾಕಾ ಚತ್ರಾಯ್‌ ದಿಲಿ. “ಉಪ್ರಾಂತ್‌ ಶಿರ್ಕಾಲೊಯ್‌ ತರ್‌ ಭಿತರ್‌ ಪಡ್ತಲೊಯ್‌. 
ಜಾಮಿನೆರ್‌ ಭಾಯ್ರ್‌ ಯೇಂವ್ಕ್‌ ಜಾಂವ್ಚೆಂನಾ.'' 

“ಆಮ್ಚೆಥಾವ್ನ್‌ ಘುಟ್ಮಳ್‌ ಲಿಪಯ್ನಾಕಾ.'' ದುಸ್ರ್ಯಾನ್‌ ಹಳೂ ಕಾನಾಂತ್‌ ಸಾಂಗ್ಲೆಂ. 
“ಸತ್‌ ಸಾಂಗ್ಲೆಂಯ್‌ ತರ್‌ ತುಕಾ ಸರ್ಕಾರಾಥಾವ್ನ್‌ ಇನಾಮ್‌ ಮೆಳ್ತೆಲೆಂ.'' 

ಸತ್‌? 

ಕಾಳೆಂ ಫಾಯ್ಲ್‌ ಉಗ್ತೆಂ ಕರುಂ? ಸರ್ಕಾರಾಥಾವ್ನ್‌ ಇನಾಮ್‌ ಮೆಳ್ತೆಲೆಂ ಖಂಡಿತ್‌. 

ಸ್ಟೇನ್‌ ಅಗೇರಾ, ce 
ರೋಶನಾಕ್‌ ವಿಕ್ರಿತ್‌ ಕರ್ದ್ರ್ಯಾಂತ್‌ ಕಿತೆಂ ಚೂಕ್‌ ಆಸಾ? ಸವಾಲಾಂಚೊ ದಾಳೊ 
ತಕ್ಲೆಂತ್‌ ದೊಂಗ್ರಾಪರಿಂ ಉಬೊ ಜಾಂವ್ಕ್‌ ಲಾಗ್ಲೊ. ಕಾನೂನಾಕ್‌ ಫಟಿ ಸಾಂಗೊನ್‌ 
ಕೆಲ್ಲ್ಯಾ ಪಯ್ಯಾಂಕ್‌ ಆಪ್ಲೆ ಕಿತ್ಯಾಕ್‌ ಸಾಂಗಾತ್‌ ದೀಜೆ? 

ಕಿತ್ಯಾಕ್‌? 

ಆಪ್ಲೆ ಫಟಿಂಚೊ ಸಾಂಗಾತ್‌ ದಿಲಾ ಮ್ಹಣ್‌ ಫಾಲ್ಕಾಂ ರುಜು ಜಾಲೆಂ ತರ್‌ ಅಪ್ಣಾಕ್‌ 
ಕಾನೂನಾಥಾವ್ನ್‌ ಶಿಕ್ಕಾ ಲಾಬ್ರೆಲಿ? ಆಪ್ಲೆ ಕಿತ್ಯಾಕ್‌ ರಿಸ್ಕ್‌ ಘೆಜೆ? ಹೆ ರಿಸ್ಕೆಚೆಂ ಮೋಲ್‌ 
ಅಪ್ಣಾಕ್‌ ರೋಶನ್‌ ದಿತಲೊ? 

ರಿಸ್ಕೆಚೆಂ ಮೋಲ್‌? 

ತೆ ರಾತಿಂ ಯೂಸುಫಾಕ್‌ ಸಾರ್ಕಿ ನೀದ್‌ ಆಯ್ಲಿ ನಾ. ನಿದೆಖಾತಿರ್‌ ತೊ ಕಶ್ಚಾಲೊ. ಎಕಾ 
ಚಿಂತ್ನೆಥಾವ್ನ್‌ SEQ, ಜಾಂವ್ಕ್‌ ಅಸಂಭವ್‌ ಜಾಲ್ಲೆಂ... ರಿಸ್ಕೆಚೆಂ ಮೋಲ್‌ ಆಪ್ಲೆ ರೋಶನ್‌ 
ಚಂದಾನಿಥಾವ್ನ್‌ ವಸೂಲ್‌ ಕರಿಜೆ. ಸರ್ಕಾರಾಥಾವ್ನ್‌ ಲಿಪವ್ನ್‌ ಖೆಳ್ಹ್ಯಾ ಕೊರೊಡಾಂಥಾವ್ನ್‌ 
ಇಲ್ಲೊಸೊ ದುಡು ಆಪ್ಣಾಕ್‌ ದಿಲ್ಲ್ಯಾನ್‌ ರೋಶನ್‌ ದುಬ್ಳೊ ಜಾಂವ್ಚೊನಾ. ಬದ್ಲಾಕ್‌ 
ಆಪ್ಣಾಚ್ಯಾ ಕುಟ್ಮಾಕ್‌ ಏಕ್‌ ಬರೊ ಫುಡಾರ್‌ ಮೆಳ್ಳೊ ಸಂಭವ್‌ ಆಸಾ. ಯೂಸುಫಾಕ್‌ 
ಪಯ್ಕಾಂಚಿ ಭರ್ಪೂರ್‌ ಗರ್ಜ್‌ ಆಸ್‌ಲ್ಲಿ. ತೆಗಾಂ ಧುವಾಂಚೆಂ ಕಾಜಾರ್‌ ಆನಿ ಚೆರ್ಕಾಚೊ 
ಬರೊ ಫುಡಾರ್‌. ನಿವೃತ್‌ ಜಾತಾನಾ ಆಪುಣ್‌ ಸಲ್ವತಲೊಂ ಮ್ಹಣ್‌ ಸಮ್ಹಾಲ್ಲ್ಯಾ ಯೂಸುಫಾಕ್‌ 
ಜಿಣೈಂತ್‌ ಆಜ್‌ ಪಯ್ಲೆಪಾವ್ಟಿಂ ಬಚಾವೆಚಿ ಏಕ್‌ ವಾಟ್‌ ರುಳ್ಕಾಲಿ. 

ಆಪ್ಲಾಚೆರ್‌ ಥಾಪ್‌ಲ್ಲ್ಯಾ ರಿಸ್ಕೆಚೆಂ ಮೋಲ್‌ ಆಪ್ಲೆ ರೋಶನಾಲಾಗಿಂ ವಿಚಾರಿಜೆ. ಇಚ್‌ 
ಕಶೆಂ? ವಿಚಾರ್‌ಲ್ಲ್ಯಾ ಫರಾ ರೋಶನ್‌ ಹಾಸೊನ್‌ ಹಾಸೊನ್‌ ಪಯ್ಕೆ ದಿತೊಲೊ? 
ಅಸಂಭವ್‌. | 

ತರ್‌ ವಾಟ್‌? 

ಧಮ್ಕಿ! 

ಆಪ್ಣಾಕ್‌ ಪನ್ನಾಸ್‌ ಲಾಕ್‌ ದೀನಾ ತರ್‌ ತೆಂ ಕಾಳೆಂ ಫಾಯ್ಸ್‌ ಇನ್‌ಕಮ್‌ ಟೆಕ್ಸ್‌ 
ದಫ್ತರಾಕ್‌ ಪಾವ್ನೆಲೆಂ ಮ್ಹಣೊನ್‌ ಆಪ್ಲೆ ರೋಶನಾಕ್‌ ಭೆಶ್ಟಾಯ್ದೆ! ಘಾಮಾಚೆ ಥೆಂಬೆ ತಾಚ್ಕಾ 
ಕಪಾಲಾರ್‌ ಪಾಜಾರುಂಕ್‌ ಲಾಗ್ಲೆ. 

ಪನ್ನಾಸ್‌ ಲಾಕ್‌ ಚಡ್‌ ಜಾಲೆ? ತರ್‌ ಪಂಚ್ವೀಸ್‌ ಲಾಕ್‌ ವಿಚಾರುಂ? ಛೆ... ರೋಶನ್‌ 
ಶೆಟಾಕ್‌ ಪನ್ನಾಸ್‌ ಲಾಕ್‌ ಕಿತೆಂಚ್‌ ನ್ಹಯ್‌. ತಾಚೆಲಾಗಿಂ ಹೆರ್‌ ವಾಟ್‌ ನಾ. ಆಪ್ಲೆ 
ವಿಚಾರ್‌ಲ್ಲೊ ಫೆರ್ಗೊ ದೀನಾತ್‌ಲ್ಲೆ ಶಿವಾಯ್‌ ತಾಕಾ ನಿರ್ವೊಗ್‌ ನಾ. ಹೆರ್‌ ವಾಟ್‌ ನಾ. 
ತೆಂ ಕಾಳೆಂ ಫಾಯ್ಲ್‌ ಆಪ್ಲಾ ತಾಬೆನ್‌ ದೀವ್ನ್‌ ರೋಶನ್‌ ಶೆಟಾನ್‌ ವ್ಹಡ್‌ ಚೂಕ್‌ ಕೆಲಿ. 
ಯೂಸುಫಾಚ್ಕಾ ತೊಂಡಾರ್‌ ಹಾಸೊ ಉದೆಲ್ಕೊ. ರೋಶನಾನ್‌ ಆಪ್ಣಾಕ್‌ ಫಕತ್‌ ಏಕ್‌ ಕಾಳೆಂ 
ಫಾಯ್ಲ್‌ ದೀಂವ್ಕ್‌ ನಾ, ಬಗಾರ್‌ ತಾಚ್ಕಾ ಕಾಳ್ಜಾಚಿ ಶಿರ್‌ ಆಪ್ಣಾ ತಾಬೆನ್‌ ದಿಲ್ಕಾ. 

ಏಕ್‌ ಬಳಿಶ್ಟ್‌ ಧಮ್ಕಿ ಸುಫಳ್‌ ಜಾಲಿ ತರ್‌ ಆಪ್ಣಾಚಿ ಜಿಣಿ ಬದ್ದತೆಲಿ. ಧಮ್ಕಿ ದೀಂವ್‌, 


ನೆಣಾ ಮ್ಹಣ್‌ ರೋಶನ್‌ ಕೆದಾಳಾಯ್‌ ಆಪ್ಣಾಕ್‌ ದುರ್ಸಾತಾಲೊ. ಹೆಂ ಫಟ್‌ 29, ವೇಳ್‌ 
ಘಡಿ ಉದೆಲ್ಯಾ. ಯೂಸುಫ್‌ ತಯಾರ್‌ ಜಾಲೊ. 

ಧಮ್ಕಿ! 

ಮಾನಸಿಕ್‌ ಸಮತೋಲನ್‌ ಚುಕಂವ್ಚಿ ತಲ್ವಾರ್‌!! 

ಇನ್‌ಕಮ್‌ ಟೆಕ್ಸಾಚಿ ರೈಡ್‌ ಜಾವ್ನ್‌ ಧಾ ದಿಸಾಂ ಉಪ್ರಾಂತ್‌ ಕಾಳೆಂ ಫಾಯ್ಲ್‌ ಪಾಟಿಂ 
ಹಾಡ್ನ್‌ ದೀಂವ್ಕ್‌ ರೋಶನಾನ್‌ ಯೂಸುಫಾಕ್‌ ಹುಕುಮ್‌ ದಿಲಿ. ತೊ ದೀಸ್‌ ಬ್ರೆಸ್ತಾರ್‌. 
ದುಸ್ರೆ ದಿಸಾ ಯೂಸುಫಾನ್‌ ಹುಕುಮ್‌ ಪಾಳ್ಳಿ ನಾ. ಫಾಯ್ಲಾವಿಣೆ ತೊ ದಪ್ತರಾಂತ್‌ ರಿಗ್ಲೊ. 
ಕಾಲ್‌ಥಾವ್ನ್‌ ತಾಣೆ ಧಮ್ಕಿ ರುಪಾರ್‌ ಕಸಲೆ ಡಯಲೊಗ್‌ ಸಾಂಗಾಜೆ ಮ್ಹಣ್‌ ಅಭ್ಯಾಸ್‌ 
ಕೆಲ್ಲೆಂ. 

ಇಕ್ರಾ ವ್ಹಾಜೊನ್‌ ಧಾ ಮಿನುಟಾಂನಿ ರೋಶನ್‌ ಶೆಟಾಚೆಂ ಯೆಣೆ ಜಾಲೆಂ. ಸಾಡೆ 
ಇಕ್ರಾಂಕ್‌ ಯೂಸುಫಾಕ್‌ ರೋಶನಾನ್‌ ಕ್ಕಾಬಿನಾಕ್‌ ಆಪಯ್ಲೊ. 

ಕಾಳೆಂ ಫಾಯ್ಲ್‌ ವಿಚಾರ್ತಾನಾ ಆಪ್ಲೆ ಕಿತೆಂ ಮಾರ್ಮಿಕ್‌ ಉತ್ರಾಂ ವಾಪಾರಿಜೆ ಮ್ಹಣ್‌ 
ಚಿಂತ್ಲೆಂ ಯೂಸುಫಾನ್‌. ತಾಳೊ ಸಡಿಳ್‌ ಕರ್ನ್‌ ಖಾಲಿ ಹಾತಾಂನಿ ತೊ ಭಿತರ್‌ ರಿಗ್ಲೊ. 

“ಜಳಾರಿ ಮಾರುಂಕ್‌ ಆಯಿಲ್ಲೆಪರಿಂ ಖಾಲಿ ಹಾತಾಂನಿ ಆಯ್ಲಾಯ್‌? ಮ್ಹಜೆಂ ಫಾಯ್ಲ್‌ 
ಖಂಯ್ಸರ್‌ GAO?” ಉಪ್ರಾಟ್ಲೊ ರೋಶನ್‌ ಶೇಟ್‌. 

ಯೂಸುಫಾನ್‌ ಧಯ್ರ್‌ ಆರಾಂವ್ಚೆಂ ಪ್ರೇತನ್‌ ಕೆಲೆಂ. ಕಾಳಿಜ್‌ ನಿಸ್ರಾಲ್ಲೊ ಅನ್ಟೋಗ್‌ 
ಜಾಲೊ. ತೊ ಸಾಂಬಾಳುಂಕ್‌ ಕಶ್ಚಾಲೊ. ಘುಂವೊನ್‌ ಪಾಟಿಂ ಬಸ್ಕೆಕ್‌ ಯೇವ್ನ್‌ ಸಾರ್ಕೆಂ 
ತಯಾರ್‌ ಕರ್ನ್‌ ಉಪ್ರಾಂತ್‌ ಧಮ್ಕಿ ದಿವ್ಯಾಂ ಮ್ಹಣ್‌ ತಾಕಾ ಭೊಗ್ಗೆಂ. 

“ಏಕ್‌ ಮಿನುಟ್‌ ರಾವ್‌... ಗುರುದೇವಾಕ್‌ ತುಂ ವಿಸ್ರಾಲೊಯ್‌?” ರೋಶನಾನ್‌ 
ವಿಶಯ್‌ ಬದ್ದಿಲೊ. “ತುಜ್ಕಾನ್‌ ತಾಚಿ ವಸೂಲಿ ಕರುಂಕ್‌ ಜಾಲಿ ನಾ. ಹಾಂವೆಂ ವಸೂಲಿ 
ಕದ್ದಿ ರೀತ್‌ ಏಕ್‌ ಮಿನುಟ್‌ ರಾವೊನ್‌ ಪಳೆ.” ಉಬೊ ಆಸ್ಚಾ ಯೂಸುಫಾಚೆ ಪಾಂಯ್‌ 
ನಿತ್ರಾಣ್‌ ಜಾವ್ನ್‌ ಬಳ್‌ ಚುಕ್ಕೆ ಸ್ಥಿತೆಕ್‌ ಆಯ್ಲೆ. 

ರೋಶನಾನ್‌ ಗುರುದೇವಾಚೆಂ ನಂಬರ್‌ ದಾಂಬ್ಲೆಂ. ಗುರುದೇವ್‌ ಲೈನಿರ್‌ ಆಯ್ಲೊ. 

“ಹಲೋ...ಕಿತೆಂ ಸಮ್ಹಾತಾಯ್‌ ತುಂ ತುಕಾಚ್‌?” ಮೆಜಾಕ್‌ ಮೂಟ್‌ ಮಾರ್ಲಿ ರೋಶನಾನ್‌. 
“ತುಜೆಂ ಪಿಕ್ಚರ್‌ ರಿಲೀಜ್‌ ಜಾವ್ನ್‌ ಕಿತ್ಲೊ ತೇಂಪ್‌ ಜಾಲೊ? ಘೆತ್‌ಲ್ಲೆಂ ರೀಣ್‌ ವಾಡಿ ಸವೆಂ 
ಪಾಟಿಂ ದೀಜೆ ಮ್ಹಣ್ಣೆಂ ಗಿನ್ಮಾನ್‌ ತುಕಾ ನಾ? ತುಜಿ ಆನಿ ತುಜ್ಮಾ ಬಾಯ್ಲ್‌ ಭುರ್ಗ್ಯಾಂಚಿ 
ಸುಪಾರಿ ಸಂಪತ್‌ ಲಾಲಾಕ್‌ ಹಾಂವೆಂ ದೀಜೆ ಮ್ಹಣ್‌ ತುಂ ಆಶೆತಾಯ್‌?” 

ಸಂಪತ್‌ ಲಾಲ್‌ J ow, “ಭಾಯಿ' ಕುಳ್ಳೆಚೊ ವೃತ್ತಿಪರ್‌ ಗೂಂಡಾ! ಯೂಸುಫಾಕ್‌ 
ಉಸ್ವಾಸ್‌ ಸೊಡುಂಕ್‌ ಬಾಂದ್ಸಾಸ್‌ ಜಾಲೆ. 

“ಕಿತ್ಕಾಕ್‌ ತುಂ ಮ್ಹಾಕಾ ಸಂಪತ್‌ ಲಾಲ್‌ ತಸಲ್ಮಾ ನಿಶ್ಚುರ್‌ ಮನ್ಶಾಂಕ್‌ ಮದೆಂ ಹಾಡಿಶೆಂ 
ಕರ್ತಾಯ್‌?” ಕಿತೆಂಚ್‌ ದಾಕೈಣೆವಿಣೆ ರೋಶನಾನ್‌ ಸಂವಾದ್‌ ಮುಕಾರಿಲೊ. “ಮ್ಹಜ್ಯಾ 

ಸ್ಟೇನ್‌ ಅಗೇರಾ, ಮುಲ್ಲ ಎ ಎಾರಬಾರಾ ಎಗರ 9-225 ಹಾವಾಚಾಕಾ-ತ2 2೬ ಆಸಾ ಚಾಚಾ: 
ಉತ್ರಾಂಕ್‌ ಸಂಪತ್‌ ಲಾಲ್‌ ಕಿತ್ಲೊ ಮಾನ್‌ ದಿತಾ ಮ್ಹಣ್‌ ತುಂ ಜಾಣಾಂಯ್‌? ತುಕಾ sok, 
ಪಾಟಿಂ ದೀಂವ್ಕ್‌ ಮನ್‌ ನಾ ತರ್‌ ಸಾಂಗ್‌. ಬಾಕಿಚೆಂ ಕಾಮ್‌ ಸಂಪತ್‌ ಲಾಲ್‌ ಕಠ್ತಲೊ... 
ಕಿತೆಂ ಮ್ಹಣಾಲೊಯ್‌? ಆಮ್ಚೆಮದೆಂ ಸಂಪತ್‌ ಲಾಲಾಚಿ ಗರ್ಜ್‌ ನಾ? ಬೋವ್‌ ಬರೆಂ... 
ನಾ... ನಾ.. ಪಂದ್ರಾ ದಿಸಾಂಚೆ ಆವ್ಲೆಕ್‌ ಹಾಂವ್‌ ಕಬೂಲ್‌ ನಾ. ತುಜೆಲಾಗಿಂ ಫಕತ್‌ ಧಾ 
ದೀಸ್‌ ಆಸಾತ್‌. ಧಾ ದಿಸಾಂನಿ ತುಂ ಮ್ಹಾಕಾ ವಿಸ್ರಾಲೊಯ್‌ ತರ್‌ ತುಕಾ ಆನಿ ತುಜ್ಕಾ 
ಬಾಯ್ಲ್‌ ಭುರ್ಗ್ಯಾಂಕ್‌ ಮೆಳೊಂಕ್‌ ಸಂಪತ್‌ ಲಾಲ್‌ ಯೆತಲೊ!” 

ರಿಸೀವರ್‌ ಪಾಟಿಂ ಧಾಡಾಯ್ಲೆಂ ರೋಶನಾನ್‌. ಯೂಸುಫಾಚೆಂ ಸರ್ವಾಂಗ್‌ ವೀಜ್‌ ಸಕತ್‌ 
ಧಾಂವ್‌ಲ್ಲೆಪರಿಂ ಕಾಂಪ್ಲೆಂ. 

“ಆಯ್ಕಾಲೆಂಯ್‌? ಹಾಕಾ ಧಮ್ಕಿ ಮ್ಹಣ್ತಾತ್‌.” ರೋಶನಾನ್‌ ಯೂಸುಘಾಕ್‌ ಪಳೆವ್ನ್‌ 
ವಿಚಾರ್ಲೆಂ. “ತೆಂ ಆಸೊಂ, ಮ್ಹಜೆಂ ಕಾಳೆಂ ಫಾಯ್ಡ್‌ ಖಂಯ್ಸರ್‌ ಆಸಾ.” 

“ಹಾಂ... ಹಾಂ...'' ಕಪಾಲಾರ್‌ ದೆಂವ್‌ಲ್ಲೊ ಘಾಮ್‌ ಯೂಸುಫಾನ್‌ ಪುಸ್ಲೊ. “ತುಜೆಂ 
ಫಾಯ್ತ್‌ ಘರಾ ಉರ್ಲಾಂ. ಆತಾಂ ವಚೊನ್‌ ಹಾಡುಂ?' 

“ಗರ್ಜ್‌ ನಾ. ಫಾಲ್ಕಾಂ ಹಾಡುಂಕ್‌ ವಿಸ್ರಾನಾಕಾ. ತೆಂ ಫಾಯ್ಲ್‌ ನಾಸ್ತಾನಾ ಮ್ಹಜೆಂ 
ಜಾಯ್ತೆಂ ಕಾಮ್‌ ಬಾಕಿ ಪಡ್ಲಾಂ.'' ವಿರಾರಾಯೆನ್‌ ಮ್ಹಣಾಲೊ ರೋಶನ್‌. 

“ಸೊರ್ರಿ ಸರ್‌, ಫಾಲ್ಕಾಂ ಖಂಡಿತ್‌ ಹಾಡ್ತಾಂ.” ಘುಂವೊನ್‌ ಪಾಟಿಂ ಬಸ್ಕೆಕ್‌ ಆಯ್ಲೊ 
ಯೂಸುಫ್‌. 

ಪಾಟ್ಲೊ ಬಾಂಕ್‌ 


ತ್ಕಾ ಫಿಠ್ಲಜೆಚೆಂ ಕೊಯರ್‌ ಪ್ರಖ್ಯಾತ್‌ ಆನಿ ಲೊಕಾಮೊಗಾಳ್‌. ಆಕಾಶ್‌ವಾಣಿಂತ್‌ ತಾಂಣಿ 
ತವಳ್‌ ತವಳ್‌ ಕಾರ್ಯಕ್ರಮಾಂ ದಿಲ್ಲಿಂ. ಕಾಜಾರ್‌ ಆನಿ ಇತರ್‌ ಕಾರ್ಕಾಂಕ್‌ ತಾಂಕಾಂ ಆಪವ್ಣೆ 
ಚುಕಾನಾತ್‌ಲ್ಲೆಂ. ಕಂತಾರಾಂ, ಪದಾಂ ಆನಿ ಸಂಗೀತ್‌ ಖೆಳ್ಳ್ಯಾಂತ್‌ ತಾಂಚೊ ಉಕಲ್ಲಲೊ 
ಹಾತ್‌. ಹ್ಮಾ ಯಶಸ್ವೆ ಪಾಟ್ಲ್ಯಾನ್‌ ಪಂಗ್ಡಾಂತ್‌ ಆಜೂನ್‌ ಅಸ್ಚ್ಯಾ ಜಾಯ್ತ್ಯಾಂಚಿ ವಾಂವ್ಚ್‌ 
ಆನಿ ಹುಮೆದ್‌ ಲಿಪ್‌ಲ್ಲಿ. 

ಹ್ಮಾ ಪಯ್ಕಿಂ ಅನಿಲ್‌ ಎಕ್ಲೊ. ಅನಿಲಾನ್‌ ಪಾಟ್ಲ್ಯಾನ್‌ ಚೊವ್ಹಾ ವರ್ಸಾಂ ಥಾವ್ನ್‌ ತ್ಕಾ 
ಕಂತಾರ್‌ ಪಂಗ್ಡಾಕ್‌ ಖಳಾನಾತ್‌ಲ್ಲಿ ಸೆವಾ ದಿಲ್ಕಾ. ನಿಸ್ವಾರ್ಥಿ ಸೆವಾ. ತೊ ಪಂದ್ರಾ 
ವರ್ಸಾಂಚೊ ಆಸ್ತಾನಾ ಇಸ್ಕೊಲಾಚ್ಕಾ ಪದಾಂ ಸ್ಪರ್ದ್ಯಾಂತ್‌ ತಾಣೆ ಹಿಂದಿ ಪದ್‌ ಗಾಯಿಲ್ಲೆಂ. 
ಹೆಂ ಆಯ್ಕೊನ್‌ ಖುಶ್‌ ಪಾವ್‌ಲ್ಲ್ಯಾ ಫಿರ್ಗಜ್‌ ಪಾದ್ರಿನ್‌ ತಾಕಾ ತ್ವರಿತ್‌ ಆಪವ್ಣೆ ದೀವ್ನ್‌ 
ತವಳ್‌ಚ್‌ ಜಲ್ಮ್‌ ಘೆತ್‌ಲ್ಲ್ಯಾ ಕೊಯರಾಂತ್‌ ಭರ್ತಿ ತಾಕಾ ಕೆಲ್ಲೊ. 

ಸಂಗೀತ್‌ ತಾಚೊ ಹವ್ಕಾಸ್‌. ಹವ್ಕಾಸಾಕ್‌ ಏಕ್‌ ಮಾಂಚಿ ಫಾವೊ ಜಾಲ್ಲಿ. ಗಾಂವ್ಚಾ 
ಮಟ್ಟಾಕ್‌ ಪದಾಂ ಗಾಂವ್ಚಾಂತ್‌ ಆನಿ ಗಿಟಾರ್‌ ಖೆಳ್ಳ್ಯಾಂತ್‌ ತಾಣೆ ಜಾಯ್ತಿ ಪ್ರಗತಿ ಕೆಲ್ಲಿ. 
ತವಳ್ಳೊ ಕೊಯರ್‌ ಮಾಸ್ಟರ್‌ ಮಿಂಗೆಲ್‌ ಭಾವೊಜಿಚ್ಛಾ ಮಾರ್ಗದರ್ಕನಾಖಾಲ್‌ ತೊ 
ಹೆಳೊನ್‌ ಎಕಾ ಉತ್ತೀಮ್‌ ಮಟ್ಟಾಕ್‌ ಪಾವ್‌ಲ್ಲೊ. ಏಕ್‌ ದೀಸ್‌ ಆಪುಣ್‌ ಹ್ಯಾ 
ಕೊಯರಾಚೊ ಮಾಸ್ಟರ್‌ ಜಾತಲೊಂ ಮ್ಹಳ್ಳೆಂ ಸ್ವಪಣ್‌ ತಾಚೆಥಂಯ್‌ ಪಾಲೆಲ್ಲೆಂ. ಮಿಂಗೆಲ್‌ 
ಭಾವೊಜಿ ಖಡಕ್ಕ್‌ ಆನಿ ಶಿಸ್ತೊಚೊ ಮನಿಸ್‌. ಸಾಂಗಾತಾಚ್‌ ಅನಿಲಾಚ್ಛಾ ಸಂಗೀತ್‌ 
ದೆಣ್ಯಾಚೆರ್‌ ತಾಕಾ ವಿಶೇಸ್‌ ಅಭಿಮಾನ್‌. ಮಿಂಗೆಲ್‌ ಭಾವೊಜಿ ಮಾತ್ರ್‌ ಆಜ್‌ಕಾಲ್‌ ಉತರ್‌ 
ಪ್ರಾಯೆರ್‌ ನಿತ್ರಾಣಿ ಆನಿ ಅಸ್ವಸ್ತ್‌ ಜಾವ್ನ್‌ ಘರಾಚ್‌ ಆಸ್‌ಲ್ಲೊ. ಇಗರ್ಜ್‌ ಆನಿ 
ಕೊಯರಾಥಾವ್ನ್‌ ಪಯ್ಸ್‌ ಉರ್‌ಲ್ಲೊ. 

ಮಿಂಗೆಲಿಕ್‌ ಗಾಂವ್ಚೊ ಸರ್ವ್‌ ಲೋಕ್‌ ಭಾವೊಜಿ ಮ್ಹಣ್‌ ಕಿತ್ಕಾ ಆಪಯ್ತಾ ಮ್ಹಳ್ಳೆಂ 
ತಾಕಾಯಿ ಸಾರ್ಕೆಂ ಕಳಿತ್‌ ನಾ. ಗಾಂವ್ಚೊ ಲೋಕ್‌ ಸಗ್ಳೊ ತಾಕಾ ಮಿವ್ಲೆ ಆನಿ ಮಿವ್ಣ್ಕೊ 
ನ್ಹಯ್‌. ಬೋವ್‌ಶ್ಶಾ ತರ್ನಾಟೊ ಆಸ್ತಾನಾ ಚೆಡ್ಬಾಂಚಿ ಇಶ್ಟಾಗತ್‌ ಕರುಂಕ್‌ ಚೆಡ್ವಾಂಚ್ಕಾ 
ಭಾವಾಂಕ್‌ ಚೊಕ್ತೆಟಾಂ ದೀವ್ನ್‌ ದೋಸ್ತಿ ಕದ್ದಿ WO, ಟ್ರಿಕ್ಕ್‌ ವಾಪಾರ್ಹ್ಯಾಂಚ್‌ ಮಿಂಗೆಲ್‌ 
ಕಾಂಯ್‌ ಹೆಳ್‌ಲ್ಲೊ ಆಸ್‌ಲ್ಲೊ ಜಾಂವ್ಕ್‌ ಪುರೊ. ಪರಿಣಾಮ್‌ ಜಾವ್ನ್‌ ಸರ್ವಾಂಚೊ ತೊ 
ಭಾವೊಜಿ ಜಾಲ್ಲೊ, ಅಶೆಂ ಕೊಯರಾಂತ್‌ ತಾಚೊ ಸಾಂಗಾತಿ ಐವನಾನ್‌ ತಾಕಾ ಹಾಸ್ಕ್‌ 


ಸ್ಟೇಸ್‌ ಅಗೇರಾ, ಮೋ ವ 
ರುಪಾರ್‌ ಸಾಂಗ್‌ಲ್ಲೆಂ. ಹಾಂತುಂ ಸತ್‌ ಆಸ್ಚೆಂನಾ ಮ್ಹಳ್ಳಿ ಅನಿಲಾಚಿ ಪಾತ್ಮಣಿ. 

ಐವನ್‌ ತಾಚೆಪ್ರಾಸ್‌ ತೀನ್‌ ವರ್ಸಾಂಕ್‌ ಪ್ರಾಯೆನ್‌ ವ್ಹಡ್‌. ಹ್ಯಾಚ್‌ ಗಾಂವಾಂತ್‌ ತೊ 
` ಡಿಗ್ರಿ ಪರ್ಯಾಂತ್‌ ಶಿಕ್‌ಲ್ಲೊ. ಉಪ್ರಾಂತ್‌ ದೋನ್‌ ವರ್ಸಾಂ ಬೆಕಾರ್‌ ಉರ್‌ಲ್ಲೊ. ಹ್ಯಾ 
ಲೆಕಾರ್‌ ಆವ್ದೆಂತ್‌ ತಾಣೆ ಅನ್ಟೋಗ್‌ ಕೆಲ್ಲೆಂ ಪ್ರೇಮ್‌ ಪ್ರಕರಣ್‌ ಅಖ್ಯಾ ಗಾಂವಾಂತ್‌ 
ಗಾಜ್‌ಲ್ಲೆಂ. ಎಕಾ ಕುಶಿಚೊ ಮೋಗ್‌ ತೊ. ಫಕತ್‌ ಐವನಾನ್‌ ತಿಚೊ ಮೋಗ್‌ ಕೆಲ್ಲೊ. 
ಪೂಣ್‌ ಸಿಲ್ವಿನ್‌ ನ್ಹಯ್‌. ತುಂ ಅಪ್ಲಾಲಾಗಿಂ ಕಾಜಾರ್‌ ಜಾಯ್ನಾಯ್‌ ತರ್‌ ಆಪುಣ್‌ 
ಜೀವ್ಳಾತ್‌ ಕರ್ತಾಂ ಮ್ಹಣ್‌ ಐವನಾನ್‌ ಭೆಶ್ಚಾಯಿಲ್ಲ್ಯಾಕ್‌, ಜಾಯ್‌ ತರ್‌ ವೀಕ್‌ ಹಾಡ್ನ್‌ 
ದಿತಾಂ ಮ್ಹಣ್‌ ಸಿಲ್ವಿನ್‌ ತಾಕಾ ಸಾಂಗ್‌ಲ್ಲೆಂ ಮ್ಹಳ್ಳಿ ಖಬರ್‌. ಐವನಾನ್‌ ಸಿಲ್ವಿಕ್‌ ಇತ್ತೆಂ 
ಧೊಸ್‌ಲ್ಲೆಂಕೀ, ಆಕ್ರೇಕ್‌ S235, ಘರ್ಹ್ವಾಂನಿ ಪೊಲಿಸ್‌ ಕಂಪ್ಲೆಂಟ್‌ ಸಯ್ತ್‌ ದಿಂವ್ಚೆಂ 
ಪಡ್‌ಲ್ಲೆಂ. ಲಜ್‌ ಆನಿ ಅಕ್ಕಾನ್‌ ಸೊಸುಂಕ್‌ ಜಾಯ್ನಾಸ್ತಾಂ ಐವನಾಚ್ಮಾ ಘರ್ಹಾಂನಿ 
ಜಬರ್‌ದಸ್ತೆನ್‌ ತಾಕಾ ಮುಂಬಯ್‌ ಧಾಡ್‌ಲ್ಲೊ. ಮುಂಬಯ್‌ -ಪಾವ್‌ಲ್ಲ್ಯಾ ಐವನಾಕ್‌ 
ಬ್ಯಾಂಕಾಂತ್‌ ನವ್ಕರಿ ಮೆಳ್‌ಲ್ಲಿ. ಜಾಯ್ತ್ಯಾ ವರ್ಸಾಂ ಉಪ್ರಾಂತ್‌ ಸಬಾರ್‌ ಬ್ರಾಂಚಾಂನಿ 
ತಾಚೊ ವರ್ಗ್‌ ಜಾವ್ನ್‌ ಗಾಂವ್ಚಾ ಬ್ರಾಂಚಾಕ್‌ ತಾಕಾ ವರ್ಗ್‌ ಜಾಲ್ಲೊ. ಆರ್ಥಿಕ್‌ ಆನಿ 
ಉದ್ಯೋಗಾಚಿ ಸ್ತಿತಿ ಸಾರ್ಕಿ ಆಸ್ಲ್ಯಾರೀ ತೊ ಆಜೂನ್‌ ಕಾಜಾರ್‌ ಜಾಲ್ಲೊನಾ. ಕಾರಣ್‌, ತಾಣೆ 
ಕೊಣಾಕ್‌ಚ್‌ ಸಾಂಗ್‌ಲ್ಲೆಂನಾ. ತರೀ ಸಿಲ್ವಿಕ್‌ ತೊ ಆಜೂನ್‌ ವಿಸ್ರೊಂಕ್‌ ಸಕೊಂಕ್‌ನಾ 
ಮ್ಹಣ್‌ ಲೋಕ್‌ ಉಲವ್ನ್‌ ತಾಚಿ ಬಿರ್ಮತ್‌ ಪಾವ್ತಾಲೊ. ಪಾಟ್ಲ್ಯಾ ತೀನ್‌ ವರ್ಸಾಂ ಥಾವ್ನ್‌ 
ಇಗರ್ಜೆಚ್ಯಾ ಕೊಯರಾಂತ್‌ ತಾಣೆಂಯಿ ಪರತ್‌ ವಾವ್ರ್‌ ಸುರು ಕೆಲ್ಲೊ. 

ಐವನಾಕ್‌ ತಿರಸ್ಕಾರ್‌ ಕೆಲ್ಲ್ಯಾ ಸಿಲ್ವಿಚಿ ಆನ್ಕೇಕ್‌ ದುರಂತ್‌ ಕಥಾ. ಐವನಾಚ್ಮಾ ಕೊಡು 
ಘಡಿತಾ ಉಪ್ರಾಂತ್‌ ಏಕ್‌ ಉತ್ತೀಮ್‌ ಸಯ್ರಿಕ್‌ ಯೇವ್ನ್‌ ವರ್ಸಾ ಭಿತರ್‌ ತಾಚೆಂ ಕಾಜಾರ್‌ 
ಜಾಲ್ಲೆಂ. ಚೆಡೊ ಶ್ಹೆರಾಂತ್ಲೊ. ಆರ್ಮಿಂತ್‌ ಬರ್ಮಾ ಹುದ್ದಾರ್‌ ಆಸ್‌ಲ್ಲೊ. ಸಮ್ಹಣೆಚೊ 
ಖುಶಾಲಿ ದಾದ್ಲೊ. ಪೂಣ್‌ ಸಂಸಾರಿ ಜಿಣ್ಕೆಂತ್‌ ತಾಚೆಂ ಪಯ್ಸ್‌ ಮಟ್ಟೆ ಆವ್ಲೆಕ್‌ ಅಮಾನತ್‌ 
ಆಸ್‌ಲ್ಲೆಂ moh. ಆದ್ಲ್ಯಾ ಕಾರ್ಗಿಲ್‌ ರುುಜಾಂತ್‌ ಸಿಲ್ವಿಚ್ಛಾ ಘೊವಾನ್‌ ಜೀವ್‌ 
ಹೊಗ್ಗಾಯಿಲ್ಲೊ. ಎಕಾ ಚೆರ್ಮಾಚಿ ಆವಯ್‌ ಜಾವ್ನಾಸ್‌ಲ್ಲೆಂ ತೆಂ ಥೊಡೊ ತೇಂಪ್‌ 
ಘೂವಾಚ್ಕಾ ಘರಾ ರಾವ್ಲೆಂ. ಉಪ್ರಾಂತ್‌ ಸಮಾ ಪಡಾನಾಸ್ತಾನಾ ಪುತಾಸಂಗಿಂ ಪಾಟಿಂ 
ಗಾಂವಾಕ್‌, ಕುಳಾರಾ ಆಯಿಲ್ಲೆಂ. 

“ಸಿಲ್ವಿಲಾಗಿಂ ಕಾಜಾರ್‌ ಜಾತಾಯ್‌ ತರ್‌ ಸಾಂಗ್‌, ತಾಚ್ಕಾ ವ್ಹಡಿಲಾಂಲಾಗಿಂ ಹಾಂವ್‌ 
ಉಲವ್ನ್‌ ಪಳೆಯ್ತಾಂ'' ಮಿಂಗೆಲ್‌ ಭಾವೊಜಿನ್‌ ಏಕ್‌ ಪಾವ್ಟಿಂ ಅನಿಲಾಕ್‌ ಸಾಂಗ್‌ಲ್ಲೆಂ 
ಆಯ್ಲೆವಾರ್‌. “ತಾಕಾ ಸಾಂಗಾತ್‌ ಆನಿ ಆದಾರ್‌ ಮೆಳ್ತಲೊ. ತುಜೆಂಯಿ ಭವಿಶ್ಟ್‌ 
ಸುದ್ರಾತಲೆಂ. ವ್ಹಡ್ಲಿ ಆಸ್ತ್‌ ಆಸಾ. ಸಿಲ್ವಿಕ್‌ ಭಾವ್‌-ಭಯ್ಲಿ ಕೊಣೀ ನಾಂತ್‌. ಸರ್ವ್‌ 
ತುಮ್ಕಾಂಚ್‌ ಮೆಳ್ತಾ” 

ಅನಿಲಾನ್‌ ಆಸಕ್ತ್‌ ದಾಕಂವ್ಕ್‌ನಾತ್‌ಲ್ಲಿ. ಆಪ್ಣಾಚಿ ಪರಿಸ್ಥಿತಿ ಅಸ್ಕತ್‌ ಆಸ್‌ಲ್ಲಿ ತರೀ ಏಕ್‌ 

ಭುರ್ಗೊ ಆಸ್‌ಲ್ಲ್ಯಾ ವಿಧವ್‌ ಸ್ತ್ರೀಯೆಲಾಗಿಂ ಲಗ್ನಾಂತ್‌ ಎಕ್ಟಟ್ಟಿ ಪರಿಪಿಕಾಯ್‌ ತಾಚೆಲಾಗಿಂ 
ನಾತ್‌ಲ್ಲಿ. ಮಾನಸಿಕ್‌ ದಿಶ್ಚಿಕೋನಾಂತ್‌ ತೊ ಅಸಲ್ಕಾ ನಿರ್ದಾರಾಕ್‌ ತಯಾರ್‌ ನಾತ್‌ಲ್ಲೊ. 
ಪಯ್ಯಾಂನಿ ಪೊಕೊಳ್‌ ಆಸ್ಲ್ಯಾರೀ ಸಂಗೀತಾಂತ್‌ ಇಗರ್ಜೆಂತ್‌ ಮೆಳ್ಳೆ ಶಾಬಾಸ್ಕೆದ್ವಾರಿಂ ತೊ 
ಆಪ್ಣಾಕ್‌ ಹೀರೊ ಮ್ಹಣ್‌ ಸಮ್ದಾತಾಲೊ. ವಿದ್ವಿಲಾಗಿಂ ಕಾಜಾರ್‌ ಜಾಂವ್ಚಿ ಗತ್‌ ಅಪ್ಣಾಕ್‌ 
ಆಯ್ಲಾ? ಅನಿಲ್‌ ಸ್ವಭಾವಾಂತ್‌ ಖಾಲ್ತೊ ಆನಿ ಬೊಳೊ ತರೀ ಶಕ್ಷೆಂತ್‌ ಗುಪಿತ್‌ ವಜನ್‌ 
ಆಸ್‌ಲ್ಲೆಂ ತಾಚ್ಕಾ. 

ತಾಚಿ ಆವಯ್‌ ಟಿಚೆರ್‌. ಬಾಪುಯ್‌ ಲ್ಹಾನ್‌ ಆಸ್ತಾನಾ ಸರ್‌ಲ್ಲೊ. ಕಶ್ಚಾಂನಿ ಪಿಯುಸಿ 
ಪರ್ಯಾಂತ್‌ ಶಿಕೊನ್‌ ಕಂಪ್ಯೂಟರಾಂತ್‌ ಮಟ್ಟೊ ಕೋರ್ಸ್‌ ಕೆಲ್ಲೊ. ನಶೀಬಾನ್‌ ಸಾಂಗಾತ್‌ 
ದಿಲೊನಾ. ತಾತ್ಕಾಲಿಕ್‌ ಲ್ಹಾನ್ಶಿಂ ಚಿಲ್ಲರ್‌ ಕಾಮಾಂ ಮೆಳ್ಳಿಂ ತರೀ ಸಮಕಟ್ಟಾಚೆಂ ಬರೆಂ 
ಕಾಮ್‌ ಫಾವೊ ಜಾಲೆಂನಾ. ಆರ್ವಿಲ್ಕಾ ವರ್ಸಾಂನಿ ಕಾಮಾಚಿ ಆಶಾ ಸೊಡ್ನ್‌ ಘರ್ಹೆಂ ಲ್ಹಾನ್‌ 
ಮಾಡಾ ಹಿತಾಲ್‌ ಪೋಸ್‌ ಕರ್ಚ್ಯಾಂತ್‌ ತಾಣೆ ಮ್ಹಿನತ್‌ ಫೆತ್‌ಲ್ಲಿ. 

ಬೆಕಾರ್‌ ಆಸಾಂ ಮ್ಹಣ್ಣಿ ವಿಶೇಸ್‌ ಖಂತ್‌ ತಾಕಾ ಧೊಶಿನಾತ್‌ಲ್ಲಿ. ದೀಸ್‌ ಕಾಡುಂಕ್‌ 
ರಗೈನಾಂತ್‌ ಮ್ಹಣ್ಣ್ಯಾ ದಿಶ್ಚಿಕೋನಾಂತ್‌ ತೊ ಜಿಯೆತಾಲೊ. ತಾಚೆಂ ಜಿವಿತಾ ವೃತ್ತ್‌ 
ಆವಯ್‌, ಘರ್‌, ಮಾಡ್‌, ಹಿತಾಲ್‌ ಆನಿ ಕೊಯರ್‌ ಮ್ಹಣ್ಚೆ ಪರಿಧಿ ಭಿತರ್‌ ಚಿಡ್ಕಾಲ್ಲೆಂ. 
ಜಿಣ್ಮೆಂತ್‌ ಏಕ್‌ ಸಾಂಗಾತಿಣ್‌ ಆಪ್ಣಾಕ್‌ ಗರ್ಜ್‌ ಆಸಾ ಮ್ಹಣ್ಣಿ ಆಶಾ ತಾಕಾ ಆಸ್‌ಲ್ಲಿ ತರೀ 
ತಾಚ್ಕಾ ಪಸಂದೆಚಿ ಚಲಿ ನದ್ರೆಕ್‌ ಸಾಂಪ್ಲೊಂಕ್‌ ಗಳಾಯ್‌ ಜಾಲಿ. ಕ 

ಪಸಂದೆಚಿ ಚಲಿ? 

ಗುರ್ಕಾರಾಚಿ ಧುವ್‌ ಲಿಂಡಾ. ತೊ ಆಕರ್ಕಿತ್‌ ಜಾಲ್ಲೊ. ಕಶೆಂ ಮ್ಹಣ್‌ ತೊ ನೆಣಾ. 
ಲ್ಹಾನ್‌ ಆಸ್ತಾನಾ ತೆಂ ಗಾಂವ್ಚಾ ಮಾದ್ರಿಂಚ್ಕಾ ಇಸ್ಕೊಲಾಂತ್‌ ಶಿಕ್‌ಲ್ಲೆಂ. ಉಪ್ರಾಂತ್‌ 
ಮಾದ್ರ್‌ ಜಾಂವ್ಕ್‌ ಗೆಲ್ಲೆಂ ಡಿಗ್ರಿ ಕರ್ನ್‌ ಪಾಟಿಂ ಆಯ್ಲಾಂ ಮ್ಹಣ್‌ ಲೋಕ್‌ ಉಲಯ್ತಾಲೊ. 
ಮಾದ್ರಿಂಚ್ಕಾ ಭೆಸಾಥಾವ್ನ್‌ ಪಾಟಿಂ ಆಯಿಲ್ಲಿ ವಿಂಚವ್ಣ್‌ ಚೂಕ್‌ ನ್ಹಯ್‌ ಮ್ಹಣ್‌ ಅನಿಲಾಕ್‌ 
ಭೊಗ್‌ಲ್ಲೆಂ. 

ಫುಲೊನ್‌ ಆಯಿಲ್ಲ್ಯಾ ಗುಲೊಬಾಚಿ ಸೊಬಾಯ್‌. ಪಾಕ್ಸ್ಯಾಂಚೆರ್‌ ನೆಟೊನ್‌ ms oy, 
ದೊವಾಚ್ಕಾ ಥೆಂಬ್ಯಾಂಚೊ ಪರ್ಜಳ್‌. ಹಾತಾಚೊ ಸ್ಪರ್ಶ್‌ ಜಾತಾನಾ ಆಕರ್ಯಣ್‌ ಮಾಜ್ವಾತೆಲೆಂ 
ಮ್ಹಣ್ಚೆಂ ಭೈಂ. ದೆಕ್ಲ್ಯಾರ್‌' ದೆಕೊನ್‌ಚ್‌ ರಾಂವ್ಚೆ ಅತ್ರೆಗ್‌. ಪಾಶಾರ್‌ ಜಾತಾನಾ ಉಮೊ 
ದಿವ್ಕಾಂ ಮ್ಹಣ್ಣಿ ಖರಸ್‌. ಪರ್ಮಳ್‌ ಚಾಕ್ತಾನಾ ದೊಳೆ ದಾಂಪುನ್‌ ಸಂಸಾರ್‌ ವಿಸ್ರೊಂಕ್‌ 8O, 
ಸಕತ್‌. 

ಪಾಟ್ಲ್ಯಾ ದೇಡ್‌ ಮಯ್ಸ್ಯಾಥಾವ್ನ್‌ ಹರೈಕಾ ಆಯ್ತಾರಾ ಆಟ್‌ ವೊರಾಂಚಾ ಮಿಸಾಕ್‌ ತೆಂ 
ಯೆತಾಲೆಂ. . ತಿಸ್ರ್ಯಾ ಬಾಂಕಾರ್‌ ಬಸ್ಕಾ ಅಮಾನತ್‌ ಮ್ಹಣ್ಣೆಪರಿಂ ಬಸ್ತಾಲೆ. ಮೀಸ್‌ 
ಜಾಲ್ಲ್ಯಾಫರಾ FO, ವಾಟ್‌ ಧರ್ತಾಲೆಂ. ಧಾಂವೊನ್‌ ವಚೊನ್‌ ತಾಚೆಲಾಗಿಂ ಉಲಂವ್ಕ್‌ 
ಅನಿಲ್‌ ಪ್ರೇರಿತ್‌ ಜಾತಾಲೊ. ಪೂಣ್‌ ಧಯ್ರ್‌ ಮಾತ್ರ್‌ ಪಾವಾನಾತ್‌ಲ್ಲೆಂ. 

With Best Compliments Frew 

ಸ್ಟೇನ್‌ ಅಗೇರಾ, ಮ ಲಾರಾ 

ದೀಸ್‌ ಪಾಶಾರ್‌ ಜಾತಾನಾ ಅನಿಲಾಚಿ A 3 ಗಂಭೀರ್‌ ಜಾಲಿ. ಮೆಂದು ತಾಚೊ ಕಾಮ್‌ 
ಕರಿನಾತ್‌ಲ್ಲೊ. ಕಾಳಿಜ್‌ ಆಶಾ ಅತ್ರೆಗಾಂನಿ ಸುಜ್‌ಲ್ಲೆಂ. ಮಿಸಾಂತ್‌ ಆಸಕ್ತ್‌ ನಿವ್ಹಿ. 
ಕಂತಾರಾಂನಿ ಹುಮೆದ್‌ ಬಾವ್ಲಿ. ತಾಚೆ ಮತಿಂತ್‌ ಫಕತ್‌ ಏಕ್‌ಚ್‌ ಆಲೋಚನ್‌ ಭೊಂವ್ತಾಲಿ, 
ಲಿಂಡಾಕ್‌ ಕಶೆಂ ಆಪ್ಲಾಂವ್ಲೆಂ? 

ಅನಿಲಾಚೆ ಚಡ್ಬ್ಪಡೆ ಪಯ್ಲೆಂ ಪಾರ್ಕಿಲೆ ಐವನಾನ್‌. 

“ಕಿತೆಂ ಜಾಲಾಂ ತುಕಾ?” ಎಕಾ ಆಯ್ತಾರಾ ಮಿಸಾ ಉಪ್ರಾಂತ್‌ ಐವನ್‌ ಪುರ್ಪುರ್ಲೊ. 
“ಹ್ಯಾ ದಿಸಾಂನಿ ಕಂತಾರಾಂನಿ ಕಿತ್ಲ್ಯೊ ಚುಕಿ ಕರ್ತಾಯ್‌ ತುಂ. ಕಿತೆಂ ಜಾಲಾಂ ತುಕಾ” 

“ಹಾಂವ್‌ ಸಮಾ ಆಸಾಂ” ಚುಕಂವ್ಚೆಂ ಪ್ರೇತನ್‌ ಕೆಲೆಂ ಅನಿಲಾನ್‌. 

“ತುಂ ಸಮಾ ಆಸ್ಥೆಪರಿಂ ದಿಸಾನಾಂಯ್‌'' ಐವನಾನ್‌ Anat, Odom. “ತುಜೆ 
ಮತಿಚೆಂ ಲಗಾಮ್‌ ಚುಕ್ಲಾಂ. ದೊಳೆ ಘುಸ್ಪಡ್‌ ವೆಕ್ತ್‌ ಕರ್ತಾತ್‌. ಕಿತೆಂಯಿ ಕುಮೊಕ್‌ ಜಾಯ್‌ 
ತರ್‌ ವಿಚಾರುಂಕ್‌ ನರ್ಗಾನಾಕಾ” 

“ತುವೆಂ ಸಾಂಗ್ಲೆಂ ಸಮಾ” ಅನಿಲ್‌ ಸಲೀಸಾಯೆನ್‌ ಖರ್ಗಾಲೊ. “ಎಕಾ ಚಲಿಯೆಥಂಯ್‌ 
ಹಾಂವ್‌ ಆಕರ್ಕಿತ್‌ ಜಾಲಾಂ. ಕಶೆಂ ಮುಕಾರ್ಸುಂಚೆಂ ಮ್ಹಳ್ಳೆಂ ಸಮ್ದಾನಾ” 

“ವ್ಹಾವ್‌... ಬರಿ ಖಬರ್‌. ತುಂ ಕಾಂಯ್‌ ಚಿಲ್ಲರ್‌ ನ್ಹಯ್‌. ಹಾಂವೆಂ ಸಾಂತ್‌ ಮ್ಹಣ್‌ 
ತುಕಾ ಲೆಕ್‌ಲ್ಲೊ. ಕೋಣ್‌ ಸಾಯ್ಬಾ ತುಜಿ ತಿ ಹೀರೋಯಿನ್‌?” ಐವನ್‌ ಕುತೂಹಲ್‌ಭರಿತ್‌ 
ಜಾಲೊ. 

“ಲಿಂಡಾ...” ನಾಂವ್‌ ಉಚಾರ್ತಾನಾ ಮ್ಹೊಂವ್‌ ಚಾಕ್‌ಲ್ಲೊ ಅನುಭವ್‌ ಜಾಲೊ 
ಅನಿಲಾಕ್‌. 

ಅಜ್ಯಾಪ್‌ ಪಾವ್ಲೊ ಐವನ್‌. ದೋನ್‌ ಮಿನುಟಾಂಭರ್‌ ತೊ ಉಲಯ್ಲೊನಾ. ಚಿಂತ್ನಾಂಚಿ 
ಬಾಂದ್ಬಾಸ್‌ ತಾಣೆ ಚಾಳ್ನ್‌ ಪಾಪುಡ್ಲೆ. 

“ಲಿಂಡಾಚೆಂ ಕಾಳಿಜ್‌ ಜಿಕೊಂಕ್‌ ಕಸಲಿಯ್‌ ವಾಟ್‌ oA?” ಅನಿಲಾನ್‌ ಮೌನ್‌ 
ಸೊಸುಂಕ್‌ ಜಾಯ್ನಾಸ್ತಾಂ ವಿಚಾರ್ಲೆಂ. 

“ಆಸಾ...” ಐವನ್‌ ಚಿಂತುನ್‌ ಉಲಯ್ಲೊ. “ತುಜೆಂ ಸರ್ವಂ ಕಾಮ್‌ ಸೊಡ್ನ್‌ ತುಂ ಲಿಂಡಾ 
ಪಾಟ್ಲ್ಯಾನ್‌ ತುಜಿ ಮತ್‌ ಆನಿ ಚಾಲ್‌ ಕೇಂದ್ರಿತ್‌ ಕರ್‌. ಕೊಯರಾಚಿ ಖಂತ್‌ ಕರಿನಾಕಾ. 
ಹಾಂವ್‌ ಸಾಂಬಾಳ್ತಾಂ. ತುಕಾ ತಾಚೆಥಂಯ್‌ ಆಸಕ್ತ್‌ ಆಸಾ ಮ್ಹಣ್‌ ಲಿಂಡಾಚ್ಕಾ ಗುಮಾನಾಕ್‌ 
ಯೆಂವ್ಚೆಂ ಅವಶ್ಶ್‌ ಜಾವ್ನಾಸಾ. ಸಂದ್ರಾಪ್‌ ಲಾಬ್ತಾನಾ ಹಾಸೊನ್‌ ಉಲಂವ್ಚೆಂ ಪ್ರೇತನ್‌ 
ಕರ್‌. ಗುಡ್‌ಲಕ್‌.'' 

ಐವನಾಚಿ ಸಲಹಾ ಆಪ್ಲಾವ್‌ ಅನಿಲ್‌ ವಾವ್ರಾಕ್‌ ಲಾಗ್ಲೊ. ಮುಕ್ಲ್ಯಾ ಆಯ್ತಾರಾ 
ಕೊಯರಾಥಾವ್ನ್‌ ತೊ ತಾತ್ಕಾಲಾಕ್‌ ಪಯ್ಸ್‌ ಗೆಲೊ. ಮಿಸಾ ಸಂದರ್ಬಿಂ ಲಿಂಡಾಚ್ಕಾ ಪಾಟ್ಲ್ಯಾ 
ಬಾಂಕಾಚಿ ತಾಣೆ ಬಸ್ಕಾ PS. ಕುಮ್ಗಾರಾಕ್‌ ವೆತಾನಾ ಆನಿ ಪಾಟಿಂ ಯೆತಾನಾ ದೊಳೆ 
ಜೊಕುನ್‌ ಗಮನ್‌ ವೊಡ್ಡೆಂ ಪ್ರೇತನ್‌ ಕೆಲೆಂ. ಮೀಸ್‌ ಆಕೇರ್‌ ಜಾವ್ನ್‌ ಪಾಟಿಂ ಘುಂವ್ತಾನಾ 

Soy ಮಿರ್ಸಾಂಗ್‌ 


ಹಾಸೊ ಪಾಟವ್ನ್‌ ಇಶ್ಟಾಗತೆಚೆಂ ಆಹ್ವಾನ್‌ ದಿಲೆಂ. 

ಪಾಟ್ಲ್ಯಾ ಬಾಂಕಾರ್‌ ಥಾವ್ನ್‌ NO Top, ಅನಿಲಾಕ್‌ ವಿಶೇಸ್‌ ಉತ್ತೇಜನ್‌ ಮೆಳ್ಳೆಂನಾ. 
ಮಯ್ನೊ ಪಾಶಾರ್‌ ಜಾಲೊ. ಐವನಾನ್‌ ದಿಲ್ಲ್ಯಾ ಹುಮೆದಿನ್‌ ತಾಣೆ ಮಿನತ್‌ ಚಾಲು 
ದವರ್ಲಿ, : ಆಕ್ರೇಕ್‌ ತ್ಕಾ ಮಯ್ನ್ಯಾಚ್ಕಾ ಪಯ್ಲ್ಯಾ ಆಯ್ತಾರಾ ಕುಮ್ಗಾರ್‌ ಘೆವ್ನ್‌ ಪಾಟಿಂ 
ಘುಂವ್ತಾನಾ ಲಿಂಡಾನ್‌ ಆಂಬೊರ್‌ ಪಿಕೊ ಹಾಸೊ ಪಾಟಯ್ಲೊ. ಸಂಸಾರ್‌ ಜಿಕ್‌ಲ್ಲೊ 
ಅನ್ಟೋಗ್‌ ಜಾಲೊ ಅನಿಲಾಕ್‌. ಲಿಂಡಾಕ್‌ ಆರಾವ್ನ್‌ ಉಮೊ ದಿವ್ಕಾಂ ಮ್ಹಣ್‌ ಭೊಗ್ಗೆಂ 
ತಾಕಾ. 

“ಪಾಟ್ಲ್ಯಾ ಬಾಂಕಾಚೆಂ ಮ್ಯಾಜಿಕ್‌ ಸುಫಳ್‌ ಜಾಲೆಂ” ಅನಿಲಾನ್‌ ಧಾಂವೊನ್‌ ವಚೊನ್‌ 
ಐವನಾಕ್‌ ವರ್ನಿ ಕೆಲಿ. “ತೆಂ ಮ್ಹಾಕಾ ಪಳೆವ್ನ್‌ ಹಾಸ್ಲೆಂ. ಬೋವ್‌ಶ್ಶಾ ತಾಕಾ ಮ್ಹಜೆರ್‌ ಆಸಕ್ತ್‌ 
ಉದೆಲ್ಮಾ' 

“ಪಾಟ್ಲ್ಯಾ ಬಾಂಕಾನ್‌ ಮೋಗ್‌ ಕರ್ಲಾರಾಂಚ್ಕಾ ಜಿವಿತಾಂತ್‌ ಜಾಯ್ತಿಂ ಅಜ್ಕಾಪಾಂ 
ಕೆಲ್ಮಾಂತ್‌'' ಐವನಾನ್‌ ಪಾಟ್‌ ಥಾಪುಡ್ಲಿ. "ತುಂ ಕಾಂಯ್‌ ಪಯ್ಲೊ ನ್ಹಯ್‌. ಆತಾಂ ವೇಳ್‌ 
ವೆರ್ತ್‌ ಕರಿನಾಕಾ. ತುಂ ತಾಚೆಲಾಗಿಂ ಉಲಯ್‌” 

ವೇಳ್‌ ವೆರ್ತ್‌ 8, ಸೊಸ್ಲಿಕಾಯ್‌ ಹ್ಯಾ ವಗ್ತಾ ಅನಿಲಾಲಾಗಿಂ ನಾತ್‌ಲ್ಲಿ. ಮುಕ್ಲ್ಯಾ 
ಆಯ್ತಾರಾಕ್‌ ತೊ ತಯಾರ್‌ ಜಾಲೊ. ಪಾಟ್ಲ್ಯಾ ಬಾಂಕಾರ್‌ ತಾಣೆ ವೆಳಾಚೆಂ ನಿರೀಕ್ಕಣ್‌ 
ಕೆಲೆಂ. ಮೀಸ್‌ ಸಂಪ್ತಚ್‌ ಲಿಂಡಾನ್‌ ಪಾಟಿಂ ಘುಂವ್ಹಾನಾ ಅನಿಲಾನ್‌ ದಾಂತ್‌ ದಾಕಯ್ಲೆ. 
ತೆಂ ಹಾಸೊನ್‌ ಭಾಯ್ರ್‌ ಚಮ್ಮಾಲೆಂ. 

“ಹಲೋ...” ಭಾಯ್ರ್‌ ಪಾವ್ತಾನಾ ಅನಿಲಾನ್‌ ಉಲೊ ದಿಲೊ. 

“ತುವೆಂ ಮ್ಹಾಕಾ ಆಪಯ್ಲೆಂಯ್‌?'' ಲಿಂಡಾಚಿ ಚಾಲ್‌ ಸ್ವಗಿತ್‌ ಜಾಲಿ. 

“ಹಾಂ. ಮ್ಹಾಕಾ ತುಜೆಲಾಗಿಂ ಗರ್ಜೆಚೆಂ ಉಲಂವ್ಕ್‌ ಆಸ್‌ಲ್ಲೆಂ'' ಅನಿಲಾಚೆಂ ಕಾಳಿಜ್‌ 
ನಿಯಂತ್ರಣ್‌ ಚುಕೊನ್‌ Hed co. 

“ಮ್ಹಜೆಲಾಗಿಂ?” 

“Roar” ತೊ ಖರೈಲೊ. “ಮ್ಹಜೆಂ ನಾಂವ್‌ ಅನಿಲ್‌...” 

“ಮ್ಹಜೆಂ ನಾಂವ್‌ ಲಿಂಡಾ...” ತೆಂ ಸುಡಾಳ್‌ ಉಲಯ್ಲೆಂ. “ತುಂ ಪಾಟ್ಲ್ಯಾ ಬಾಂಕಾರ್‌ 
ಬಸೊನ್‌ ಮ್ಹಜಿ ಇಶ್ಟಾಗತ್‌ ಜೊಡ್ಡೆಂ ಪ್ರೇತನ್‌ ಕರಿತ್ತ್‌ ಆಸಾಯ್‌ ಮ್ಹಳ್ಳೆಂ ಹಾಂವ್‌ 
ಜಾಣಾ ಆಸಾಂ'' 

Mes. "ಇತ್ಲ್ಯಾ ಸುಡಾಳ್‌ ಜಾಪಿಕ್‌ ಅನಿಲ್‌ ತಯಾರ್‌ ನಾತ್‌ಲ್ಲೊ. 

“ತುಕಾ ನಿರಾಶಿ ಕರುಂಕ್‌ ಮ್ಹಾಕಾ ಬರೆಂ ಲಾಗಾನಾ' ತೆಂ ನರ್ಗಾನಾಸ್ತಾಂ ಸ್ಪಶ್ಟ್‌ ಉತ್ರಾಂನಿ 
ಮ್ಹಣಾಲೆಂ. “ಏಕ್‌ ಸತ್‌ ತುವೆಂಯ್‌ ಜಾಣಾ ಆಸ್ಲೆಂ ಅವಶ್ಶ್‌ ಜಾವ್ನಾಸಾ. ಮ್ಹಜಿ ಸಯ್ರಿಕ್‌ 
ಎದೊಳ್‌ಚ್‌ ಜಾಲ್ಯಾ, ವೆಗಿಂಚ್‌ ಮ್ಹಜೆಂ ಖರಾರ್‌ ಆನಿ ಕಾಜಾರ್‌ ಆಸ್ತಲೆಂ' 

ಪಾಟ್ಲೊ ಬಾಂಕ್‌ ಮೊಡ್ನ್‌ ಧರ್ಲಿಕ್‌ ಶೆವ್ಟಾಲ್ಲೊ ಅನ್ಟೋಗ್‌ ಜಾಲೊ ಅನಿಲಾಕ್‌. ತಾಕಾ 

ಸ್ಟೇನ್‌ ಎಂಸಿ ಮೋ. 
ಪಾಯ್‌ ಉಕ್ಸುಂಕ್‌ ಕಶ್ಟ್‌ ಮಾರ್ಲೆ. ಲಿಂಡಾ ಪಯ್ಸ್‌ ಪಾವ್‌ಲ್ಲೆಂ. ಸ್ವಪ್ಲಾಂಚೆರ್‌ ಕಾಳೊ 
ಪಡ್ತೊ ದೆಂವ್‌ಲ್ಲೊ. ನಿರಾಶೆನ್‌ ದೊಳ್ಳಾಂನಿ ದುಖಾಂ ಉದೆಲಿಂ. 

ಸನಿನ್‌ ಜಾಂವ್ಕ್‌ ಅನಿಲಾಕ್‌ ದೋನ್‌ ಹಪ್ತೆ ಲಾಗ್ಲೆ. ಹ್ಯಾ ಆವ್ದೆಂತ್‌ ತೊ ಮಿಸಾಕ್‌ 
ಗೆಲೊನಾ. ತಿಸ್ರ್ಯಾ ಆಯ್ತಾರಾ ಮಿಸಾಕ್‌ ಪಾವ್ತಾನಾ ತಾಕಾ ಆನ್ಕೇಕ್‌ ಆಘಾತ್‌ ರಾಕೊನ್‌ 
ಆಸ್‌ಲ್ಲೊ. ಅನಿಲಾಚೆ ಗೈರ್‌ ಹಾಜ್ರೆಂತ್‌ ಕೊಯರ್‌ ಮಾಸ್ಟರಾಚೊ ಹುದ್ದೊ ಐವನಾಕ್‌ 
ದಿಲ್ಲೊ. ಅನಿಲಾಚೆಂ ಲಾಂಬ್‌ ಸ್ವಪಣ್‌ ಖಿಣಾಭಿತರ್‌ ಧ್ವಂಸ್‌ ಜಾಲ್ಲೆಂ. ತಾಕಾ ಪಾತ್ಮೆಂವ್ಮ್‌ 
ಕಶ್ಟ್‌ ಲಾಗ್ಲೆ. 

ಮನ್ಶಾಚೆ ಜಿಣ್ಯೆಂತ್‌ ನಶೀಬ್‌ ಇತ್ಲೆಂಯ್‌ ಪೊಕೊಳ್‌ ಜಾಂವ್ಕ್‌ ಸಕ್ತಾ? ಜಿಣೈಚೆ 
ಧಾಂವ್ಲೆಂತ್‌ ಬೋವ್‌ ಪಾಟಿಂ ಉರ್‌ಲ್ಲೆಪರಿಂ ತಾಕಾ ಭಾಸ್‌ ಜಾಲೆಂ. ಪಾಟ್ಲ್ಯಾ ಬಾಂಕಾಚೊ 
ಸದಾಂ ಪಾಟಿಂಚ್‌ ಉರ್ತಾ? 

“ಯೆಂವ್ಚ್ಯಾ ಸನ್ವಾರಾ ಮ್ಹಜೆಂ ಖರಾರ್‌'' ಐವನಾನ್‌ ಖಬರ್‌ ದಿಲಿ. “ತುವೆಂ ಯೇಜೆ 
ಅನಿಲ್‌. ಮಯ್ದ್ನಾಚೆ ಆಕ್ರೇಕ್‌ ಕಾಜಾರ್‌ ಆಸ್ತಲೆಂ” 

“ಚಲಿ ಕೋಣ್‌?” 

“ಲಿಂಡಾ....! ಐವನ್‌ ಸವ್ಕಾಸ್‌ ಮ್ಹಣಾಲೊ. “ಜಿಣಿ ಸಬಾರ್‌ ಪಾವ್ಟಿಂ ನಾಟಕೀಯ್‌ 
ಜಾತಾ. ಕ್ಲಿಶ್ಟ್‌ ಸಂದರ್ಬಾಂನಿ ಸಂದಾನ್‌ ಕರ್ನ್‌ ಜಿಯೆಜೆ ಪಡ್ತಾ. ಹಾಂವ್‌ ಜಿಯೆಲಾಂ. 
Doo ಜಿಯೆತಲೊಯ್‌. ವೆಳಾಸವೆಂ ಸರ್ವ್‌ ಘಾಯ್‌ woo se” 

ಐವನಾನ್‌ ಪಾಟ್‌ ಕೆಲಿ. 

ಆಪ್ಲೆ ಮೋಗ್‌ ಕೆಲ್ಲ್ಯಾ ಲಿಂಡಾಲಾಗಿಂ ಐವನಾಕ್‌ ಕಾಜಾರ್‌? ಹೆಂ ಸ್ಪಪಣ್‌ ನ್ಹಯ್‌ 
ಮ್ಹಣ್‌ ಪಾತ್ಯೆಂವ್ಕ್‌ ಕಶ್ಟ್‌ ಜಾಲೆ ಅನಿಲಾಕ್‌. ತೊ ಸಂಪೂರ್ಣ್‌ ಸಲ್ವಾಲ್ಲೊ, ಎಕ್ಸುರೊ 
ಜಾಲ್ಲೊ. ಆಘಾತಾ ಮಯ್ರ್‌ ನಿರಾಶಾ. 

ಜಿಣಿ ಆಪ್ಲಾಕ್‌ ಪಾಟ್ಲ್ಯಾ ಬಾಂಕಾರ್‌ ಥಾವ್ನ್‌ ಉಟೊಂಕ್‌ ಸೊಡಿನಾ!? 

ಪಾಟ್ಲೊ ಬಾಂಕ್‌! ತಾಕಾ ಕಾಂಠಾಳೊ ಆಯ್ಲೊ. ತೊ ಉಟೊನ್‌ ಮುಕಾರ್‌ ಚಲೊಂಕ್‌ 
ಆಶೆಲೊ. ತಿ ರಾತ್‌ ಭಿತರ್ಲೆ ಭಿತರ್‌ DIS, ಪುಗಾಸಾಣೆನ್‌ ಪಾಶಾರ್‌ ಜಾಲಿ. ದುಸ್ರ್ಯಾ 
ಸಕಾಳಿಂ ತೊ ಮಿಂಗೆಲ್‌ ಭಾವೊಜಿಕ್‌ ಘರಾ ವಚೊನ್‌ ಭೆಟ್ಟೊ. ಲಾಂಬಾಯೆಚೊ ಜುಂತ್‌ 
ಚಲ್ಲೊ. 

ತ್ಕಾ ದಿಸಾಥಾವ್ನ್‌ ಜಿಣೈಚೆರ್‌ ತಾಚೊ ದಿಶ್ಚಿಕೋನ್‌ ಬದ್ದಾಲೊ. 

“ಕಾಳಿಜ್‌ ಆನಿ ಭೊಗ್ಗಾಂಕ್‌ Beso, ಜಿಣೈಚೆರ್‌ ನಿಯಂತ್ರಣ್‌ ಕರುಂಕ್‌ ಸೊಡಿನಾಕಾ'' 
ಮಿಂಗೆಲ್‌ ಭಾವೊಜಿಚ್ಮಾ ಉತ್ರಾಂನಿ ಸತ್‌ ರುಳ್ಳಾಲ್ಲೆಂ. “ತುಂ ಸಲ್ವಲೊಯ್‌ ಕಿತ್ಕಾಕ್‌ 
ಮ್ಹಳ್ಳಾರ್‌ ಹೆರಾಂನಿ ತುಜೊ ಉಪೈೆಗ್‌ ಕೆಲೊ. ಹೊ ಸಂಸಾರ್‌ ಬನಾವಟಿ ಮ್ಹಳ್ಳೆಂ ಕೆದಿಂಚ್‌ 
ವಿಸ್ರಾನಾಕಾ. ಮನಿಸ್‌ ಚಿಂತಾ ಏಕ್‌, ಉಲಯ್ತಾ ದುಸ್ರೆಂ ಆನಿ ಕರ್ತಾ ತಿಸ್ರೆಂಚ್‌. ಜಿಣೈಚೆಂ 
ಲಗಾಮ್‌ ತಕ್ಲೆಂತ್‌ ದವರ್ನ್‌ ವಾಪರ್‌. ತುಂ ಜರೂರ್‌ ಜಿಕ್ತಲೊಯ್‌” 

ಅನಿಲ್‌ ಪ್ರಭಾವಿತ್‌ ಜಾಲೊ. 

ಪ್ರಥಮ್‌ ಮೇಟ್‌ ಜಾವ್ನ್‌ ತೊ ಉದ್ಯೋಗಾಚೆ ಶಿಕಾರೆಕ್‌ ಲಾಗ್ಲೊ. ಕಾಮಾಕ್‌ ಅರ್ಜಿ 
ಘಾಲ್ನ್‌ ಜಾಪಿಕ್‌ ತೊ ರಾಕೊನ್‌ ರಾವ್ಹೊನಾ. ದಫ್ತರಾಥಾವ್ನ್‌ ದಫ್ತರಾಕ್‌ ತೊ ಕಾಮ್‌ 
ಸೊದುನ್‌ ಗೆಲೊ. ಕಾರ್ಯಾನ್ಯಾಂಚ್ಕಾ ಮ್ಹಾಲಕಾಂಕ್‌ ಮೆಳ್ಳೊ. ತಿರಸ್ಕೃತ್‌ ಜಾತಾನಾ ತೊ 
ದುಖೇಸ್ಟ್‌ ಜಾಲೊನಾ. ಸಂಯಮ್‌ ಸಾಂಬಾಳ್ಳಿ. ಘಮಂಡ್‌ ವಿಸ್ರಾಲೊ. ಕಾಮ್‌ ಮೆಳ್ಚೆ ಖಾತಿರ್‌ 
ಕೊಣಾಯ್ದ್ಯಾ ಪಾಯಾಂಕ್‌ ಪಡೊಂಕ್‌ ತಾಕಾ ಲಜ್‌ ಭೊಗ್ಗಿನಾ. ಏಕ್‌ ಕಾಮ್‌ ಆಸ್ಚ್ಯಾ 
ಮನ್ಶಾಕ್‌ ಆಸ್ಚೊ ಆತ್ಮ್‌ಸನ್ಮಾನ್‌ ದುಸ್ರ್ಯಾಕ್‌ ನಾ ಮ್ಹಣ್‌ ತಾಕಾ ಸ್ಪಶ್ಟ್‌ ಜಾಲ್ಲೆಂ. 

ಆಕ್ರೇಕ್‌ ಸ್ಥಳೀಯ್‌ ಕೊಲೆಜಿಂತ್‌ ತಾಕಾ ಲೇಕ್‌-ಪಾಕ್‌ ವಿಭಾಗಾಂತ್‌ ನವ್ಕರಿ ಫಾವೊ 
ಜಾಲಿ. 

ಸಾಂಗಾತಾಚ್‌ ಕೊಯರ್‌ ಆನಿ ಸಂಗೀತಾಂತ್‌ ತಾಣೆ ಆಸಕ್ತ್‌ ಮುಕಾರ್ಸಿಲಿ. ಐವನಾಚ್ಮಾ 
ರೆಸ್ಪೆರಾಚ್ಕಾ ಕೊಯರಾಂತ್‌ ಆನಿ ಹೊಲಾಚ್ಕಾ ಕಾರ್ಯಾಂತ್‌ ತಾಣೆ ಕಾರ್ಕಾಳ್‌ ಭಾಗ್‌ ಘೆತ್ಲೊ. 
ಭೊಗ್ಗಾಂಚೆರ್‌ ಖಾಡುಂ ಘಾಲ್ಸ್ಯಾಂತ್‌ ತೊ ಸಂತೊಸ್‌ ಪಾವ್ಲೊ. ಕಾಜಾರ್‌ ಜಾತಚ್‌ ಐವನ್‌ 
ಎಕಾ ಮಯ್ನ್ನಾಚ್ಕಾ ರಜೆರ್‌ ಲಿಂಡಾಕ್‌ ಘೆವ್ನ್‌ ಭೊಂವೊಂಕ್‌ ಗೆಲೊ. 

ಹ್ಯಾ: ಸಂದ್ರಾಪಾಕ್‌ ಆಯ್ತೊ ಜಾಲ್ಲ್ಯಾ ಅನಿಲಾನ್‌ ತಲ್ವಾರ್‌ ವಾಪಡ್ಲಿ. ಮಿಂಗೆಲ್‌ 
ಭಾವೊಜಿಚೆ ಮಜತೆನ್‌ ಫಿರ್ಗಜ್‌ ಪಾದ್ರಿನ್‌ ಕೊಯರಾಚಿ ಜಮಾತ್‌ ಆಪಯ್ಲಿ. ಆಪ್ಣಾಚ್ಯಾ 
ಗೈರ್‌ ಹಾಜ್ರೆಂತ್‌ ಐವನಾನ್‌ ಕೊಯರಾಚೆಂ ಪ್ಲ್ಯಾನ್‌ ಕರುಂಕ್‌ ನಾ ಮ್ಹಣ್ಣೊ ಆರೋಪ್‌ 
ಅನಿಲಾನ್‌ ಮಾಂಡ್ಲೊ. ಅನಿಲಾಚೊ ಆವ್ಚಿತ್‌ ಆವೇಶ್‌ ಪಳೆಯಿಲ್ಲ್ಯಾ ಸರ್ವಾಂಕ್‌ ಹೆಂ ಸಮಾ 
ಮ್ಹಣ್‌ ದಿಸ್ಲೆಂ. ಬ್ಕಾಂಕಾಂತ್‌ ಕಾಮ್‌ ಕರ್ದ್ಯಾ ಐವನಾಕ್‌ ಕೆದಾಳಾಯ್‌ ವರ್ಗ್‌ ಜಾಂವ್ಕ್‌ 
MBB ಆಸಾ, ಅಸಲ್ಕಾ ಪರಿಸ್ಥಿತೆಂತ್‌ ಕೊಯರ್‌ ಮಾಸ್ಟರಾಚ್ಕಾ ಹುದ್ದಾಕ್‌ ಸದಾಂ 
ಗಾಂವಾಂತ್‌ ಆಸೊನ್‌ ಕೊಯರಾಚಿ ಸೆವಾ GO, ಮನ್ಯಾಚಿ ಗರ್ಜ್‌ ಆಸಾ ಮ್ಹಣ್ಣೆಂ ತರ್ಕ್‌ 
ಅನಿಲಾನ್‌ ಆಸಾ ಕೆಲೆಂ. ಸರ್ವಾನುಮತೆನ್‌ ಐವನಾಕ್‌ ಹುದ್ದಾಥಾವ್ನ್‌ ರದ್ದ್‌ ಕರ್ನ್‌ ಕೊಯರ್‌ 
ಮಾಸ್ಟರಾಚೊ ಹುದ್ದೊ ಅನಿಲಾಕ್‌ ವೊಪ್ಸಿಲೊ. 

ಹನಿಮೂನ್‌ ಥಾವ್ನ್‌ ಪಾಟಿಂ ಆಯಿಲ್ಲ್ಯಾ ಐವನಾನ್‌ ಖಬರ್‌ ಆಯ್ಕೊನ್‌ ಕೊಯರಾಕ್‌ 
ರಾಜಿ ದಿಲಿ. ಪಂದ್ರಾ ದಿಸಾಂ ಉಪ್ರಾಂತ್‌ ಆಯ್ತಾರಾ ಮಿಸಾ ಉಪ್ರಾಂತ್‌ ಅನಿಲ್‌ ಶೀದಾ 
ಐವನಾಚ್ಕಾ ಘರಾ ಗೆಲೊ. ಐವನಾನ್‌ ತಾಕಾ ಭಿತರ್‌ ಆಪಯ್ಲೊನಾ. ಪಾಟ್ಲ್ಯಾನ್‌ ಲಿಂಡಾ 
ಉಬೆ ಆಸ್‌ಲ್ಲೆಂ. 

“ಭಿತರ್‌ ಆಪಯ್ನಾಂಯ್‌?' ದುರ್ಸಾಲೊ ಅನಿಲ್‌. “ಪರ್ವಾ ನಾ” 

“ಹಾಂವ್‌ ಇಲ್ಲೊ ಬಿರಿ ಆಸಾಂ” ಐವನಾನ್‌ ನೀಬ್‌ ದಿಲೆಂ. 

“ಹಾಂವ್‌ ತುಕಾ ಏಕ್‌ ಖಬರ್‌ ದೀಂವ್ಕ್‌ ಆಯ್ಲಾಂ” ವೊಂಟಾಂಭಿತರ್‌ ಹಾಸ್ಲೊ ಅನಿಲ್‌. 

“ಕಸಲಿ ಖಬರ್‌?” 

“ಜಿಣೈೆಂತ್‌ ಸದಾಂ ಹಾಂವ್‌ ಪಾಟ್ಲ್ಯಾ ಬಾಂಕಾರ್‌ ಬಸೊನ್‌ ವ್ಹಡ್‌ ಜಾಲ್ಲೊಂ.” 


a E 


ಸ್ಟೇನ್‌ ಅಗೇರಾ, De 
ಅನಿಲಾಚೊ ತಾಳೊ ತೀಕ್ಕ್ಸ್‌ ಜಾಲೊ. “ಇಸ್ಕೊಲಾಂತ್‌, ಇಗರ್ಜೆಂತ್‌ ಆನಿ ಜಿಣೈಚೆ 
ಧಾ೦ವ್ಲೆಂತ್‌. ನಿದೊನ್‌ ಜಿಯೆಂವ್ಚ್ಯಾ ಮ್ಹಾಕಾ ತುವೆಂ ಹಾಲವ್ನ್‌ ಜಾಗಯ್ಲೊಯ್‌. ಹಾಂವ್‌ 
ತುಕಾ ಅಬಾರಿ ಜಾವ್ನಾಸಾಂ. ಜಿಣ್ಕೆಂತ್‌ ಜಿಕಾಜೆ ತರ್‌ ಖೆಳಾಜೆ ಮ್ಹಣ್‌ ತುವೆಂ ಮ್ಹಾಕಾ 
ಶಿಕಯ್ಲೆಂಯ್‌. ಪಾಟ್ಲ್ಯಾ ಬಾಂಕಾರ್‌ ಬಸೊನ್‌ ಆಸ್ಚ್ಯಾ ಮನ್ಶಾಕ್‌ ಆವ್ಕಾಸ್‌ ಆಸಾನಾಂತ್‌. 
ಉಟೊನ್‌ ಮುಕಾರ್‌ ಆಯ್ಲ್ಯಾರ್‌ ಮನ್ಶಾಕ್‌ ಖೆಳೊಂಕ್‌ ಆವ್ಕಾಸ್‌ ಮೆಳ್ತಾತ್‌. ಪ್ರಗತಿ 
ಆ 

“ಹೆಂ ಸರ್ವ್‌ ತುಂ ಮ್ಹಾಕಾ ಕಿತ್ಕಾಕ್‌ ಸಾಂಗ್ರಾಯ್‌?'” ಐವನ್‌ ಆಮ್ಸೊರ್ಲೊ. 

“ಫಕತ್‌ ಏಕ್‌ ಮಿನುಟ್‌ ಐವನ್‌” ತಾಳೊ ಆನಿಕೀ ಬಳ್‌ ಕೆಲೊ ಅನಿಲಾನ್‌. “ಹಾಂವೆಂ 
ಸಾಂಗ್ಲೆಂ ಪುರ್ತೆಂ ಆಯ್ಕ್‌. ಲಿಂಡಾಲಾಗಿಂ ಮ್ಹಾಕಾ ಉಬ್ಬಾಲ್ಲೆಂ ಆಕರ್ಯಣ್‌ ಹಾಂವೆಂ ತುಕಾ 
ಸಾಂಗ್ತಾನಾ ತುಜಿ ಸಯ್ರಿಕ್‌ ತೆದಾಳಾಚ್‌ ಘಟ್‌ ಜಾಲ್ಲಿ. ಪಿಸೊ ಹಾಂವ್‌. ತುಜಿ ಸಲಹಾ 
ಘೆವ್ನ್‌ ಕೊಯರಾಥಾವ್ನ್‌ ಪಯ್ಸ್‌ ಗೆಲೊಂ. ತುವೆಂ ಸತ್‌ ಲಿಷಯ್ಲೆಂಯ್‌. ಮ್ಹಾಕಾ 
ಕೊಯರಾಥಾವ್ನ್‌ ಪಯ್ಸ್‌ ಕರ್ನ್‌ ಕೊಯರ್‌ ಮಾಸ್ಟರ್‌ ಜಾಂವ್ಚೊ ತುಜೊ ಇರಾದೊ ಮ್ಹಜೆ 
ಬೇಕೂಫ್‌ ತಕ್ಲೆಕ್‌ ಅರ್ಥ್‌ ಜಾಲೊನಾ. ಸರ್ವ್‌ ತುವೆಂ ಯೆವ್ಹಿಲ್ಲೆಪರಿಂಚ್‌ ಜಾಲೆಂ. ತುವೆಂ 
ದಿಲ್ಲ್ಯಾ ಆಘಾತಾಂತ್‌ ಲಿಪೊನ್‌ ಆಸ್ಚಿ ಘಾತಾಚಿ ಸಾಯ್‌ ಮ್ಹಾಕಾ ಉಪ್ರಾಂತ್‌ ದಿಶ್ಟಿಕ್‌ ಪಡ್ಲಿ. 
ಮಿಂಗೆಲ್‌ ಭಾವೊಜಿ ಮ್ಹಣ್ಚೆಂ ಟ್ರಂಪ್‌ ಕಾರ್ಡ್‌ ಮ್ಹಜೆಲಾಗಿಂ ನಾತ್‌ಲ್ಲೆಂ ತರ್‌ ಬೋವ್‌ಶ್ಶಾ 
ಹಾಂವ್‌ ಆಜೂನ್‌ ಪಾಟ್ಲ್ಯಾ ಬಾಂಕಾರ್‌ಚ್‌ ರಡೊನ್‌ ಶಿರಿಂ ಚುಕ್ತೊ ಆಸ್‌ಲ್ಲೊಂ. ಮ್ಹಾಕಾ 
ಉಬೊ ಜಾವ್ನ್‌ ಜಿಯೆಂವ್ಕ್‌ ತಾಣೆ ವಾಟ್‌ ದಾಕಯ್ಲಿ. ಆತಾಂ ನಿಮಾಣೆ...” 

“ಆನಿಕೀ ನಿಮಾಣೆ ತುಜೆಂ ಕಿತೆಂ ಬಾಕಿ ಉರ್ಲಾಂ?” ಐವನಾಚೆಂ ಮುಖಾಮಳ್‌ ಸಾವೈಲೆಂ. 
ಬಾಯ್ಲೆ ಹುಜ್ರಿಂ ತಾಚೆ ಪಡ್ಡೆ Gays. 

“ಹಾಂವ್‌ ತುಕಾ ಮ್ಹಜ್ಯಾ ಖರಾರಾಕ್‌ ಆಪಂವ್ಕ್‌ ಆಯ್ಲಾಂ” ಅನಿಲಾಚೆಂ ತೋಂಡ್‌ 
ಹಾಸ್ಕಾನ್‌ ಫುಲ್ಲೆಂ. "“ಪೊರ್ವಾಂ ಸನ್ವಾರಾ ಸಾಂಜೆರ್‌ ಖರಾರ್‌. ಉಪ್ರಾಂತ್‌ ತೀನ್‌ ಮಯ್ಮ್ಯಾಂನಿ 
ಕಾಜಾರ್‌” 

“ಬರೆಂಚ್‌. ಹಾಂವ್‌ ತುಕಾ ಬರೆಂ ಮಾಗ್ತಾಂ'' ಕಾಳ್ಜಾಂತ್ಲೆಂ ಮೊಸ್ರಿ ವಾದಾಳ್‌ ಆಡಾವ್ನ್‌ 
ಮ್ಹಣಾಲೊ ಐವನ್‌. 

“ಚೆಡುಂ ಕೋಣ್‌ ಮ್ಹಣ್‌ ವಿಚಾರಿನಾಂಯ್‌?'' 

“ಕೋಣ್‌?'' ಯಾಂತ್ರಿಕ್‌ ರಿತಿನ್‌ ವಿಚಾರ್ಲೆಂ ಐವನಾನ್‌. ತೆಚ್‌ ವೆಳಾ ಲಿಂಡಾಚಿ ಗೊಮ್ಬಿ 
ಚಿಕ್ಕೆ ಲಾಂಬ್‌ ಜಾಲಿ. 

“AQ,” ತೆಲಾಸಾರ್ಕಿಂ ಹುನೊನಿ ಉತ್ರಾಂ ಭಾಯ್ರ್‌ ಉಸಾಳ್ಫಿಂ ಅನಿಲಾಚ್ಯಾ ತೊಂಡಾಥಾವ್ನ್‌. 

ಹೆಂ ನಾಂವ್‌ ಆಯ್ಕಾಲ್ಲೆಂಚ್‌ ಮತಿಂತ್‌ ಆನಿ ಕುಡಿಂತ್ಲ್ಯಾ ಶಿರಾಂನಿ ಏಕ್‌ ಅಗೋಚರ್‌ 
ಹುಲೊಪ್‌ ಉಬ್ದೊನ್‌ ಐವನಾಕ್‌ ವಿರಾರ್‌ ಕರುಂಕ್‌ಲಾಗ್ಲೊ. 


ಲಂಚ್‌ ಹಾಗಿ ಕಾಡ 

ಕಾರ್ನಾಡ್‌, ಬೆಥನಿ ಕೊವೆಂತಾಂತ್‌ ಪ್ರಾಥಮಿಕ್‌, dng 
ಸರ್ಕಾಲಿ ಹೈಸ್ಥೂಲಾಂತ್‌ ತೀನ್‌ ವರ್ಸಾಂ, ಪಿಯುಸಿ ಆನಿ 
ಸನದ್‌ ang ವಿಜಯಾ dedemos*, ಉಪ್ರಾಂತ್‌ IBAM- 
NewDelhi ಥಾವ್ನ್‌ MBA. 
Bog ಮಣ್ಣ ಕಥಾ- 
ರಾಷ್ಟೊ ಹಫ್ತಾಲ್ಯಾರ್‌ 1075 adost. (ತಕ್ಣೆ ನಾಂವ್‌: ಅಬ್ಬ 
ಕಥಾ) 
Bo) ಕಾದಂಐಲಿ- 
ಎದೊಜ್‌ ಪರ್ಯಾಂತ್‌ deag yo ವಯ್ರ್‌. ಮಟ್ಟೊ y 
ಕಾಣಿಯೊಂ adai ತ್‌. ಸೊಜಾ ಕಾದಂಐಲಿಯೊ deog 
ಪತ್ರಾಂನಿ ತಶೆಂ ಖೂಕಾ ರುಪಾರ್‌ goa ye. 
ರಾತ್ಚಾ ತ್‌. ಪ್ರಗಟ್‌ ಕೆಲ್ಲ್ಯಾ ಏದ್ಗಾನಾತ್‌ಲ್ಲೊ ಗಾಂವ್‌ 
ಕಾದಂಐರೆಕ್‌ ಗೊ೦ಯ್ಚಾ gage ಮಂಡಜೆಜೊ ಪುರಸ್ಥಾರ್‌ 
ಆನಿ "ನಾಅಸಾಯ್‌* ಕಾದಂಖಐರೆಕ್‌ deok ಫಾಷಾ 
ಮಂಡಟ್‌ ಕರ್ನಾಟಕ್‌, ಹಾಂಜಿ ಪ್ರಶಸ್ತಿ ಫಾವೊ ಹಾಲ್ಯಾ. 
"ದಾಂಬ್ದು ವರ್ಲ್ಡ್‌'ಅ೦ತರ್‌ ಹಾಅ೦ತ್‌ ಜಂದಾಸ್‌ ಅಂಕಣ್‌ 
ಲೊಕಾ ಮೊರಾಜ್‌ ಹಾಲಾಂ. 
ಅಕಾಶ್‌ವಾಣಿ ಮುಂಬಯ್‌ ಅನಿ ಅಕಾಶ್‌ವಾಣಿ ಮಂದ್ಟುರ್‌ 
ಥಾವ್ನ್‌ ಕೊಂಕಣಿ ಕಾರ್ಯಕ್ರಮಾಂ ಪ್ರಸಾರ್ಲ್ಯಾಂತ್‌. 
ದೂರ್‌ದರ್ಶನ್‌ ಬೆಂಗ್ಗುರ್‌ಹಜ್ಯಾ ಐಪಿ ಸಿಲಿಯಾಲಾಂನಿ 
ನಟನ್‌ ಕೆಲಾಂ. 
ಪ್ಯಾರ್‌ ನಾಟಕ್‌ ಐರಯ್ಲ್ಯಾತ್‌, ನಟನ್‌ ಕೆಲಾಂ ಅನಿ 
ang, ತಶೆಂ ಹೆರ್‌ ಥಿರ್ಣಹಾಂಸಿ ಖೆಜೊನ್‌ ದಾಶಯ್ದಾ ತ್‌. 
197ರ aq ಥಾವ್ನ್‌ ಆಹ್‌ ಪರ್ಯಾಂತ್‌ ಖಜಾನಾಸ್ತಾನಾ 
eg ರುರಯ್ಲಾ y ಪ್ರಸ್ತುತ್‌ ದುಪಾಂಯ್ತ್‌ ಅಪ್ಲ್ಯಾ ಕುಡ್ಕಾ 
ಸವೆಂ ವಸ್ತಿ SOQ. 


